

## تفصیلات

کمپیوٹر کتابت و نظر ثانی کے ساتھ جدید ایڈیشن کے جملہ حقوق بحق ناشر محفوظ ہیں

نام کتاب	: مکمل و مدلل حبیب الفتاویٰ (جلد سوم)
نام مصنف	: حضرت مولانا مفتی حبیب اللہ صاحب قاسمی دامت برکاتہم
باہتمام	: محمد طیب قاسمی مظفر نگری
کمپوزنگ	: سید عبدالعلیم۔ 7017984091-6396271354
سن اشاعت	: ستمبر 2020
ناشر	: مکتبہ طیبہ دیوبند۔ 9412558230


ملنے کے پتے

مکتبہ طیبہ دیوبند  
9412558230

مکتبہ طیبہ دیوبند  
9897352213

whatsapp: 9897352213

Mob: 9557571573



## عرض ناشر

دیوبند جو علوم و فنون کا مرکز ہے یہاں کتب خانے ہمیشہ سے دینی کتابوں کی اشاعت میں پیش پیش رہے ہیں۔

انہیں کتب خانوں میں ایک کتب خانہ مکتبہ طیبہ بھی ہے جس نے آواز سے نہایت اہم موضوعات تفسیر، حدیث فقہ و فتاویٰ پر منتخب کتابیں شائع کرنے کی تاریخ رقم کی ہے۔

مکتبہ طیبہ آج یہ اطلاع دیتے ہوئے اللہ کا شکر ادا کر رہا ہے حبیب الفتاویٰ مکمل مدلل جدید ترتیب تعلیق تخریج کے ساتھ شائع کرنے جا رہا ہے۔ یہ مجموعہ فتاویٰ اس شخصیت کے قلم سے ہے جو نہ صرف دارالعلوم دیوبند کے فارغ، بلکہ حضرت مفتی اعظم مولانا محمود حسن لکھنوی صاحب کے خصوصی شاگرد ہیں بلکہ آپ کے معتمد خاص اور مجاز ہیں۔

ہمیں یقین ہے کہ فقہ و فتاویٰ کی دنیا میں، اس مجموعہ، فتاویٰ سے ایک گرانقدر اضافہ ہوگا۔ اللہ رب العزت سے دعا ہے کہ جب اس نے اس کی اشاعت کی توفیق دی ہے تو اسے زیادہ سے زیادہ قبولیت سے نوازے، آمین۔

محمد طیب قاسمی مظفرنگری

21/ اگست 2020

مکتبہ طیبہ دیوبند  
9412558230



JAMIA ISLAMIA DARUL ULOOM MUHAZZABPUR, P.O. SANJARPUR  
DISTT. AZAMGARH Pin: 223227 (U.P.) INDIA  
Mob: 0091 9450546400 Email: mufti Habibullahqasmi@yahoo.com

محرم المقام مولانا محمد طیب حبیب قاسمی زید مجدہم!

مالک مکتبہ طیبہ دیوبند

السلام علیکم ورحمۃ اللہ وبرکاتہ

اسد کرمزاج گرامی بخیر دعائیت ہوگا۔

مختلف زمانوں اور اوقات میں دین و دنیائے دہلی کے مسائل ایک عرصہ سے مجھے معلوم کیے جاتے رہے اور ان کے جوابات بھی قرآن و حدیث اور بزرگ فقہاء کرام کی تحقیقات کی روشنی میں دئے جاتے رہے۔

میرے ایک دوست نے انھیں مرتب کیا اور پھر یہ فتاویٰ ”حبیب الفتاویٰ“ کے عنوان سے شائع بھی ہوئے اور بحمد اللہ مقبول بھی ہوئے۔

یہ معلوم کر کے بے حد مسرت ہوئی کہ آپ اپنے کتب خانہ مکتبہ طیبہ دیوبند سے اس کو شائع کرنا چاہتے ہیں، میں آپ کا شکر گزار ہوں اور لبصدہ خوشی آپ کو اس کی طباعت و اشاعت اور اس کے مالکانہ حقوق کی اجازت دیتا ہوں بلکہ اس کی اشاعت کی مقبولیت اور محبوبیت کے لئے دعا گو بھی ہوں۔

والسلام

اربعم صوم الاول  
۱۴۴۲ھ





## اجمالى فهرست

المجلد الأول	باب العيدين
كتاب الطهارة	باب الوتر
باب الوضوء	باب المسافر
آداب الخلاء	باب سجود السهو
باب الحيض	باب سجود التلاوة
باب التيمم	باب التراويح
متفرقات	كتاب الجنائز
كتاب الصلوة	المجلد الثالث
باب صفة الصلوة	كتاب الصوم
باب الاذان والاقامة	باب الاعتكاف
باب القراءة وزلة القارى	كتاب الزكوة
باب المسبوق	كتاب الحج
باب ادراك الفريضة	كتاب النكاح
باب الدعاء	باب المحرمات
المجلد الثانى	باب الاولياء والاكفاء
باب الامامة	المجلد الرابع
باب الجمع	باب الحضانة

كتاب الطلاق	كتاب الجنائز
باب التعليق	المجلد الثامن
باب الخلع	كتاب الطهارة
باب العدة والنفقة	كتاب الصلوة
كتاب الذبائح والأضحية	كتاب الصوم
المجلد الخامس	كتاب الحج
كتاب البيوع	كتاب النكاح
كتاب الهبة	كتاب الطلاق
كتاب الاجارة	كتاب البيوع
كتاب الربو والرشوة والقمار	كتاب الأضحية والعقيقة
كتاب النذر والايمان	كتاب المساجد
كتاب الوقف	كتاب الإجارة
كتاب الفرائض والميراث والوصايا	كتاب الهبة
المجلد السادس	كتاب الدية
كتاب المساجد	كتاب الأشتات
كتاب المدارس	كتاب الأيمان والنذور
كتاب الحظر والاباحة	كتاب الحظر والاباحة
كتاب البدعات والرسومات	كتاب الفرائض
المجلد السابع	☆☆☆
كتاب الأشتات	
كتاب المفقود	

## فہرست مضامین

۱۸	کتاب الصوم	
۳۸۵	ٹیلیفون، ریڈیو، وائرلیس کے ذریعہ چاند کی اطلاع معتبر ہے یا نہیں؟	۱۸
۳۸۶	روزہ رکھنے کی طاقت نہ ہو تو فدیہ ادا کر دے	۲۰
۳۸۷	نماز اور روزہ کے فدیہ کی مقدار	۲۱
۳۸۸	نماز، روزہ کا فدیہ ادا کرنا افضل ہے یا حج بدل کرانا	۲۳
۳۸۹	مسجد کی چھت پر افطاری کرنا یا کھانا شرعاً کیسا ہے؟	۲۵
۳۹۰	رمضان کے روزوں کے کفارہ میں نتائج کا حکم	۲۷
۳۹۱	شب قدر کی تحقیق	۲۸
۳۹۲	رویت ہلال کا مسئلہ	۲۹
۳۹۳	۲۸ روزے ہونے کی تقدیر پر کیا کرے؟	۳۱
۳۹۴	روزے کی حالت میں انجمن گوانے کا حکم	۳۲
۳۹۵	افطار پارٹی کا حکم	۳۳
۳۹۶	مروجہ افطاری مسجد میں کرنے کا حکم	۳۴
۳۹۷	جوان بیمار آدمی اپنے روزہ کا فدیہ دے سکتا ہے یا نہیں؟	۳۵
۳۹۸	فدیہ صوم کی مقدار اور ادائیگی کا طریقہ	۳۷
۳۹۹	حالت جنابت میں روزہ کا حکم	۳۷
۴۰۰	روزہ کی حالت میں آپریشن کرانے کا حکم	۳۷
۴۰۱	کفارہ صوم میں پیسہ یا نانج کی مقدار	۳۸

۴۰۲	روزہ کے فدیہ کی شکل	۳۹
۴۰۳	حالت روزہ میں غرغہ کا طریقہ	۴۰
۴۰۴	برطانیہ میں رویت ہلال کا مسئلہ	۴۱
۴۰۵	شب قدر کی تعیین	۴۳
۴۰۶	قلیل سے روزہ ٹوٹنے یا نہ ٹوٹنے کی تفصیل	۴۴
۴۰۷	باب الاعتکاف	۴۶
۴۰۷	معتمد کا مسجد کی دوسری منزل پر جانے کا حکم	۴۷
۴۰۸	معتمد کو زبردستی مسجد سے نکال دینے کا حکم	۴۷
۴۰۹	جمعہ کا امام دوسری مسجد میں معتمد ہے کیا کرے؟	۴۸
۴۱۰	گھر کے گوشہ میں معتمدہ عورت کیا گھر کا دروازہ کھولنے جاسکتی ہے	۴۸
۴۱۱	خروج ریح کا عارضہ ہے اعتکاف کی صورت میں کیا کرے	۴۹
۴۱۲	تعلیم اور اعتکاف میں ترجیح کس کو دے؟	۵۰
۴۱۳	مسجد میں اعتکاف کے لئے معتمد بنانے کا حکم	۵۱
۴۱۴	بلا وجہ اعتکاف مسنون توڑنے کا حکم	۵۱
۴۱۵	اعتکاف کی حالت میں مسجد سے نکلنے کا حکم	۵۳
۴۱۶	معتمد کے لئے بات کرنے کا حکم	۵۳
۴۱۷	معتمد اپنے والدین کی تجہیز و تکفین کے لئے جاسکتا ہے یا نہیں؟	۵۴
۴۱۸	معتمد کا غسل تبرید کے لئے نکلنے کا حکم	۵۵
۴۱۹	مسجد میں افطار کرنے کا حکم	۵۶
۴۲۰	اجرت پر معتمد بنانے کا حکم	۵۶
۴۲۱	رمضان کے آغاز کے اعلان میں تاخیر اور اس کے دلچسپ نتائج	۵۷

۶۲	کتاب الزکوۃ	
۶۲	بقدر نصاب سونا چاندی موجود نہیں کیا حکم ہے	۴۲۲
۶۳	کتنی رقم پر زکوۃ فرض ہے؟	۴۲۳
۶۴	سونے اور چاندی کا نصاب کتنا ہے؟	۴۲۴
۶۵	سین ماہیہ کی زکوۃ کا حکم	۴۲۵
۶۶	صاحب نصاب مقروض کو زکوۃ دینا	۴۲۶
۶۸	بھینس میں زکوۃ کی تفصیل	۴۲۷
۶۹	شک کی صورت میں متیقن مقدار کی زکوۃ ادا کرے	۴۲۸
۷۰	بس کی مالیت پر زکوۃ واجب ہے یا منافع پر	۴۲۹
۷۲	حقیقی بھائی کو زکوۃ دینا جائز ہے یا نہیں؟	۴۳۰
۷۳	فد کی رقم پر زکوۃ ہے یا نہیں؟	۴۳۱
۷۵	کرایہ پر دئیے جانے والے سامان پر زکوۃ کا حکم	۴۳۲
۷۶	پانچ تولہ زیور پر زکوۃ کا حکم	۴۳۳
۷۷	”نوٹ“ سونے کے حکم میں ہے یا چاندی کے؟	۴۳۴
۷۸	سونے اور چاندی کا نصاب	۴۳۵
۷۹	سونا چاندی دونوں بقدر نصاب ہوں تو زکوۃ کس سے ادا کرے؟	۴۳۶
۸۰	زکوۃ یا عطیہ کی ملی ہوئی رقم اپنے لڑکے کو دینے کا حکم	۴۳۷
۸۱	کیا لڑکیوں کے لئے رکھے گئے زیورات پر زکوۃ واجب ہے؟	۴۳۸
۸۲	غلہ کے بجائے عشر میں پیسے دینے کا حکم	۴۳۹
۸۳	زکوۃ و فطرہ کی رقم بلا تملیک تنخواہ میں دینے کا حکم	۴۴۰
۸۴	واجبہ رقم سے مدرسہ یا مکتب بنانا کیسا ہے؟	۴۴۱
۸۵	طالب علم کو زکوۃ کا دینے کا حکم	۴۴۲

۸۶	مقدار نصاب مال پر حوالان حول کے بعد زکوۃ واجب ہے	۴۴۳
۸۷	زکوۃ فطرہ کی رقم تعمیر میں لگانے کا حکم	۴۴۴
۸۸	قرض میں زکوۃ کا حکم	۴۴۵
۸۹	ہمشیرہ مستحق زکوۃ کو زکوۃ دینا جائز ہے یا نہیں؟	۴۴۶
۹۰	ہندوستان کی زمینوں میں عشر کا حکم	۴۴۷
۹۱	(۲۹)۔ وجوب زکوۃ کی مختلف شکلوں کی تفصیلی بحث	۴۴۸
۹۴	(۳۰)۔ اسلام میں کن اموال میں زکوۃ واجب ہے؟	۴۴۹
۱۱۳	(۳۱)۔ مسئلہ زکوۃ پر ایک نظر	۴۵۰
۱۳۷	عشر صدقہ نافلہ ہے؟	۴۵۱
۱۳۸	دور حاضر کے حساب سے صدقہ فطر کی مقدار	۴۵۲
۱۳۹	لکڑی کی تجارت پر زکوۃ کا ایک مسئلہ	۴۵۳
۱۴۰	مالدار کے بالغ اولاد کو زکوۃ دینے کا حکم	۴۵۴
۱۴۱	زکوۃ کی رقم کے بدلہ کوئی چیز دیا، زکوۃ ادا ہوئی یا نہیں؟	۴۵۵
۱۴۲	وکیل زکوۃ کس کس کو زکوۃ دے سکتا ہے؟	۴۵۶
۱۴۴	کتاب الحج	
۱۴۵	حاجی پر کتنی قربانی واجب ہے؟	۴۵۷
۱۴۶	بلا عمر حج کرنے سے فریضہ حج ادا ہو جائے گا؟	۴۵۸
۱۴۷	دیور کے ساتھ حج کرنا	۴۵۹
۱۴۸	بیوہ کا چچا زاد بھائی کے ساتھ حج میں جانے کا حکم	۴۶۰
۱۴۹	فکس ڈپوزٹ میں جمع رقم سے حج کرنے کا حکم	۴۶۱
۱۵۰	طواف کی حالت میں دعا پڑھنے کا حکم	۴۶۲
۱۵۱	طواف کی حالت میں بیت اللہ کو دیکھنے کا حکم	۴۶۳

۴۶۴	رکن یمانی کو بوسہ دینا	۱۵۲
۴۶۵	محرم کے لئے حجر اسود کی تقبیل کا حکم	۱۵۳
۴۶۶	ملتزم کی تعیین	۱۵۴
۴۶۷	علق یا قصر کی تفصیل	۱۵۵
۴۶۸	حرم میں عورتوں کی نماز کا حکم	۱۵۶
۴۶۹	طواف کرتے ہوئے قرآن کریم کی تلاوت کا حکم	۱۵۷
۴۷۰	حج بدل کا حکم	۱۵۸
۴۷۱	اولاد کی کمائی سے حج کا حکم	۱۵۹
۴۷۲	حج کرانے میں ترجیح کس کو والدہ کو یا بیوی کو؟	۱۶۰
۴۷۳	اولاد کے مالدار ہونے پر والدین پر بھی حج فرض ہو گا یا نہیں؟	۱۶۱
۴۷۴	بغیر محرم کے سفر حج کا حکم	۱۶۲
۴۷۵	نفلی طواف کا ثواب مردوں کو بخش سکتے ہیں یا نہیں؟	۱۶۳
۴۷۶	اپنے نام کے ساتھ الحاج لکھنا کیسا ہے؟	۱۶۴
۴۷۷	طواف کی تعلیم کے لئے غائبہ کا علامتی نمونہ بنانا کیسا ہے؟	۱۶۵
۴۷۸	منیٰ میں کون سی قربانی افضل ہے؟	۱۶۶
۴۷۹	رمی جمار میں نیابت کا مسئلہ	۱۶۷
۴۸۰	مزدلفہ سے کب روانہ ہونا چاہئے؟	۱۶۸
۴۸۱	مزدلفہ میں نماز مغرب و عشاء کے بعد وتر کا مسئلہ	۱۶۹
۴۸۲	منیٰ میں نفل نماز کا حکم	۱۷۰
۴۸۳	مسجد نبوی میں چالیس نمازیں پڑھنے کا حکم	۱۷۱
۴۸۴	ترکہ کی تقسیم اور حج فرض ادا نہ کرنے کا حکم	۱۷۲

۴۸۵	شہر کا انتقال ہو گیا، بیوی کے مہر کی ادائیگی کی صورت کیا ہوگی	۱۷۵
۴۸۶	اجازت پانچ سو پلے کر نکاح ایک ہزار پڑھایا کیا حکم ہے	۱۷۶
۴۸۷	دوروز بعد طلاق کی شرط پر نکاح کرنا کیسا ہے؟	۱۷۷
۴۸۸	لڑکے کی مزنیہ سے باپ کے نکاح کا حکم	۱۷۸
۴۸۹	بڑی اماں سے شادی کرنا کیسا ہے؟	۱۷۹
۴۹۰	نکاح پڑھاتے وقت لڑکی سے اجازت لینا ضروری ہے یا نہیں؟	۱۸۰
۴۹۱	چچا کی مطہقہ بیوی سے نکاح کرنا کیسا ہے؟	۱۸۱
۴۹۲	حالت حمل میں زانی کیلئے مزنیہ سے نکاح کرنا جائز ہے یا نہیں؟	۱۸۲
۴۹۳	منکوحہ کے بجائے دوسری لڑکی سسرال گئی	۱۸۳
۴۹۴	کسی عورت کو اگر لڑکا شہوت کے ساتھ دیکھ لے تو اس کے باپ کا نکاح اس سے درست ہے یا نہیں؟	۱۸۴
۴۹۵	بیٹے کے مزنیہ سے باپ کا نکاح درست ہے یا نہیں	۱۸۵
۴۹۶	شہر بہت دنوں سے لاپتہ ہے، بیوی دوسری شادی کر سکتی ہے یا نہیں؟	۱۸۶
۴۹۷	طلاق کے بغیر دوسرا نکاح جائز نہیں	۱۸۷
۴۹۸	شہر غائب کی بیوی کیا کرے؟	۱۸۸
۴۹۹	رضاعی ماموں سے نکاح جائز نہیں	۱۸۹
۵۰۰	دو گواہوں کے سامنے قبول کرنے سے نکاح منعقد ہو گا یا نہیں؟	۱۹۰
۵۰۱	جن کے حمل سے مولود بچہ کس کی طرف منسوب ہو گا؟	۱۹۱
۵۰۲	رضاعی بہن سے نکاح کرنا	۱۹۲
۵۰۳	حاملہ عورت سے نکاح کا حکم	۱۹۳
۵۰۴	جماعت اسلامی والوں کے یہاں رشتہ کا حکم	۱۹۴



۵۰۵	جماعت اسلامی والوں کے یہاں شادی کا حکم	۱۹۹
۵۰۶	مزنیہ حاملہ سے نکاح کا حکم	۲۰۰
۵۰۷	زانی زانیہ کا دوران حمل نکاح کرنے کا حکم	۲۰۱
۵۰۸	تجدید نکاح کس کو کہتے ہیں؟	//
۵۰۹	گھر دمد اہسانے کا حکم	۲۰۳
۵۱۰	مسلم کا نکاح عیسائی سے جائز ہے یا نہیں؟	۲۰۴
۵۱۱	شب زفاف سے متعلق ایک اہم مسئلہ	۲۰۶
۵۱۲	کیا بغیر بیوی کی اجازت کے دوسری شادی شوہر کر سکتا ہے؟	۲۰۷
۵۱۳	بریوی لڑکے سے شادی کا حکم	۲۰۸
۵۱۴	مزنیہ سے شادی کرنا جائز ہے یا نہیں؟	۲۰۹
۵۱۵	غلط نام پر پڑھائے گئے نکاح کا حکم؟	۲۱۰
۵۱۶	بالغ لڑکا اپنی مرضی سے شادی کر سکتا ہے یا نہیں؟	۲۱۱
۵۱۷	نکاح کے بعد دولہا کا سلام کرنا	۲۱۲
۵۱۸	رضاعی بہن سے نکاح کا حکم	۲۱۳
۵۱۹	ماموں زاد بہن کی لڑکی سے نکاح کا حکم	۲۱۴
۵۲۰	خالہ زاد بہن کی لڑکی سے نکاح کا حکم	۲۱۵
۵۲۱	بھانجہ کی بیوی سے نکاح کا حکم	//
۵۲۲	تجدید نکاح کا مسئلہ	۲۱۶
۵۲۳	مرتد ہو کر فسخ نکاح کا حکم	۲۱۷
۵۲۴	مفقود النحر کی بیوی سے نکاح و طلاق کا حکم	۲۱۹
۵۲۵	دو حقیقی بہنوں سے باپ بیٹے کے نکاح کا حکم	۲۲۱
۵۲۶	شادی کے موقع سے نیاز کا حکم	//

۵۲۷	شادی میں لڑکے کی طرف سے لڑکی کو دینیے گئے سامان کا حکم	۲۲۳
۵۲۸	بیٹے کی مطلقہ سے نکاح کا حکم	۲۲۴
۵۲۹	علاقہ خالہ سے نکاح کا حکم	//
۵۳۰	عیسائی لڑکی سے شادی کا حکم	۲۲۵
۵۳۱	منکوحہ بغیر طلاق کے دوسرا نکاح کر سکتی ہے؟	۲۲۶
۵۳۲	بیوی کا شوہر سے والدین سے الگ ہونے کی شرط پر رخصتی کا حکم	۲۲۷
۵۳۳	چچا زاد بہنوں سے نکاح کرنے کا حکم	۲۲۹
۵۳۴	نکاح کی ایک صورت	۲۳۰
۵۳۵	ناکح نے منکوحہ کا نام بدل دیا نکاح ہوا یا نہیں؟	۲۳۱
۵۳۶	عنین سے شادی کا حکم	۲۳۳
۵۳۷	شوہر لاپتہ ہے کتنی مدت کے بعد عورت دوسرا نکاح کر سکتی ہے؟	۲۳۴
۵۳۸	نسب کے اقرار کے بعد کیا انکار کی گنجائش ہے؟	//
۵۳۹	بریوی لڑکے یا لڑکی سے نکاح کا حکم	۲۳۶
۵۴۰	دیوبندی کی شادی بریوی کے گھر ہونے کی صورت میں فسخ نکاح کا حکم	//
۵۴۱	نابالغی میں کتنے ہوئے نکاح کا حکم	۲۳۷
۵۴۲	بیوی کی خالہ سے نکاح کا حکم	۲۳۸
۵۴۳	نکاح کی ایک صورت	۲۳۹
۵۴۴	بے نسب سے شادی کا حکم	۲۴۱
۵۴۵	ایک بیوی نے اپنے حقوق معاف کر دیئے تو کیا دوسری کے ساتھ وقت گزاری کی جاسکتی ہے؟	۲۴۲
	//	
۵۴۶	مزنیہ حاملہ سے نکاح جائز ہے یا نہیں؟	۲۴۳
۵۴۷	حمل کی صحیح مدت کی تحقیق	۲۴۵

۵۴۸	نکاح کے وقت کلمہ پڑھانے کا حکم	۲۴۶
۵۴۹	احباب و قبول ایک بار ضروری ہے یا تین بار؟	۲۴۷
۵۵۰	مودودی کے یہاں تبلیغی کی شادی کا حکم	۲۴۸
۵۵۱	غنودگی کی حالت میں قبول کئے ہوئے نکاح کا حکم	۲۴۹
۵۵۲	متعین مہر سے زائد پر نکاح پڑھانے کا حکم	۲۵۰
۵۵۳	مجنون اور سکران کی تعریف	۲۵۱
۵۵۴	بغیر کلمہ پڑھائے نکاح کا حکم	۲۵۲
۵۵۵	نکاح کے شرائط کیا ہیں؟	۲۵۳
۵۵۶	ولیمہ کس کھانے کو کہتے ہیں؟	۲۵۴
۵۵۷	رحمتی کے تیرہ ماہ بعد بچہ پیدا ہوا وہ ثابت النسب ہے یا نہیں؟	۲۵۵
۵۵۸	حلی من الزنا سے نکاح کا حکم	۲۵۶
۵۵۹	دو بہنوں کو نکاح میں رکھنے کا حکم	۲۵۷
۵۶۰	رحمتی کے چند روز کے بعد میکہ لے جانے کا حکم	۲۵۸
۵۶۱	نکاح کی اجرت کا حکم	۲۵۹
۵۶۲	جیٹھ کے لڑکے سے شادی کرنا کیسا ہے؟	۲۶۰
۵۶۳	مہر کی تفصیل	۲۶۱
۵۶۴	نازک مسئلہ میں شرعی پنجائیت کی طرف رجوع کرنا بہتر ہے	۲۶۲
۵۶۵	رضاعت کا ایک مسئلہ	//
۵۶۶	اقل مدت حمل سے پہلے بچے پیدا ہونے کا حکم	۲۶۴
۵۶۷	رضاعی چچا سے شادی کا حکم	۲۶۵
۵۶۸	متوفی عنہا زو جہا حاملہ بھابھی سے دیور کے نکاح کا حکم	۲۶۶
۵۶۹	چھ ماہ پر بچہ پیدا ہوا، ثابت النسب ہو گا یا نہیں؟	//

۵۷۰	زیور کا مہر بنانا کیسا ہے؟	۲۶۷
۵۷۱	وضع حمل سے پہلے مطلقہ مغفلہ سے نکاح کیا، کیا حکم ہے	۲۶۹
۵۷۲	رضاعی بھتیجی سے نکاح کا حکم	۲۷۱
۵۷۳	باب نکاح میں غیر شرعی کورٹ کا حکم	۲۷۲
۵۷۴	خبر گیری نہ کرنے والے شوہر کی بیوی کے لئے کیا حکم ہے؟	۲۷۳
۵۷۵	مہر فاطمی کی مقدار	۲۷۵
۵۷۶	شادی کی لڑکی بدل دی، مہر طلاق کا کیا حکم ہے؟	//
۵۷۷	متوفی عنہا زو جہا حاملہ بھابھی سے دیور کے نکاح کا حکم	۲۷۷
۵۷۸	<b>باب المحرمات</b>	۲۷۸
۵۷۸	بیٹے کی مزنیہ اپنے شوہر پر حلال ہے یا حرام	//
۵۷۹	بیٹے کی مزنیہ اپنے شوہر پر حلال ہے یا حرام؟	۲۷۹
۵۸۰	حرمت مصاہرت کے ثبوت و عدم ثبوت کا مسئلہ	۲۸۰
۵۸۱	ممانی سے زنا کر لیا، ماموں کا نکاح باقی رہا یا نہیں؟	۲۸۳
۵۸۲	کیا سالی سے زنا کرنے سے بیوی سے نکاح ٹوٹ جائے گا؟	۲۸۴
۵۸۳	خالہ سے نکاح کا حکم	۲۸۵
۵۸۴	سالی سے زنا کیا، نکاح رہا یا نہیں؟	//
۵۸۵	”اصلاح انقلاب“ اور ”حبیب الفتاویٰ“ کے وہمی تعارض کا تصفیہ	۲۸۷
۵۸۶	لڑکی یا بہو کا پستان پکڑنے سے حرمت مصاہرت ثابت ہوگی یا نہیں؟	۲۹۰
۵۸۷	لڑکا اگر اپنی ماں سے زنا کر لے تو کیا حکم ہے؟	۲۹۱
۵۸۸	کسی نے اگر سالی سے زنا کر لیا تو اس کی بیوی نکاح میں باقی رہے گی یا نہیں؟	۲۹۳
۵۸۹	اپنی ساس، بیٹی یا بہو کو شہوت کے ساتھ ہاتھ لگانے کا حکم	۲۹۴

--	--	--

۲۹۶	<b>باب الاولیاء والا کفّاء</b>	
//	مسئلہ کفّاءت	۵۹۰
۳۰۰	بالغہ لڑکی کا نکاح اس کی اجازت کے بغیر کرنے کا حکم	۵۹۱
۳۰۱	نابالغہ بچی کا نکاح نانا نے کیا، کیا حکم ہے؟	۵۹۲
۳۰۲	اپنے سے کم درجہ حسب و نسب والی لڑکی سے شادی کرنا کیسا ہے؟	۵۹۳
۳۰۳	ولی اقرب کی رضامندی کے بغیر ولی البعد نے نکاح کر دیا نکاح ہوا یا نہیں؟	۵۹۴
۳۰۴	نابالغ کے نکاح کے فسخ کا حکم	۵۹۵
۳۰۵	نکاح میں کفّاءت اور عمر میں تفاوت سے متعلق ایک مسئلہ	۵۹۶
۳۰۶	بالغہ لڑکی پر والد کو ولایت اجبار حاصل ہے یا نہیں؟	۵۹۷
	★★★★	

## کتاب الصوم

ٹیلیفون، ریڈیو، وائرلیس کے ذریعہ چاند کی اطلاع معتبر ہے یا نہیں؟

**سوال (۳۸۶):** کیا فرماتے ہیں علماء دین و مفتیان شرع متین اندر میں مسئلہ کہ ہم لوگ ایسے جزیرہ کے باشندے ہیں جہاں اکثر آسمان ابر آلود ہوتا ہے چاند کا مسئلہ اکثر رمضان میں منازعت کی صورت اختیار کر جاتا ہے ۲۹ تاریخ کو رویت بہت مشکل بلکہ بسا اوقات غیر ممکن ہو جاتی ہے ایسی صورت میں ہم لوگ ۳۰ دن پورا کر کے روزہ یا عید منائیں یا ریڈیو، وائرلیس و ٹیلیفون کی خبر معتبر مان کر اس پر عمل کریں ہمارے علاقہ سے کلکتہ و مدارس ۱۲۰۰ کلو میٹر دور پھر واقع ہے اور ملیشیا دوسرا ملک ہے جو ان دونوں سے قریب تر ہے ان علاقوں سے خبریں صرف ریڈیو یا ٹیلیفون ہی کے ذریعہ موصول ہو سکتی ہیں۔

ریڈیو یا وائرلیس کی خبر از روئے شرع معتبر ہے یا نہیں ملیشیا کی رویت جو دوسرا ملک ہے ہمارے علاقے کے لئے معتبر ہوگی یا نہیں خبر رویت کے لئے مسافت کی قید ہے علی الاطلاق مذکورہ بالا امور بالتفصیل مع الدلائل تحریر فرمائیں۔

### الجواب: حامداً ومصلیاً

حضور اقدس ﷺ نے ارشاد فرمایا کہ روزہ رمضان عید الفطر عید الاضحیٰ کے دن وہی ہیں جس کو تم رمضان عید الفطر عید الاضحیٰ کا دن قرار دو و عن ابی ہریرۃؓ ان النبی ﷺ قال الصوم یوم تصومون والفطر یوم تفترون والاضحیٰ یوم تضحون۔ (۱)

اسی طرح ایک دوسری روایت ہے جس میں حضور ﷺ نے فرمایا کہ روزہ اس وقت تک نہ رکھو جب تک رمضان کا چاند نہ دیکھ لو اور روزہ نہ چھوڑو جب تک شوال کا چاند نہ دیکھ لو اگر چاند ابر کی وجہ سے نظر نہ آئے تو حساب لگالو یعنی تیس دن پورے کر لولا تصوموا حتیٰ

تروا الهلال ولا تفتروا حتیٰ تروہ فان غم علیکم فاقدروا (بخاری ج ۱ ص ۲۵۶) (۲)

صوموا لرویتہ وافطر والرویتہ فان غم علیکم فاکملوا عدۃ شعبان ثلاثین۔ (مراقی الفلاح ص ۳۵۴) (۳)

غرضیکہ جب آپ حضرات ایسی جگہ ہیں کہ وہاں ہمیشہ ابر رہتا ہے تو مذکورہ بالا حدیث کے مطابق روزہ رکھیں اور عید کی نماز ادا کر لیں اور اگر شرعی ضابطہ کے مطابق رویت کی خبر کہیں سے آجائے تو اس پر عمل کیا جاسکتا ہے تا ریڈیو، وائرلیس کے اندر چونکہ شرعی شرائط نہیں پائے جاتے اس لئے اس کی خبر معتبر نہیں اور اس کی خبر پر عمل کرنا درست نہیں ٹیلیفون کی خبر بچہ شرائط معتبر ہے۔

مخبر عادل ہو مسلمان ہو اس کی آواز پہچانتے ہوں۔ خبر میں تزویر کا احتمال نہ ہو اس س واقف ہوں۔ خبر میں کذب کا احتمال نہ ہو ان تمام شرائط کے ساتھ رمضان کے لئے اس کی خبر معتبر ہے۔ عید کے لئے ان شرائط کے علاوہ اور بھی شرائط ہیں چونکہ عید کی رویت کی تسلیم کے تین طریقے ہیں شہادت علی الرویۃ شہادت علی الشہادۃ شہادت علی قضاء القاضی لہذا جب تک لفظ شہادت کا استعمال نہ ہو اور رویت کی اطلاع بطریقہ شہادت نہ دے اس وقت تک اس اطلاع پر عمل نہیں کیا جاسکتا نیز محض ایک شخص ٹیلیفون کا بھی اعتبار نہیں بلکہ چار پانچ آدمی کا ٹیلیفون آوے اور سب شہادت دیں اور مذکورہ شرائط کی پابندی بسی ہو تب جا کر عید کے لئے ٹیلیفون سے آئی ہوئی اطلاع معتبر ہوگی ورنہ نہیں۔

ہر اس ملک کی اطلاع مانی جاسکتی ہے (اگر شرعی شرائط و ضوابط کا لحاظ رکھا گیا ہے) جس میں اتنا فاصلہ نہ ہو کہ اس جگہ کی رویت کے اعتبار کے نتیجے میں مہینے کے اٹھائیس دن رہ جائیں یا اکتیس دن ہو جائیں اگر اتنا فاصلہ ہو تو پھر معتبر نہیں۔ (۴)

فظہ واللہ تعالیٰ اعلم بالصواب  
حررہ العبد حبیب اللہ القاسمی



## التعلیق والتخریج

(۱) ترمذی شریف ج: ۱، ص: ۱۵۰۔ مکتبہ بلال دیوبند۔

(۲) بخاری شریف ج: ۱، ص: ۲۵۶۔ یاسر ندیم دیوبند۔

(۳) بخاری شریف ج: ۱، ص: ۲۵۶۔ یاسر ندیم دیوبند۔

مراقی الفلاح ج: ۲، ص: ۶۶۶۔ دار الکتاب۔

(۴) قال شمس الائمة الحلوانی: الصحيح من مذهب أصحابنا أن الخبر اذا

استفاض وتحقق فيما بين أهل البلدة الأخرى، يلزمهم حكم هذه البلدة.

(الفتاویٰ التاتارخانية ج: ۳، ص: ۳۶۶۔ زکریا دیوبند)۔

## روزہ رکھنے کی طاقت نہ ہو تو فدیہ ادا کر دے

**سوال (۳۸۷):** کیا فرماتے ہیں علماء دین ومفتیان شرع متین مسئلہ ذیل کے

اندر کہ زید نے رمضان المبارک کے دو روزے چھوڑ دیئے بیماری کی وجہ سے نیز ہر وقت بیماری میں مبتلا ہے تو وہ کیا کرے آیا فدیہ دے یا نہیں۔ اطمینان بخش جواب مرحمت فرما کر شکر یہ کاموقع دیں۔

**الجواب:** حامداً ومصلیاً

فدیہ اگر دینا چاہتا ہے تو دیدے لیکن اس کے بعد اگر صحت حاصل ہوگئی اور روزہ رکھنے پر قادر ہوگیا تو روزہ رکھنا لازم ہوگا۔ (کذا فی ملتقى الابحرج ص ۲۵۱)

وان قدر على الصوم بعد ذلك ای بعد ما فدی لزومه القضاء لانه

يشترط لجواز الخلف وهو الفدية دوام العجز. (۱)

فقطہ واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخریج

(۱) ملتقى الابحر ج: ۱، ص: ۲۰۳۔ مؤسسة الرسالة۔

أو مريض خاف الزيادة لمرضه، وصحيح خاف البرص،.... وقضوا لزوماً ما قدروا

بلا فدية وبلا ولاء. (در المحتار ج: ۲، ص: ۳۲۲-۳۲۳۔ سعید پاکستان)۔

فمن كان منكم مريضاً أو على سفرٍ فعدة من أيامٍ آخر. الآية. أو جب على المريض

القضاء فمن ضم إليه الفدية فقد زاد على النض فلا يجوز الا بدليل. (بدائع

الصنائع ج: ۲، ص: ۲۵۱۔ زکریا دیوبند)۔

منها البرص. المريض إذا خاف على نفسه التلف أو ذهاب عضو يفتقر. بلا جماع

وان خاف زيادة العلة وامتداده فكذلك عندنا وعليه القضاء إذا افطر. (هنديہ

ج: ۱، ص: ۲۰۴۔ رشیدیہ، کراچی)۔

## نماز اور روزہ کے فدیہ کی مقدار

**سوال (۳۸۸):** کیا فرماتے ہیں علماء دین مسئلہ ذیل کے بارے میں کہ روزہ اور

نماز کا فدیہ کتنا ہے نیز بدنی عبادت کے ذریعہ میت کو ایصال ثواب کر سکتے ہیں یا نہیں، جواب سے نوازیں۔

**الجواب:** حامداً ومصلیاً

ایک نماز کا فدیہ نصف صاع گہوں ہے یعنی اسی (۸۰) کے سیر کے حساب سے پونے

دو سیر سے آدھی چھٹانک زائد بلکہ احتیاطاً پونے دو سیر دے دیں اور اگر پیسہ دینا ہو تو دو سیر کا

جو پیسہ ہو قیمت لگا کر دے دیں۔ اس حساب سے پانچ فرض اور ایک وتر یعنی یومیہ چھ نمازوں

کا فدیہ اسی (۸۰) کے سیر کے حساب سے ادا کر دیں۔

ایک رمضان کا فدیہ ساٹھ سیر گہوں ہوتا ہے، حسب صواب دید، اس حساب سے جتنا چاہیں

فدیہ ادا کریں۔ اگر پوری زندگی کا ادا کرنا چاہیں تو والد صاحب کے پندرہ سال کے بعد سے

اور والدہ کا نو سال کے بعد سے ادا کریں۔ کذا فی سلب الأنهر۔ ولو مات وعليه صلوٰۃ فائتة واطى بالكفارة يعطى لكل صلوٰۃ نصف صاع من برّ كالفطرة كذا حکم الوتر والصوم الخ۔ (در مختار ص ۷۶) (۱)

بدنی عبادت کے ذریعہ میت کے ساتھ احسان کر سکتے ہیں۔ نماز پڑھ کر میت کو ایصال ثواب کر دیں۔

ان للأنسان ان يجعل ثواب عمله لغيره صلوٰۃ او صوما او صدقة او غيرها كما سيأتى فى باب الحج۔ (رد المحتار ج ۲ ص ۱۶۶) (۲)

الأصل ان كل من اتى بعبادة ماله جعل ثوابها لغيره (در مختار: ج ۲ ص ۳۲۳) وفى الشامى تحت هذا القول اى سواء كانت صلوٰۃ او صوما او صدقة او قرأة او ذكرا او طوافا او حجاً او عمرة او غير ذلك۔ غرضیکہ نماز، روزہ، حج، صدقہ، ذکر، تلاوت سب کا ثواب پہنچا سکتے ہیں البتہ نماز پڑھ کر جو ایصال ثواب کریں گے اس سے ان کی فوت شدہ نماز معاف نہیں ہوں گی۔ اس کی معافی فدیہ ہی سے ہو سکتی ہے۔

فقط واللہ تعالیٰ اعلم بالصواب

حرره العبد حبیب اللہ القاسمی

### التعليق والتخريج

(۱) در المختار ج: ۲، ص: ۷۶۔ ایچ ایم سعید۔

(۲) در مختار ج: ۲، ص: ۲۳۳۔ ایچ ایم سعید کراچی۔ ہدایہ ج: ۱، ص: ۲۹۶۔ تہانوی۔

(۳) در مختار مع الشامی ج: ۲، ص: ۵۹۵۔ سعید

## نماز، روزہ کا فدیہ ادا کرنا افضل ہے یا حج بدل کرنا

**سوال (۳۸۹):** کیا فرماتے ہیں علماء دین و مقبیلان شرع متین مسئلہ ذیل میں کہ زید کے ماں باپ روزہ نماز کے پابند نہ تھے لاپرواہی سے نماز نہ پڑھتے تھے اللہ جل شانہ نے زید کو مالی وسعت بخشی ہے ان کا ارادہ ہے کہ وہ اپنے والدین کی طرف سے امسال حج کرادیں، حالانکہ ان کے والدین پر حج فرض نہ تھا سوال یہ ہے کہ زید کے لئے والدین کے نماز، روزہ کا فدیہ ادا کرنا والدین کے لئے زیادہ مفید ہو گا یا حج کرنے میں زیادہ ثواب ہو گا۔ بینوا و توجروا۔

### الجواب: حامداً ومصلیاً

قاعدہ عقلیہ بھی ہے اور شرعیہ بھی کہ جلب منفعت پر دفع مضرت مقدم (۱) ہے اور ظاہر ہے کہ ترک فرائض علی الخصوص ترک صلوٰۃ پر بے حد تشدید و عید بالعذاب وارد ہے اور قدر مشترک متواتر المعنی ہے لہذا اداء فدیہ کے ذریعہ انقضاء من العذاب والدین کے حق میں از بس مفید و رائج ہے۔

ناکارہ نے اپنی بضاعت کے مطابق کتب فقہ کا کافی تتبع کیا اس کے باوجود کوئی جزئیہ صراحتاً نہیں مل سکا البتہ فقہ کی مجموعی عبارات سے فدیہ ہی کا ادا کرنا بچند وجوہ رائج معلوم ہوتا ہے۔

(۱) فدیہ ادا کرنے کے بعد مطالبہ میت سے ساقط ہو جاتا ہے البتہ تاخیر کا گناہ باقی رہتا ہے بخلاف حج کے کہ اس سے سقوط مطالبہ کی تصریح نہیں ملتی وان لم یوص وتبرع وصیہ بہ جاز الخ۔ (در مختار مع تنویر الابصار ج ۲ ص ۱۶۱) (۲)

وقال العلامة الشامی هذا القول أقول لا مانع من قول المراد به سقوط المطالبة عن الميت بالصوم فى الآخرة وان بقى عليه اثم التأخير كما لو كان عليه دين عبد وما طلبه احد حتى مات فوافاه عند

وصیہ او غیرہ الخ۔ (شامی: ج ۲ ص ۱۶۱) (۳)

(۲) فدیہ کا دانا نفع لفقراء بھی ہے بخلاف حج کے کہ وہ فقراء کے لئے نفع بخش نہیں ہے۔  
(۳) صلوٰۃ و صوم مترکہ میں فقہاء کرام فدیہ کو ذکر کرتے ہیں لیکن حج کا ذکر باوجود تنبیح کثیر کے نہیں نہیں مل سکا چنانچہ صاحب درمختار لکھتے ہیں واما من افطر عمداً فوجوبہا علیہ بالاولیٰ (ای الوصیۃ باعطاء الفدیۃ) (۴) بلکہ وصیت کی صورت میں فدیہ ہی کو لازم قرار دیتے ہیں اور وصیت نہ کرنے کی صورت میں فدیہ کو جائز قرار دیتے ہیں وفدی لزوماً عنہ ای عن البیت ولیہ الذی يتصرف فی مالہ کالفطرۃ قدر الخ وفي الشامی ای يلزم الولی الفداء عنه من الثلث اذا اوطى والا فلا يلزم بل يجوز الخ (درمختار ج ۲ ص ۱۶۱) (۵)

(۴) فدیہ ادا کرنے کی صورت میں حقوق العباد کی ادائیگی ہے اور حج کرنے کی صورت میں حقوق اللہ کی ادائیگی ہے اور حقوق العباد مقدم ہے حقوق اللہ پر۔

(۵) فدیہ بہر حال من جانب میت ہوتا ہے اگر وصیت کی ہو تو لزوماً ورنہ جوازاً چونکہ ورثاء کا دینا گویا کہ میت ہی کا دینا ہے بخلاف حج کے کہ وہ من جانب میت نہیں ہوتا بلکہ اس کا صرف ثواب ہوتا ہے جیسا کہ علامہ شامی نے تصریح کی ہے واما الحج فمقتضى ما سيأتى في كتاب الحج عن الفتح أنه يقع عن الفاعل وللميت الثواب فقط وأما الكفارة فقد مرت متناً (ج ۲ ص ۱۶۳) (۶)

(۶) قیاس کا تقاضا بھی یہی ہے کہ صوم و صلوٰۃ کا فدیہ ہی ادا کیا جائے چونکہ حج فرض کے بارے میں تمام فقہاء لکھتے ہیں کہ وہ حج ہی کے ذریعہ ذمہ سے ساقط ہوگا صدقہ وغیرہ سے حج فرض ساقط نہیں ہو سکے گا سی طرح صلوٰۃ و صوم کا سقوط بھی ذمہ سے صلوٰۃ و صوم کے ذریعہ ہی ہونا چاہئے تھا مگر حدیث پاک میں ممانعت موجود ہونے کی وجہ سے فدیہ کو اس کا بدل قرار دیا گیا ہے لا يصوم أحد عن أحد ولا يصلي أحد عن أحد (ہدایہ ج ۱ ص ۲۰۳) (۷)  
لہذا اگرچہ وصیت نہ کی ہو لیکن صوم و صلوٰۃ کا سقوط ذمہ سے فدیہ ہی سے ہو سکے گا حج سے

نہیں چونکہ یہی صوم و صلوٰۃ کا بدل ہے البتہ فدیہ کی ادائیگی کے بعد حج کر لیں اور ثواب والدین کو پہنچا دیں تو یہ نور علی نور ہے حدیث پاک میں اس کی فضیلت موجود ہے۔

إذا حج الرجل عن والدین تقبل منه ومنها واستبشرت ارواحها وكتب عند الله براءً۔ (اخر جہ دارقطنی کذا فی الشامی ج ۲ ص ۳۳۷) (۸)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعليق والتخريج

(۱) درء المفاسد أولى من جلب المنافع۔ (قواعد الفقہ: ۸۱۔ دارالکتاب۔

(۲) الدر المختار مع الشامی ج: ۲، ص: ۲۲۵۔ ۲۲۴۔ کراچی۔

(۳) الدر المختار مع الشامی ص: ۲۲۴ ج: ۲۔ کراچی۔

(۵) وفدی لزوماً عنہ الخ۔ الدر المختار مع الشامی ج: ۲، ص: ۲۲۴۔ کراچی۔

(۶) شامی ج: ۲، ص: ۲۲۴۔ کراچی۔

(۷) علی ہامش الترمذی ج: ۱، ص: ۱۵۲۔ بلال۔

(۸) المؤطا للإمام مالک ص: ۱۴۸۔ ۱۴۷۔ شركة القدس۔ قاہرہ۔

(۹) سنن الدار قطنی ج: ۳، ص: ۲۹۹۔ رقم الحديث: ۲۹۰۷۔ وكذا في الشامی ج: ۲، ص: ۶۰۰۔ کراچی۔

(۱۰) شامی ج: ۲، ص: ۲۲۵۔ کراچی۔

### مسجد کی چھت پر افطاری کرنا یا کھانا شرعاً کیسا ہے؟

**سوال (۳۹۰):** کیا فرماتے ہیں علماء دین و متقیان شرع متین مسئلہ ذیل میں کہ

مسجد کی چھتوں پر بلا ضرورت چڑھنا از روئے شرع کیسا ہے نیز مسجد کی چھت پر ایسے لوگوں کا افطاری کرنا جو نہ معتکف ہیں نہ مسافر ہیں کیا ہے جب کہ خارج مسجد جگہ موجود ہے یعنی ایسے

کمرے موجود ہیں جس میں افطاری کی جاسکتی ہے نیز افطاری ہی نہیں بلکہ نماز بعد اس پر کھانا کھانا اس طور پر کہ ہڈیاں وغیرہ بھی چھت پر پھینک دی جائیں جب کہ گھر جا کر کھانا کھا سکتے ہیں کیسا ہے آیا یہ اکرام مسجد کے خلاف ہے یا نہیں۔ بینوا و توجروا

### الجواب: حامداً ومصلیاً

مسجد کی چھت پر چڑھنے کو فقہاء کرام نے مکروہ لکھا ہے چنانچہ عالمگیری میں ہے الصعود علی سطح کل مسجد مکروہ الخ کذا فی الغرائب (۱) جب مسجد کی چھت پر چڑھنا مکروہ ہے تو اس پر افطاری کرنا بدرجہ اولیٰ مکروہ ہوگا جب کہ خارج مسجد اتنی جگہ ہے کہ وہاں افطاری بسہولت کی جاسکتی ہے نیز افطار میں عوام کی بداحتیاطی کی وجہ سے کراہت میں اور شدت پیدا ہوجاتی ہے۔ اور افطاری کے بعد مسجد کی چھت پر کھانا بایں طور کہ مسجد ملوث ہو اس میں مسجد کی بہت زائد بے حرمتی ہے اور اکرام مسجد کے خلاف ہے مسجد کی چھت کا وہی حکم ہے جو نیچے کا ہے لہذا مسجد کی چھت کو بھی ہر ایسی چیز سے بچانا ضروری ہے جس سے تلویث مسجد ہو اور مسجد کی بے حرمتی ہو باقی حضرات معتکفین یا جو معتکف کے حکم میں ہیں وہ مسجد میں کھا پی سکتے ہیں مگر ان کے لئے بھی مسجد کا احترام ضروری ہے۔

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخریج

(۱) فتاویٰ ہندیہ ص: ۳۷۲ ج: ۵۔ ذکر یا جدید۔

ثم رأيت القهستاني: نقل عن البفيد. كراهة الصعود على سطح المسجد ويلزمه كراهة الصلاة أيضاً فوقه۔۔۔ (شامی ص: ۶۵۶ ج: ۱ کراچی)۔

أن سطح المسجد له حكم المسجد۔ (البحر الرائق ص: ۳۲ ج: ۲)۔ کراچی۔

لأنه مسجد إلى عنان السماء۔۔۔۔۔ و كذا إلى تحت الثرى۔ (الشامی ج: ۱ ص: ۶۵۶)۔

اچچ ایم سعید کراچی۔

## رمضان کے روزوں کے کفارہ میں متابع کا حکم

**سوال (۳۹۱):** کفارہ صوم رمضان کے متعلق فقہاء کرام فرماتے ہیں کہ ایک روزہ کے فساد سے قضا اور کفارہ دونوں لازم ہوگا اور دونوں کی تعداد اکٹھے روزے ہیں تو کیا اکٹھے میں متابع شرط ہے یا صرف ساٹھ میں مثلاً ساٹھ روزے کسی نے کفارے کے لگاتار رکھے اور پھر دس دن کے بعد ایک روزہ قضا کرکھا تو کیا قضا اور کفارہ ادا نہ ہوگا، از روئے شرع شریف مطلع فرمائیں۔

المستفتی: (قاری مفتی) اظہار الحق صاحب مدرسہ تجوید القرآن ڈہری اولن سون

### الجواب: حامداً ومصلیاً

صرف ساٹھ میں متابعت ضروری ہے، ایک کو کبھی بھی رکھ سکتا ہے، البتہ اس میں بھی جلدی ہی کرنا بہتر ہے اعلم ان الصیامات اللازمة فرضاً ثلاثة عشر سبعة فيها يجب فيها التتابع وهي رمضان وكفارة القتل إلى أن قال وكفارة الافطار في رمضان وستة لا يجب فيها التتابع وهي قضاء رمضان الخ (عالمگیری ج ۱ ص ۲۱۵) (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخریج

(۱) ہندیہ ص: ۲۷۹ ج: ۱ ذکر یا جدید۔

وفي التاتارغانيه ص: ۳۵۱ ج: ۳۔ ذکر یا۔

وفي البحر الرائق ص: ۲۲۵۸ ج: ۲۔ سعید۔

وفي الثاني ص: ۳۹۲ ج: ۳۔ اشرفیہ۔



## شب قدر کی تحقیق

**سوال (۳۹۲):** شب قدر کے متعلق علمائے دین کے مختلف اقوال ہیں، بعض کہتے ہیں کہ شب قدر پورے سال چلتی رہتی ہے کبھی رمضان میں اور کبھی رمضان میں، بعض کہتے ہیں کہ شب قدر دو ہے، ایک رمضان میں دوسری غیر رمضان میں، اشکال یہ ہے کہ صحیح اور مستند حدیث سے کیا ثابت ہے؟

**الجواب: حامداً ومصلیاً**

صحیح روایت سے رمضان کے اخیر عشرہ میں ہونا ثابت ہے، چنانچہ بخاری شریف کی روایت ہے عن عائشة أن رسول الله صلى الله عليه وسلم قال تحروا ليلة القدر في الوتر من العشر الأواخر من رمضان (۱) (ج ۱ ص ۲۷۰) وعن ابن عباس قال قال رسول الله صلى الله عليه وسلم في العشر الاواخر الحديث (بخاری شریف ج ۱ ص ۲۷۱) (۲)

فقط واللہ تعالیٰ اعلم بالصواب

حررہ العبد حبیب اللہ القاسمی

**التعليق والتخريج**

(۱) بخاری شریف ص: ۲۷۰ ج: ۱- یا سرنديم۔

(۲) بخاری شریف ص: ۲۷۱ ج: ۱- یا سرنديم۔

(۳) عن جابر بن سمرة: أن النبي صلى الله عليه وسلم قال التمسوا ليلة القدر في العشر الأواخر، رواه أحمد وزاد ابنه: "في العشر الأواخر من رمضان في وتر فاني قدر أيتها ثم نُسبَتْ لها وهي ليلة قطر وريح أو قال مطر وريح. (مجمع الزوائد ومنبع الفوائد ص: ۳۰۸ ج: ۳- رقم: ۵۰۳۷) دار الكتاب العلمية بيروت۔

## رویت ہلال کا مسئلہ

**سوال (۳۹۳):** ہم لوگ ایسے جزیرہ کے باشندے ہیں جہاں اکثر آسمان ابر آلود ہوتا ہے۔ چاند کا مسئلہ اکثر رمضان میں منازعت کی صورت اختیار کر جاتا ہے۔ ۲۹ تاریخ کی رویت بہت مشکل بلکہ بسا اوقات غیر ممکن ہو جاتی ہے ایسی صورت میں ہم لوگ ۳۰ دن پورا کر کے روزہ اور عید منائیں یا ریڈیو وائرلیس و ٹیلیفون کی خبر معتبر مان کر اس پر عمل کریں۔ ہمارے علاقہ سے کلکتہ مدارس ۱۲۰۰ کلومیٹر کی دوری پر واقع ہے، اور ملیشیا جو دوسرا ملک ہے ان دونوں سے قریب ہے ان علاقوں سے خبریں صرف ریڈیو یا ٹیلیفون ہی کے ذریعہ موصول ہو سکتی ہیں۔

ریڈیو یا وائرلیس کی خبر از روئے شرع معتبر ہے یا نہیں ملیشیا کی رویت جو دوسرا ملک ہے ہمارے علاقے کے لئے معتبر ہوگی یا نہیں، خبر رویت کے لئے مسافت کی قید ہے یا علی الاطلاق۔

**الجواب: حامداً ومصلیاً**

حضور اقدس ﷺ نے ارشاد فرمایا کہ روزہ رمضان عید الفطر عید الاضحیٰ کے دن وہی ہے جس کو تم رمضان، عید الفطر، عید الاضحیٰ کا دن قرار دو و عن ابی ہریرۃ أن النبی ﷺ قال الصوم يوم تصومون والفطر يوم تفطرون والاضحى يوم تضحون۔ (۱) اسی طرح ایک دوسری روایت ہے جس میں حضور ﷺ نے فرمایا کہ روزہ اس وقت تک نہ رکھو جب تک رمضان کا چاند نہ دیکھ لو اور روزہ نہ چھوڑو جب تک شوال کا چاند نہ دیکھ لو اگر چاند ابر کی وجہ سے نظر نہ آئے تو حساب لگا لو یعنی تیس دن پورے کر لولا تصوموا حتی تروا الهلال ولا تفطروا حتی تروه فان غم عليكم فاقدروا (بخاری ج ۱ ص ۲۵۶) (۲) صوموا لرؤيته وافطر والرويته فان غم عليكم فأكملوا عدة شعبان ثلاثين (مرآۃ الفلاح ص ۳۵۴) (۳)

غرضیکہ جب آپ حضرات ایسی جگہ ہیں کہ وہاں ہمیشہ ابر رہتا ہے تو مذکورہ بالا حدیث کے مطابق روزہ رکھیں اور عید کی نماز ادا کر لیں اور اگر شرعی ضابطہ کے مطابق رویت کی خبر کہیں سے آجائے تو اس پر عمل کیا جاسکتا ہے تا ریڈیو، اور وائرلیس کے اندر چونکہ شرعی شرائط نہیں پائے جاتے اس لئے اس کی خبر معتبر نہیں اور اس کی خبر پر عمل کرنا درست نہیں ٹیلیفون کی خبر بچہ شرائط معتبر ہے۔ مخیر عادل ہو، مسلمان ہو، اس کی آواز پہچانتے ہوں۔ خبر میں تزویر کا احتمال نہ ہو اس سے واقف ہوں۔ خبر میں کذب کا احتمال نہ ہو ان تمام شرائط کے ساتھ رمضان کے لئے اس کی خبر معتبر ہے۔ عید کے لئے ان شرائط کے علاوہ اور بھی شرائط ہیں چونکہ عید کی رویت کی تسلیم کے تین طریقے ہیں شہادت علی الرویۃ شہادت علی الشہادۃ شہادت علی قضاء القاضي لہذا جب تک لفظ شہادت کا استعمال نہ ہو اور رویت کی اطلاع بطریقہ شہادت نہ دے اس وقت تک اس اطلاع پر عمل نہیں کیا جاسکتا نیز محض ایک شخص ٹیلیفون کا بھی اعتبار نہیں بلکہ چار پانچ آدمی کا ٹیلیفون آوے اور سب شہادت دیں اور مذکورہ شرائط کی پابندی بھی ہو تب جا کر عید کے لئے ٹیلیفون سے آئی ہوئی اطلاع معتبر ہوگی ورنہ نہیں۔

ہر اس ملک کی اطلاع مانی جاسکتی ہے (اگر شرعی شرائط وضوابط کا لحاظ رکھا گیا ہو) جس میں اتنا فاصلہ نہ ہو کہ اس جگہ کی رویت کے اعتبار کے نتیجہ میں مہینے کے اٹھائیس دن رہ جائیں یا اکتیس دن ہو جائیں اگر اتنا فاصلہ ہو تو پھر معتبر نہیں۔

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

(۱) ترمذی شریف ص: ۱۵۰ ج: ۱۔ یاسر ندیم۔ ممتاز اینڈ کمپنی۔

(۲) بخاری شریف ص: ۲۵۶ ج: ۱۔ یاسر ندیم۔

(۳) مراقی الفلاح ص: ۶۴۶۔ دارالکتب۔

قال رسول الله صلى الله عليه وسلم لا تصوموا قبل رمضان صوموا لرؤيته

وافطروا لرؤيته فإن حالت دونہ غیانة فاکملوا ثلاثین يوماً۔ (ترمذی شریف ص: ۱۳۸ ج: ۱) ممتاز اینڈ کمپنی۔

(۴) عن أبي بكرة قال قال رسول الله صلى الله عليه وسلم صوموا لرؤيته وافطروا لرؤيته فإن غم عليكم فأكملوا العدة الخ۔ (مجمع الزوائد مع منبع القوائد ص: ۲۶۲ ج: ۳ رقم: ۳۸۰۳) دار الکتب العلمیہ بیروت۔

### ۲۸ روزے ہونے کی تقدیر پر کیا کرے؟

**سوال (۳۹۴):** بکر پاکستان میں رہتا ہے وہاں کی رویت کے مطابق اس نے روزے رکھنے شروع کئے ایک ہفتہ بعد برطانیہ آگیا ابھی اس کے ۲۸ روزے ہوئے تھے کہ سوال کا چاند نظر آگیا تو اس صورت میں ایک روزہ کی قضا ہوگی یا دو روزہ کی یا کچھ نہیں برائے کرم جواب تحریر فرمائیں۔

المستفتی مشتاق احمد برطانیہ

### الجواب: حامداً ومصلیاً

صورت مسئلہ میں اب بکر برطانیہ کی رویت کے تابع ہو گیا لہذا اگر وہاں ۲۹ کی رویت ہوئی ہے تو ایک روزہ رکھے اور اگر ۳۰ کی رویت ہو تو دو روزے کی قضا کرے۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

(۱) شامی ص: ۳۸۴ ج: ۲۔ کراچی۔

(۲) فمن شهد منكم الشهر فليصم۔ (سورة البقرة: آية: ۱۸)۔

وفي أحسن الفتاوى ص: ۴۲۳ ج: ۴۔ زکریا۔

## روزے کی حالت میں انجکشن لگوانے کا حکم

**سوال (۳۹۵):** انجکشن لگوانا روزہ کی حالت میں مفسدِ صوم ہے کہ نہیں؟ اگر روزہ

نہیں فاسد ہوتا ہے تو کیوں؟

**الجواب:** حامداً ومصلیاً

روزہ کے فاسد ہونے کے لئے ضروری ہے کہ جو چیز اندر پہنچائی جاتی ہے وہ پیٹ و دماغ میں پہنچے اور مخارقِ اصلیہ (ناک کان دبر) کے ذریعہ پہنچے اور اگر ان تینوں کے علاوہ کے ذریعہ کوئی چیز پہنچائی گئی تو روزہ فاسد نہیں ہوگا جب تک کہ یقین کے ساتھ اس چیز کے پیٹ یا دماغ میں پہنچنے کا علم نہ ہو جائے اس لئے کہ مخارقِ اصلیہ کے ذریعہ اگر کوئی چیز پہنچائی جائے تو یقیناً دماغ یا پیٹ میں پہنچ جاتی ہے بخلاف غیر مخارقِ اصلیہ کے کہ اس میں شک رہتا ہے اس لئے فسادِ قطعی کا حکم امرِ مشکوک پر نہیں لگایا جاسکتا انجکشن جو گوشت میں لگایا جاتا ہے اور اس کے ذریعہ اندر جو دوا پہنچائی جاتی ہے وہ دوا دماغ یا پیٹ میں نہیں پہنچتی گوشت ہی میں رہ جاتی ہے اس لئے اس سے روزہ فاسد نہیں ہوتا۔

باقی رہا دل و دماغ کا متاثر ہونا تو یہ بالکل صحیح ہے لیکن دل و دماغ کا متاثر ہونا مفسدِ صوم نہیں بلکہ دماغ یا پیٹ میں پہنچ جانا مفسدِ صوم ہے اس لئے کہ اگر متاثر ہونے کو فساد کی علت قرار دیں گے تو کسی کاروزہ صحیح نہیں ہوگا اس لئے کہ بہت سی چیزیں ایسی پیش آتی ہیں کہ جس سے دل و دماغ متاثر ہو جاتا ہے نیز روزہ میں عطر لگانے کی اجازت ہے غسل کرنے کی اجازت ہے حالانکہ ان چیزوں سے بھی دل و دماغ متاثر ہوتا ہے لیکن کسی فقیہ نے اس کو مفسدِ صوم نہیں لکھا ہے۔

وما وصل إلى الجوف أو إلى الدماغ من المخارق الأصلية كالأنف والاذن والدبر بأن اسقطوا واحتقنوا واقطر في أذنه فوصل إلى الجوف أو الدماغ فسد صومه وأما ما وصل إلى الجوف أو إلى الدماغ عن غير

المخارق الأصلية بأن داوى الجائفة والامة فان دواها بدواءٍ يابس لا يفسد لانه لم يصل إلى الجوف ولا إلى الدماغ ولو علم انه وصل يفسد في قول أبي حنيفة الخ. (البدائع الصنائع ج ۲ ص ۹۳) (۱)

فقط واللہ تعالیٰ اعلم بالصواب

حررہ العبد عبید اللہ القاسمی

## التعليق والتخريج

- (۱) (البدائع الصنائع ص: ۹۳ ج: ۲) دارالکتب العربیہ بیروت۔ (زکریا بکڈ پوس: ۲۳۳ ج: ۲)۔
- (۲) لأنَّ الموجود في حلقه أثر داخل من المسلم الذي هو خلل البدن والمفطر إنما هو الداخل من المنافذ للاتفاق على من اغتسل في ماء دفو جرد برده في باطنه أنه لا يفطر۔ (شامی ص: ۳۹۵ ج: ۲) کراچی۔
- (۳) وفي أحسن الفتاوى ص: ۲۲۲ ج: ۴۔ زکریا۔

## افطار پارٹی کا حکم

**سوال (۳۹۶):** اس زمانے میں شہر میں امراء اور افسروں کے یہاں افطار پارٹی

کا رواج زور پکڑتا جا رہا ہے۔ شرعاً اس کی کیا حقیقت ہے؟

**الجواب:** حامداً ومصلیاً

درست ہے جبکہ محض رسمی طور پر یاد کھاوے کے لئے نہ ہو۔

”قال رسول الله صلى الله عليه وسلم من فطر فيه صائماً كان مغفرةً لذنوبه وعتق رقبة من النار وكان له مثل أجره من غير ان ينقص من أجره شيء“ (فضائل رمضان: ص ۴) (۱)

فقط واللہ تعالیٰ اعلم بالصواب

حررہ العبد عبید اللہ القاسمی

## التعلیق والتخریج

(۱) الترغیب والترہیب ص: ۹۲ ج: ۲۔ دار الکتاب العلمیہ بیروت۔  
 قال رسول الله - صلى الله عليه وسلم - من فطر صائماً كان له مثل أجره من غير  
 أن ينقص من أجره شيئاً الخ۔ (مجمع الزوائد ص: ۲۸۰ ج: ۳) وكذا في ترمذی  
 شریف ص ۱۶۶ ج: ۱۔ ہمتا ز اینڈ کمپنی۔  
 وفي ابن ماجه ص: ۲۵ ج: ۱۔ مکتبہ ملت۔

## مروجہ افطاری مسجد میں کرنے کا حکم

**سوال (۳۹۷):** مساجد میں معتکفين کے علاوہ غیر معتکفين افطار کرتے ہیں، مسجد ہی  
 میں سالن اور بڑی گراتے ہیں مسجد کا فرش چلنے کے لائق نہیں رہتا اس قسم کی افطاری اس  
 زمانے میں تمام ہی مساجد میں ہوتی ہے کیا مروجہ افطاری کی اجازت دینا درست ہے؟

## الجواب: حامداً ومصلیاً

مسجد میں اس طرح کی افطاری کی اجازت نہیں دی جاسکتی جس سے مسجد کا فرش چلنے  
 کے لائق نہ رہے: ”والظاهر ان مثل النوم الأكل والشرب إذا لم يشغل  
 المسجد ولم يلوثة لان تنظيفه واجب“ (رد المحتار: ۲/۱۳۵) (۱)

فقط واللہ تعالیٰ اعلم بالصواب  
 حررہ العبد حبیب اللہ القاسمی

## التعلیق والتخریج

(۱) شامی ص: ۵۰۴ ج: ۳۔ اشرفیہ۔  
 فإن كان بحيث يتلوث - يمنع منه لأن تنظيف المسجد واجب - (مخطاوی علی  
 المراقی ص: ۴۰۳-۴۰۴) دار الکتاب۔  
 وفي البحر الرائق ص: ۳۰۳ ج: ۲۔ سعید۔

## جوان بیمار آدمی اپنے روزہ کا فدیہ دے سکتا ہے یا نہیں؟

**سوال (۳۹۸):** ایک شخص جوان ہے وہ بیمار ہو گیا بیماری کی وجہ سے وہ روزہ  
 نہیں رکھ رہا ہے بلکہ روزہ کی جگہ فدیہ ادا کر رہا ہے کیا اس کی جانب سے فدیہ کافی ہو جائے گا یا  
 صحت ملنے کے بعد روزے کی قضاء واجب ہوگی؟

## الجواب: حامداً ومصلیاً

اس کی جانب سے فدیہ کافی نہیں ہوگا صحت ملنے کے بعد روزے کی قضاء واجب ہوگی۔  
 ”ولو قدر علی الصیام بعد ما فدی بطل حکم الفداء الذی فداہ حتی  
 یجب علیہ الصوم“ (بکذا فی النہایۃ الفتاویٰ الہندیہ: ۱/۲۰۷) (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخریج

(۱) ہندیہ ص: ۲۰۰ ج: ۱۔ ذکر یا جدید۔  
 ومتی قدر أى: الفانى الذى أفطر وفدى قضی لأن استمرار العجز شرط الخلقیۃ۔  
 (شامی ص: ۴۴۳ ج: ۳) اشرفیہ۔  
 ولو قدر علی الصوم یبطل حکم الفداء لأن شرط الخلقیۃ استمرار العجز فی  
 الصوم۔ (البحر الرائق ص: ۲۸۶ ج: ۲) سعید۔  
 مجمع الأنهر مع سكب لأنهر ص: ۳۶۹ ج: ۱۔ فقیہ الامت۔

## فدیہ صوم کی مقدار اور ادائیگی کا طریقہ

**سوال (۳۹۹):** زید روزہ رکھنے پر قادر نہیں ہے وہ فدیہ ادا کرنا چاہتا ہے تو اس کی  
 مقدار کیا ہے؟



**سوال ۲:** یہ فدیہ روز کاروز ادا کرے یا ایک ہی دن تیس روزوں کا فدیہ کسی فقیر کو

دیدے؟

**سوال ۳:** اگر کسی شخص نے تیس روزے کا فدیہ ایک ہی شخص کو ایک ہی دن دیدیا تو تیس روزوں کی طرف سے کفایت کرجائے گا یا نہیں؟

**الجواب:** حامداً ومصلیاً

**جواب ۱:** ایک روزہ کا فدیہ ایک صدقۃ الفطر کی مقدار ہے جتنا فطرہ نکالا جاتا ہے اتنا غلہ یا اس کے بقدر رقم نکال دے۔ (۱)

**جواب ۲:** روز کاروز ادا کرے چاہے کسی فقیر کو متعین کر دے روزانہ اس کو دیدیا کرے یا لا علی التبعین کسی بھی فقیر کو روزانہ دیدے۔ (۲)

**جواب ۳:** ایک ہی دن دینے کی صورت میں تیس روزوں کی طرف سے کفایت نہیں کرے گا، دوبارہ اس کو فدیہ نکالنا ہوگا۔

فقط واللہ تعالیٰ اعلم بالصواب

حررہ العبد حبیب اللہ القاسمی

**التعلیق والتخریج**

(۱) فیعطی لصوم کلّ یوم۔۔۔ نصف صاع من بزر أو قیمتہ۔ (طحطاوی علی المراقی

ص: ۴۳۸) دار الکتب۔ (وفی الثانی ص: ۴۲۔ ۴۳۔ ج: ۲۔ باب قضائ الفوائت) سعید۔

(۲) وفی مجمع الأنہر ص: ۶۴۔ ۱۔ فقیہ الامت۔ (وفی البحر ص: ۸۴۔ ج: ۲) سعید۔

ویجوز عطاء فدیة صلوات وصیام أیام ونحوها لواحد من الفقراء جملة۔

(الطحطاوی علی المراقی ص: ۴۳۹۔ دار الکتب۔

(۳) ولو أذى الفقیر أقل من نصف صاع لم یجز ولو أعطاه کلّ جاز۔ (شامی

ص: ۴۴۔ ج: ۲) کراچی۔

وفی البحر الرائق ص: ۹۰۔ ج: ۲۔ باب قضاء الفوائت۔ سعید۔

**حالت جنابت میں روزہ کا حکم**

**سوال ۴۰۰:** ایک شخص رات میں بیوی سے قربت کر کے سحر کھا کر سو گیا صبح دس بجے اٹھ کر اس نے غسل کیا اس کا روزہ صحیح ہو گیا یا نہیں؟

**الجواب:** حامداً ومصلیاً

روزہ صحیح ہو گیا لیکن غسل کرنے میں جلدی کرنی چاہئے:

”ومن أصبح جنباً واحتلم فی النهار لم یضر کذا فی محیط السر خسی“  
(الفتاویٰ الہندیہ: ۱/۲۰۰) (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

**التعلیق والتخریج**

(۱) ہندیہ ص: ۲۶۲۔ ج: ۱۔ زکریا جید۔

وفی الثانی ص: ۴۲۸۔ ج: ۳۔ اشرفیہ۔

وفی مجمع الأنہر ص: ۳۶۰۔ ج: ۱۔ فقیہ الامت۔

طحطاوی علی المراقی ص: ۶۶۱۔ دار الکتب۔

**روزہ کی حالت میں آپریشن کرانے کا حکم**

**سوال (۴۰۱):** روزہ کی حالت میں انجکشن لگوانا، فصد کھولوانا، آپریشن کروانا، دانت اکھڑوانا یا سرجری کروانا درست ہے یا نہیں؟

**الجواب:** حامداً ومصلیاً

انجکشن سے دوا اگر سینہ یا پیٹ میں نہ پہنچے تو روزہ نہیں ٹوٹے گا (کفایت المفتی: ۲۴۰)

فصد کھولوانے، آپریشن کروانے، دانت اکھڑوانے یا سرجری کروانے سے روزہ نہیں ٹوٹتا

تاہم روزہ کی حالت میں ان چیزوں سے احتراز اولیٰ ہے: ”ولا بأس بالحجامة ان امن على نفسه الضعف اما اذا خاف فانه يكره وينبغي له ان يؤخر الى وقت الغروب وذكر شيخ الاسلام شرط الكراهة ضعف يحتاج فيه الى الفطر والفصد نظير الحجامة هكذا في المحيط“ (الفتاویٰ الہندیہ: ۲۰۰/۱) (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعليق والتخريج

(۱) (ہندیہ ص: ۲۶۲ ج: ۱)

الفقہ الاسلامی وأدنیہ ص: ۷۱۰ ج: ۳۔ دار الفکر المعاصر۔

طحطاوی علی المراقی ص: ۶۵۹۔ ۶۶۰۔ دار الکتاب۔

وفی البحر الرائق ص: ۷۳ ج: ۲۔ سعید۔

### کفارہ صوم میں پیسہ یا نانج کی مقدار

**سوال (۴۰۲):** ضروری غرض ہے کہ ہماری والدہ بہت ضعیف اور کمزور تھیں ان کی عمر تقریباً ۸۵ سال رہی ہوگی روزہ نماز کی پابند اور تہجد گزار تھیں اتفاق سے گر گئیں ان کا پیر ٹوٹ گیا تکلیف اور کمزوری کی وجہ سے اس سال روزہ نہیں رکھ سکیں بقرعید کے آٹھویں روز انتقال کر گئیں تو میں ان کے روزہ کا کفارہ دینا چاہتی ہوں قصداً نہیں بلکہ مجبوراً ان کا روزہ قضا ہوا ہے۔ اگر پیسہ دیا جائے تو کتنا دینا ہوگا اگر گیہوں دیا جائے تو گیہوں کتنا دیا جائے؟

ایک عورت ہے اس کی عمر ساٹھ سال ہوگئی پچیس سال سے مریض ہے کمزوری کی وجہ سے اس سال روزہ نہیں رکھ سکیں بعد میں بھی وہ کمزوری کی وجہ سے نہیں رکھ سکیں ان کے روزہ کا کفارہ دینا ہے۔ اگر پیسہ دیا جائے تو کتنا دینا ہے اگر گیہوں دینا چاہئے تو کتنا دیوے۔

### الجواب: حامداً ومصلیاً

ایک روزہ کا کفارہ ایک صدقہ الفطر ہے اور ایک صدقہ الفطر کی مقدار گیہوں سے ایک کلوچھ سو چھیاسٹھ (۶۶۶) گرام ہے، ایک روزہ کا کفارہ یہ ہے اسی حساب سے تیس دن کا جوڑ کر گیہوں دیدیں یا اس کی قیمت بازار سے معلوم کر کے دیدیں۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعليق والتخريج

(۱) ولو مات وعليه صلوات فائتہ۔۔۔ يعطى لكل صلاة نصف صاع من برّ كالفطر وكذا حكم الوتر والصوم، تحته في الشاميّة: أى أو من دقيقة أو سويقة أو صاع تمر أو زبيب أو شعير أو قيمته وهي أفضل عندنا لا سراها بسدّ حاجة الفقير۔ (شامی ص: ۷۲۔ ۷۳ ج: ۲۔ باب قضاء الفوائت) سعید۔  
وجب على الولي أن يؤدي فدية ما فاتها من أيام الصيام كالفطرة عيناً أو قيمة۔ (مجمع الأمهر ص: ۳۶۸ ج: ۱۔ فقيه الامت)۔

فيعطى لصوم كل يوم۔۔۔ نصف صاع من برّ أو قيمته۔ (طحطاوی علی المراقی ص: ۳۳۸۔ دار الکتاب)۔

وفی الفتاویٰ السراجیة ص: ۱۶۳۔ مکتبہ الاتحاد۔

### روزہ کے فدیہ کی شکل

**سوال (۴۰۳):** ڈاکٹر نے مجھے روزہ رکھنے سے منع کر دیا ہے اب میرے بارہ

میں کیا حکم ہے؟ صدقہ کافی ہے یا روزہ رکھنا ضروری ہے؟

### الجواب: حامداً ومصلیاً

آپ اگر اپنے اندر روزہ رکھنے کی قوت محسوس نہیں کرتے ہوں تو آپ روزہ نہ رکھیں، البتہ

رمضان کے بعد جب قوت ہو جائے اس وقت اس کی قضاء ضروری ہے۔ اس وقت صدقہ کی ضرورت نہیں اور نہ ہی اس سے روزوں کی قضاء کی معافی ہوگی، بلکہ روزہ ہی رکھنا پڑے گا۔ ویسے اگر رضاء باری کے لئے صدقہ کرنا ہو خوب کریں اور زیادہ سے زیادہ کریں ممنوع نہیں۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

(۱) أو لمریض خاف زیادة لمرضه... الفطر وقضوا لزوماً ما قدروا بلا فدية وبلا ولاء۔ (شامی ص: ۴۶۳-۴۶۵ ج: ۳۔ اشرفیہ۔

لمن خاف زیادة المرض أو شدة أو فساد العضو بامارة أو تجربة أو اخبار طبیب حاذق مسلم... الفطر (النهر الفائق ص: ۲۸ ج: ۲) ذکر کیا۔

وفی سکتب الأنهر مع مجمع الأنهر ص: ۳۶۶ ج: ۱۔ فقیہ الامت۔

وفی البحر الرائق ص: ۸۱ ج: ۲۔ سعید۔

## حالت روزہ میں غرغره کا طریقہ

**سوال (۴۰۴):** رمضان المبارک میں اگر دن میں غسل کی حاجت ہو جائے اس صورت میں غرغره کرے یا نہیں؟ شرعی حکم واضح فرمائیں۔

فضل الرحمان باراں کلاں جوئیور

## الجواب: حامداً ومصلیاً

غسل میں غرغره ضروری ہے، لیکن اس میں مبالغہ نہ کرے یعنی اس طرح غرغره نہ ہو کہ طلق میں پانی پہنچ جائے ورنہ تو روزہ ٹوٹ جائے گا۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

(۱) والصائم لا یبالغ فیہا خشية افسلا الصوم۔ (مخطاوی علی البراقی ص: ۴۰) دار الکتاب دیوبند۔

والمبالغة فیہا بالغرغرة، ومجاورة المارن لغير الصائم لا حتمال الفساد۔ (شامی ص: ۲۵۳ ج: ۱، کتاب الطہارۃ) اشرفیہ۔

وفی سکتب الأنهر علی ہامش مجمع الآل ہر ص: ۲۵ ج: ۱۔ کتاب الطہارۃ (فقیہ الامت)۔

وفی انفقہ الاسلامی وادنیہ ص: ۳۹۶ ج: ۱۔ دار الفکر المعاصر۔

## برطانیہ میں رویت ہلال کا مسئلہ

**سوال (۴۰۵):** حضرت مفتی صاحب بعد سلام مسنون خیریت طرین مطلوب بعد گزارش یہ ہے کہ حضرت سے مندرجہ ذیل مسئلہ کی وضاحت جلدی چاہئے امید ہے کہ حضرت جواب عنایت فرما کر شکر یہ کا موقع دیں گے، استفتاء کا حاصل یہ ہے کہ یہاں برطانیہ کے مرکزی رویت ہلال کمیٹی کی طرف سے مرتب کتاب جس کا نام یہ ہے ”سعودی عرب کی رویت اصول شرعیہ مقتیان کرام کی نظروں میں“ اس میں آنجناب کا فتویٰ بھی شامل ہوا ہے جس میں برطانیہ چاند کی تاریخوں کی تعیین کے بارے میں سعودی عرب کی رویت کے تابع ہونے کو جائز قرار دیا ہے۔ اب عرض یہ ہے کہ سعودی عرب کی رویت پر عمل کرنے سے ہم اہل برطانیہ دنیا کے بہت سے ملکوں سے مثلاً ہندوستان، پاکستان، افریقہ، باربدرس یا کنیڈا وغیرہ سے دودن کا کبھی تو تین دن کا اور ایک دن کا تو ہمیشہ ہی فرق ہوتا ہے، اب غور طلب بات یہ ہے کہ سعودی عرب میں جس دن یکم کا چاند ہوتا ہے اس دن سعودی عرب کے مشرق و مغرب میں جو ممالک واقع ہیں وہاں سعودی عرب کے تابع ممالک کے علاوہ یکم کا چاند نہیں ہوتا ہے، سعودی عرب کے مشرق میں افریقہ، زانیبیہ، زنبابوے، ملاوی، پنامہ وغیرہ ممالک واقع ہیں وہاں بھی یکم کا چاند نہیں ہوتا ہے حالانکہ جب مشرق و سعودی عرب میں چاند ہو گیا تو مغرب

میں بدرجہ اولیٰ چاند ہونا چاہئے اور پھر افریقہ وغیرہ کا مطلع اور موسم بھی صاف رہتا ہے چونکہ آنجناب کا فتویٰ یہاں کی ہلال کیٹی حجت میں پیش کرتی ہے اس لئے آنجناب سے گزارش ہے کہ آنجناب جواب سے مشرف فرمائیں۔

دیگر عرض یہ ہے کہ یہاں کی ہلال کیٹی مکہ و مدینہ بذریعہ فون چاند کی خبر حاصل کر کے فیصلہ کر دیتی ہے۔ کیا یہ طریقہ تو اترا یا استفادہ کی تعریف پر صادق آتا ہے؟

عبداللہ سورتی ٹالیور ہالٹی یوک شائر انگلینڈ

### الجواب: حامداً ومصلیاً

مکرم و محترم زید مجدہ و لطفہ السلام علیکم ورحمۃ اللہ وبرکاتہ

آنجناب کا عنایت نامہ کئی ماہ قبل نظر نواز ہوا تھا لیکن مسلسل اسفار و علمی مشاغل کی وجہ سے جواب میں تاخیر ہو گئی، اس لئے ناکارہ معذرت خواہ ہے، آپ نے برطانیہ کی جو صورت حال تحریر کی ہے وہ نئی نہیں، اس لئے کہ اس مسئلہ کو لیکر علماء میں ایسا زبردست شگاف پڑ چکا ہے اور ہر ایک نے اس کو اپنی انا کا مسئلہ بنا لیا ہے، اللہ اللہ کر کے ایک ہلال کیٹی بنی جس نے مقتیان کرام کے فتوے کی روشنی میں ایک ضابطہ عمل مرتب کیا اور اس پر عمل درآمد کیا، اس طرح درمیان کی خلیج و شگاف کے پٹنے کے امکانات بڑھ گئے اور امید کی کرن نظر آنے لگی اب لگتا ہے پھر یہ ہلال کیٹی آپ کے دست مبارک سے حلال ہو جائے گی اور امت پھر انتشار و اختلاف کی شکار ہو کر ڈیڑھ اینٹ کی مسجدوں میں منقسم ہو کر تختہ مشق بن جائے گی یہ ناکارہ کے دل کی آواز ہے جو غیر ارادی طور پر سپرد قریاس ہو گئی، خدا کرے یہ بدگمانی ہی ہو، جس وقت ناکارہ نے سعودی عرب کے تابع ہو کر اہل برطانیہ کو صوم و افطار کی اجازت دی تھی اس کی ایک اہم بنیاد اس کا قاطع نزاع ہونا ہے، نیز مہینہ جب اٹھائیس یا اکتیس کا ہونا لازم نہیں آتا اور سعودیہ کی رویت کی بنیاد رویت ہے، صرف افواہ نہیں جس کے دلائل ناکارہ کے پاس آج بھی موجود ہیں۔ اور یہ سب حقائق آج بھی ہیں اس لئے ناکارہ کی جو رائے پہلے تھی وہ آج بھی ہے اس میں کوئی تبدیلی نہیں آئی اور نہ ہی آنجناب کی تحریر ناکارہ کی سابقہ رائے کی صحت پر اثر انداز

ہو سکی، سعودیہ کے مقابلہ میں ہندو پاک وغیرہ یقیناً برطانیہ سے دور ہیں، لہذا یہاں سے ایک دودن کا فرق یقیناً ضروری ہے، ہندو پاک کی رویت کے تابع اگر ہم برطانیہ کو کرتے تب آپ کا قول بجا تھا، جب برطانیہ ہندو پاک کے تابع نہیں تو آپ کا قول یقیناً بے جا ہے ہلال کیٹی یقیناً ذمہ دار قسم کے افراد پر مشتمل ہوگی اور وہ علماء ریڈیو و ٹیلیفون کی خبر کے معتبر ہونے کے شرائط سے واقف ہوں گے اور اس کے مطابق وہ کام کرتے ہوں گے اس سلسلہ میں اگر آنجناب کوشہات میں تو براہ راست کیٹی سے رابطہ کر کے تحقیق کر لیں اور اصلاح فرمائیں فتویٰ کو طبع آزمائی کا ذریعہ نہ بنایا جائے۔ (اللہ یہدی من یشاء الی صراط مستقیم)

فقط واللہ تعالیٰ اعلم بالصواب

حررہ العبد حبیب اللہ القاسمی

### شب قدر کی تعیین

**سوال (۴۰۶):** شب قدر کے متعلق علماء دین کے مختلف اقوال ہیں بعض کہتے ہیں کہ شب قدر پورے سال چلتی رہتی ہے کبھی رمضان میں اور کبھی غیر رمضان میں بعض کہتے ہیں کہ شب قدر دو ہے، ایک رمضان میں دوسری غیر رمضان میں، اشکال یہ ہے کہ صحیح اور مستند حدیث سے کیا ثابت ہے؟

### الجواب: حامداً ومصلیاً

صحیح روایت سے رمضان کے اخیر عشرہ میں ہونا ثابت ہے، چنانچہ بخاری شریف کی روایت ہے "عن عائشة" ان رسول اللہ ﷺ قال تحروا الیلة القدر فی الوتر من العشر الاواخر من رمضان (۲۷۰/۱) (۱) وعن ابن عباس قال قال رسول اللہ ﷺ فی العشر الاواخر الحدیث (بخاری شریف ج ۱ ص ۲۷۱) (۲)

فقط واللہ تعالیٰ اعلم بالصواب

حررہ العبد حبیب اللہ القاسمی

بندہ محمد حنیف غفرلہ

## التعلیق والتخریج

(۱) بخاری شریف ص: ۲۴۰ ج: ۱ یاسر ندیم۔

(۲) بخاری شریف ص: ۲۴۱ ج: ۱۔ یاسر ندیم۔

وفی مجمع الزوائد ومنیع الفوائد ص: ۳۰۸ ج: ۳۔ رقم الحديث ۵۰۳۴ دار الكتاب العلمیہ بیروت۔

## قے قلیل سے روزہ ٹوٹنے یا نہ ٹوٹنے کی تفصیل

**سوال (۴۰۷):** ماہ رمضان میں ایک شخص روزہ سے تھا۔ اسے تھوڑی سی قے آئی اور اس نے قصد لوٹالیا، ایک دوسرے شخص کو زیادہ قے آئی اور اس نے بھی قصد قے لوٹالیا، ایک تیسرے شخص کو منہ بھر کر قے آئی اور از خود لوٹ گئی، ان صورتوں میں روزہ ٹوٹا یا نہیں؟ کیا رمضان اور غیر رمضان کے روزہ میں اس حکم میں کوئی فرق ہے، یا دونوں کا حکم یکساں ہے؟ بہشتی زیور میں مذکور ہے کہ تھوڑی قے لوٹا لینے سے روزہ ٹوٹ جاتا ہے، جبکہ شامی میں ہے کہ اس سے روزہ نہیں ٹوٹتا۔ براہ کرم محققانہ جواب سے نوازیں۔ والسلام

## الجواب: حامداً ومصلیاً

صورت مسئلہ میں قے قلیل یعنی جو منہ بھر نہ ہو خود لوٹ جائے یا لوٹالی جائے بہر صورت روزہ نہیں ٹوٹے گا، اسی طرح منہ بھر قے کے از خود لوٹ جانے سے بھی روزہ فاسد نہیں ہوگا۔ اس سلسلہ میں رمضان وغیرہ رمضان دونوں کے روزہ کا حکم برابر ہے۔

بہشتی زیور میں جو قے قلیل کو لوٹا لینے پر فساد صوم کا حکم مذکور ہے وہ امام محمدؒ کے نزدیک ہے جو کہ غیر مفتی بہ ہے۔ شامی میں مذکور عدم فساد کا حکم امام ابو یوسفؒ کا قول ہے اور فتویٰ اسی پر ہے۔ البحر الرائق، شامی فتاویٰ ہندیہ، فتاویٰ تاتارخانیہ وغیرہ نے امام ابو یوسفؒ کے قول کو مفتی بہ قرار دیا ہے۔ ”فی الدر المختار: فان عاد بلا صنعه ولو هو ملأ الفم مع تذکر الصوم لا یفسد وان اعاده افطر اجماعاً ان ملأ الفم والا لا هو المختار، وفي الشامی والمسئلة تتفرع الى اربعة وعشرين

صورة، لانه اما ان یقی او یستقی وفي کل ان یملأ الفم او دونه وكل من الاربعة اما ان خرج او عاد او اعاده وكل اما اذا ذكر الصومه اولاً ولا فطر فی الكل على الاصح الا فی الاعادة والاستقاء بشرط الملأ مع التذکر شرح الملتقی (درمع (۱) الثانی ج: ۱ ص: ۱۱۰) وفي البحر واطلق فی الاعادة فشمل ما اذا لم یملأ الفم وهو قول محمد لوجود الصنع قال ابو یوسف لا یفسد لعدم الخروج شرعاً وهو المختار (بحر الرائق: ج ۲ ص: ۲۷۴) (۲) وفي الهندیة اذا قاء واستقاء ملأ الفم او دونه بنفسه او اعاده او خرج فلا فطر على الاصح الا فی الاعادة والاستقاء بشرط ملأ الفم هکذا فی النهر الفائق“ (فتاویٰ ہندیہ: ج ۱ ص: ۲۰۴) (۳)

نیز شامی نے شرح عقود رسم المفتی میں ذکر کیا ہے کہ اگر کسی مسئلہ میں دو مختلف اقوال ہوں تو ایسی صورت میں مفتی اور عالم اور حاکم کے لئے ضروری ہے کہ وہ رائج قول کو اختیار کرے، البتہ اگر ترجیح مذکور نہ ہو تو پھر ظاہر الروایہ کو اختیار کیا جائے گا۔

اعلم بان الواجب اتباع ما ★ ترجیحه عن اهله قد علما

او كان ظاهر الرواية ولم ★ يرجحوا خلاف ذلك فاعلم

(شرح عقود رسم المفتی ص: ۲۵) (۴)

فقط واللہ تعالیٰ اعلم بالصواب

حرره العبد حبیب اللہ القاسمی

## التعلیق والتخریج

(۱) در مختار مع الشامی ج: ۲، ص: ۴۱۳۔ ایچ ایم سعید کراچی۔

(۲) البحر الرائق ج: ۲، ص: ۲۷۴۔ کراچی۔

(۳) فتاویٰ ہندیہ ج: ۱، ص: ۲۰۴۔ رشیدیہ کراچی۔

(۴) شرح عقود رسم المفتی ۲۲۔ دار الكتاب۔



## باب الاعتکاف

### معتکف کا مسجد کی دوسری منزل پر جانے کا حکم

**سوال (۴۰۸):** ایک شخص نے رمضان شریف کے عشرہ اخیرہ کا اعتکاف کسی مسجد میں شروع کیا اور مسجد دومنزلہ ہے تو کیا وہ معتکف دوسری منزل پر بھی جاسکتا ہے اور رہ سکتا ہے یا صرف پہلے ہی درجہ میں رہے۔ جبکہ مسجد بھی تنگ ہے اور جس اور گرمی کی شدت کی وجہ سے بڑی تکلیف بھی ہوتی ہے۔ نیز نماز فرض یا تراویح اوپر کے حصہ میں گرمی وغیرہ کی مجبوری سے پڑھی جاسکتی ہے یا نہیں؟ جبکہ نیچے کا حصہ خالی ہو۔

#### الجواب: حامداً ومصلیاً

معتکف دوسرے منزلہ پر بھی جاسکتا ہے بشرطیکہ زینہ مسجد ہی کے اندر ہو اور اگر مسجد سے خارج حصہ میں زینہ ہو تو اس زینہ کے اوپر والی منزل پر جانا ممنوع ہے۔ مسجد کی چھت پر نماز پڑھنا مکروہ ہے خواہ گرمی ہی کی وجہ سے کیوں نہ ہو البتہ دوسرے منزلہ پڑ پڑھنے میں کوئی حرج نہیں بشرطیکہ نجلا حصہ بالکل خالی نہ ہو۔ کذا فی الفتاویٰ الہندیہ، یکرہ الصعود علی سطح کل مسجد ولهذا إذا اشتد الحر تکرہ الصلوۃ فوقہ بالجماعۃ۔ (۱)

جواب صحیح ہے  
فقط واللہ تعالیٰ اعلم بالصواب  
بندہ عبدالحکیم عفی عنہ  
حررہ العبد حبیب اللہ القاسمی

#### التعلیق والتخريج

(۱) الصعود علی سطح کل مسجد مکروہ ولهذا إذا اشتد الحر یکرہ أن یصلوا بالجماعۃ فوقہ۔ (فتاویٰ ہندیہ ص: ۳۴۲ ج: ۵) ذکر یا جدید۔  
ثم رأیت القہستانی نقل عن المفید، کراہۃ الصعود علی سطح المسجد ویلزمہ

کراہۃ الصلاۃ ایضاً فوقہ۔۔۔ ولا یبطل الاعتکاف بالصعود إلیہ۔ (شامی ص: ۲۵۶ ج: ۱) کراچی۔

أنّ سطح المسجد له حکم المسجد۔ (البحر الرائق ص: ۳۴ ج: ۲) ایچ ایم سعید۔  
ألا ترى أن المعتکف یفسد اعتکافہ بالخروج إلی سطح المسجد۔ (ہدایہ باب الیمن فی الدخول والسکني: ص: ۴۸۴ ج: ۲) اشرفی بک ڈپو۔

### معتکف کو زبردستی مسجد سے نکال دینے کا حکم

**سوال (۴۰۹):** ایک شخص ایک مسجد میں معتکف ہو گیا اتفاق سے وہ مسجد رضا خانیوں کی تھی ان لوگوں نے آکر زبردستی نکال دیا تو وہ جا کر دوسری مسجد میں اعتکاف کر سکتا ہے یا نہیں؟

#### الجواب: حامداً ومصلیاً

دوسری مسجد میں بلا تاخیر اعتکاف کر لے۔

”فإن خرج من المسجد الذی یعتکف فیہ بعذر بان انہدم المسجد أو أخرجه السلطان مکرهاً أو غیر السلطان فدخل مسجداً آخر غیرہ من ساعته لم یفسد اعتکافہ استحساناً“۔ (۱)

(بدائع الصنائع: ۱۱۵/۲، کذا فی الفتاویٰ الہندیہ: ۲۱۲/۱، ورد المحتار: ۲/۱۳۴)

فقط واللہ تعالیٰ اعلم بالصواب

حررہ العبد حبیب اللہ القاسمی

#### التعلیق والتخريج

(۱) البدائع الصنائع ص: ۲۸۴ ج: ۲۔ ذکر یا۔

وفي الہندیہ ص: ۲۴۶ ج: ۱۔ ذکر یا جدید۔

والشامی ص: ۴۴۸-۴۴۹ ج: ۲۔ کراچی۔

وفي النہر الفائق ص: ۴۶ ج: ۲۔ ذکر یا۔



جمعہ کا امام دوسری مسجد میں معتکف ہے کیا کرے؟

**سوال (۴۱۰):** نماز جمعہ کا امام ہے گھر سے ۱۰/۱۲ میل کے فاصلہ پر کسی بزرگ کے ساتھ اعتکاف کی فضیلت حاصل کرنا چاہتا ہے اور جمعہ بھی پڑھانے جاتا ہے اور ظاہر ہے کہ مسجد سے باہر بولنا بھی ہوگا اور بس ورکشہ وغیرہ کا انتظار بھی کرنا ہوگا اس صورت میں جمعہ پڑھانے جائے یا کیا کرے؟

**الجواب:** حامداً ومصلیاً

اپنا بدل کسی کو تجویز کر دے۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخریج

(۱) ولا یخرج منه إلا لحاجة شرعية كالجمعة أو طبعية، كالبول والغائط فإن خرج ساعة بلا عذر فسد۔ (النهر الفائق ص: ۴۵ ج: ۲) ذکر کیا۔

و کذا فی الشامی ص: ۴۴۲۔ ۲ ج: ۲۔ کراچی۔

وفی مجمع الأنهر ص: ۳۴۴ ج: ۱۔ فقیہ الامت۔

وفی البحر الرائق ص: ۱۵۱ ج: ۲۔ سعید۔

گھر کے گوشہ میں معتکف عورت کیا گھر کا دروازہ کھولنے جاسکتی ہے

**سوال (۴۱۱):** ایک عورت جو گھر میں تنہا ہے ایک کمرہ میں اس نے اعتکاف کیا اب آنے جانے والوں کے لئے گھر یا باہری دروازہ کھولنے جاسکتی ہے یا نہیں یا اسی کمرہ میں رہے۔

**الجواب:** حامداً ومصلیاً

جتنی جگہ کو اعتکاف کے لئے متعین کیا ہے اس جگہ سے نکلنا بلا ضرورت شرعیہ یا طبعیہ

درست نہیں۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخریج

(۱) لا یخرج منه إلا لحاجة شرعية كالجمعة أو طبعية كالبول والغائط أى لا یخرج المعتکف اعتکافاً واجباً من مسجد إلا للضرورة المطلقة۔ (البحر الرائق ص: ۳۰۱ ج: ۲) سعید۔  
وفی الثانی ص: ۴۴۲۔ ۴۴۵ ج: ۲۔ کراچی۔  
وفی مجمع الأنهر ص: ۷۷ ج: ۳۔ فقیہ الامت۔  
وفی الہندیہ ص: ۷۵ ج: ۲۔ زکریا جدید۔

خروج ریح کا عارضہ ہے اعتکاف کی صورت میں کیا کرے

**سوال (۴۱۲):** زید کو خروج ریح کا عارضہ ہے اور مسجد میں ایسا کرنا ممنوع ہے۔ اور ظاہر ہے کہ خروج ریح ایسی حاجت نہیں کہ اس کے لئے مسجد سے باہر جائے یعنی اس کا وقت نہیں کہ آدمی جب چاہے اس کے لئے مسجد سے باہر جا کر فراغت کرے اور اعتکاف کا سنت ہی کا درجہ ہے تو اعتکاف ترک کرے یا مسجد میں خروج کی اجازت ہے۔

**الجواب:** حامداً ومصلیاً

مسجد میں ریح خارج کرنا ممنوع ہے اگر ریح خارج ہو جائے تو یہ غیر اختیاری ہے اس لئے معاف ہے اگر ریح کا عارضہ ہے تب تو وہ معذور ہے اور معذور مازور نہیں ہوا کرتا۔ تاہم حتی المقدور احترام مسجد کو ملحوظ رکھے۔ بعض چیزیں ایسی ہوتی ہیں کہ وہ ہوتی ہیں بہت قیمتی لیکن لیبل بہت ہلکا عام فہم ہوتا ہے جیسے اعتکاف یہ ایسا عمل ہے کہ حضرت نبی ﷺ نے پوری زندگی میں سوائے دو بار کے اخیر عشرہ کا اعتکاف کبھی ترک نہیں فرمایا۔ لیکن سنت ہی ہے۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخریج

(۱) وإذا فسا في المسجد لم ير بعضهم به بأساً وقال بعضهم: إذا احتاج إليه يخرج منه. وهو الأصح. (شامی ص: ۱۴۲ ج: ۱) کراچی۔

فتاویٰ ہندیہ ص: ۳۴۱ ج: ۵۔ ذکر یا جدید۔

(۲) وفي فتاویٰ محمودیہ ص: ۲۵ ج: ۱۰۔ مکتبہ شیخ الاسلام۔

## تعلیم اور اعتکاف میں ترجیح کس کو دے؟

**سوال (۴۱۳):** رمضان میں بچوں کی تعلیم کا سلسلہ رہتا ہے اگر ان کو چھوڑ دے اور دوسری جگہ جا کر اعتکاف کرے تو کیسا ہے۔ جبکہ بچوں کے پچھلا بھول جانے کا قوی احتمال ہے اور اس کا نفع متعدی ہے۔

## الجواب: حامداً ومصلیاً

تعلیم کا سلسلہ تو سال بھر رہتا ہے اور رمضان جیسا برکتوں والا مہینہ گیارہ ماہ کے بعد صرف ایک بار آتا ہے۔ یہ بچے تو ایک عشرہ کے بعد گرفتار بھی کئے جاسکتے ہیں اور رمضان کو کیسے گرفتار کیجئے گا۔ بچوں کو پچھلے کے بھول جانے کا تو صرف قوی احتمال ہے اور اپنا پچھلا یقینی طور پر بھول چکے ہیں اس پر دھیان کیوں نہیں؟

کھانے کا وقت ہو بھوک بھی لگی ہو پھر دوسرے کو کھانا دیدیں کہ وہ بہتوں کو کھلائے گا۔ یقیناً اس پر نفع متعدی ہے بہت سے انسانوں کے پیٹ میں یہ لقمہ جائے گا یہاں صرف تنہا کھانا اس کا نفع لازم تھا پھر متعدی پر لازم کو کیوں ترجیح دیتے ہیں۔ اور متعدی تو لازم ہی سے نکلتا ہے اگر لازم ناقص ہو تو تعدیہ بھی ناقص ہوگا۔

فقط واللہ تعالیٰ اعلم بالصواب

حررہ العبد حبیب اللہ القاسمی

## مسجد میں اعتکاف کے لئے معتکف بنانے کا حکم

**سوال (۴۱۴):** بعض مساجد میں معتکفین معتکف بنانے کو ضروری سمجھتے ہیں کیا بغیر کپڑے کا معتکف بنائے ہوئے اعتکاف درست نہیں؟

## الجواب: حامداً ومصلیاً

معتکف بنانا ضروری نہیں ہے البتہ مسنون ہے حضور اکرم صلی اللہ علیہ وسلم سے ”معتکف“ بنانا ثابت ہے: ”دخل في معتكفه الحديث“ (ترمذی شریف) (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخریج

(۱) عن عائشة قالت كان رسول الله - صلى الله عليه وسلم - إذا أراد أن يعتكف صلى الفجر ثم دخل في معتكفه - (ترمذی شریف ص: ۱۶۴ ج: ۱) ممتاز اینڈ کمپنی۔

وفي ابوداؤد ص: ۳۳ ج: ۱۔ مکتبہ بلال۔

(۲) كان رسول الله - صلى الله عليه وسلم - إذا أراد أن يعتكف صلى الفجر ثم دخل معتكفه وأنه أمر بخباءه فضرِبَ لما أراد الاعتكاف إلى آخر الحديث - (مسلم شریف ص: ۳۴۱ ج: ۱) یاسر ندیم۔

وفي بخاری شریف ص: ۴۳ ج: ۱۔ یاسر ندیم۔

## بلا وجہ اعتکاف مسنون توڑنے کا حکم

**سوال (۴۱۵):** اگر کسی معتکف نے کسی وجہ سے یا بلا وجہ اعتکاف کو توڑ دیا تو اس کے ذمہ مکمل عشرہ کی قضا ہے یا کسی خاص دن کی؟

## الجواب: حامداً ومصلیاً

صرف ایک دن کی قضا لازم ہے مگر احتیاطاً پورے عشرہ کی قضا کر لے۔  
”تم رأیت المحقق ابن الہمام ومقتضى النظر لو شرع في  
المسنون أعنى العشر الأواخر بنية ثم أفسد أن يجب قضائه تخريجاً  
على قول أبي يوسف في الشروع في نفل الصلاة نأوياً رباعاً لا على قولها  
أى يلزمه قضاء العشر كله لو أفسد بعضه كما يلزمه قضاء أربع شرع في  
نفل ثم أفسد الشفع الاول عند أبي يوسف ..... فيظهر من بحث ابن  
الہمام لزوم الاعتكاف المسنوع بالشروع وان لزوم قضاء جميعه  
وباقیه مخرج على قول أبي يوسف اما على قول غيره فيقضى اليوم الذى  
افسد لاستقلال كل يوم بنفسه“ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعليق والتخريج

(۱) شامی ص: ۵۰۰ ج: ۳۔ اشرفیہ

وفي فتح القدير: ص: ۳۰۸ ج: ۲۔ دار إحياء التراث العربی۔

(۲) وفي الهداية: ولو شرع فيه، ثم قطع لا يلزمه القضاء في رواية الأصل وفي رواية  
الحسن يلزمه وفي الطهيريّة: عن أبي حنيفة أنّه يلزمه يوماً۔ (تاتارخانيہ ص: ۴۴ ج: ۳)  
زكريا۔

وفتاویٰ ہندیہ ص: ۴۴ ج: ۱۔ زکریا جدید۔

## اعتکاف کی حالت میں مسجد سے نکلنے کا حکم

**سوال** (۴۱۶): اگر کوئی معتکف لائمی کی وجہ سے کسی غیر وجہ شرعی کے تحت مسجد سے  
نکل گیا اور پھر واپس آگیا تو اس کا اعتکاف فاسد ہو گیا نہیں؟

## الجواب: حامداً ومصلیاً

اعتکاف فاسد ہو جائے گا: ”وان خرج من غير عذر ساعة فسد اعتكافه في  
قول أبي حنيفة كذا في المحيط سواء كان الخروج عامداً أو ناسياً، هكذا  
في فتاویٰ قاضی خاں“ (الفتاویٰ الہندیہ: ۲۱۲/۱) (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعليق والتخريج

(۱) ہندیہ ص: ۲۴۵ ج: ۱۔ زکریا جدید۔

وفي جميع الأنهر ص: ۳۴۸ ج: ۱۔ فقیہ الامت۔

وفي الشامی ص: ۴۴ ج: ۲۔ کراچی۔

وفي البحر الرائق ص: ۲۰۲ ج: ۳۔ سعید۔

## معتکف کے لئے بات کرنے کا حکم

**سوال** (۴۱۷): ایک شخص عشرہ اخیرہ کا اعتکاف کر رہا ہے لیکن اعتکاف کی حالت  
میں وہ کسی سے بات نہیں کرتا حتیٰ کہ اگر کوئی مسئلہ بھی بتانا ہوتا ہے تو کاغذ پر لکھ کر دیتا ہے کیا اس  
انداز کی پابندی شرعاً درست ہے؟

## الجواب: حامداً ومصلیاً

شریعت میں ایسی کوئی پابندی نہیں ہے کسی کاغذ پر مسئلہ لکھنے کی ضرورت نہیں بلکہ زبانی

مسئلہ بتا سکتا ہے: ”ویکرہ تحریماً الصبت إن اعتقدہ قربۃ وإلا لا“ (الدر المختار: ۱۳۵/۲) (۱) ”ولا بأس بأن يتحدث بما لا اثم فيه كذا في شرح الطحاوی“ (۲) (الفتاویٰ الہندیہ: ۲۱۲/۱)

فقط واللہ تعالیٰ اعلم بالصواب  
حررہ العبد حبیب اللہ القاسمی

### التعلیق والتخريج

(۲) ہندیہ ص: ۲۷۵ ج: ۱ ذکر یا جدید۔

(۱) ویکرہ تحریماً الصبت إن اعتقدہ قربۃ وإلا لا۔ (شامی ص: ۵۰۷ ج: ۳) اشر فیہ۔  
(۳) ویکرہ لہ الصبت والكلام إلا بخیر تحته فی مجمع الأنهر أی مما لا اثم فیہ۔  
(مجمع الأنهر ص: ۳۸۰ ج: ۱) فقیہ الامت۔  
وفی النهر الفائق ص: ۸۷۸ ج: ۲۔ ذکر یا۔

معتکف اپنے والدین کی تجہیز و تکفین کے لئے جاسکتا ہے یا نہیں؟

**سوال (۴۱۸):** زید معتکف ہے اس کے والدین کا انتقال ہو گیا وہ تجہیز و تکفین میں شرکت کے لئے جاتا ہے یا نہیں؟

### الجواب: حامداً ومصلیاً

معتکف اپنے والد کے انتقال پر تجہیز و تکفین میں شرکت نہیں کر سکتا ہے:

”وعلى هذا يفسد لولا عادة مريض او شهود جنازة وان تعينت عليه الا انه لا ياثم كما في المريض بل يجب كما في الجمعة“ (ثامی: ۱۳۳/۲، کذا فی الفتاویٰ الہندیہ: ۲۱۲/۱، وبدائع الصنائع: ۱۱۳/۲) (۱)

فقط واللہ تعالیٰ اعلم بالصواب  
حررہ العبد حبیب اللہ القاسمی

### التعلیق والتخريج

(۱) شامی ص: ۴۴۷ ج: ۲۔ کراچی۔  
وفی البدائع الصنائع ص: ۱۱۳ ج: ۲) دار الكتاب العربیہ بیروت۔  
وفی الہندیہ ص: ۷۶ ج: ۱۔ ذکر یا جدید۔  
وفی المجمع الأنهر ص: ۷۹ ج: ۱۔ فقیہ الامت

### معتکف کا غسل تبرید کے لئے نکلنے کا حکم

**سوال (۴۱۹):** گرمی کے موسم میں معتکف غسل تبرید کے لئے نکل سکتا ہے یا نہیں؟

### الجواب: حامداً ومصلیاً

غسل تبرید کے لئے نکلنے سے اعتکاف فاسد ہو جائے گا البتہ مسجد کے صحن کے کنارے غسل کر سکتا ہے جب کہ لوگوں کو پانی گرنے کی وجہ سے پریشانی نہ ہو:

”حرم علیه الخروج إلا لحاجة الإنسان طبيعة كبول و غائط وغسل لو احتلم ولا يمكنه الاغتسال في المسجد“ (کذا فی النہر، الدر المختار: ۱۳۲/۲) (۱)

”وفی البدائع وان غسل المعتکف رأسه فی المسجد فلا بأس به اذا لم یلوث بالماء المستعمل“ (البحر الرائق: ۳۲۷/۲) (۲)

فقط واللہ تعالیٰ اعلم بالصواب  
حررہ العبد حبیب اللہ القاسمی

### التعلیق والتخريج

(۱) شامی ص: ۵۰۰ ج: ۳۔ اشر فیہ۔  
وفی سکتب الأنهر علی هامش مجمع الأنهر ص: ۳۷۸ ج: ۱) فقیہ الامت۔  
(۲) البحر الرائق ص: ۳۰۳ ج: ۲۔ سعید۔

وفی البدائع الصنائع ص: ۸۴ ج: ۲۔ زکریا۔

## مسجد میں افطار کرنے کا حکم

**سوال (۴۲۰):** افطار مسجد میں کرنا جائز ہے یا ناجائز یا مکروہ جبکہ مردے کو مسجد میں رکھ کر نماز جنازہ پڑھنا مکروہ ہے امکان تلوث بالنجاست کی وجہ سے اور یہاں تو یقین ہے۔

## الجواب: حامداً ومصلیاً

غیر معتکف کے لئے فی زمانہ مروج افطاری ممنوع ہے تلویث مسجد یقینی طور پر ہے البتہ کھجور یا پانی پر صرف کوئی اکتفاء کرے تو اس کے لئے کوئی مضائقہ نہیں۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخریج

(۱) الظاهر أن مثل النوم والأكل والشرب إذا لم يشغل المسجد ولم يلوثه لأن تنظيفه واجب۔ (شامی: ص: ۵۰۴، ج: ۳) اشرقیہ وکذا فی الطحطاوی علی البراقی ۴۰۳، ۴۰۴۔ دار الكتاب۔

(۲) ويكره النوم والأكل فيه (المسجد) لغير المعتكف۔ (ہندیہ ص: ۳۴۱، ج: ۵) زکریا جدید۔

وفی الثانی ص: ۵۰۶، ج: ۳۔ اشرقیہ۔

وفی مجمع الأنهر ص: ۴۹، ج: ۱۔ فقیہ الامت

وفی البحر الرائق ص: ۳۰۳، ج: ۲۔ سعید۔

## اجرت پر معتکف بنانے کا حکم

**سوال (۴۲۱):** بعض جگہوں پر اہل قریہ اپنی مشغولیت کو محفوظ رکھنے کے لئے اجار

پر کچھ لوگوں کو دوسرے دیہاتوں سے بلا کر معتکف بناتے ہیں کیا اس صورت میں بستی والوں سے اعتکاف کی سنت مرفوع ہو جائے گی اور وہ سب بری الذمہ ہو جائیں گے یا نہیں؟

## الجواب: حامداً ومصلیاً

دوسری جگہوں سے کرایہ پر معتکف کا لانا درست نہیں (۱) مگر جب کرایہ کے معتکف اعتکاف کر لیں تو اہل محلہ بری الذمہ ہو جائیں گے۔ قیل سنة علی الکفایة لو ترک فی بلدة (لأساءوا) (جامع الرموز: ۱۶۴)

ظاہر ہے کہ اس عبارت میں اساءت کا تعلق اہل بلدہ کے ترک اعتکاف کے ساتھ نہیں قرار دیا گیا بلکہ متروک فی البلاد ہو جانے سے اہل بلدہ کو مسمیٰ قرار دیا گیا جس سے ظاہر ہے کہ اگر اجنبی آدمی بھی معتکف ہو جائے تو اس صورت میں متروک فی البلاد ہونا ثابت نہیں آتا جس سے یہ لازم آتا ہے کہ اہل بلدہ سے اعتکاف کی سنت ساقط ہو جائے گی۔ (فتاویٰ دارالعلوم: ۵۱۲) (۲)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخریج

(۱) والأصل أن كل طاعة نختص بها المسلم لا يجوز الاستيجار عليها۔ (الموسوعة الفقهية ص: ۲۹۱، ج: ۱) کوئیت۔

لا تصح الإجارة لأجل المعاصی۔۔۔۔۔ ولاجل الطاعات۔ (شامی ص: ۵۵، ج: ۶) کراچی۔

فتاویٰ دارالعلوم دیوبند ص: ۵۱۱۔ ۵۱۲۔ زکریا بک ڈیوبند قدیم۔

رمضان کے آغاز کے اعلان میں تاخیر اور اس کے دلچسپ نتائج

اس سال بلال رمضان کی رویت کے اعلان میں تاخیر کے دلچسپ نتائج سامنے آئے یاد رہے کہ یہ تاخیر کئی وجہ سے ناگزیر ہوئی ہے۔ سب سے بڑی وجہ وہ کارروائیاں ہیں، جو ثبوت

رویت کے لئے ضروری ہوتی ہیں۔ مثلاً شرعی عدالت کے سامنے رویت کی شہادت کا آنا پھر اس شہادت کے سلسلہ میں شرعاً قابل اعتبار ہونے کا اطمینان، ان دونوں مرحلوں کے بعد تیسرا مرحلہ ہوتا ہے کہ وہ عدالت جس کے سامنے شہادت پہنچتی ہے، وہ رویت ہلال کے اعلیٰ ذمہ داروں کو اطلاع پہنچاتی ہے، ظاہر ہے کہ ان سب کاروائیوں میں وقت لگ ہی جاتا ہے۔ اور جب کبھی رویت کے اعلان میں دیر ہوتی ہے، کوئی نہ کوئی دلچسپ واقعہ ضرور پیش آتا ہے، مدینہ منورہ کے بڑی عمر کے باشندوں کو یاد ہوگا ایک مرتبہ رمضان کے آغاز کی خبر توپ کے گولے کے ذریعہ اس وقت ملی تھی جبکہ آدھا دن گزر چکا تھا۔ اور لوگ دوپہر کے کھانے کی تیاری کر رہے تھے۔ اسی طرح ایک لطیفہ ہمارے اخبار کے ایک کارکن کے ساتھ اب پیش آیا۔ وہ کل رات دس بجے تک رویت کے اطلاع کی انتظار کے بعد سو گئے اور صبح معمول کے مطابق نماز فجر کے بعد ناشتہ کر کے باہر نکلے تو بازار بند دیکھا۔ اس سے ان کو کچھ شبہ ہوا۔ اتنے میں ایک دوست نے ان کو رمضان المبارک کے آغاز کی مبارکباد دی، تب ان کا شبہ یقین سے بدلا۔

روزنامہ المدینہ جہ دور رمضان المبارک ۱۴۰۳ھ ۱۲ جون ۸۳ء۔

### اسی موضوع سے متعلق کچھ مزید

راقم سطور نے اسی رمضان المبارک میں حضرت مولانا زکریا نور اللہ مرقدہؒ کی آپ بیتی کی تلخیص کا کام کیا جیسا کہ معلوم ہے حضرت کے قیام زندگی کے آخری دس سالوں میں ”حجاز مقدس“ زیادہ تر ”مدینہ منورہ“ میں رہا۔ آپ بیتی میں کئی جگہ رمضان عمید یا حج کے چاند کے بارے میں حضرت شیخ کے بیانات سے بھی یہی معلوم ہوتا ہے کہ وہاں کی تاریخ کا فیصلہ اور اعلان کسی حساب کی بنیاد پر نہیں جبکہ رویت ہلال کی شہادت ہی کی بنیاد پر کیا جاتا ہے۔ رمضان المبارک ۸۹ھ کے نصف اول میں حضرت شیخ کا قیام ”مکہ مکرمہ“ رہا، اور نصف آخر میں ”مدینہ منورہ“، آخری عشرہ کا اعتکاف بھی ”مسجد نبوی“ میں فرمایا۔

آپ بیتی میں حضرت نے لکھوایا ہے، بیس رمضان کی شام سے اعتکاف کیا ۲۹ کا چاند

ہوا، عشاء کی نماز کے بعد ”قاری صاحب“ نے بھرائی ہوئی آواز میں اعلان کیا، کہ شہادت شرعیہ سے رویت ثابت ہوگئی اور رمضان ختم ہوگیا۔ آپ بیتی ۲۹ اور آپ بیتی ۵ میں ۱۳۹۳ھ کے ”مدینہ منورہ“ کے قیام کا ذکر کرتے ہوئے حضرت شیخ نے فرمایا ہے، شروع رمضان میں چونکہ رویت کا ثبوت دیر میں ہوا تھا اس لئے پہلی شب میں قرآن شریف شروع نہیں ہوا تھا، آپ بیتی ۵ ص ۳۱، اسی آپ بیتی ۷ میں ۱۳۹۷ھ کے حج کا بیان کرتے ہوئے فرمایا ہے: ۴/ ذی الحجہ کو ٹیلی ویژن وغیرہ پر اعلان ہوا کہ تاریخ بدل گئی اور اب حج بجائے ۲۰ نومبر کے ۱۹ نومبر کو ہوگا۔ آپ بیتی ۷ ص ۲۳۵۔ ظاہر ہے کہ تاریخ کی اس تبدیلی کی وجہ یہ ہو سکتی ہے کہ حج بجائے بعد میں ایک دن پہلے رویت کی شہادت فراہم ہوگئی، اب کمپیوٹر یا کسی بھی حساب سے رویت کا فیصلہ کیا جاتا تو تاریخ کی تبدیلی اور اسی طرح دیر سے ثبوت فراہم ہونے کا کوئی امکان ہی نہ ہوتا۔ حضرت شیخ کی آپ بیتی میں ان کے علاوہ بھی اسی طرح کی متعدد مثالیں ہیں، بہر حال ان چیزوں کے سامنے آجانے کے بعد اس میں شبہ کی گنجائش نہیں رہتی کہ سعودی عرب میں قمری تاریخ کا فیصلہ واقعی رویت ہلال کی شہادت ہی کی بنیاد پر کیا جاتا ہے، جو صحیح شرعی طریقہ ہے۔ ”واللہ یقول الحق وهو یدہی السبیل“ بعد کا اضافہ، مندرجہ بالا سطروں پر یہ مضمون ختم ہو گیا تھا یہ کتابت بھی ہو چکی تھی کہ مولانا عبد اللہ عباس ندوی کے بھیجے ہوئے اخبار المدینہ مؤرخہ ۳۰ رمضان کو سوال کا چاند نظر نہ آنے کی بنا پر تیسویں روزہ کا اعلان ہے اس خبر کا ترجمہ حسب ذیل ہے۔

طاقت مجلس اعلیٰ کے سربراہ ”شیخ صالح الحیدان“ نے اخبار ”المدینہ“ کو بیان دئیے ہوئے کہا کہ اتوار کا دن رمضان کا آخری (تیسواں) دن ہوگا۔ اور عید الفطر کل دوشنبہ کو ہوگی، انہوں نے کہا کہ مجلس کے سامنے سوال کے چاند کی رویت کی کوئی شہادت نہیں آئی، اس لئے اتوار کے دن تیسواں روزہ رکھا جائے گا۔ کیونکہ رویت نہ ہونے کی صورت میں تیس دن پورے ہونے کے بعد ہی مہینہ کو ختم قرار دیا جاسکتا ہے، دوسرا تراشہ اخبار ”المدینہ“ (تیس رمضان) کے ادارہ کا ہے، جس کا عنوان ہے ”رویت ہی ثبوت ہلال کی بنیاد ہے“۔



اخبار ”المدينة“ کے فاضل ایڈیٹر نے اپنے اس ادارتی کالم میں سعودی عرب بلکہ پورے عالم اسلام کی معروف مستند شخصیت ”شیخ عبد اللہ ابن باز“ کے ایک بیان کا ذکر کیا ہے، جس میں بقول فاضل ایڈیٹر شیخ نے واضح اور دو ٹوک انداز سے یہ بات کہی ہے کہ فطری طور پر چاند نظر آنے پر ہی، مکمل بھروسہ کیا جاسکتا ہے اگرچہ رسد گاہوں اور دوسرے آلات سے مدد لینے کی ممانعت نہیں ہے، لیکن ان چیزوں پر اعتماد اور ان کو رویت کا معیار قرار دینا اس طور پر کہ رویت ان مشینی آلات کی شہادت کے بغیر تسلیم ہی نہ کی جائے قطعاً ممنوع ہے۔ (شیخ نے اپنے بیان میں ان حسابات کی روشنی میں چاند کی پیدائش ہونے یا نہ ہونے کا فیصلہ کرنے والوں کے درمیان اکثر واقع ہونے والے اختلاف رائے کی طرف بھی اشارہ کیا ہے۔ جس کی وجہ سے ان مصنوعی وسائل پر اعتماد نہیں کیا جاسکتا) آگے چل کر فاضل ایڈیٹر نے ”شیخ عبد اللہ ابن باز“ کے مذکورہ بالا بیان پر تبصرہ کرتے ہوئے مزید لکھا ہے کہ شیخ کے اس بیان سے یہ بات پوری طرح واضح ہو گئی ہے کہ مملکت سعودیہ میں گزشتہ سالوں کی طرح اس سال بھی رویت کا ثبوت شرعی طور پر ہی ہوا، بہر حال مندرجہ بالا واقعاتی شہادتوں اور شیخ ابن باز کے اسی واضح بیان کے بعد صرف حساب پر اعتماد کرتے ہوئے یہ کہنا کہ سعودی عرب میں رویت بلال کا مسئلہ تمام تر غیر شرعی اصولوں پر طے ہوتا ہے، اس احتیاط کے خلاف ہے جو ہمارے دین کے اہم تعلیمات میں سے ہے۔ خصوصاً ایک ایسے مسئلے میں جس سے دنیا بھر کے مسلمانوں میں اپنے حج کے بارے میں شک و شبہ پیدا ہو جائے۔

مخدوم و مکرم و محترم المقام جناب حضرت مولانا اسماعیل آدم کنتھاروی صاحب زید مجدکم

السلام علیکم ورحمۃ اللہ وبرکاتہ

گرامی نامہ مشتمل برائے استفتا نظر نواز ہوا، غور و خوض کے بعد درج ذیل چند سطور سپرد قرطاس ہیں۔

روزہ و افطار کے سلسلہ میں دو حدیثیں بنیادی ہیں: (۱) ”صوموا الرویتہ و افطروا لرویتہ“۔ (۲) ”الشہر ہکذا او ہکذا او ہکذا الحدیث“۔ لیکن رویت ہر ایک

جگہ اور ہر ایک کے لئے ممکن نہیں، اسی وجہ سے حضرات فقہاء نے ان احادیث کی روشنی میں روزہ و افطار کی تین صورتیں بیان کی ہیں: (۱) شہادت علی الرویتہ۔ (۲) شہادت علی شہادۃ الرویتہ۔ (۳) شہادت علی قضاء القاضی۔ پہلی صورت کا تحقیق آنجناب کی تحریر کردہ تفصیلات کے مطابق غیر ممکن ہے، لہذا دوسری یا تیسری صورت میں سے کسی بھی ایک صورت کے ذریعہ حد و شرعیہ کے اندر مراکش یا سعودیہ عربیہ کی رویت معتبر ہے، لیکن سعودیہ کی رویت کا اعتبار قاطع نزاع اور جامع المسلمین ہے۔ اس لئے بہتر یہی ہے کہ ایسر ہی کا اعتبار کیا جائے۔

آنجناب کے ارسال کردہ پمفلٹ اور مخدوم و مکرم حضرت مولانا ”نعمانی“ صاحب دامت برکاتہم کی تحریر اور مولانا ”عبد اللہ عباس ندوی“ صاحب اتاذ ”جامعہ ام القری“ کی بیان کردہ تفصیلات کے مطابق حکومت سعودی عرب شرعی ضابطہ کی پابندی کرتی ہے، لہذا اگر شرعی ضابطہ کے تحت وہاں کی رویت موصول ہو سکتی ہے تو بالکل اعتبار کیا جائے باقی بے سند افواہوں کی بھی کمی نہیں، لیکن ان کی طرف سے صرف نظر ضروری ہے۔

هذا هو ما عندی ولعل عند غیری أحسن منه

الجواب صحیح فقط واللہ تعالیٰ اعلم بالصواب

بندہ محمد حنیف حررہ العبد حبیب اللہ القاسمی



## کتاب الزکوۃ

### بقدر نصاب سونا چاندی موجود نہیں کیا حکم ہے

کیا فرماتے ہیں علماء دین و مفتیان شرع متین مسائل مندرجہ ذیل میں:

**سوال (۴۲۲):** زید کے پاس پانچ تولہ صرف زر ہے اور اس کے ساتھ سکہ رائج الوقت بھی دو چار سو ہے تو اس کے اوپر زکوۃ فرض ہوگی یا نہیں سکہ رائج الوقت کے ہونے کا مطلب یہ ہے کہ روپے آتے جاتے رہتے ہیں۔

### الجواب: حامداً ومصلیاً

صرف پانچ تولہ زور پر زکوۃ فرض نہیں ہے الا یہ کہ اس کے پاس اس کے علاوہ اتنی مقدار نقدی ہو جس سے نصاب کی تکمیل ہو سکے بشرطیکہ اس پر بھی حوالان حول ہو گیا ہو یا از قبیل عروض و تجارت کوئی شے ہو جس سے نصاب کو مکمل کیا جاسکتا ہو اور اس تکمیل نصاب میں انفع للفقراء کا لحاظ ضروری ہے مثلاً پانچ تولہ سونا اور اس کے ساتھ نقد یا عروض ہوں ان سب سے اگر چاندی خریدی جائے تو زکوۃ کا نصاب پورا ہو جاتا ہے اور سونے سے نہیں تو نصاب چاندی سے مکمل ہوگا۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعليق والتخريج

(۱) عن علي رضي الله عنه عن النبي صلى الله عليه وسلم..... قال: فإذا كانت لك مأتا درهم وحال عليها الحول فقيها خمسة دراهم وليس عليك شئ يعني في الذهب حتى تكون لك عشرون ديناراً فإذا كانت لك عشرون ديناراً وحال عليها الحول فقيها نصف دينارٍ فما زاد فبحساب ذلك. (سنن أبي داود ص: ۲۲۱۔ باب في زكاة السائمة). مكتبة بلال۔

ونصاب الذهب عشرون مثقالاً ونصاب الفضة ومئتا درهماً (حاشیة الطحطاوی مع المراقی ص: ۱۴۰۔ دار الکتاب)۔

وتضمن قيمة العروض إلى الثمنين والذهب إلى الفضة أما لأول فلأن الوجوب في الكل باعتبار التجارة وإن افترت جهة الأعداد. وأما الثاني فللمجانسة من حيث الثمنية ومن هذا الوجه صار سبباً، وضم إحدى النقدين إلى الآخر. (البحر الرائق ص: ۲۳۰، باب زكاة الأموال) سعيد۔

### کتنی رقم پر زکوۃ فرض ہے؟

**سوال (۴۲۳):** سکہ رائج الوقت کی کیا حیثیت ہے یعنی آج کل کے روپیہ چاندی سمجھے جائیں گے یا سونا روپے کے چاندی کے ساتھ ملنے پر کیا حکم ہوگا اور صرف روپے ہوں تو فی الحال کتنی رقم پر زکوۃ فرض ہوگی۔

### الجواب: حامداً ومصلیاً

سکہ رائج الوقت نہ حقیقتاً سونا ہے نہ چاندی البتہ حکماً و معنی سونا چاندی دونوں (۱) ہے اگر کسی کے پاس کچھ سونا یا چاندی ہو اور کچھ روپیہ بھی ہو تو اگر اتنی رقم ہو کہ جس سے سونا یا چاندی خریدی جائے تو نصاب کی تکمیل ہو جائے گی تو زکوۃ واجب ہے (۲) ورنہ نہیں اور یہاں بھی انفع للفقراء کا لحاظ ضروری ہے (۳) اور اگر کسی کے پاس صرف روپے ہوں اور وہ نصابین میں سے کسی ایک کی مقدار ہو تو اس پر زکوۃ واجب ہے ورنہ نہیں بشرطیکہ ان روپیوں پر سال گزر جائے چاندی کا نصاب ساڑھے باون تولہ ہے اور سونے کا نصاب ساڑھے سات تولہ ہے اس کی قیمت بازار سے معلوم کر لیں جتنی قیمت ہو اس کی مقدار اگر کیش ہے تو زکوۃ واجب ہے ورنہ نہیں کذافی الثامی۔

فقط واللہ تعالیٰ اعلم بالصواب

حررہ العبد حبیب اللہ القاسمی

## التعليق والتخريج

(١) جمهور الفقهاء يرون وجوب الزكاة في الأوراق المالية لأنها حلت محل الذهب والفضة في التعامل ويمكن... صرفها بالفضة بدون عسرٍ - (الفقه على المذاهب الأربعة ص: ٦٠٥ ج: ١- دار الفكر).

(٢) وتضم قيمة العروض إلى الثمنين والذهب إلى الفضة. أما الأول فلان الوجوب في الكل باعتبار التجارة. وإن اختلفت جهة الأعداد. (البحر الرائق ص: ٢٣٠ ج: ٢- سعيد باب زكاة الأموال).

(۳) ولكن يجب أن يكون التقويم بما هو أفنع للفقراء۔ (شامی ص: ۳۰۳ ج: ۲۔  
کراچی، باب زکاة المال)۔

حاشية الطحطاوى على البراقى ص: ١٤٠- دار الكتاب-

سونے اور چاندی کا نصاب کتنا ہے؟

**سوال (۴۲۴):** سونے کا نصاب کتنے گرام پر ہوتا ہے اور نصاب نقرہ کتنے تک پہنچ

جاتا ہے؟

## الجواب: حامداً ومصلحاً

سونے کا نصاب ساڑھے سات تولہ ہے اور چاندی کا نصاب ساڑھے باون تولہ ہے (۱)  
بازار سے بھاؤ اور گرام معلوم کیا جاسکتا ہے موجودہ اوزان سے سونا خوب واقف ہیں بسہولت  
ان سے معلوم ہو سکتا ہے۔

فقط واللہ تعالیٰ اعلم بالصواب

حرره العبد حبيب الله القاسمي

## التعليق والتخريج

(۱) نصاب الذهب والفضة عشرون مثقالاً والفضة مئتا درهم۔ كل عشرة دراهم وزن سبعة مثاقيل والدينار عشرون قيراطاً۔ والدرهم أربعة عشر قيراطاً۔۔۔۔۔ قيل يفتى في كل بلد بوزنهم۔ (الدر المختار مع الشامى ص: ۲۹۵ ج: ۲ کراچی۔)

نصاب الذهب.... عشرون مثقالاً ونصاب الفضة مئتا درهماً كل عشرة  
منها وزن سبعة مثاقيل. (حاشية الطحاوى على المراقي ص: ١٤، ج: ١- دار  
الكتاب).

البحر الرائق ص: ٢٣٠ ج: ٢ - سعيد.

ليس فيما دون عشرين مثقالاً من ذهب صدقة فإذا كانت عشرين مثقالاً فقيها نصف مثقالاً لها وربنا - (هداياه ص: ١٩٥ ج: ١ - تها نوى) -

## سنین ماضیہ کی زکوٰۃ کا حکم

**سوال (۴۲۵):** کیا فرماتے ہیں علماء دین و مفتیان شرع متین مسئلہ ذیل کے اندر

کہ زید کے پاس ساڑھے چھ تولہ سونا ہے اور اٹھاون تولہ چاندی ہے اور اس کے ذمہ اٹھارہ سال کی زکوٰۃ باقی ہے اور یہ دونوں یعنی سونا اور چاندی اتنی مدت تک علیٰ حالہ باقی رہے اور اب وہ زکوٰۃ ادا کرنا چاہتا ہے تو زکوٰۃ ادا کرنے کی کیا صورت ہوگی اور کتنی زکوٰۃ نکلے گی اطمینان بخش جواب دے کر شکرہ کا موقع دیں۔

## الجواب: حامدًا ومصليًا

صورت مسئلہ میں ڈھائی روپیہ سیکور کے حساب سے سین ماہیہ کی زکوٰۃ نکالیں ضابطہ کے طور پر ڈھائی فیصد یاد رکھیں اس لئے کہ سونا چاندی کی قیمت میں عموماً تفاوت ہوتا رہتا ہے بازار سے نرخ معلوم کر کے ایک سال کا جتنا حساب بنے اس کا اٹھارہ گنا نکال دیں اور ہر

سال کی زکوۃ مجموعی رقم سے منہا کرتے جائیں۔ (۱)

فقط واللہ تعالیٰ اعلم بالصواب  
حررہ العبد حبیب اللہ القاسمی

### التعلیق والتخریج

(۱) وتعتبر القیبة يوم الوجوب وقالوا يوم الأداء وفي السوائم يوم الأداء إجماعاً وهو الأصح۔ (شامی ص: ۲۸۶ ج: ۲) کراچی۔  
فیعتبر فیبتها يوم الأداء والصحيح أن هذا مذهب جميع أصحابنا۔ (بدائع الصنائع ص: ۱۱۱ ج: ۲ زکریا)۔  
إن أدى فیبتها تعتبر القیبة يوم الوجوب فی الزیادة والنقصان۔ (البحر الرائق ص: ۲۲۱ ج: ۲) سعید)۔  
سئل عن الرجل یكون له الدين الظنون أیزکیه؟ فقال: إن كان صادقا فلیزکھ  
لہامضی۔ إذا قبضه۔ (المصنف لابن شیبہ ص: ۲۸۶ ج: ۶، المجلس العلمی)۔

### صاحب نصاب مقروض کو زکوۃ دینا

**سوال (۴۲۶):** کیا فرماتے ہیں علماء دین ومفتیان شرع متین مسئلہ ذیل میں کہ اپنے یہاں ملک میں لوگوں کے پاس زیورات ہوتے ہیں اور وہ اتنے ہوتے ہیں کہ وہ صاحب نصاب ہو جاتے ہیں مگر اس کے ساتھ ہی ان کی پوزیشن بھی ایسی ہوتی ہے کہ کسی کو رہنے کے لئے گھر نہیں ہے کوئی قرض کے بوجھ سے لدا ہوا ہے بہر حال طرح طرح کے مصائب میں گھرے ہوتے ہیں تو آیا ایسی حالت میں زکوۃ کا پیسہ ان کو دیا جاسکتا ہے کہ نہیں اور زکوۃ دینے والے کی زکوۃ ادا ہو جاوے گی یا نہیں لہذا مہربانی فرما کر اس کے جواب سے اطلاع فرمادیں گے عین نوازش ہوگی۔

### الجواب: حامداً ومصلیاً

صاحب نصاب اگر مقروض ہے اور قرض کی مقدار اتنی ہے کہ اگر وہ قرض ادا کرے تو پھر اس کے پاس اتنا مال نہیں بچتا جو نصاب کو پہنچ جائے تو ایسے شخص کو زکوۃ دینا جائز ہے اور دینے والے کی زکوۃ ادا ہو جائے گی۔

کذا فی تنویر الابصار ومدیون لا یملک نصاباً فاضلاً عن دینہ ج ۲ ص ۶۱ (۱) وہ کذا فی ملتقى البحر ج ۱ ص ۲۲۱۔ (۲)  
اور اگر کوئی صاحب نصاب ہو مگر اس کے پاس گھر نہ ہو تو اس کی وجہ سے صاحب نصاب ہونے سے خارج نہیں ہوگا بلکہ صاحب نصاب ہی کہلائے گا اس کو زکوۃ دینا جائز نہیں بلکہ اس کے ذمہ لازم ہے کہ اپنے مال کی زکوۃ دوسروں کو دے کذا فی ملتقى البحر (۳) ولا تدفع الی غنی یملک نصاباً من ای مال کان ج ۱ ص ۲۲۳ وہ کذا فی الدر المختار ج ۲ ص ۶۳۔ (۴) یہ ضروری نہیں ہے کہ رہنے کے لئے بلڈنگ ہی ہو چاکاں بھی ضرورت پوری کر سکتا ہے۔

فقط واللہ تعالیٰ اعلم بالصواب  
حررہ العبد حبیب اللہ القاسمی

### التعلیق والتخریج

(۱) تنویر الابصار مع الدر المختار ص: ۱۴۰ ج: ۱۔ اشرفیہ۔  
(۲) ملتقى البحر ص: ۱۸۹ ج: ۱۔ مؤسسۃ الرسالۃ۔  
(۳) ولا تدفع الی غنی یملک نصاباً من أى مالٍ کان سواء کان من التئود أو السوائم أو العروضه وهو فاضل عن حوائجہ الأصلية كالدين فی النقود۔ ملتقى الأبحر مع مجمع الأنهر ص: ۲۳۹ ج: ۱، فقیہہ الأمت)۔  
حاشیۃ الطحطاوی علی المراقی ص: ۱۹۔ دار الکتاب۔  
والمديون۔۔۔۔۔ بأن لا یملک نصاباً فاضلاً عن دینہ لأنه المراد بالغارم فی الآیۃ۔

(البحر الرائق ص: ۲۴۱ ج: ۲ - سعید)۔

(۴) شامی ص: ۳۴۴ ج: ۲ - کراچی۔

## بھینس میں زکوٰۃ کی تفصیل

**سوال (۴۲۷):** کیا فرماتے ہیں علماء دین و مفتیان شرع متین مسئلہ ذیل میں کہ ایک آدمی کے پاس ۱۵ یا ۱۶ بھینس موجود ہیں وہ بارش میں گھر سے باہر چرنے جایا کرتی ہیں اور دوسرے موسم میں گھر پر بھی خریدی ہوئی گھاس یا چونی وغیرہ کھاتی ہیں اب دریافت طلب بات یہ ہے کہ ان بھینسوں میں زکوٰۃ آتی ہے یا نہیں؟ اور اگر آوے تو اس کی قیمت ادا کی جائے گی یا خود بھینس دینا پڑے گا؟ بالتفصیل وضاحت فرمائیں۔

### الجواب: حامداً ومصلیاً

ولیس فی أقل من ثلاثین من البقر زکوٰۃ فاذا كانت ای البقرة ثلاثین سائمة صحيحة او مریضة ففيها تبع وهو ما طعن فی السنة (۱) الثانية الى ان قال والجواميس كالبقرة۔ (ملتی الابحر: ج ۱ ص ۱۹۹)

عبارت مذکورہ بالا سے یہ معلوم ہوتا ہے کہ تیس بھینس سے کم میں زکوٰۃ نہیں اور تیس میں بھی زکوٰۃ اس وقت واجب ہوتی ہے جبکہ حولان حول یعنی اس پر ایک سال گزر گیا ہو اور سائمہ ہو یعنی نصف سال یا اس سے زائد صرف چرنے پر اکتفا نہ کیا ہو بلکہ اکثر سال مباح گھاس کھانے کو ملا ہو و السائمة التي تكتفى بالرعي في اكثر الحول فان علفها نصف الحول او اكثر فليست بسائمة الخ (مجمع الانهر: ج ۱ ص ۹۷) (۲) ان دونوں شرطوں کے پائے جانے کی صورت میں بھینس کا ایسا بچہ جو دوسرے سال میں داخل ہو گیا ہو زکوٰۃ میں دینا ضروری ہوگا اور یہ بھی جائز ہے کہ اس بچہ کی جو قیمت ہو زکوٰۃ میں دے دے وہ بچہ دینا ضروری نہیں و يجوز دفع القيم في الزکوٰۃ الخ (ملتی الابحر: ج ۱ ص ۲۰۳) (۳) یہ بھی یاد رکھیں کہ مذکورہ بالا شرائط کے ساتھ تیس بھینسوں میں ایک سالہ بچہ اسی وقت واجب

ہوگا جبکہ وہ بھینس دودھ گئی یا زیادتی نسل کے لئے ہو اور اگر ان بھینسوں کی تجارت ہو تو پھر اس میں مالیت کے اعتبار سے زکوٰۃ آئے گی اس وقت عدد کا اعتبار نہ ہوگا بہر حال صورت مسئلہ میں چونکہ نصاب سے کم بھینس ہیں اس لئے اس میں زکوٰۃ واجب نہیں ہے لیکن اگر نفلی طور پر کچھ دیتے رہیں تو کوئی حرج نہیں بلکہ باعث ثواب ہے۔

ففظ واللہ تعالیٰ اعلم بالصواب

حررہ العبد حبیب اللہ القاسمی

## التعليق والتخريج

(۱) ملتقى الأبحر ص: ۱۴۳ ج: ۱ - مؤسسة الرسالة۔

(۲) مجمع الأنهر ص: ۲۹۲ ج: ۱ - فقیہ الامت۔

(۳) ملتقى الأبحر ص: ۱۴۶ ج: ۱ - مؤسسة الرسالة۔

شامی ص: ۲۸۶ ج: ۲ - کراچی۔

بدائع الصنائع ص: ۱۱۱ ج: ۲ - زکریا

## شک کی صورت میں متیقن مقدار کی زکوٰۃ ادا کرے

### سوال (۴۲۸): حضرت مولانا صاحب مدظلہ العالی

عرصہ سے زکوٰۃ کا روپیہ فاطمہ کو دیتا ہوں اور انہیں سے خود لے کر جہاں مناسب سمجھتا ہوں پہنچا دیتا ہوں اور فاطمہ کو اختیار دے رکھا ہوں کہ جو لوگ مستحق ہوں ان کو پہنچا دیا کرو یا خود دے آیا کرو گذشتہ سال کا میرے اور فاطمہ کے خیال سے سب رقم دے چکے تھے لیکن ابھی ایک ماہ سے زائد ہوا فاطمہ نے مجھ سے کہا کہ تین نوٹ سو سو روپیے کے بکس میں ہیں کپڑے میں بندھے ہوئے ہیں اس بکس میں صرف زکوٰۃ کی ہی رقم رکھی رہتی ہے فاطمہ سے میں نے بار بار دریافت کیا کہ اگر یہ رقم زکوٰۃ والی ہے تو زکوٰۃ کے مد میں دے دیا جائے لیکن فاطمہ کچھ وثوق کے ساتھ بتانے سے قاصر ہے لہذا اس رقم کو میں بھی اپنے خرچہ میں رکھنا



مناسب نہ سمجھ کر متذکرہ رقم آپ کو روانہ ہے تاکہ میری زکوٰۃ میں کمی نہ ہو اور اگر یہ رقم زکوٰۃ کے علاوہ ہو تو اللہ پاک یہ حقیر مدد بھی اپنے دربار میں قبول فرمائے۔

### الجواب: حامداً ومصلیاً

یہ تین سو روپیہ بھی گزشتہ زکوٰۃ ہی میں محسوب ہوں گے چونکہ پوری زکوٰۃ کی ادائیگی اور عدم ادائیگی میں شک ہے لہذا یہ بھی رقم زکوٰۃ ماضیہ ہی میں شمار کی جائے گی۔

ولو شك رجل في الزكاة فلم يدر أزي أو لم يترك فإنه يعيدها كذا في المحيط والسراجيه والبحر الرائق ناقلاً عن الوقائع عالمگیری ج ۱ ص ۸۰ امسائل شتی (۱)

فقط واللہ تعالیٰ اعلم بالصواب

حرره العبد حبیب اللہ القاسمی

### التعليق والتخريج

(۱) الفتاویٰ الہندیہ ص: ۸۰ ج: ۱۔ رشیدیہ۔

رجل شك في الزكاة بعد الوجوب هل أدى أم لا۔ عاد الوجوب۔ (الفتاویٰ السراجیہ ص: ۱۳۶ اتحاد)۔

لأن العبر كله وقت أداء الزكاة فصار الشك فيهما بمنزلة شك وقع في الصلاة في الوقت أنه أدى أو لم يؤد۔ وهناك يؤمر بالإعادة فهما كذلك۔ والله أعلم۔ (المحيط البرهانی ص: ۲۲۴ ج: ۳۔ کراچی)۔

ولو شك رجل في الزكاة فلم يدر أزي أم لا؟ فإنه يعيد۔ (البحر الرائق ص: ۲۱۲ ج: ۲۔ سعید)۔

## بس کی مالیت پر زکوٰۃ واجب ہے یا منافع پر

سوال (۴۲۹): کیا فرماتے ہیں علماء دین ومفتیان شرع متین اس مسئلہ میں کہ

میرے پاس ۱۲ موٹر میں ہیں اور سب کرایہ پر چل رہی ہیں ۱۲ موٹر کی قیمت تقریباً ۱۲ لاکھ روپے ہیں اب دریافت طلب امر یہ ہے کہ ۱۲ لاکھ روپے کی مالیت پر ۴ لاکھ روپیہ قرض ہے ایسی صورت میں ان موٹروں پر زکوٰۃ واجب ہوتی ہے یا نہیں براہ کرم مفصل جواب سے نوازیں۔

### الجواب: حامداً ومصلیاً

ان موٹروں کی مالیت پر زکوٰۃ واجب نہیں ہے البتہ اس کے منافع پر زکوٰۃ واجب ہے بشرطیکہ نصاب کے مقدار ہو اور قرض سے فارغ ہو صورت مسئولہ میں منافع سے چار لاکھ روپیہ دین کا نکلنے کے بعد جو کچھ بچے گا اس پر زکوٰۃ واجب ہوگی اور اگر کچھ بھی نہ بچا تو زکوٰۃ واجب نہ ہوگی۔

ولو اشترى قدوراً من صفر بمسكها ويو اجرها لا تجب فيه الزكاة كما لا تجب في بيوت الغلة الخ (كذا في فتاوى قاضی خاں ج ۱ ص ۲۵۱) (۱) علی هامش عالمگیری وكذلك العطار ولو اشترى القوارير أو جوالق يو اجرها من الناس فلا زكاة فيها لانه اشتراها للغلة لا للمبايعة كذا في محيط السرخسی فتاویٰ ہندیہ (۲) ج ۱ ص ۱۸۰ كذا في قاضی خاں علی هامش عالمگیری ج ۱ ص ۲۵۰۔ (۲)

فقط واللہ تعالیٰ اعلم بالصواب

حرره العبد حبیب اللہ القاسمی

### التعليق والتخريج

(۱) فتاویٰ قاضی خان علی هامش الہندیہ ص: ۵۱ ج: ۱۔ رشیدیہ۔ مال التجارۃ۔

(۲) الفتاویٰ الہندیہ ص: ۱۸۰ ج: ۱۔ رشیدیہ۔

(۳) فلا زكاة..... وكذلك آلات المحترفين إلا يبقى أثر عينه وتحت في الشامية: وفي الفتح۔ قال: وقرارير العطارين ولحم الخيل والحمير المشتراة للتجارة



ومقاورها وجلالها إن كان من غرض المشتري بيعها بها ففيها الزكاة. (شاحی ص: ۲۶۵ ج: ۲۔ کراچی)۔

وكالات الحرفة وآثات المنزل ودواب الركوب وكتب العلم لأهلها.... الخ۔  
(البحر الرائق ص: ۲۰۶ ج: ۲) سعید۔  
الموسوعة الفقهية ص: ۲۱۵ ج: ۲۳۔

## حقیقی بھائی کو زکوٰۃ دینا جائز ہے یا نہیں؟

**سوال (۴۳۰):** عمر کا ایک بھائی زید ہے، زید کے پاس دو بیل، ایک گائے، ایک بھینس اور کھیت ہے اور سچائی کے لئے ایک پمپنگ سیٹ ہے جس سے وہ اجرت لے کے کھیت کی سچائی کرتا ہے اور پیسہ لے کر دوسروں کے کھیت کی سچائی کرتا ہے لیکن اس کے پاس اتنا روپیہ نہیں ہوتا کہ وہ مالک نصاب ہو جائے۔ زید کا بھائی عمر ایک لاکھ کامالک ہے عمر کے بچپن میں ہزار زکوٰۃ نکلی، اگر عمر اپنے بھائی زید کو زکوٰۃ کا پیسہ دے کر کاروبار کر دے اور اس کو نہ بتائے کہ یہ زکوٰۃ کاروبار پیسہ ہے تو زکوٰۃ ادا ہو جائے گی یا نہیں؟

## الجواب: حامداً ومصلیاً

زکوٰۃ کی ادائیگی صحیح ہونے کے لئے یہ ضروری نہیں کہ مدفوع علیہ کو یہ معلوم ہو کہ یہ مال زکوٰۃ ہے لہذا اگر کوئی بغیر بتائے دے دے یا اس کا ہبہ یا قرض نام رکھ کر دے دے تو بھی زکوٰۃ ادا ہو جاتی ہے البتہ مزکی کے لئے زکوٰۃ کی نیت کرنی ضروری ہے۔ ولا یشترط علم الفقیر أنها زکوٰۃ علی الأصح الخ (مراتی الفلاح ص ۳۹۰) (۱)

ومن اعطی مسکیناً دراهم وسماءا هبة وقرضاً ونوی الزکوٰۃ فانها تجزیہ وهو الأصح هكذا فی البحر الرائق ناقلاً عن القنیة الخ (الفتاویٰ الہندیہ) (۲)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

(۱) المراتی مع حاشیہ ص: ۷۱۵ دارالکتاب۔  
(۲) الفتاویٰ الہندیہ ص: ۷۱ ج: ۱۔ رشیدیہ۔  
الأفضل صرف الصدقة إلى اخواته زكوراً وإنثاءً. (مجمع الأنهر ص: ۳۳۳ ج: ۱۔ الطحطاوی دار الکتب العلمیة)۔  
والأفضل صرفها للأقرب فالأقرب من كل ذي رحم محرر منه ثم جيرانه. (مراتی الفلاح علی نور الإيضاح مع الطحطاوی ص: ۷۲ دارالکتاب)۔  
ولأنه صلة وصدقة. (شاحی ص: ۳۲۶ ج: ۲ کراچی)۔

## فند کی رقم پر زکوٰۃ ہے یا نہیں؟

**سوال (۴۳۱):** مدراس عربیہ یا سرکاری ملازمتوں میں ملازمین کو فند کاروبار پیسہ قانوناً بعد ملازمت یا دوران ملازمت مع شرائط ادائیگی قسط وار دوران ملازمت دیا جاتا ہے حاصل یہ کہ فند کاروبار پیسہ جو ملازمین کی ملکیت نہیں ہوتا ہے کیا اس روپیہ پر زکوٰۃ واجب ہوگی یا نہیں؟ اور کیا یہ روپیہ فند کا ہر ماہ وضع ہو کر اس کے کھاتہ میں جمع ہوتا رہتا ہے، اس کی ملکیت میں نہیں۔ محقق ذرائع سے یہ معلوم ہوا ہے کہ سرکاری ملازمتوں میں فند کے روپیہ کے ملازمین دوران ملازمت مستحق نہیں ہوتے۔ المستفتی حافظ محمد عمر صاحب

## الجواب: حامداً ومصلیاً

زکوٰۃ کے وجوب کے شرائط میں سے ملک تام بھی ہے اور ملک تام اس ملکیت کو کہتے ہیں جس میں ملکیت اور قبضہ دونوں ہوں اگر صرف ملکیت ہو اور قبضہ نہ ہو تو زکوٰۃ واجب نہیں ہوتی۔ ومنها الملك التام وهو ما اجتمع فيه الملك واليد واما اذا وجد الملك دون اليد كالصداق قبل القبض لا تجب فيه الزکوٰۃ اه كذا فی السراج الوهاج (عالمگیری: ج ۱ ص ۱۷۲) (۱)

فند کی رقم جو کٹتی ہے اور کھاتہ میں جمع ہو جاتی ہے کھاتہ دار اس کا مالک تو ہوتا ہے لیکن بالفعل کھاتہ دار کا قبضہ اس پر نہیں اسی وجہ سے اس پر زکوٰۃ واجب نہیں لیکن یہ بات ضرور ہے کہ اس کے قبضہ میں آجانے کے بعد حوالان حول پر اس رقم پر زکوٰۃ واجب ہو جائے گی بشرطیکہ مقدار نصاب ہو۔

بعض اہل مدارس نے بھی فند کا سلسلہ شروع کر دیا ہے ادائیگی فند کے ضابطہ کے مطابق ہی وجوب اور عدم وجوب زکوٰۃ کا حکم لگایا جاسکتا ہے لہذا اگر ضابطہ یہ ہو کہ کھاتہ دار کا دوران ملازمت اس پر قبضہ نہیں تو بعد اخراج رقم حوالان حول پر ہی حسب ضابطہ شرعیہ زکوٰۃ واجب ہوگی، اور اگر ضابطہ میں تعین ہو کہ کھاتہ دار جب چاہے نکال سکتا ہو تو پھر قبضہ کے تحقق کی وجہ سے مقدار نصاب پر حوالان حول کے بعد زکوٰۃ واجب ہو جائے گی خواہ وہ رقم نکالے یا نہ نکالے اس لئے کہ اس تقدیر پر یہ رقم مدرسہ والوں کے پاس گویا کہ بطور امانت کے ہے اس لئے مدیر مدرسہ سے ضابطہ کی تحقیق کر لی جائے۔

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

(۱) الفتاویٰ الہندیہ ص: ۴۲ ج: ۱۔ رشیدیہ۔ باب شرائط الزکاة۔  
ومن كان عليه دين يحيط بماله فلا زكاة عليه۔ لأن ملكه۔ فيه ناقص۔  
لاستحقاقه بالدين ولأنه مشغول بحاهنه الأصلية۔ فاعتبر معدوماً۔ (الجوهرة النيرة ص: ۱۳۴ ج: ۱۔ کراچی)۔

شامی ص: ۵۹ ج: ۲۔ کراچی)۔

ولا بد أن يكون الملك تاماً۔ (حاشية الطحطاوى ص: ۱۳ دار الكتاب)

## کرایہ پردے جانے والے سامان پر زکوٰۃ کا حکم

**سوال (۴۳۲):** کرایہ پر جو سامان ملتا ہے مثلاً دیگ رضائی گدا وغیرہ تو اس پر زکوٰۃ ہے کہ نہیں کتنے روپیہ پاس میں رکھنے پر ہے؟

### الجواب: حامداً ومصلحاً

کرایہ پر جو سامان چلتا ہے اس میں زکوٰۃ نہیں ولو اشتري قدوراً من صفر يمسكها ويوء اجرها لا تجب فيهما الزكاة كما لا تجب في بيوت الغلة (الفتاویٰ الہندیہ ج ۱ ص ۱۸۰ کتاب الزکوٰۃ) (۱)

اور جس کے پاس دو سو درہم ہو جس کی مقدار ساڑھے باون تولہ چاندی ہے یا اس کی قیمت تو ایک سال گزرنے کے بعد اس پر زکوٰۃ واجب ہوگی فاذا كانت مأتين وحال عليها الحول قيمتها خمسة دراهم ۵ (الفتاویٰ الہندیہ ج ۱ ص ۱۹۴) (۲) اور چونکہ چاندی کی قیمت کھٹتی بڑھتی رہتی ہے اس لئے روپیہ کا نصاب بدلتا رہتا ہے زکوٰۃ کی ادائیگی کے وقت بازار سے ساڑھے باون تولہ چاندی کی قیمت معلوم کر لی جائے جتنی قیمت ہو وہی نصاب زکوٰۃ ہے۔

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

(۱) الفتاویٰ الہندیہ ص: ۱۸۰ ج: ۱۔ رشیدیہ۔

(۲) المصدر السابق ص: ۱۹۴ ج: ۱۔ رشیدیہ۔

وتعتبر القيمة يوم الوجوب وقالوا يوم الأداء وفي السوائيم يوم الأداء إجماعاً وهو الأصح۔ (شامی ص: ۲۸۶ ج: ۲) کراچی۔

بدائع الصنائع ص: ۱۱۱ ج: ۲۔ زکریا۔ البحر الرائق ص: ۲۲۱ ج: ۲۔ سعید۔

## پانچ تولہ زیور پر زکوٰۃ کا حکم

**سوال (۴۳۳):** زید کے پاس صرف پانچ تولہ زیور زرہے اور اسی کے ساتھ سکہ رائج الوقت بھی دو چار سوہے تو اس کے اوپر زکوٰۃ فرض ہوگی یا نہیں؟ سکہ رائج الوقت ہونے کا مطلب یہ ہے کہ روپے آتے جاتے رہتے ہیں، کچھ لوگوں نے بتایا کہ زکوٰۃ فرض نہیں ہوگی اور ایک آدمی نے بتایا کہ نفع للفقراء کے اعتبار سے زکوٰۃ فرض ہوگی، تو آیا نفع للفقراء کے اعتبار سے زکوٰۃ فرض ہوگی یا نہیں؟

**الجواب: حامداً ومصلیاً**

صرف پانچ تولہ زیور پر زکوٰۃ نہیں الا یہ کہ اس کے پاس اس کے علاوہ اتنی مقدار نقدی ہو، جس سے نصاب کی تکمیل ہو جائے، بشرطیکہ اس پر حوالان حول ہو گیا ہو یا از قبیل عروض و تجارت کوئی شے ہو جس سے نصاب کو مکمل کیا جاسکتا ہو البتہ تکمیل نصاب میں نفع للفقراء کا لحاظ ضروری ہے، مثلاً پانچ تولہ سونا اور اس کے ساتھ نقد یا عروض ہے اگر چاندی خریدی جائے تو زکوٰۃ کا نصاب پورا ہو جاتا ہے اور سونے سے نہیں تو نصاب چاندی سے مکمل ہو گا۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

(۱) عن علی رضی اللہ عنہ عن النبی صلی اللہ علیہ وسلم.... إذا كانت لك عشرون ديناراً وحال علیها الحول ففيها نصف دينارٍ فما زاد فبحسب ذلك۔ (سنن أبي داود ص: ۲۲۱ ج: ۱۔ باب زكاة السائمة)۔ بلال۔

ويضم الذهب إلى الفضة والفضة إلى الذهب، ويكمل إحدى النصابين بالآخر عند علمائنا ويقوم الدراهم بالدينابر فإن بلغت قيمتها عشرين مثقالاً تجب فيها الزكاة۔ (الفتاوى التاتارخانية ص: ۱۵۸ ج: ۳) زكريا۔

فيعتبر قيمتها يوم الأداء والصحيح أن هذا مذهب جميع أصحابنا۔ (بدائع

الصنائع ص: ۱۱۱ ج: ۲۔ زکریا)۔

ولكن يجب أن يكون النقويم بما هو أنفع للفقراء۔ (شامی ص: ۳۰۳ ج: ۲۔ کراچی باب زكاة المال)۔

## ”نوٹ“ سونے کے حکم میں ہے یا چاندی کے؟

**سوال (۴۳۴):** سکہ رائج الوقت کی کیا حقیقت ہے یعنی آج کل روپے چاندی سمجھے جائیں گے یا سونا، روپے کے چاندی کے ساتھ ملنے پر کیا حکم ہوگا اور صرف روپے ہوں تو فی الحال کتنی رقم پر زکوٰۃ فرض ہوگی؟

**الجواب: حامداً ومصلیاً**

سکہ رائج الوقت نہ حقیقتہً سونا ہے نہ چاندی، البتہ حکماً و معنی سونا چاندی دونوں ہے، (۱) اگر کسی کے پاس کچھ سونا ہو اور کچھ روپیہ جس سے سونا یا چاندی خریدا جائے تو نصاب کی تکمیل ہو جائے گی تو زکوٰۃ واجب ہے (۲) ورنہ نہیں، اور یہاں نفع للفقراء کا لحاظ ضروری ہے، (۳) اور اگر کسی کے پاس صرف روپے ہوں اور وہ نصابین میں سے کسی ایک کی مقدار ہو تو اس پر زکوٰۃ واجب ہے ورنہ نہیں، بشرطیکہ ان روپیوں پر سال گزر جائے، چاندی کا نصاب ساڑھے باون تولہ ہے اور سونے کا نصاب ساڑھے سات تولہ ہے، اس کی قیمت بازار سے معلوم کر لیں جتنی قیمت ہو اس کی مقدار اگر کیش ہے تو زکوٰۃ واجب ہے ورنہ نہیں۔ کذا فی الشامی۔

فقط واللہ تعالیٰ اعلم بالصواب

حررہ العبد حبیب اللہ القاسمی

**التعليق والتخريج**

(۱) جمهور الفقهاء يرون وجوب الزكاة في الأوراق المالية، لأنها حُلَّتْ تحلَّ الذهب والفضة في التعامل، ويمكن صرفها بالفضة بدون عسرٍ فليس من المعقول أن يكون لدى الناس تروية من الأوراق المالية ويمكن بهم صرف نصاب الزكاة

منہا بالفضۃ۔ (الفقہ علی المذاہب الأربعة ص: ۳۶۹ ج: ۱۔ سلمان دیوبند)۔

(۲) ولو بلغ بأحدهما نصاباً دون الآخر تعین ما یبلغ به ولو بلغ بأحدهما نصاباً وخمساً وبالآخر أقل، قومه بالأنفع للفقیر۔ (شامی ص: ۲۹۹ ج: ۲۔ کراچی)۔  
وتضم قيمة العروض إلى الثمنين، والذهب إلى الفضة۔ (البحر الرائق ص: ۲۳۰ ج: ۲۔ سعید)۔

(۳) يجب أن يكون التقويم بما هو أنفع للفقراء۔ (شامی ص: ۳۰۳ ج: ۲۔ کراچی)  
حاشية الطحطاوى على الہراقى ص: ۱۴، دار الكتاب)۔

## سونے اور چاندی کا نصاب

**سوال (۴۳۵):** سونے کا نصاب کتنے گرام پر پورا ہوتا ہے اور نصاب نقرہ کتنے تک پہنچ جاتا ہے۔

**الجواب:** حامداً ومصلیاً

سونے کا نصاب ساڑھے سات تولہ ہے اور چاندی کا نصاب ساڑھے باون تولہ (۱) ہے، بازار سے بھاؤ اور گرام معلوم کیا جاسکتا ہے موجودہ اوزان سے سونا خوب واقف ہیں بسہولت ان سے معلوم ہو سکتا ہے۔

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

(۱) نصاب الذهب عشرون مثقالاً والفضة مئتا درہم۔ کل عشرة دراهم وزن سبعة مثاقيل،؛ والدينار عشرون قيراطاً۔۔۔۔۔ قيل يفتى في كل بلد يوزنهم۔ (الدر المختار مع الشامی ص: ۲۹۵ ج: ۲۔ کراچی)۔

نصاب الذهب عشرون مثقالاً ونصاب الفضة مئتا درہم۔ کل عشرة منها وزن

سبعة مثاقيل۔ (مراقی علی نور الإيضاح مع الطحطاوى ص: ۱۴، دار الكتاب)۔

البحر الرائق ص: ۲۳۰ ج: ۲۔ سعید۔

ہدایہ ص: ۱۹۵ ج: ۱۔ تھانوی۔

الفقہ علی المذاہب الأربعة ص: ۳۶۹ ج: ۱۔ سلمان۔

الفتاویٰ السراجیہ ص: ۱۳۷ ج: ۵۔ اتحاد۔

## سونہ چاندی دونوں بقدر نصاب ہوں تو زکوۃ کس سے ادا کرے؟

**سوال (۴۳۶):** زید مالک نصاب ہے اور اس کے پاس سونا اور چاندی دونوں نصاب موجود ہیں اور دونوں نصاب تک پہنچ جاتے ہیں تو زکوۃ کی ادائیگی کس نصاب سے ہوگی؟ ایک آدمی نصاب کا مالک ہے لیکن اس کے ذمہ قرض بھی اتنا ہی ہے جو نصاب کو محیط ہے تو قرض کی ادائیگی پہلے کرے یا زکوۃ واجبہ کی ادائیگی کرے؟

**الجواب:** حامداً ومصلیاً

دونوں میں سے ہر ایک سے زکوۃ ادا کرے۔ (۱)

جب قرض نصاب کو محیط ہے تو زکوۃ واجب ہی نہیں لہذا قرض ادا کرے۔ (۲)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

(۱) نصاب الذهب عشرون مثقالاً ونصاب الفضة مئتا درہم۔ کل عشرة منها وزن سبعة مثاقيل۔ (حاشية الطحطاوى ص: ۱۴، دار الكتاب)۔

(۲) شرط وجوبها۔۔۔۔۔ وملك نصاب حولي، فارغ عن الدين وحاجته الأصلية نام ولو تقديرًا والبراد به دين له مطالب من جهة العباد سواء كانت، البطالة بالفعل أو بعد زمانٍ۔ (مجمع الأنهر ص: ۲۸۶ ج: ۱۔ فقيه الامت)۔

الدر المختار مع الشارح ص: ۲۹۵ ج: ۲۰ - کراچی۔

البحر الرائق ص: ۲۳۰ ج: ۲ - سعید۔

الفقه علی المذاہب الأربعة ص: ۴۶۶ ج: ۱ - سمان دیوبند۔

## زکوة یا عطیہ کی ملی ہوئی رقم اپنے لڑکے کو دینے کا حکم

**سوال (۴۳۷):** زید نے عمر کو کچھ رقم دی اور کہا کہ کسی کو دیدیجئے گا تو اگر وہ مال زکوة کا ہے تو عمر اپنے لڑکے کو دے سکتا ہے یا نہیں جبکہ لڑکا محتق ہے اور اگر وہ زکوة کا نہیں ہے اپنے مال سے دیا اور کہا کہ کسی کو دیدیجئے گا تو اس صورت میں کیا اپنے لڑکے کو دے سکتا ہے یا نہیں اسکے علاوہ بھی اگر کوئی صورت نکلے تو اس کی وضاحت فرمائیں۔

### الجواب: حامداً ومصلیاً

اگر عمر کا لڑکا نابالغ ہے تو اس کو دینا جائز نہیں اس لئے کہ صغیر کا نفقہ والد کے ذمہ ہے بشرطیکہ والد غنی ہو اور اگر والد فقیر ہو تو اس صورت میں والد فقیر اپنے ولد صغیر کو دے سکتا ہے اور اگر عمر کا لڑکا بالغ ہو تو دیکھا جائے گا وہ غنی ہے یا فقیر، اگر فقیر ہے تو عمر کے لئے جائز ہے کہ اپنے ولد کبیر کو دیدے اور اگر ولد کبیر غنی ہو تو اس کو دینا جائز نہیں یہ اس تقدیر پر ہے کہ عمر کو جو رقم ملی ہے وہ زکوة کی ہو، اس صورت میں عمر کے لئے یہ بھی جائز ہے کہ اپنی اولاد کے علاوہ کسی دوسرے فقیر کو دیدے۔ اور اگر وہ رقم جو عمر کو ملی ہے زکوة کی نہیں ہے بلکہ امداد و عطیہ کی ہے تو اس صورت میں عمر کے لئے جائز ہے کہ وہ حاصل کردہ اختیار کلی کے تحت جس کو چاہے دیدے خواہ اپنا لڑکا ہو یا کوئی اور خواہ لڑکا کبیر ہو یا صغیر ہو نیز خواہ غنی ہو یا فقیر ہو ویسے نسب یہی ہے کہ کسی دوسرے کو دیدیا جائے اگر چہ اپنے لڑکے کو بھی دینا جائز ہے۔ (۲)

فقط واللہ تعالیٰ اعلم بالصواب

حررہ العبد عبید اللہ القاسمی

## التعليق والتخريج

(۱) نجب النفقة للقرابة المحرمة للزواج أى لكل ذی رحم محرّم۔ الفقه الاسلامی ص: ۴۵۱ ج: ۱۰۔۔۔ ولا یشارک الأب أحد فی الإنفاق علی أولاده۔۔۔ لأن نسبهم لاحق بهم۔ (الفقه الإسلامی ص: ۴۵۹ ج: ۱۰)۔ دار الفكر المعاصر۔

(۲) ولا يجوز إلی صغیر والدہ غنی فإن کان الابن کبیراً جاز۔ (الفتاویٰ الخانیة علی الهندیة ص: ۲۶۶ ج: ۱، رشیدیة)

ولا يجوز رفعها إلی عبد الغنی وولده الصغیر۔۔۔ وأما ولده الصغیر فلأنه یعد غنیاً بیسار أبیه بخلاف ما إذا کان کبیراً لأبنه لا یعد غنیاً بیسار أبیه۔ (تبیین الحقائق ص: ۳۰۳ ج: ۱، امدادیہ ملتان باب المصرف)۔

ولا يجوز دفعها۔۔۔ وطفل غنی۔۔۔ وتحتہ فی الطحطاوی: والبراد بالطفل الذی لم یبلغ بخلاف ولده الکبیر۔۔۔ (حاشیة الطحطاوی ص: ۲۰، دار الکتاب)۔ شامی ص: ۵۰۰ ج: ۲۔ کراچی۔

## کیا لڑکیوں کے لئے رکھے گئے زیورات پر زکوة واجب ہے؟

**سوال (۴۳۸):** نور الصباح کے پاس سونا مقدار میں تقریباً ۱۸ تولہ ہے، جس میں انہوں نے چھوٹی پیمیاں جن کا نمبر ۵ اور ۶ ہے ان کی شادی کے لئے چار تولہ کر کے رکھا ہے۔ یعنی چار تولہ پانچ نمبر کی لڑکی کو چار تولہ چھ نمبر کی لڑکی کو، ان کی عمریں چھ اور ۴ سال ہیں اور دونوں تیسرے نمبر کی لڑکی کے لئے رکھا اس کی عمر دس سال ہے۔

نور الصباح بذات خود چوڑی چار تولہ، ہار تین تولہ، کان پھول ایک تولہ، یعنی آٹھ تولہ ہمیشہ ۲۴ گھنٹہ استعمال میں رکھتی ہیں اور گاہے گاہے تیسری لڑکی کے دو تولہ والے زیور کو شادی وغیرہ میں استعمال کرتی ہیں۔ تو ان کو کس طرح زکوة ادا کرنی ہوگی مفصل تحریر فرمائیں۔

## الجواب: حامداً ومصلیاً

نور الصباح نے اپنی لڑکیوں کے لئے زیورات کا جو حصہ رکھا ہے جب تک اپنی ملکیت سے خارج کر کے لڑکیوں کی ملکیت میں داخل نہیں کرے گی اس وقت تک نور الصباح کو مکمل زیورات کی زکوۃ دینی پڑے گی خواہ وہ استعمال کرے یا نہ کرے۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

(۱) ولو تبرأ أو حلیاً مطلقاً۔ ما نحلّی به المرأة من ذهب فضة۔ (شامی ص: ۲۹۸ ج: ۲۔ کراچی)۔

وهو ما يتحلّى به من الذهب والفضة سواء كان مباح الاستعمال۔ أولاً۔ ولو خاتم الفضة للرجل۔ سوار اليد للمرأة۔۔۔ ولو كانا للتجمل أو للنفقة۔ (حاشیة الطحطاوی علی المراقی ص: ۱۳۰ دار الكتاب)۔

(۲) إذا كانا معدین للنفقة أو كانا حلّی الرجل أو حلّ المرأة أكثر من المعتاد تجب فیها الزكاة۔ (تبیین الحقائق ص: ۲۴۴ ج: ۱۔ امدادیہ ملتان)۔

(۳) البحر الرائق ص: ۲۲۶ ج: ۲۔ سعید۔

## غله کے بجائے عشر میں پیسے دینے کا حکم

**سوال** (۴۳۹): پہلے سے غلہ کی زکوۃ نکالی جاتی ہے چالیسواں یا کہ اب لوگ زائد طور پر دسواں اور گیارہواں وغیرہ میں بیسواں اگر اس کی قیمت صرف ادا کی جاوے تو صرف زکوۃ کے نام پر دی جاوے تو یہ جائز ہے کہ نہیں؟ جبکہ دسواں یا بیسواں کے حساب سے قیمت دیکھائی ہو۔

## الجواب: حامداً ومصلیاً

جائز ہے۔ (۱)

الجواب صحیح

فقط واللہ تعالیٰ اعلم بالصواب

بندہ عبد الحکیم عفی عنہ حررہ العبد حبیب اللہ القاسمی

## التعلیق والتخريج

(۱) ويجوز دفع القيم في الزكاة والعشر والخراج والكنارات والندور وصدقه۔

(ملتقى الأبحر ص: ۶۰ ج: ۱) مؤسسة الرسالة۔

البحر الرائق ص: ۲۲۱ ج: ۲۔ سعید۔

تبیین الحقائق ص: ۲۴۱ ج: ۱۔ امدادیہ۔

مجمع الأنهر ص: ۳۰۱ ج: ۱۔ فقیہ الامت۔

بدائع الصنائع ص: ۱۱۱ ج: ۲۔ زکریا۔

## زکوۃ و فطرہ کی رقم بلا تملیک تنخواہ میں دینے کا حکم

**سوال** (۴۴۰): درمیان سال بعض مدارس میں زکوۃ، فطرہ کے مد کی رقمیں آتی ہیں۔ انہیں بغیر تملیک ملازمین و مدرسین کو دیتے ہیں، تنبیہ کرنے پر کہتے ہیں کہ اتنا پیسہ جو تملیک شدہ بینک میں ہے اسی سے سمجھ کر وضع کر لیتے ہیں۔ ایسا کرنا درست ہے یا نادرست؟

## الجواب: حامداً ومصلیاً

بالکل غلط ہے بغیر تملیک کے دینا ہرگز جائز نہیں اور معلوم ہونے کے بعد لینا بھی جائز نہیں۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی



## التعلیق والتخريج

(۱) ولأن الزكاة يجب فيها تمليك المال - (البحر الرائق ص: ۲۰۱ ج: ۲ - سعيد)  
والتمليك ركن في الزكاة - (حاشية ملتقى الأبحر ص: ۱۸۹ ج: ۱ - مؤسسة الرسالة) -  
سكب الأنهر مع جميع الأنهر ص: ۲۸۴ ج: ۱ - فقيه الامت) -  
شامی ص: ۵۶۱ ج: ۲ - کراچی -

حاشية الطحطاوى على الہراقی ص: ۱۳ دار الكتاب -

ويشترط التملك ولا يجوز التغذيةية والتعشية - (الفتاوى السراجية ص: ۱۵۶ اتحاد) -

واجبہ رقم سے مدرسہ یا مکتب بنانا کیسا ہے؟

**سوال (۴۴۱):** واجبہ رقم سے مدرسہ یا مکتب بنانا جائز ہے یا نہیں؟

**الجواب:** حامداً ومصلیاً

واجبہ رقم سے مدرسہ یا مکتب بنانا جائز نہیں۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

(۱) ولا تدفع لبناء مسجدٍ أولئك كفيين مبيتٍ وتحتة في النعلیق: والتملك ركن في  
الزكاة..... وفي الدفع لبناء مسجدٍ أو مستشفى أو مدرسةٍ أو تكفين مبيتٍ لا  
يتحقق التملك - (ملتقى الأبحر ص: ۱۸۹ ج: ۱ - مؤسسة الرسالة) -

وبناء مسجدٍ وتكفين مبيتٍ وقضاء دينه.... عدم الجواز لانعدام التملك وهو  
الركن في الأربعة - (البحر الرائق ص: ۲۴۳ ج: ۲ - سعيد) -

لا يجوز أن يبني بالزكاة المسجد لأن التملك شرط فيها ولم يوجد - (تبیین

الحقائق ص: ۳۰۰ ج: ۱ - امدادیہ ملتآن) -

مجمع الأنهر ص: ۳۲۸ ج: ۱ - فقیہ الامت

الفتاویٰ السراجیہ ص: ۱۵۶ - اتحاد -

طالب علم کو زکوۃ کا دینے کا حکم

**سوال (۴۴۲):** ایک طالب علم جس کے والد صاحب صاحب نصاب ہیں وہ ایک

مدرسہ میں زیر تعلیم ہے تو آیا اس طالب علم کو زکوۃ کی رقم دی جاسکتی ہے؟

**الجواب:** حامداً ومصلیاً

اگر طالب علم نابالغ ہے تو اس کو صورتِ مسئولہ میں زکوۃ کی رقم دینا جائز نہیں اس لئے  
کہ اس کا نفقہ اس کے والد پر واجب ہے "نفقة الأولاد الصغار على الأب لا  
يشاركه فيها أحد كذا في الجوهرة النيرة" (عالمگیری: ۱/ ۵۶۰) (۱) اور اگر  
بالغ ہو تو اس کو دینا جائز ہے "لا يجب على الأب نفقة الذكر الكبار إلا أن  
يكون الولد عاجزاً عن الكسب لزمانة او عرض ولا يقدر على العمل  
لكن لا يحسن العمل فهو بمنزلة العاجز" (كذا في فتاوى قاضيان  
عالمگیری: ۱/ ۵۶۳) (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

(۱) الفتاویٰ الہندیہ ص: ۶۰ ج: ۱ - رشیدیہ -

(۲) الفتاویٰ الہندیہ ص: ۶۲ ج: ۱ - رشیدیہ -

الفقہ الاسلامی ص: ۵۵۹ ج: ۱۰ -

ولا يجوز دفعها إلى صغيرٍ والده غني فإن كان الابن كبيراً جاز - (الفتاویٰ

الحانیة ص: ۲۶۶ ج: ۱) رشیدیة۔

ولا يجوز دفعها إلى عبد الغنى وولده الفقير۔ (تبیین الحقائق ص: ۳۰۳ ج: ۱۔  
امدادیہ ملتان)۔

حاشیة الطحطاوی مع المراقی ص: ۲۰۰۔ دار الكتاب۔

شامی ص: ۵۰۰ ج: ۲۔ کراچی۔

## مقدار نصاب مال پر حوالان حول کے بعد زکوۃ واجب ہے

**سوال (۴۴۳):** میرے والد گذر گئے ہیں کچھ ان کا روپیہ ملا والدہ کے نام سے کچھ جمع ہے بینک میں کچھ روپیہ میری شادی کے لئے میرے نام سے جمع ہے ابھی کما نہیں رہا ہوں کام سیکھتا ہوں اسی سے میں خرچ بھی کرتا ہوں والدہ کو بھی ضرورت پڑتی ہے تو وہ بھی اسی میں سے خرچ کرتی ہیں اس پر زکوۃ فرض ہے یا نہیں؟ دینا چاہتے یا نہیں؟ اس کے بیان کو کیا کرنا چاہئے وہ بھی تحریر کیجئے میرے اوپر کیا مسئلہ ہے اور میری والدہ کے اوپر کیا مسئلہ ہے؟

تیسرا سوال: بچوں کے نام شادی کے لئے کچھ روپیہ کفایت سے جمع کر دیا جائے اس روپیہ پر زکوۃ ادا کرنا چاہئے یا نہیں؟ اور بیان بھی گو نمٹ دیتی ہے اس کو کیا کرنا چاہئے؟  
چوتھا سوال: نوکری کرنے والے کے اوپر زکوۃ ہے یا نہیں جو بڑی مشکل اور کفایت کے ساتھ برس میں چار پانچ ہزار روپیہ جمع کر لیتا ہے اس کے لئے کیا کرنا چاہئے۔

## الجواب: حامداً ومصلیاً

اگر مقدار نصاب کیش رقم ہو اور اس پر سال گذر جائے تو اس پر زکوۃ واجب ہو جائے گی (۱) خواہ وہ رقم شادی بیاہ کے لئے جمع کر کے رکھا ہو یا کسی اور ضرورت کے لئے نیز خواہ نوکری کر کے رقم حاصل کی ہو یا تجارت کے ذریعہ یا وراثت میں ملی ہو اور بینک سے جو رقم ملے اس کو لیکر انکم ٹیکس یا سیل ٹیکس یا ہاؤس ٹیکس میں دیدیں اور اگر ان میں سے کوئی ٹیکس نہ ہو تو بلا

نیت ثواب فقراء مسلمین پر تقسیم کر دیں۔ (۲)

ففظ واللہ تعالیٰ اعلم بالصواب

حررہ العبد حبیب اللہ القاسمی

الجواب صحیح بندہ محمد عتیف غفرلہ

## التعلیق والتخريج

(۱) جمهور الفقهاء يرون وجوب الزكاة في الأوراق المالية لأنها حلت محل الذهب والفضة في التعامل۔ ويمكن صرفها بالفضة بدون عسر۔ فليس من المعتبر أن يكون لدى الناس ثروة من الأوراق المالية۔ (الفقه على المذاهب الأربعة ص: ۳۶۹ ج: ۱۔ سلمان ديوبند)۔

ولو كان للتجمل أو للنفقة۔ (حاشیة الطحطاوی على المراقی ص: ۱۳۰ دار الكتاب)۔

إذا كانا معدين للنفقة..... نجب فيهما الزكاة۔ (تبیین الحقائق ص: ۲۴۴ ج: ۱۔ امدادیہ ملتان)۔

(۲) يجب عليه أن يصدق بمثل تلك الأموال على الفقراء۔ (بذل المجهود، ص: ۳۴ ج: ۱۔ دار البشائر الإسلامية)۔

(۵) أما رجاء الثواب من نفس المال فحرام..... لا يرجو الثواب منه۔ (العرف الشذی علی هامش الترمذی ص: ۳ ج: ۱ بلال)۔

## زکوۃ فطرہ کی رقم تعمیر میں لگانے کا حکم

**سوال (۴۴۴):** جو مدرسہ کی عمارت نہ ہو کچھ لڑکے گاؤں کے فیس دیکر پڑھتے ہوں تو کیا اس مدرسہ کی عمارت میں زکوۃ یا فطرہ چالیسواں کاروپیہ چندہ لیکر لگایا جاسکتا ہے یا ماسٹر کی تنخواہ دیجا سکتی ہے؟

## الجواب: حامداً ومصلیاً

زکوٰۃ فطرہ کی رقم سے تعمیر کرنا اساتذہ و ماسٹر کی تحوہ دینا جائز نہیں ہے اگر تعمیر یا تحوہ میں صرف کیا تو زکوٰۃ ادا نہ ہوگی۔

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخریج

(۱) ولا تدفع لبناء مسجدٍ أو لتكفين ميتٍ وتحتہ فی التعلیق: والتملیک رکن فی الزکاۃ۔۔۔ وفی الدفع لبناء مسجدٍ أو مستشفى أو مدرسةٍ أو تكفين ميتٍ لا يتحقق التملیک۔ (ملتی البحر ص: ۱۸۹ ج: ۱ مؤسسۃ الرسالۃ)۔  
وبناء مسجدٍ وتكفين ميتٍ وقضاء دينه۔۔۔ عدم الجواز لا نعدام التملیک وهو الرکن فی الأربعة۔۔ (البحر الرائق ص: ۲۳۳ ج: ۲ - سعید)۔  
ولا يجوز أن يبني بالزکاۃ المسجد لأن التملیک شرط فیها ولم يوجد۔ (تبیین الحقائق ص: ۳۰۰ ج: ۱ - امدادیہ ملتان)۔  
مجمع الأنهر ص: ۲۸ ج: ۱ - فقیہ الامت۔

## قرض میں زکوٰۃ کا حکم

**سوال (۴۴۵):** ایک شخص کپڑے کی تجارت کرتا ہے اس کے پاس نقد روپیہ ہے جو تجارت ہی سے حاصل ہوئے ہیں اور میرے کچھ روپے قرض بھی ہیں اور مال تجارت یعنی کپڑے بھی اس کے پاس موجود ہیں اب دریافت طلب یہ ہے کہ آیا ان تینوں اموال میں زکوٰۃ واجب ہوگی یا نہیں؟ اور آیا علی التراخی واجب ہوگی یا علی الفور؟ فقط والسلام

المستفتی عبد القیوم ریاضی

## الجواب: حامداً ومصلیاً

سال پورا ہونے پر اگر نقد اور مال تجارت بقدر نصاب ہو تو اس پر زکوٰۃ واجب ہے۔ اور جو پیسے دوسروں کے ذمہ قرض ہیں ان میں بھی زکوٰۃ واجب ہے، لہذا نقد اور قرض اور مال تجارت تینوں کو ملا کر دیکھا جائے گا اور اس کے مطابق زکوٰۃ ادا کی جائے گی البتہ جو پیسے دوسروں کے ذمہ قرض ہیں ان کی زکوٰۃ فوراً واجب نہیں، وصول ہونے پر واجب ہوگی، اور اگر فوراً ادا کر دیا جائے تو زکوٰۃ ادا ہو جائے گی۔ (۱)

صح الجواب

فقط واللہ تعالیٰ اعلم بالصواب

بندہ محمد حنیف غفرلہ

حررہ العبد حبیب اللہ القاسمی

## التعلیق والتخریج

(۱) عن عائشة رضی اللہ عنہا قالت: ليس في الدين زكاة. وفي رواية وكيح "حتى يقبضه"۔ (المصنف لابن أبي شيبة ص: ۴۸۴ ج: ۶ - المجلس العلمي)۔  
قال في البدائع: إن رواية ابن سماعه أنه لا زكاة فيه حتى يقبض المائتين ويحول الحول من وقت القبض هي الأصح من الروايتين عن أبي حنيفة۔ (شامی ص: ۳۰۶ ج: ۲ - کراچی)۔

الفتاویٰ التاتارخانیہ ص: ۳۶ ج: ۳ - زکریا۔

إنه قبض الدين زكاة لما مضى۔ (البحر الرائق ص: ۲۰۴ ج: ۲ - سعید)۔

## ہمیشہ مستحق زکوٰۃ کو زکوٰۃ دینا جائز ہے یا نہیں؟

**سوال (۴۴۶):** اگر اپنی ہمیشہ غریب ہو جس کو اس کے شوہر نے بغیر طلاق کے میکہ میں بیٹھا دیا ہو اور بالکل نان و نفقہ نہیں دیتا ہو اور ساتھ ہی ایک بھانجی یعنی بھکسنی کا نکاح ہوا ہو اور بہن اس شادی میں کافی مقروض ہوئی ہو تو اس صورت میں اپنی بہن کو زکوٰۃ کی رقم دینا جائز ہے یا ناجائز؟

## الجواب: حامداً ومصلیاً

بہن اور بھانجی کو بھی زکوٰۃ کی رقم دینا جائز ہے۔ وقید بہ بالولاد، لجوازہ لبقیۃ الاقارب کالاحوة والاعمام والاخوال الفقراء بل هم اولی لانہ صلة وصدقة (ثانی ج ۱ ص ۶۳) (۱)

حررہ العبد حبیب اللہ القاسمی

## التعلیق والتخريج

(۱) عن سلمان بن عامر بن الضبی قال: قال رسول الله صلى الله عليه وسلم: الصدقة على غير ذی رحم الرحم: صدقه۔ وعلى ذی الرحم صدقة وصلّة۔ (المصنف ابن شیبہ: ص: ۵۳۵ ج: ۶، المجلس العلمي)۔  
عن زبید قال: سألت ابراهيم عن الأخت: تعطي من الزكاة؟ قال: نعم۔ (المصدر السابق)۔

(۱) (شامی ص: ۳۲۶ ج: ۲۔ کراچی) باب المصروف۔

مراقی الفلاح علی نور الايضاح مع الطحطاوی ص: ۲۲۲ دار الكتاب۔

مجمع الأنهر ص: ۳۳ ج: ۱۔ دار الكتاب العلمية۔

الفتاویٰ الہندیہ ص: ۱۰۱ ج: ۱۔ رشیدیہ۔

## ہندوستان کی زمینوں میں عشر کا حکم

**سوال** (۴۴۷): ہندوستان کی زمین میں عشر ہے یا نہیں؟ جبکہ سرکار ما لگداری اور ٹیکس وصول کرتی ہے۔ المستفتی مولانا محمد سلیم الدین موٹیہاری چمپارن

## الجواب: حامداً ومصلیاً

ہندوستان کی زمینوں پر عشر نہیں ہے، لیکن یہ مسئلہ عام کرنے میں مدارس کا نقصان ہے اس لئے تشہیر نہیں کی جاتی۔

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

(۱) وهذا نوع ثالث یعنی: لا عشرية ولا خراجية من الأراضي نسبی أرضه المملکة: وأراضی الجوف۔ (شامی ص: ۱۴۹ ج: ۲۔ کراچی)۔  
(۲) فتاویٰ محمودیہ ص: ۴۵۳ ج: ۹۔ دابھیل۔  
(۳) فتاویٰ دار العلوم دیوبند ص: ۱۹۱ ج: ۶۔ امدادیہ۔  
(۴) فتاویٰ رشیدیہ ص: ۳۶۶۔ ادارۃ اسلامیات لاہور۔

## (۴۴۸)۔ وجوب زکوٰۃ کی مختلف شکلوں کی تفصیلی بحث

(۱) محاور اول

زکوٰۃ کی قسم کے اموال میں واجب ہے؟

وجوب زکوٰۃ کی وہ شرطیں جن کا تعلق محل زکوٰۃ یعنی اموال سے ہے۔

پہلی شرط۔ ملک تام

ملک تام سے کیا مراد ہے، اس ذیل میں چند سوالات:

**سوال ۱:** مال تجارت جس کی قیمت پیشگی ادا کر دی گئی ہو لیکن مال کی وصولی اب تک نہیں ہو سکی ہے، وہ قیمت جو ادا کی جا چکی اور وہ مال جو خریدار کے ملک میں آچکا لیکن قبضہ میں نہیں آیا اس پر زکوٰۃ واجب ہوگی یا نہیں؟

**سوال ۲:** کرائے کی مد میں دی گئی پیشگی رقم یا ڈپوزٹ جو عقد اجارہ کے فسخ ہو جانے یا مدت پوری ہونے پر کرایہ دار کو واپس کیا جاتا ہے اس نقد کی زکوٰۃ کس پر واجب ہوگی، کرایہ دار پر یا مالک مکان پر۔

**سوال ۳:** جس مال کا کوئی معین مالک معین نہ ہو جیسے مدارس اور اداروں میں جمع ہونے والی رقم ان پر زکوٰۃ واجب ہوگی یا نہیں؟

**سوال ۴:** وہ مال جو کسی شخص کے قبضہ میں بطور حرام آتا ہے مثلاً، رشوت کا مال، بینک کا سود وغیرہ اس پر زکوٰۃ واجب ہوگی یا نہیں؟

اگر یہ اموال حلال مال میں اس طرح مخلوط ہو گئے ہوں کہ ان میں باہم تمیز مشکل ہو تو اس صورت میں ان مخلوط اموال میں وجوب زکوٰۃ کا کیا حکم ہے؟

**سوال ۵:** دین کی زکوٰۃ کس پر واجب ہوگی، دائن پر جس کی ملک ہے لیکن قبضہ نہیں یا مدیون پر جس کے قبضہ و تصرف میں ہے لیکن اس کے ملک میں نہیں یا دین کی زکوٰۃ کسی پر واجب نہ ہوگی، کیا اگر مدیون باوجود قدرت کے دین کی ادائیگی میں ٹال مٹول کر رہا ہو اور اس مال کو تجارت میں لگا کر استفادہ کر رہا ہو تو، ایسی صورت میں اس مدیون پر زکوٰۃ واجب قرار دی جاسکتی ہے؟

وصولیابی کی امید اور ناامیدی کے اعتبار سے دین کی قسمیں اور وجوب زکوٰۃ کا حکم اور اگر زکوٰۃ واجب ہوگی تو کب اور وصولیابی کے بعد سابق کی زکوٰۃ بھی دینی ہوگی یا وصول ہونے کے بعد مستقبل کی زکوٰۃ واجب ہوگی؟

**سوال ۶:** سرکاری محکموں اور مختلف پرائیویٹ کمپنیوں میں جو لوگ ملازم ہیں ان کی ماہانہ یافت میں سے ایک حصہ وضع کر کے ان کو محفوظ کھاتے میں جمع کر دیا جاتا ہے اور کچھ فیصد سرکار یا کمپنی اپنے ملازم کے مستقبل کو پیش نظر رکھتے ہوئے اپنی طرف سے اس میں اضافہ کرتی ہے اور ریٹائرمنٹ کے وقت وہ پوری رقم ملازم کو دیدی جاتی ہے، دوران ملازمت بھی بعض خاص قواعد کی پابندی کرتے ہوئے ملازم کو اپنے اس محفوظ فنڈ سے کچھ حصہ کا اختیار ہوتا ہے، بعض اوقات ہر دو قسم کی مذکور رقم پر سرکار یا کمپنی انٹرسٹ کے نام سے بھی کچھ اضافہ جوڑ کر آخر میں وہ مجموعی رقم ملازمین کو ادا کرتی ہے، یہ رقم عام اصطلاح میں پرائیویٹ فنڈ کہلاتی ہے۔

پرائیویٹ فنڈ کی مذکورہ بالا رقم پر زکوٰۃ واجب ہوگی یا نہیں؟ اگر ہوگی تو کب؟ اور اگر زکوٰۃ وصولیابی کے وقت واجب ہوگی تو سابق کی بھی واجب ہوگی یا آئندہ سال گزرنے پر؟

دوسری شرط - نما

نما کی حقیقت اور اس کی صورتیں تیسری شرط حاجت اصلییہ سے فارغ ہونا۔

حاجت اصلییہ کی تعریف اور اس کا دائرہ۔

نمبر ۱: کیا حاجت اصلییہ کا تعین ہر دور اور ماحول میں اس کے اعتبار سے کیا جائے گا؟

چوتھی شرط - دین سے محفوظ ہونا

کون سا دین مانع زکوٰۃ ہے۔ دین کی قسمیں اور ان کے احکام۔

نمبر ۲: دین طویل الاجل، آج کے دور میں زراعتی قرض۔

تعمیر مکان کے لئے قرض اور اس طرح کے مختلف قرض۔

سرکار اپنے شہریوں کو دیتی ہے جن کے لئے ۵ سال سے لیکر ۳۰-۴۰ سال کی طویل مدت مقرر کی جاتی ہے اس مدت کے دوران قسط وار قرض کی ادائیگی واجب ہوتی ہے، اس قرض کی مقدار بھی عموماً بہت بڑی ہوتی ہے مثلاً، زید نے اپنے کسی تجارتی کاروبار کے لئے پانچ کروڑ روپے قرض لئے جسے پچاس قسطوں میں ادا کرنا ہے یعنی سالانہ دس لاکھ روپے ادا کرنا ہے یا کسی شخص نے ٹریکٹر کی خریداری کے لئے ایک لاکھ روپیہ قرض لیا جسے دس سال میں دس دس ہزار سالانہ کے لحاظ سے ادا کرنا ہے، ان صورتوں میں وجوب زکوٰۃ کے لئے اموال زکوٰۃ سے پورے قرض کو منہا کیا جائے گا یا سالانہ واجب الاداء قسط وضع کر کے باقی اموال پر زکوٰۃ واجب قرار دی جائے گی؟



## (۴۴۹) - اسلام میں کن اموال میں زکوٰۃ واجب ہے؟

چند اور سوالات:

کپنیز پر زکوٰۃ:

کسی بھی کمپنی میں متعدد شرکاء ہوتے ہیں اور اپنے اپنے حصہ کے مطابق اثاثے اور آمدنی کے مالک ہوتے ہیں، بعض ایسی صورتیں ہو سکتی ہیں، جس میں کمپنی کا مجموعی اثاثہ اور مالیت کروڑوں روپے کو پہنچتا ہو جس میں نصاب وجوب زکوٰۃ موجود ہے، لیکن اس کے شرکاء اور حصہ داروں کی تعداد اتنی بڑی ہے کہ کمپنی کی مجموعی مالیت کی تقسیم حصہ داروں پر کیجائے تو ان میں سے کوئی بھی صاحب نصاب نہیں ہوتا یا کچھ لوگ صاحب نصاب نہیں ہوتے، سوال یہ پیدا ہوتا ہے کہ وجوب زکوٰۃ میں کمپنی کی مجموعی مالیت کا اعتبار ہوگا یا ہر فرد کے انفرادی حصہ کا؟

ہیرے اور جواہرات:

(۱) ہیرے اور جواہرات کی تجارت کی جاتی ہے، جو لوگ ہیرے اور جواہرات کی تجارت کرتے ہیں بظاہر مال تجارت ہونے کی وجہ سے ان پر تو زکوٰۃ واجب ہوگی، لیکن دوسرا سوال یہ ابھرتا ہے کہ جو لوگ انکم ٹیکس اور دیگر سرکاری قوانین کی زد سے بچنے کے لئے نقد روپیوں یا سونے چاندی کی صورت میں اپنے سرمائے کو محفوظ کرنے کے بجائے ہیرے جواہرات لاکھوں روپے کے خرید کر محفوظ کر دیتے ہیں، ظاہر ہے کہ حوائج اصلیہ میں نہیں ہیں اور بڑی مالیت رکھتے ہیں، شرعاً ان پر زکوٰۃ واجب ہوگی یا نہیں؟ بعض اوقات خواتین محض تزئین و آرائش کے لئے ہیرے جواہرات استعمال کرتی ہیں ان کا مقصد تمول نہیں ہوتا ہے وجوب زکوٰۃ کے بارے میں ان کا کیا حکم ہوگا؟

## اموال تجارت پر زکوٰۃ:

سامان تجارت جو تاجر کے قبضہ میں ہے ادا ایگی زکوٰۃ کے دن ان کی مالیت کا تعین کس نرخ سے کیا جائے گا، اپنی لاگت کے حساب سے کریں یا اس دن کی قوت خرید کا اعتبار کیا جائے، پھر یہ کہ تھوک کے بھاؤ کا اعتبار ہوگا یا پھٹکر فروختی کا اعتبار ہوگا؟ جو لوگ اراضی کی خرید و فروخت کو ایک تجارتی کاروبار کے طور پر کرتے ہیں، سال پورا ہونے پر نقد رقم کے علاوہ جو اراضی ان کی ملکیت میں ہیں وہ اراضی بھی اموال زکوٰۃ میں شمار ہوں گی؟ اور ان پر زکوٰۃ کا وجوب قیمت خرید کے اعتبار سے ہوگا یا متوقع قیمت فروخت کا اعتبار ہوگا؟

## شیرز اور بونڈس کی زکوٰۃ:

مختلف تجارتی کمپنیاں اپنے شیرز فروخت کرتی ہیں، یہ شرکت کی ایک صورت ہے کمپنی قائم کرتے وقت کچھ اکائیاں طے کر لی جاتی ہیں، ہر یونٹ (اکائی) ایک شیر ہوتا ہے اور اس کی ایک خاص قیمت ہوتی ہے کمپنی جو کچھ منافع کمائے گی شیرز ہولڈرس اس میں اپنے حصے کے تناسب سے نفع کے حقدار ہوں گے، شیرز دراصل کسی تجارتی کمپنی کے ایک خاص حصہ کی ملکیت ہے، واضح رہے کہ بعد کو ان شیرز کی خرید و فروخت ہوتی ہے اور کمپنی کے نفع و نقصان اور اس کے ساکھ کے پیش نظر ان شیرز کی قیمت گھٹتی اور بڑھتی ہے۔

پہلا سوال یہ ہے کہ ان شیرز پر ایک تجارتی سرمایہ ہونے کی حیثیت سے زکوٰۃ واجب ہوگی یا نہیں؟ دوسرا سوال یہ ہے کہ زکوٰۃ کی ادا ایگی کے وقت ان شیرز کی مالیت کا تعین ان کی بنیادی قیمت کو سامنے رکھ کر کیا جائے گا یا یہ وقت ادائے زکوٰۃ مارکیٹ میں اس کا جو نرخ ہو اس کا اعتبار کیا جائے گا؟

بونڈس سے مراد یہ ہے کہ اکثر حکومتیں یا مختلف کمپنیز لوگوں سے قرضے مانگتی ہیں اور ان

قرضوں کی واپسی کے لئے کچھ مدت (5 سال دس سال وغیرہ) متعین کرتی ہیں اور کچھ فیصد سود کا بھی اعلان کرتی ہیں اور بطور ثبوت قرض دہندہ کو سرٹیفکیٹ ایشو کرتی ہیں وہی بونڈس ہے، سوال یہاں پر صرف اتنا ہے کہ جو کچھ سود کے نام پر دیا جاتا ہے، اس کی حرمت میں تو کوئی شبہ نہیں؟ قرض دہندہ نے جو سرمایہ بونڈس پر لگایا اس کی زکوٰۃ اسے ادا کرنی ہوگی یا نہیں؟ اور اگر ادا کرنی ہوگی تو سال بہ سال یا بونڈس کیش کرانے کے وقت بھی گزرے ہوئے برسوں کی یا صرف آئندہ کی؟

### محورثانی - نصاب زکوٰۃ

چاندی اور سونے کے نصاب میں سے کون سا نصاب اصل تسلیم کیا جائے؟  
آج کے دور میں جبکہ سونے اور چاندی کی نرخ میں زمین و آسمان کا فرق ہے، نصاب حرمت زکوٰۃ (غنائی یعنی کسی شخص کو غنی قرار دے کر اس کے لئے زکوٰۃ لینا ممنوع قرار دیا جائے) اور اسی طرح نصاب موجب زکوٰۃ کی کم سے کم مقدار چاندی کے نصاب سے مقرر کی جائے گی یا سونے کے نصاب سے؟

### محورثالث - مصارف زکوٰۃ

(۱) کیا یہ صورت درست ہوگی کہ ایک طالب علم جو مستحق زکوٰۃ ہے ادارہ اس کے طعام قیام، تعلیم اور دوسری سہولتوں کا انتظام کرتا ہے، اس کے طعام پر ماہانہ خرچ سو روپے آتا ہے، اس کی رہائش کے لئے جو مکان فراہم کیا گیا ہے (مکان کی تعمیر عام چندے سے کی گئی ہے) بازاری نرخ کے حساب سے اس کا کرایہ ۲۵ روپے ماہانہ ہے، اساتذہ کے شہر یہ (ماہانہ تنخواہ) وغیرہ پر جو خرچ آتا ہے اس کو اگر طلبہ کی خدمت یا متعلق انتظامی امور پر مامور ہے ان کا مجموعی شہر یہ تقسیم کئے جانے پر فی طالب علم 26 روپے ماہوار پڑتا ہے، اس طرح ایک طالب علم پر کل اخراجات ماہانہ مثلاً ڈھائی سو (250) روپے آتے ہیں مدرسہ یہ نظام

بناتا ہے کہ ہر طالب علم سے ڈھائی سو روپے ماہانہ لئے جائیں، مستطیع طلبہ اپنے پاس سے یہ اخراجات ادا کریں اور غیر مستطیع طلبہ کی طرف سے مقررہ فیس مدرسہ زکوٰۃ سے ادا کرے یا مدرسہ اس رقم کا چیک اس طالب علم کے نام دیدے اور وہ چیز وصول کرنے کے بعد مدرسہ میں جمع کر دے، کیا یہ صورت جائز ہوگی؟ ذیل میں ایک سوال یہ بھی ہے کہ مہتمم مدرسہ زکوٰۃ دہندگان کا وکیل ہے یا مستحقین زکوٰۃ کا؟

(۱) سوال یہ ہے کہ مدارس کے لئے زکوٰۃ کی وصولی پر جو لوگ مقرر کئے جاتے ہیں وہ ماہانہ تنخواہ پاتے ہیں اور ساتھ ساتھ وہ عملہ جو حساب کتاب کے لئے مقرر ہوتا ہے اسے بھی ماہانہ تنخواہ دی جاتی ہے، یہ محسوس کیا جا رہا ہے کہ ماہانہ تنخواہ پر مقرر کئے ہوئے سفراء و محصلین کے ذریعہ جو آمدنی ہوتی ہے اور ان پر جو خرچ ہوتا ہے اس سے مدرسہ کو نقصان پہنچتا ہے، آمد کا تناسب کم اور خرچ کا تناسب زیادہ آتا ہے بعض مدارس میں متعین شرح فیصد کمیشن دیا جاتا ہے، اس صورت میں خرچ کے تناسب کے مقابلہ میں آمد کا تناسب بہتر رہتا ہے سوال یہ ہے کہ کیا ایسا کرنا جائز ہوگا اور اسے ”العاملین علیہا“ کے تحت داخل مانا جائے گا؟ اگر کمیشن کی صورت کو جائز قرار دیا جائے تو کیا شرح فیصد کے تعین کے لئے کوئی خاص حد شرعاً ضروری ہے؟ دوسرا مسئلہ یہ ہے کہ حساب آمد و خرچ کے اندارج پر جو عملہ مقرر ہے کیا اس کی ماہانہ تنخواہ مد زکوٰۃ سے ادا کی جاسکتی ہے جبکہ وہ لوگ دوسرے کام بھی انجام دیتے ہیں؟

### محورثالث - مصارف زکوٰۃ

### فی سبیل اللہ

مصارف زکوٰۃ کا مسئلہ غیر معمولی اہمیت کا حامل ہے، اس لئے کہ اس کا تعلق ایک فرض کی ادائیگی سے ہے، اگر زکوٰۃ ایسے لوگوں پر اور ایسے مصارف میں صرف کر دی جائے جو شریعت کے اعتبار سے ”مصرف“ نہ ہوں تو زکوٰۃ ادا نہیں ہوگی اور اگر مصارف کا صحیح تعین نہ ہو اور وہ لوگ جو شرعاً مستحق ہیں ان کو مصرف زکوٰۃ سے خارج کر دیا جائے تو یہ مستحقین کو ان کے حق

سے محروم کر دینا ہو گا جسے ظلم کہا جائے گا یہ بڑا فساد ہے۔

اسی لئے اللہ تعالیٰ نے مصارف صدقات کو خود قرآن کریم میں واضح فرما دیا اور ارشاد فرمایا: **إِنَّمَا الصَّدَقَتُ لِلْفُقَرَاءِ وَالسَّكِينِ وَالْعَمِلِينَ عَلَيْهَا وَالْمُؤَلَّفَةِ قُلُوبُهُمْ وَفِي الرِّقَابِ وَالْغُرْمِينَ وَفِي سَبِيلِ اللَّهِ وَابْنِ السَّبِيلِ ۖ فَرِيضَةً مِّنَ اللَّهِ ۖ** (سورہ توبہ: ۶۰)

اس آیت کی تشریح کرتے ہوئے سیدنا امام شافعی رحمۃ اللہ علیہ نے لکھ ہے ”فاحکم اللہ عز وجل فرض الزکوۃ فی کتابہ ثم اکدها فقال فريضة من الله وليس لاحد ان يقسمها على غير ما قسمه الله عز وجل ذلك ما كانت الاصناف موجودة“ (کتاب الام: ۶/۶۰)

تقی الدین بن ابی بکر بن محمد حسین شافعیؒ نے لکھا ہے:

”فان دفع زكوتہ ليس مستحقها لفقد الشروط المعتبرة لم تبر ذمته منها“ (کفایت الاختیار فی حل غایۃ الاختصار: ۱/۳۷۹)

ابن قدامہؒ جنلی کہتے ہیں ”ولا يجوز صرف الزکوۃ الى غير من ذكر الله تعالى“ (المغنی: ۲/۶۶۷)

صاحب نیل المآرب نے لکھا ہے: ”اصل الزکوۃ ثمانية اصناف لا يجوز صرفها الى غيرهم عن بناء المساجد والقناطر وتكفين الموتى ووقف المصاحف وغير ذلك من جهات الخير“ (نیل المآرب: ۱/۲۶۳)

مرادی مرداوی کہتے ہیں: ”لا يجوز لغير الاصناف الثمانية المأخوذة من الزكاة مطلقاً على الصحيح من المذهب وعليه جماهير الاصحاب“ (الانصاف: ۳/۲۱)

صاحب محلی نے حضرت عبداللہ بن عباس سے بروایت صحیحہ نقل کیا ہے کہ انہوں نے زکوۃ کے بارے میں فرمایا: ”ضعواها مواضعها“ (المحلی: ۳/۱۳۵)

اور سعید بن جبیر نے فرمایا: ”ضعها حيث امركم الله“ (المحلی: ۳/۱۳۵) قرآن میں مذکورہ مصارف میں ایک مصرف ”فی سبیل اللہ“ ہے، فی سبیل اللہ کے مصرف کے تعین میں علماء کی آراء میں اختلاف پیدا ہوا ہے اس وجہ سے ایسے مسئلے میں سخت اضطراب پیدا ہو رہا ہے، اس لئے ضرورت ہے کہ آج علماء ان مختلف اقوال اور ان کے دلائل کو سامنے رکھ کر مسلمانوں کے لئے ایک راہ عمل طے کریں تاکہ فی سبیل اللہ کے ابہام کی وضاحت اور اس کے اجمال کی تفصیل پوری طرح متعین ہو جائے۔

### فی سبیل اللہ کی وضاحت میں مختلف علماء کے اقوال

اگر ہم فقہ کی کتابوں میں بکھرے ہوئے اقوال کو سمیٹیں تو ہم یہ کہہ سکتے ہیں کہ اس سلسلے میں بعض علماء نے غیر معمولی توسع اختیار کیا ہے اور ہر عمل خیر پر مال زکوۃ صرف کرنا جائز قرار دیا ہے۔ بعضوں نے مسلمانوں کی مصالح عامہ کے ساتھ فی سبیل اللہ کو خاص کیا ہے، بعضوں نے اسے صرف جہاد فی سبیل اللہ تک محدود رکھا ہے۔

اب ہم ذیل میں ان تمام اقوال کی تفصیل بیان کرتے ہیں:

(۱) پہلا قول: فی سبیل اللہ کا لفظ تمام ہی قسم کے اعمال خیر اور قدرت و طاقت پر حاوی ہے۔ یہ رائے امام رازیؒ نے امام قفال سے نقل کرتے ہوئے بعض فقہاء کی طرف منسوب کیا ہے، لیکن ان فقہاء کے نام نہیں بتائے، امام رازیؒ اپنی تفسیر میں لکھتے ہیں:

”واعلم ان ظاهر اللفظ في قوله تعالى وفي سبيل الله لا يوجب القصر على كل الغزاة فلهذا المعنى نقل القفال في تفسيره عن بعض الفقهاء انهم أجازوا صرف الصدقات الى جميع وجوه الخير من تكفين الموتى وبناء الحصول وعمارة المساجد لأن قوله في سبيل الله عام في الكل“ (تفسیر البکیر: ۱۶/۱۱۳)

نواب صدیق حسن خان نے ”الروضۃ الندیۃ“ میں لکھا ہے کہ ”آیت مصارف زکوۃ

میں مذکور لفظ فی سبیل اللہ کے معنی اللہ کا راستہ ہے اور جہاد اگرچہ اللہ تک پہنچانے والے راستوں میں اہم ترین راستہ ہے، لیکن باب زکوٰۃ میں فی سبیل اللہ کے حصے کو مجاہدین کے ساتھ خاص کرنے کی کوئی دلیل نہیں ہے، بلکہ اس کا صرف کرنا ہر اس عمل پر جو اللہ تک پہنچنے کا ذریعہ ہو جائز ہوگا، آیت کا لغوی معنی یہی ہے اور لغوی معانی پر وقوف واجب ہے اس لئے کہ اس مقام پر شرع سے کوئی نقل صحت کے ساتھ ثابت نہیں۔

نواب صدیق حسن خان نے اپنے اسی رجحان کے مطابق تمام قرضوں میں زکوٰۃ کے صرف کو جائز قرار دیتے ہوئے علماء کو بھی مصرف زکوٰۃ قرار دیا ہے، اگرچہ وہ غنی ہوں، نواب صاحب لکھتے ہیں ”من جملة سبیل اللہ الصرف فی العلماء الذین یقومون بمصالح المسلمین الدینیة فان لهم فی مال اللہ نصیباً سواء کانوا اغنیاء او فقراء بل الصرف فی هذه الجهة من اهم الامور لان العلماء ورثة الانبیاء وحملۃ الدین وبهم تحفظ بیضة الاسلام وشریعة سیدنا الامام“ (الروضۃ الندیۃ: ۲۰۷)

واضح رہے کہ خود نواب صاحب مرحوم نے اپنی تفسیر ”فتح البیان“ میں مختلف اقوال نقل کرتے ہوئے جمہور کے اس قول کو ترجیح دی ہے، جس میں فی سبیل اللہ سے ”وهم الغزاة والمرابطون یعطون من الصدقة ما ینفقون فی غزوهم ومرابطهم وان کانوا أغنیاء“ مراد لیا گیا تھا۔

اس قول کے بارے میں نواب صاحب مرحوم لکھتے ہیں: ”والاول اولی لاجماع الجمهور علیہ“ (فتح البیان: ۱۵۱/۴)

بعض حضرات نے یہ قول امام کا سانی رحمۃ اللہ علیہ صاحب بدائع کی طرف منسوب کیا ہے، اور ان کے اس جملے سے کہ فی سبیل اللہ تمام ہی قریبوں کا نام ہے اس لئے کہ اس میں ہر وہ شخص داخل ہے جو اللہ کی اطاعت میں سعی کر رہا ہو، اس سے یہ غلط فہمی پیدا ہوتی ہے، لیکن ان کا یہ قول اس شرط کے ساتھ مشروط ہے کہ وہ شخص محتاج ہو، اس سے یہ بات واضح ہوتی ہے کہ

بناءً مسجد وغیرہ جن میں کوئی شخص مصرف نہیں بلکہ کام مصرف ہے وہ اس ذیل میں نہیں آتے اور اگر اشخاص ہی ہوں جو کسی دینی جدوجہد میں مشغول ہوں تو وہ بھی اس شرط کے ساتھ مصرف ہوں گے کہ وہ محتاج ہوں، کا سانی کے پہلے جملے نے جو توسع پیدا کیا تھا اس شرط نے اس توسع کو ختم کر دیا۔

(۲) دوسرا قول ”فی سبیل اللہ“ مسلمانوں کی مصالح عامہ کو شامل ہے، اس قول کا حاصل یہ ہے کہ ہر طاعت و کار خیر مصرف زکوٰۃ نہیں بلکہ انہیں کاموں پر فی سبیل اللہ کی مد میں زکوٰۃ صرف کی جاسکتی ہے، جس کا تعلق مسلمانوں کی عمومی مصالح سے ہو، اور جن سے مسلمانوں کے دین اور ان کی اجتماعی حیات کی بقا اور ترقی کا تعلق ہو مثلاً جنگ کی تیاری، فوجوں کی غذا، فوجی ہسپتال، عمومی خیراتی اسپتال وغیرہ، اسی ذیل میں علوم شرعیہ کے مدارس جو مسلمانوں کی عام مصلحت سے تعلق رکھتے ہیں بشمول اساتذہ مدارس کے جو کسی اور ذریعہ آمدنی سے علیحدہ ہو کر بالکل مدارس دینیہ میں تعلیم و تدریس میں مشغول ہو جاتے ہیں یہ رائے عام طور پر علماء سلف میں نہیں پائی جاتی البتہ ماضی قریب میں شیخ محمد رشید رضا مصری اور شیخ ثلثوت وغیرہ نے اختیار کی ہے۔

(۳) تیسرا قول: فی سبیل اللہ میں حج بھی داخل ہے۔

امام احمد بن حنبل، اسحاق بن راہویہ کی طرف یہ قول منسوب ہے امام احمد سے اس بارے میں روایتیں مختلف ہیں اور فقہاء حنابلہ کے یہاں ترجیحات بھی مختلف نظر آتی ہیں۔ (الانصاف للمرداوی: ۲۳۵)

ابوعبید بن قاسم بن سلام نے بعض صحابہ کی یہ رائے نقل کرتے ہوئے لکھا ہے ”هذا القول مهجور غیر معمول بہ“ (الاموال لابن عبید: ۷۹)

شیخ الاسلام ابن تیمیہ نے بھی مجموعہ فتاویٰ میں اس رائے کو اختیار کیا ہے۔ (مجموعہ فتاویٰ شیخ الاسلام ابن تیمیہ: ۲/۲۷۷)

پھر یہ کہ جس حاجی کو زکوٰۃ دی جائے اس کا فقیر ہونا ضروری ہے یا نہیں؟ پھر حج فرض و نفل



کا ایک ہی حکم ہے یا الگ یہ سب بحثیں فقہاء حنابلہ نے اپنی کتابوں میں کی ہیں۔

فقہاء حنفیہ میں سے محمد بن الحسن کی طرف یہ قول منسوب کیا گیا ہے کہ ایسا شخص جو سفر حج میں نکلا، قافلہ سے بچھڑ گیا اس لئے کہ اس کے اخراجات سفر ضائع ہو گئے یا اس کی سواری اسے دھوکا دے گئی۔

تو یہ حاج منقطع مصرف زکوٰۃ ہے، (شامی: ۲/۳۴۳، بدائع الصنائع: ۱/۴۶)

جمہور فقہاء امام ابوحنیفہ، امام مالک، امام شافعی، سفیان ثوری، ابو ثور، ابن المنذر وغیرہ حجاج کو زکوٰۃ دینا جائز قرار نہیں دیتے۔

(۴) چوتھا قول: علماء، مدرّسین، اصحاب افتاء وقضاء اور طلبہ علوم شرعی، جو علم کے لئے وقف ہیں، انہیں زکوٰۃ دینی جائز ہے۔ یہ رائے بعض متاخرین فقہاء کی ہے، جنہوں نے مجاہدین وغیرہ کے ساتھ قضاء افتاء اور تدریس جیسے عمومی مصالح امت میں مشغول لوگوں کو ملحق قرار دیا ہے، جیسا کہ صنعانی نے سبیل السلام: ۱/۱۴۵ میں اس قول کا تذکرہ کیا ہے اور بعض فقہاء احتیاط نے طلبہ علوم دینیہ کو باوجود غنی ہونے کے زکوٰۃ دینا جائز قرار دیا ہے۔ (شامی: ۲/۳۴۰، ۳/۳۴۳)

(۵) پانچواں قول: فی سبیل اللہ سے مراد غزوہ جہاد ہے۔

علماء امت کا اس بات پر اجماع ہے کہ فی سبیل اللہ میں غزوہ و جہاد داخل ہے اس کے بعد غزوہ کے علاوہ کسی اور کام کے فی سبیل اللہ میں داخل ہونے کے بارے میں فقہائے امت کے درمیان کچھ اختلاف ہے، لیکن فقہاء مجتہدین کی بڑی تعداد اسی کی قائل ہے کہ فی سبیل اللہ میں غزوہ و جہاد کے علاوہ کوئی اور کام داخل نہیں، ائمہ مجتہدین میں امام مالک، امام ابوحنیفہ اور امام شافعی رحمہم اللہ کا اس بارے میں متفقہ قول یہ ہے کہ فی سبیل اللہ کا مصداق غازی ہی ہیں، عہد صحابہ سے لے کر دور حاضر تک یہی جمہور علماء کا قول رہا ہے، علامہ ابن رشد فی سبیل اللہ کے بارے میں ائمہ مجتہدین کے اقوال نقل کرتے ہوئے لکھتے ہیں: ”قال مالک: سبیل اللہ مواضع الجہاد والرباط“۔

”وبہ قال ابوحنیفہ: وقال الشافعی: هو الغازی“۔

”جائز الصدقة، وانما اشترط جائز الصدقة لأن عنداً کثرهم انه لا يجوز نقل الزکوٰۃ من بلد الى بلد الا من ضرورة“ (بدایۃ المجتہد: ۱/۲۱۴)

جمہور فقہاء کے نزدیک اس پر ات پر اتفاق ہے کہ باوجود کہ فی سبیل اللہ میں صرف غزوہ و جہاد آتا ہے، اس سلسلہ کی کچھ تفصیلات کے بارے میں ان میں باہم اختلاف ہے، بعض فقہاء نے غازیوں اور مجاہدین کے مستحق زکوٰۃ ہونے کے لئے ان کے فقیر ہونے کی شرط لگائی ہے، اکثر فقہاء کے نزدیک یہ شرط نہیں ہے، بعض فقہاء نے یہ شرط لگائی ہے کہ وہی غازی فی سبیل اللہ کے دائرہ میں آئیں گے جو بیت المال سے اجرت لئے بغیر رضا کارانہ طور پر جنگوں میں حصہ لیں غرضیکہ تفصیلات میں کچھ اختلاف ہونے کے باوجود فقہاء کی غالب اکثریت اس بات پر متفق ہے کہ فی سبیل اللہ کا دائرہ غزوہ و جہاد تک محدود ہے۔

### پہلے قول کے دلائل

(۱) جو حضرات سبیل اللہ میں تمام نیک کاموں کو داخل کرتے ہیں ان کی سب سے اہم دلیل یہ ہے کہ لفظ ”فی سبیل اللہ“ عام ہے، لہذا کسی دلیل کے بغیر لفظ عام کو اس کے بعض افراد کے ساتھ مخصوص کر دینا درست نہیں ہے، اور یہاں کوئی ایسی دلیل موجود نہیں ہے جس کی بنا پر فی سبیل اللہ کو غزوہ و جہاد کے ساتھ مخصوص کر دیا جائے تو اب صدیق حسن صاحب اس دلیل کو پوری قوت کے ساتھ ان الفاظ میں پیش کرتے ہیں:

”وأما سبیل اللہ المراد به هنا الطريق الیہ عز وجل والجهاد وان كان اعظم الطريق الی اللہ عز وجل، لكن لا دلیل علی اختصاص هذا السهم به بل یصح الصرف بذلك فی کل ما كان طریقاً الی اللہ عز وجل، هذا معنی الآیة لغة، والواجب الوقوف علی المعانی اللغویة حیث لم یصح النقل هنا شرعاً“ (الروضة الندیة: ۱/۲۰۶)



(۲) فی سبیل اللہ: کے عموم پر دوسرا استدلال اس طرح کیا جاتا ہے کہ بعض صحابہ، تابعین اور فقہاء نے حج کو فی سبیل اللہ میں داخل قرار دیا ہے۔ اس سے یہ بات معلوم ہوئی کہ فی سبیل اللہ کا دائرہ غزوہ جہاد تک محدود نہیں ہے بلکہ دوسرے کار خیر بھی اس میں داخل ہیں اور جب غزوہ جہاد سے آگے بڑھ کر حج کو ”فی سبیل اللہ“ میں داخل مان لیا گیا تو کوئی وجہ نہیں کہ دوسرے نیک کاموں کو اس سے خارج قرار دیا جائے زکوٰۃ کے دوسرے کارہائے خیر میں صرف کرنے کے جواز کی ایک دلیل کتب حدیث کی وہ روایت بھی ہے جسے امام بخاری نے الجامع الصحیح کے باب القسامہ میں ذکر کیا ہے، جس کا حاصل یہ ہے کہ ایک صحابی کو غیر میں یہودیوں نے قتل کر دیا ان کے قاتل کا پتہ نہیں چل سکا، تو رسول اللہ ﷺ نے اس صحابی کو خون بہا صدقہ کے اونٹوں میں سے دیا۔

(۳) نواب صدیق حسن صاحب نے تمام کاموں میں مشغول افراد کو زکوٰۃ دینے کے جواز پر یہ استدلال بھی پیش کیا ہے کہ صحابہ کرام ہر سال بیت المال سے عطیہ لیا کرتے تھے، بیت المال میں جمع شدہ مال کا ایک حصہ مال زکوٰۃ ہوا کرتا تھا اور بیت المال سے عطیہ لینے والے صحابہ میں مالدار و غریب دونوں قسم کے صحابہ تھے۔ ایک ایک شخص کا عطیہ عرا کو پہنچ جاتا تھا۔ (الروضة الندیة: ۶/۱)

## دوسرے قول کے دلائل

”فی سبیل اللہ“ کے مصداق کے بارے میں دوسرا قول یہ ہے کہ ”فی سبیل اللہ“ سے مراد مسلمانوں کے عمومی مصالح ہیں، جن سے اجتماعی طور پر مسلمانوں کے دین کی بقا و ترقی اور مملکت اجتماعی امور وابستہ ہیں، قدیم مفسرین مجتہدین اور فقہاء کے یہاں یہ قول نہیں ملتا، سب سے پہلے شیخ محمد رشید رضا اور شیخ الازہر شیخ محمد شلتوت نے یہ قول اختیار کیا، اس کے بعد بعض دوسرے حضرات نے ان کی پیروی کی، ان حضرات کے دلائل کا خلاصہ یہ ہے.....

(۱) قرآن و سنت میں کوئی ایسی صراحت موجود نہیں ہے جس کی بنا پر ہم فی سبیل اللہ کو

کسی خاص کار خیر کے لئے مخصوص کر سکیں، لہذا فی سبیل اللہ کا مصداق طے کرنے کا مسئلہ اجتہادی مسئلہ ہے، ہر عالم و فقیہ کو اس کے بارے میں اپنی رائے دینے کا حق ہے، اس مسئلہ کا اجتہادی ہونا اس سے بھی معلوم ہوتا ہے کہ ماضی اور حال میں فی سبیل اللہ کے مصداق کے بارے میں علماء اور فقہاء کا اختلاف رہا ہے، چنانچہ بعض حضرات نے ”فی سبیل اللہ“ کو غازیوں کے ساتھ مخصوص کیا ہے۔ بعض حضرات نے غازیوں کے ساتھ حج و عمرہ کرنے والوں کو بھی اس میں شامل کیا ہے، بعض نے فی سبیل اللہ کا مصداق طالب علموں کو قرار دیا ہے۔

(۲) ان حضرات کا ایک استدلال صدقہ کے اونٹوں سے خون بہا ادا کئے جانے کی اس حدیث سے بھی ہے جس کا تذکرہ قول اول کے دلائل کے ذیل میں آچکا ہے، استدلال کا حاصل یہ ہے کہ رسول اللہ ﷺ نے فرع نزاع اصلاح ذات البین نیز مقتول کے اولیاء کو خوش کرنے کے لئے زکوٰۃ کے مال سے خون بہا ادا کیا۔ جب امن برقرار رکھنے کا مقصد سے رفع نزاع کے لئے مقتول کے ورثہ کو خون بہا میں زکوٰۃ دینا جائز ہے تو یہ بات بدرجہ اولیٰ جائز ہونی چاہئے کہ اسلامی مملکت میں امن و امان کے قیام اور اجتماعی زندگی کی شیرازہ بندی کے لئے زکوٰۃ کی رقم صرف کی جائے، مصالح عامہ کے کاموں میں زکوٰۃ خرچ کر کے اسلامی مملکت کو استحکام بخشا جائے۔

(۳) فقہاء کی ایک جماعت نے زکوٰۃ کے آٹھوں مصارف کے لئے صرف زکوٰۃ کی علت یہ قرار دی ہے کہ ان مصارف پر خرچ کرنے سے مسلمانوں کی عمومی حاجت اور منفعت پوری ہوتی ہے، جب متعدد مصارف زکوٰۃ میں زکوٰۃ صرف کرنے کی علت مسلمانوں کی عمومی حاجت و منفعت ہے تو ہم کیوں نہ اس علت کو عام کرتے ہوئے ان تمام کاموں کو مصارف زکوٰۃ کے دائرہ میں لے آئیں جن میں مسلمانوں کی عام مصلحت اور مسلم سوسائٹی کا اجتماعی مفاد ہو۔

## تیسرے قول کے دلائل

(۱) جن حضرات نے غزوہ و جہاد کے ساتھ حج کو بھی فی سبیل اللہ میں شامل کیا ہے ان

کا استدلال چند روایات و آثار سے ہے ان روایات سے ثابت ہوتا ہے کہ رسول اللہ ﷺ نے حج کو فی سبیل اللہ میں شمار کیا، اور جس شخص نے اپنا اونٹ فی سبیل اللہ (راہ خدا) میں مجبوس کر دیا تھا اسے آپ نے ہدایت دی کہ اپنا وہ اونٹ حج کرنے کے لئے دے دے۔ اس سلسلہ کی ایک روایت مسند احمد میں آتی ہے اس کا حاصل یہ ہے کہ ام معقل رضی اللہ عنہا نے اپنے شوہر ابو معقل سے کہا کہ آپ کو معلوم ہے کہ میرے اوپر حج لازم ہے اور آپ کے پاس ایک جوان اونٹ ہے، مجھے وہ اونٹ دے دیجئے تاکہ میں اس پر حج کر آؤں، ابو معقل نے کہا کہ تمہیں یہ بات معلوم ہے کہ میں نے وہ اونٹ فی سبیل اللہ (راہ خدا) میں مجبوس کر دیا ہے ام معقل نے کہا کہ پھر مجھے حضور اکرم کے باغ کی فصل دے دیجئے، ابو معقل نے فرمایا کہ تمہیں معلوم ہے کہ میری کھجور کی پیدوار میرے بال بچوں کی روزی ہے ام معقل نے کہا کہ میں رسول اللہ ﷺ سے اس بارے میں بات کروں گی، راوی کہتے ہیں کہ ابو معقل اور ام معقل دونوں چل کر حضور اکرم ﷺ کی خدمت میں حاضر ہوئے ام معقل نے عرض کیا، اے اللہ کے رسول! میرے ذمہ حج لازم ہے اور ابو معقل کے پاس جو اونٹ ہے، ابو معقل نے عرض کیا کہ ام معقل کی بات درست ہے، لیکن میں نے وہ اونٹ فی سبیل اللہ مجبوس کر دیا ہے، تو حضور ﷺ نے فرمایا کہ ام معقل کو وہ اونٹ حج کرنے کے لئے دیدو، کیونکہ حج بھی فی سبیل اللہ (راہ خدا) میں ہے۔

حدیث کی بعض دوسری کتابوں میں اسی طرح کا ایک واقعہ ابو طلحہ اور ام طلحہ کا آتا ہے۔ (۲) امام بخاری نے تعلیقاً ابواللیث سے روایت کی ہے، وہ کہتے ہیں کہ رسول اللہ ﷺ نے ہمیں حج کرنے کے لئے صدقہ کے اونٹ پر سوار کیا، (حوالہ، صحیح بخاری کتاب الزکوٰۃ باب ”قول اللہ و فی الرقاب والغارمین و فی سبیل اللہ“) امام احمد، ابن خزیمہ اور حاکم وغیرہ نے اس حدیث کی سند متصل ذکر کی ہے۔

(۳) چند صحابہ کرام سے یہ بات ثابت ہے کہ انہوں نے حج کے لئے زکوٰۃ کا مال دینے کا فتویٰ دیا، صحیح بخاری میں ہے کہ حضرت ابن عباس رضی اللہ عنہ سے مروی ہے کہ اپنے مال

کی زکوٰۃ سے غلام آزاد کیا جائے گا اور زکوٰۃ کا مال حج میں دیا جائے گا (صحیح بخاری کتاب الزکوٰۃ باب قول و فی الرقاب والغارمین و فی سبیل اللہ) حضرت ابن عمر رضی اللہ عنہ سے بھی منقول ہے کہ انہوں نے زکوٰۃ کا مال حج کرنے والوں کو دینے کا فتویٰ دیا، اس طرح کے متعدد آثار حافظ ابن حجر نے بخاری کی شرح میں نقل کیا ہے، یہ احادیث و آثار اس بات کے ثبوت ہیں کہ جہاد کے ساتھ حج بھی فی سبیل اللہ میں داخل ہے، ائمہ مجتہدین میں سے امام محمد بن حسن رحمہ اللہ امام احمد اسحاق بن راہویہ سے بھی یہ قول منقول ہے۔

### چوتھے قول کے دلائل

بعض متاخرین فقہاء نے علماء و مدرسین، اصحاب افتاء اور طلبہ علوم دینیہ کو بھی غازی کے ساتھ ملحق کر کے مصارف زکوٰۃ میں شامل کیا ہے، ان حضرات نے اپنے اس قول پر کوئی قابل ذکر دلیل ذکر نہیں کی ہے، مصنف سب السلام اس نقطہ نظر کی ترجمانی کرتے ہوئے لکھتے ہیں: عمدۃ الاحکام کے شارح نے لکھا ہے کہ غازی کے ساتھ وہ لوگ بھی ملحق کئے جائیں گے جو مسلمانوں کی کسی عمومی مصلحت مثلاً قضاء، افتاء و تدریس انجام دے رہے ہیں خواہ وہ لوگ مالدار ہی ہوں۔“ (سب السلام: ۱/۱۴۵)

### پانچویں قول کے دلائل

عہد صحابہ سے لیکر دور حاضر تک جمہور علماء کی رائے یہی ہے کہ فی سبیل اللہ سے صرف غزوہ و جہاد مراد ہے، دوسرے نیک ام زکوٰۃ کے مصرف فی سبیل اللہ میں داخل نہیں ہیں، سچی بات یہ ہے کہ اسلام کے ابتدائی تین صدیوں میں یہی علماء کا متفقہ قول تھا ہاں معدود چند افراد ایسے ضرورتاً جنہوں نے فی سبیل اللہ میں حج کو بھی شامل کیا تھا۔

ان حضرات کی سب سے قوی دلیل یہ ہے کہ قرآن و سنت میں اور صحابہ کرام کی زبان میں جب فی سبیل اللہ مطلق بولا جاتا ہے تو اس سے مراد غزوہ و جہاد ہی ہوتا ہے، شیخ المفسرین

ابن جریر طبری لکھتے ہیں: ”وَأَمَّا قَوْلُهُ فِي سَبِيلِ اللَّهِ فَإِنَّهُ يَعْنِي النِّفْقَةَ فِي نَصْرَةِ دِينِ اللَّهِ وَطَرِيقَهُ وَشَرِيعَتَهُ الَّتِي شَرَعَهَا لِعِبَادَةِ لِقَتَالِ أَعْدَائِهِ وَذَلِكَ هُوَ الْغَزْوُ“ (تفسیر ابن جریر: ۱۰/۱۶۵)

ابن الاثیر لکھتے ہیں:

”السبيل في الاصل الطريق ويذكر ويونث والتأنيث فيها اغلب وسبيل الله عام يقع على كل عمل خالص سلك به طريق التقرب الى الله تعالى بأداء الفرائض والنوافل وانواع التطوعات واذا اطلق سبيل الله فهو في الغالب واقع على الجهاد وحتى صار لكثرة الاستعمال كأنه مقصور عليه“ (النهاية في غريب الحديث: ۲/۳۳۶)

ابن جوزی لکھتے ہیں:

”اذا أطلق ذكر سبيل الله فالمراد به الجهاد“ (فتح الباری: ۴/۳۸)

ابن قدامہ حنبلی لکھتے ہیں:

”سبيل الله عند الاطلاق هو الغزو“ (فتح الباری: ۴/۳۸)

حافظ ابن حجر عسقلانی تحریر فرماتے ہیں:

”المتبادر عند اطلاق لفظ ”في سبيل الله الجهاد“ (فتح الباری: ۴/۲۹)

”المتبادر الى الافهام ان سبيل الله تعالى هو الغزو اكثر ما جاء في القرآن العزيز كذلك“ (المجموع: ۶/۲۱۲)

ابن قدامہ حنبلی المغنی میں لکھتے ہیں:

”كل ما في القرآن من ذكر سبيل الله انما اريد به الجهاد، فيجب حمل ما في هذه الآية (يعني آية الصدقات) على ذلك لأن الظاهر ارادته“ (المغنی: ۶/۴۳۷)

تمام فقہی مسالک کے اصحاب علم و تحقیق فقہاء کا مطالعہ یہی ہے کہ ”فی سبیل اللہ“

شریعت کی ایک اہم اصطلاح ہے، سبیل اللہ لغوی معنی کے اعتبار سے اگرچہ عام ہے اس میں ہر کار خیر داخل ہے کتاب و سنت میں بھی کہیں اسی عام لغوی معنی میں سبیل اللہ کا استعمال ہوا ہے، لیکن کتاب و سنت میں سبیل اللہ کا استعمال جب قرآن کے بغیر مطلق طور پر ہوتا ہے تو اس سے غزوہ جہاد ہی مراد ہوتا ہے قدیم مفسرین و فقہاء کے علاوہ دور جدید کے بعض علماء نے بھی کتاب و سنت میں فی سبیل اللہ کے استعمالات کا تتبع کر کے ”فی سبیل اللہ“ کے اس مخصوص معنی کو ثابت کیا ہے کتب حدیث میں ابواب الجہاد کی حدیثوں کا مطالعہ بھی اسی نتیجہ تک پہنچاتا ہے۔

(۲) جمہور فقہاء کی طرف سے استدلال میں وہ احادیث بھی پیش کی جاتی ہیں جو فن حدیث کی متعدد اہم کتابوں میں صحیح سند کے ساتھ موجود ہے، حدیث کے الفاظ یہ ہیں:

”لا تحل الصدقة لغني الا لخمسة، لغاز في سبيل الله او العامل عليها او لغارم او رجل اشتراها بماله او لرجل كان له جار مسكين فتصدق على المسكين فاهدى المسكين للغني“ (موطاء امام مالک، سنن ابوداؤد)

اس حدیث میں زبان رسالت نے فی سبیل اللہ کے ساتھ ”غاز“ کی قید لگا کر زکوٰۃ کے مصرف ”فی سبیل اللہ“ کی مراد متعین کر دی، فی سبیل اللہ کے بارے میں مختلف اقوال کے تمام دلائل کا احاطہ یہاں مقصود نہیں ہے، تفصیلی دلائل کے لئے تفسیر، حدیث، فقہ کی اہم کتابوں کی طرف رجوع کیا جائے، اوپر کے صفحات میں زکوٰۃ کے مصرف فی سبیل اللہ کے بارے میں مختلف اقوال اور ان کے اہم دلائل اختصار کے ساتھ ذکر کئے گئے، مختلف اقوال کے درمیان محاکمہ اور ان کے دلائل کا موازنہ اصحاب علم و بصیرت علماء اور فقہاء پر چھوڑ دیا گیا۔

ان تمام تفصیلات کو سامنے رکھتے ہوئے فی سبیل اللہ کا مصداق طے کرنے کی خاطر جن نکات کو طے کرنا اور جن سوالات کا منقح کرنا ہمارے لئے ضروری ہے وہ یہ ہیں:

(۱) مصارف زکوٰۃ کو طے کرنے میں سب سے بنیادی حیثیت سورہ توبہ کی آیت نمبر ۶

”انما الصدقات للفقراء والمساكين والعاملین علیہا والمؤلفۃ“

قلوبہم وفي الرقاب والغارمین وفي سبیل اللہ وابن السبیل فريضة من اللہ واللہ علیہ حکیم“ کو حاصل ہے، یہ آیت زکوٰۃ کے مصارف کو حصر کے ساتھ بیان کرتی ہے کلمہ ”انما“ حصر پر دلالت کرتا ہے، سوال یہ ہے کہ اس آیت کے ذریعہ مصارف زکوٰۃ کا جو حصر بیان کیا گیا ہے، وہ حصر حقیقی ہے یا حصر اضافی؟ منشا سوال یہ ہے کہ اگرچہ عہد صحابہ سے لیکر دور حاضر تک جمہور مفسرین فقہاء اور علماء مصارف زکوٰۃ والی آیت کا حصر حقیقی قرار دیتے رہے اور یہ صراحت کرتے رہے کہ اس آیت میں مذکور آٹھ مصارف کے باہر زکوٰۃ کا صرف کرنا قیامت تک کے لئے ناجائز ہے، زکوٰۃ انہیں مصارف میں صرف کی جائے گی، لیکن حضرت شاہ ولی اللہ رحمۃ اللہ علیہ نے ”حجۃ اللہ البالغۃ“ میں اس حصر کو اضافی قرار دیا ہے، چنانچہ وہ لکھتے ہیں:

”وعلى هذا فالحصر في قوله تعالى ”انما الصدقات“ اضافي بالنسبة الى ما طلبه المنافقون في صرفها فيما يشتهون على ما يقتضيه سياق الآية والحصر في ذلك ان الحاجات غير محصورة، وليس في بيت المال في البلاد الخالصة للمسلمين غير الزكاة كثير مال، فلا بد من توسعه لتكفي نوائب المدينة واللہ اعلم“ (حجۃ اللہ البالغۃ: ۲/۴۵)

(۲) جمہور مفسرین و فقہاء نے آیت مصارف میں مذکور ”فی سبیل اللہ“ سے غازی مراد لیا ہے ان حضرات نے ”لا تحل الصدقات لغنی الا الخمسة لغاز فی سبیل اللہ الخ“ والی حدیث کے علاوہ ایک دلیل یہ پیش کی ہے کہ کتاب و سنت میں اگرچہ فی سبیل اللہ کا اطلاق مختلف دینی کاموں کے لئے کیا گیا ہے، لیکن جب کتاب و سنت میں فی سبیل اللہ کا استعمال مطلق طور پر (کسی قید و قرینہ کے بغیر) ہوتا ہے تو اس سے مراد غزوہ جہاد ہی ہوتا ہے۔ شیخ یوسف قرضاوی نے ”فتہ الزکوٰۃ“ میں کتاب و سنت میں فی سبیل اللہ کے استعمالات کا استقرار و تتبع کر کے یہی بات ثابت کرنی چاہی ہے، کیا آپ جمہور فقہاء کے اس دعویٰ سے متفق ہیں کہ فی سبیل اللہ کا استعمال جب کتاب و سنت میں مطلق طور پر ہوتا ہے تو اس سے مراد غزوہ

و جہاد ہی ہوا کرتا ہے۔

(۳) یہ ایک حقیقت ہے کہ قرون اولیٰ میں زکوٰۃ کے ساتویں مصرف فی سبیل اللہ کی تشریح میں دو ہی قول ملتے ہیں، صحابہ تابعین، مفسرین، فقہاء کی غالب اکثریت نے فی سبیل اللہ کو غزوہ میں محصور کیا ہے اور دوسرا قول یہ رہا کہ فی سبیل اللہ میں حج بھی شامل ہے، سوال یہ ہے کہ اگر آیات احکام میں سے کسی آیت کی تشریح میں قرون اولیٰ میں صرف دو قول پائے جاتے ہیں تو کیا ہمارے لئے لازم ہے کہ انہی دو میں سے کسی ایک قول کو اختیار کریں یا ہم ان دو اقوال کو چھوڑ کر آیت کی تفسیر و تشریح میں کوئی تیسرا یا چوتھا قول بھی اختیار کر سکتے ہیں؟

(۴) فقہاء احناف کے نزدیک زکوٰۃ کے ساتویں مصرف فی سبیل اللہ کا مصداق جو لوگ بھی ہوں، بہر حال فی سبیل اللہ کے دائرہ میں آنے والے لوگ فقیر ہونے ہی کی صورت میں زکوٰۃ کے مستحق ہوں گے، عاملین زکوٰۃ کے علاوہ باقی تمام مصارف میں فقہاء احناف فقر کی شرط لگاتے ہیں، اسی لئے جن فقہائے احناف نے فی سبیل اللہ کا مصداق طالب علموں کو قرار دیا ہے یا تمام امور خیر کو فی سبیل اللہ میں شامل کیا ہے (مثلاً صاحب فتاویٰ ظہیر یہ اور علامہ کاسانی) ان کی اس تشریح سے مستحقین زکوٰۃ کے مسئلہ میں کوئی حقیقی اختلاف نہیں پیدا ہوا، کیونکہ جب ان حضرات کے نزدیک فی سبیل اللہ کے دائرہ میں آنے والے لوگ فقر کی شرط کے ساتھ ہی مستحق زکوٰۃ ہوتے تو وہ لوگ زکوٰۃ کے پہلے مصرف فقراء میں متفقہ طور پر داخل ہوں گے فقہاء احناف کے نزدیک فی سبیل اللہ میں فقر کی شرط ہونے ہی کی وجہ سے غالباً ان حضرات کے قول پر زیادہ رد و قدح نہیں ہوئی جنہوں نے فی سبیل اللہ میں تمام امور خیر کو داخل کیا، یا طلبہ کو اس کا مصداق قرار دیا۔ کیونکہ فقر کی شرط لگانے کے بعد فی سبیل اللہ کے مصداق کی تعیین میں اختلاف نتیجہ کے اعتبار سے کوئی حقیقی اختلاف نہیں رہ جاتا۔ اس کے برخلاف ائمہ ثلاثہ (امام مالک، امام شافعی اور امام احمد بن حنبل) کے نزدیک جو لوگ زکوٰۃ کے ساتویں مصرف فی سبیل اللہ کے مصداق ہیں ان کے مستحق زکوٰۃ ہونے کے لئے فقر کی شرط نہیں ہے، فی سبیل اللہ میں فقر کی شرط نہ لگانے کی صورت میں اس کے مصداق کی تعیین



میں اختلاف ایک حقیقی اختلاف بن جاتا ہے۔ اس لئے ہم دیکھتے ہیں کہ ائمہ ثلاثہ کے یہاں فی سبیل اللہ کی تشریح میں زیادہ احتیاط اور حساسیت ہے، فقہائے مالکیہ اور فقہائے شافعیہ کے یہاں متفقہ طور پر یہ بات ملتی ہے کہ فی سبیل اللہ کا مصداق صرف غازی ہے اور فقہاء حنبلی میں دو قول ملتے ہیں۔ (۱) فی سبیل اللہ سے صرف غازی مراد ہے۔ (۲) فی سبیل اللہ میں غزوہ کے ساتھ حج بھی شامل ہے۔

مذکورہ بالا معروضات کو سامنے رکھ کر آپ تحریر فرمائیں کہ.....

الف: زکوٰۃ کے ساتویں مصرف فی سبیل اللہ کا آپ کے نزدیک کیا مصداق ہے؟ فی سبیل اللہ کے دائرہ میں کون کون لوگ آتے ہیں، اور اس کے دائرہ کی وسعت کہاں تک ہے؟  
ب: جو لوگ بھی فی سبیل اللہ کا مصداق ہوں ان کے مستحق زکوٰۃ ہونے کے لئے فقر کی شرط ہے یا نہیں؟

(۵) مصارف زکوٰۃ قیاس شرعی کا محل ہیں یا نہیں؟ یعنی کیا یہ بات درست ہے کہ زکوٰۃ کے مصارف کی تعلیل کر کے اشتراک علت کی بنا پر ان آٹھ مصارف کے علاوہ کچھ دوسری قسموں کو مصارف زکوٰۃ کے ساتھ ملحق کیا جائے، اور ان پر زکوٰۃ کا صرف کیا جانا جائز قرار دیا جائے، بعض حضرات نے فی سبیل اللہ کا مصداق جہاد عسکری کو قرار دینے کے باوجود جہاد فکری، جہاد فکری وغیرہ کو جہاد عسکری پر قیاس کرتے ہوئے تحریر کیا ہے کہ فی سبیل اللہ کا مصداق اگرچہ جہاد عسکری ہی ہے، لیکن اس پر قیاس کرتے ہوئے، جہاد فکری، جہاد ثقافتی وغیرہ پر بھی زکوٰۃ کی رقم صرف کرنا جائز ہے، کیا آپ کے نزدیک یہ نقطہ نگاہ قابل قبول ہے؟ اور اصولاً کیا اس کی گنجائش ہے کہ مصارف زکوٰۃ پر قیاس کرتے ہوئے کچھ اور قسموں کو مصارف زکوٰۃ میں شامل کیا جائے؟

(۶) یہ واقعہ ہے کہ دور حاضر میں مختلف دینی دعوتی کاموں کے لئے بے پناہ سرمایہ کی ضرورت ہے، دور حاضر کی ترقیات اور جدید وسائل نے دینی کاموں کی ضروریات اور مصارف کو بہت بڑھا دیا ہے اور یہ بھی ایک واقعہ ہے کہ آج کل مسلمان دینی کاموں کے لئے

جو سرمایہ دیتے ہیں اس کا کم و بیش اسی نوے فیصد زکوٰۃ ہی کی رقم سے ہوتا ہے، صدقات نافلہ اور غیر زکوٰۃ کی مدوں میں دینے کا رواج دن بدن کم ہوتا جا رہا ہے، ان حالات میں دینی کام کرنے والے اداروں (مدارس، اکیڈمیاں، تنظیمیں وغیرہ) کے لئے یہ پابندی بہت دشوار ہو جاتی ہے کہ وہ اپنے مختلف اخراجات اور منصوبوں میں زکوٰۃ کی رقم صرف نہ کریں، کیا اس دشواری کے پیش نظر آپ کے نزدیک اس کی گنجائش ہے کہ فی سبیل اللہ کا دائرہ وسیع کر دیا جائے، اور اس سلسلہ میں دلائل کی قوت و ضعف سے قطع نظر متاخر یا معاصر علماء کے فقہیم و توسیع والے قول کو اختیار کر لیا جائے؟

(۷) اگر آپ کے نزدیک زکوٰۃ کے ساتویں مصرف فی سبیل اللہ میں تعمیم ہے یعنی اس کے دائرہ میں غزوہ اور حج کے علاوہ کچھ اور کام بھی آتے ہیں تو یہ وضاحت بھی مطلوب ہے کہ فی سبیل اللہ کے دائرہ کس حد تک وسیع ہے، اسکے حدود کیا ہیں؟ اور آپ فی سبیل اللہ کا دائرہ اور جو حدود سمجھتے ہیں مختصر اس کے دلائل کیا ہیں؟

## (۴۵۰)۔ مسئلہ زکوٰۃ پر ایک نظر

زیر نظر مقالہ مسئلہ زکوٰۃ کے محور اول پر مشتمل ہے، اختصار کے ساتھ زیر بحث عنوان پر روشنی ڈالی جائے گی۔

زکوٰۃ جن اموال پر واجب ہے، اس کی دو قسمیں ہیں: پہلی قسم سوائم اور دوسری قسم مال تجارت۔ چونکہ زکوٰۃ کی شرائط میں سے مال کا نامی ہونا ہے اور نما بڑھوتری من حیث العین اسامت سے ہوتی ہے اور من حیث المعنی تجارت سے ہوتی ہے، پھر مال تجارت کی دو قسمیں ہیں:

(۱)۔ اموال تجارت کی دو قسموں کا بیان:

پہلی قسم: اثمان مطلقہ جسے ثمن خلقی بھی کہا جاتا ہے، جیسے سونا چاندی، دوسری قسم سلع۔



البتہ دونوں میں فرق یہ ہے کہ سونا چاندی کی تخلیق ہی دراصل تجارت کے لئے ہوئی ہے، اس لئے اس میں تجارت کی نیت وجوب زکوٰۃ کے لئے ضروری نہیں، لہذا خواہ تجارت کے لئے کوئی شخص رکھے ہوئے ہو یا خرچ کے لئے بہر حال اس میں زکوٰۃ واجب ہوگی، بخلاف سونے چاندی کے علاوہ دوسرے سامان کہ اس میں جس طرح تجارت کی صلاحیت ہے، اسی طرح اس کے عین سے بھی نفع اٹھایا جاسکتا ہے، بلکہ اس کی تخلیق کا مقصد اصلی اس کے عین سے انتفاع ہے، اس لئے اس پر وجوب زکوٰۃ کے لئے نیت تجارت ضروری ہے تاکہ یہ مال تجارت ہو جائے۔ (تحفۃ الفقہاء ۱/ ۴۶۲)

سونا چاندی خواہ جس شکل میں ہوں، مضروب ہوں یا غیر مضروب، زیورات ہوں یا تبر، استعمال جائز ہو یا نہ ہو، تجارت کی نیت ہو یا نہ ہو۔ (تحفۃ الفقہاء ۱/ ۴۶۲)

جن اموال میں زکوٰۃ واجب ہے ان کا بقدر نصاب ہونا بھی ضروری ہے اور نصاب مختلف میں، مثلاً چاندی میں دوسو درہم، سونے میں بیس مثقال اور اگر مال از قبیل عروض ہے تو وہ سونے یا چاندی کے نصاب کے بقدر ہو اور اگر مال از قبیل حیوانات ہے تو ان کا متعینہ مقدار کے مطابق ہونا ضروری ہے۔ (تحفۃ الفقہاء: ۱/ ۴۶۲) (۱)

### التعلیق والتخریج

(۱) مال التجارة نوعان، الأثمان المطلقة وهي الذهب والفضة وما سواهما من السلع، غير أن الأثمان خلقت في الأصل للتجارة فلا تحتاج إلى تعيين العباد للتجارة بالنية، فتجب الزكاة فيها وإن لم ينو التجارة أو أمسك للنفقة، وفاقا السلع فكما هي صالحة للتجارة، بها فهي صالحة للانتفاع بأعيانها بل هو المقصود الأصلي منها، فلا بد من النية حتى تصوير للتجارة.... ثم الفضة مال الزكاة حتى تصير للتجارة.... ثم الفضة مال الزكاة كيفما كانت مضروبة أو غير مضروبة. أو تبراً أو حلياً يجل استعمالها أولاً؛ أو نوى التجارة أو لم ينو.... الخ. (تحفة الفقهاء ص: ۲۶۰ دار الكتب العلمية).

وشرط وجوبها.... وملك نصاب حولي فارغ عن الدين وحاجته الأصلية نائم ولو تقدير أملكاً تاماً. (ملتی الأبحر ص: ۱۶۸ ج: ۱، مؤسسة الرسالة).

ومنها الملك التام وهو ما اجتمع فيه الملك واليد أماً إذا وجد الملك دون اليد كالصداق قبل القبض، أو وجد اليد دون الملك كملك المكاتب والمديون لا تجب فيه الزكاة. (هنديہ ص: ۱۴۳ ج: ۱، رشیدیة). (كذا في مجمع الأنهر ص: ۲۸۶ ج: ۱. فقیہ الامت).

شامی ص: ۵۶۰ ج: ۲. کراچی. ص: ۵ ج: ۲. نعمانیة.

الفتاویٰ الہندیة ص: ۵۲ ج: ۱. رشیدیة.

(۲)۔ وجوب زکوٰۃ کے لئے اوصاف اربعہ کا ہونا ضروری ہے:

مال بقدر نصاب ہونے کے بعد اس میں اوصاف اربعہ کا ہونا ضروری ہے۔

(۱) حولان حول ہونا۔

(۲) نصاب کا دین اور حاجت اصلیہ سے فارغ ہونا۔

(۳) نصاب کا نامی ہونا، خواہ نہ حقیقت ہو یا تقدیراً۔

(۴) نصاب پر ملک تام کا حاصل ہونا۔ (ملتی الأبحر ۱/ ۳۹۱) (۱)

اوصاف اربعہ میں سے ایک وصف ملک تام ہے کسی بھی نصاب پر ملک تام کا تحقق اس وقت ہوگا، جب ملک اور ید (قبضہ) کا تحقق ہو، اگر ان دونوں میں سے ایک شرط بھی مفقود ہوگئی تو ملک تام نہیں کہلائے گا، مثلاً مہر قبضہ سے پہلے ملک تو موجود ہے، لیکن ید مفقود ہے اور مال مکاتب و مدیون میں ید تو ثابت ہے، لیکن ملک مفقود ہے، لہذا مہر قبل القبض اور مال مدیون میں زکوٰۃ واجب نہ ہوگی۔ (فتاویٰ ہندیہ (۲): ۱/ ۲۷۱، مجمع الانہر ۱/ ۳۹۲) (۳)

(۱) صاحب السراج الوہاج کی تشریح کے مطابق وہ مال تجارت جس کی قیمت پیشگی ادا کر دی گئی ہو، لیکن مال کی وصولی اب تک نہ ہو سکی ہو اس کی زکوٰۃ مشتری (خریدار) پر واجب

نہ ہوگی، اس لئے کہ ملک تو ثابت ہے، لیکن قبضہ میں ابھی نہیں آیا، اس لئے ید کا تحقق نہیں ہوا اور وجوب زکوٰۃ کے لئے ملک اور ید دونوں کا تحقق ضروری ہے، چنانچہ علامہ شامیؒ نے بھی بحوالہ بحراس صورت کو مستثنیٰ قرار دیا ہے:

”وخرج به أيضاً كما في البحر المشتري للتجارة قبل القبض“ (رد المحتار ۲/۶۲۲) (۴)

لیکن علامہ سرخسیؒ کی عبارت محل غور ہے جو بحوالہ محیط فتاویٰ ہندیہ میں موجود ہے:

”وأما المبيع قبل القبض فقليل: لا يكون نصاباً، والصحيح أنه يكون نصاباً“ (فتاویٰ ہندیہ: ۱/۲۷۱) (۵)

اس جزئیہ سے بظاہر یہ بات معلوم ہوتی ہے کہ خریدار پر صحیح قول کے مطابق زکوٰۃ واجب ہوگی۔ (۱) وملك نصابٍ حولي فارغ عن الدين وحاجته الأصلية نام ولو تقديرًا ملكاً تاماً۔ (ملتقى الأبحر ص: ۱۷۱ ج: ۱، مؤسسة الرسالة)۔

(۲) ومنها الملك التام وهو ما احتج فيه الملك واليد وأما إذا وجد الملك دون اليد كالصداق قبل القبض أو وجد اليد دون الملك كملك المكاتب۔ (ہندیہ ص: ۱۷۲ ج: ۱، رشیدیہ)۔

(۳) مجمع الأنهر ص: ۲۸۶ ج: ۱۔ فقیہ الامت۔

(۴) وخرج به أيضاً كما في البحر المشتري للتجارة قبل القبض۔ (شامی ص: ۲۶۰ ج: ۲) کراچی۔

(۵) وأما المبيع قبل القبض لا يكون نصاباً والصحيح أنه يكون نصاباً۔ (الفتاویٰ الہندیہ ص: ۱۷۲ ج: ۱) رشیدیہ۔

ڈپوزٹ پر زکوٰۃ کا حکم:

(۲) کرائے کی مد میں دی گئی پیشگی رقم (ڈپوزٹ) پر کرایہ دار و مالک مکان میں سے

کسی پر بھی زکوٰۃ واجب نہیں ہونی چاہئے، مالک مکان پر تو اس وجہ سے نہیں کہ اس کو صرف ید حاصل ہے، ملک نہیں، چونکہ یہ رقم عقد اجارہ کے فسخ یا تکمیل مدت کے بعد واجب الرد ہوتی ہے، اور کرایہ دار پر زکوٰۃ اس وجہ سے نہیں کہ اس کو ملک تو حاصل ہے ید نہیں، اور وجوب زکوٰۃ کے لئے مال پر ملک و ید دونوں کا جمع ہونا ضروری ہے، چنانچہ مسئلہ رہن کے تحت بیان کردہ تعلیلات فقہاء سے اس کی تائید ہوتی ہے۔

”ولا في مرهون أى لا على المرتهن لعدم ملك الرقبة ولا على الراهن لعدم اليد“ (شامی: ۲/۳۶۲) (۱)

ابن نجیم صاحب البحر الرائق فرماتے ہیں:

”ومن موانع الوجوب الرهن“ (ایضاً) (۲)

البتہ اس رقم کی وابستگی کے بعد سنین ماضیہ کی زکوٰۃ کا مسئلہ زیر غور ہے، اگر ڈپوزٹ کا مسئلہ رہن پر قیاس کیا جائے تو سنین ماضیہ کی زکوٰۃ راہن پر استرداد کے بعد واجب نہیں ہوگی اور اگر مسئلہ رہن پر قیاس نہ کیا جائے تو سنین ماضیہ کی زکوٰۃ واجب ہوگی۔

”وإذا استردده الراهن لا يزكى عن السنين الماضية“ (رد المحتار: ۲/۳۶۲) (۳)

## التعليق والتخريج

(۱) قوله: ولا في مرهون بعد قبضه وتحتته في الشامية: لا على المرتهن لعدم ملك الرقبة۔ ولا على الراهن لعدم اليد۔ (شامی ص: ۲۶۳ ج: ۲۔ کراچی)۔

(۲) ومن موانع الوجوب الرهن إذا كان في يد المرتهن لعدم ملك اليد۔ (البحر الرائق ص: ۲۰۳ ج: ۲۔ سعید)۔

(۳) وإذا استردده الراهن لا يزكى عن السنين الماضية۔ (الثانی ص: ۲۶۳ ج: ۲، کراچی)۔ الفتاویٰ الہندیہ ص: ۱۷۳ ج: ۱۔ رشیدیہ۔

مجمع الأنهر ص: ۸۶ ج: ۱۔ فقیہ الامت۔

(۳)۔ مدارس میں جمع شدہ رقم پر زکوٰۃ کا حکم:

(۳) مدارس اور اداروں میں جمع ہونے والی رقم کو اگر اس نظر سے دیکھا جائے کہ جب تک وہ رقم مستحقین پر صرف نہیں ہوئی، وہ حکماً ملک معطلی میں ہے تو یہ نظر انتہاء انظار دقیقہ پر مشتمل ہونے کی وجہ سے لاینحل ہے، اس لئے ایسوا سہل یہی ہے کہ اس کو ملک معطلی سے خارج قرار دے کر ملک مدرسہ قرار دیا جائے اور اس کی تائید کتاب الوقت کی بعض جزئیات سے بھی ہوتی ہے۔ (ہندیہ ۲/۶۴، کتاب الوقت باب ۱۱، فصل ۲، باب ۵ ص ۵۱۴) (۱)

لہذا معطلی پر زکوٰۃ کے واجب ہونے کا سوال ہی پیدا نہیں ہوتا، اسی طرح مدرسہ کے مہتمم پر بھی اسی کی زکوٰۃ واجب نہیں، چونکہ یہ رقم غلۃ الوقت کے درجہ میں ہے اور جس طرح غلۃ الوقت پر زکوٰۃ واجب نہیں، مدارس و اداروں کی رقم پر بھی زکوٰۃ واجب نہیں۔ (الکلام البدیع فی احکام التوزیع)

### التعلیق والتخريج

(۱) وإنما يزول ملك الوقف عن الوقف عند أبي حنيفة رحمه الله تعالى بالقضاء۔ (الفتاویٰ الہندیہ ص ۳۵۰ ج ۲: رشیدیہ)۔

فلا زكاة في سوائهم الوقف والخیل المسبلة لعدم الملك۔ (شامی ص ۲۵۹ ج ۲: کراچی)۔

منها الملك فلا نجب الزكاة في سوائهم الوقف۔ (بدائع الصنائع ص ۸۸ ج ۲: زکریا)۔

تبیین الحقائق ص ۱۰۹ ج ۲: دار الکتب العلمیہ۔

(۳۶)۔ اہل مدارس سے ایک درخواست:

البتہ فقہی سمینار اہل مدارس سے سفارش کرے کہ بقدر ضرورت ہی مال کی فراہمی کریں،

تاکہ مال زکوٰۃ اس طرح مجبوس نہ ہو اور مستحق مدارس محروم نہ ہوں، لیکن اگر اہل مدارس کے پاس زکوٰۃ کی رقم پسماندہ ہو تو احوط یہ ہے کہ اس کو بذریعہ تملیک رقومات غیر واجبہ میں شامل کر لیا جائے اور اس کی احسن صورت یہ ہے کہ کوئی فقیر مہتمم مدرسہ کی ضمانت پر قرض لے کر مدرسہ کو عطیہ دے اور مہتمم مدرسہ مد زکوٰۃ سے فقیر کو قرض کی ادائیگی کے لئے دیدے۔

(۴)۔ مال حرام یا حرام و حلال مخلوط مال پر زکوٰۃ کا حکم:

(۴) اگر پورا نصاب مال حرام ہو تو اس مال پر زکوٰۃ واجب نہ ہوگی، چونکہ وجوب زکوٰۃ کے لئے ملک ضروری ہے اور مال حرام جو اس کے پاس ہے اس کا وہ مالک نہیں، چونکہ مال حرام واجب الرد ہے، لہذا مالک کا پتہ لگا کر وہ یہ مال واپس کرے گا اور اگر مالک معلوم نہ ہو سکے تو وہ مال واجب التصدق (۱) ہے، بلا نیت ثواب فقراء مسلمین کو دیدے ”کہا لو کان الكل خبيثاً كما في النهر في القنية لو كان الخبيث نصاباً لا يلزمه الزكاة؛ لأن الكل واجب التصديق عليه“ (درمختار ۲/۱۹۲)

اگر حرام حلال مخلوط ہو گئے ہوں تو مال حرام نکالنے کے بعد باقی مال اگر بقدر نصاب ہو تو زکوٰۃ واجب ہوگی اور اگر بقدر نصاب نہ ہو تو زکوٰۃ واجب نہ ہوگی۔ (درمختار ۲/۱۹۲) (۲)

لیکن اگر مال حرام مال حلال کے ساتھ اس طرح مخلوط ہو گیا ہو کہ تمیز مشکل ہو تو تحریر کر کے ظن غالب پر عمل کرے اور ظن غالب کے بہت سے نظائر کتب فقہ میں موجود ہیں، نیز اس انداز کے مواقع التباس میں تحریر کے نظائر بھی کتب فقہ میں ہیں، گو اعلیٰ و افضل یہ ہے کہ اس طرح کا پورا مال صدقہ کر دے جیسا کہ ہمارے اکابر کا یہی طرز عمل رہا ہے۔

### التعلیق والتخريج

(۱) ملکہ ملکاً حراماً فسیبیلہ التصدق۔ (البحر الرائق ص ۲۳۶ ج ۲: سعید)

(۲) شامی ص ۲۹۱ ج ۲: کراچی۔

(۳) ومن ملک أموالاً غیر طیبۃً أو عصب أموالاً و خلط ملہا بالخلط ویصیر ضامناً

وإن لم یکن له سواه نصاب فلان زکاة علیه فی تلك الأموال۔ (الفتاویٰ التاتارخانیہ ص: ۲۳۳ ج: ۳ زکریا)۔

یجب علیه أن یتصدق بمثل تلك الأموال علی الفقراء۔ (بذل المجهود ص: ۳۰ ج: ۱، ود البشائر الإسلامية)۔

أما رجاء الثواب من نفس المال الحرام فحرام۔۔۔ ولا یرجو الثواب منه۔ (العرف الشذی علی هامش الترمذی ص: ۳ ج: ۱، بلال)۔

(۱) الدر المختار مع ورد المختار ص: ۳۰۵ ج: ۲، کراچی۔

(۲) أما الکلام فی اخراج زکاة قدر المقبوض من الدین الذی تجب فیہ الزکاة علی نحو الکلام فی المال العین إذا کان زائداً علی قدر النصاب وحال علیہ الحول فعند أبي حنیفة لا شئ فی الزیادة هناك فاله یکن أربعین درهماً فلهنأ ایضاً لا یخرج شیئاً من زکاة المقبوض مالم۔ یبلغ المقبوضه أربعین درهماً فیخرج من کل أربعین درهماً یقبضها درهماً۔۔۔ وذكر الکرخی: أن هذا إذا لم یکن له مال سوى الدین فأما إذا کان له مال سوى الدین فما قبض منه فهو بمنزلة المستفاد یضم إلی ما عنده۔ (بدائع الصنائع ص: ۹۱ ج: ۲، زکریا)۔

(۲) قسم أبو حنیفة الدین علی ثلاثة أقسامٍ قوی وهو بدل القرضه ومال التجارة ومتوسط وهو بدل مالیس للتجارة کثمن ثیاب البذلة وعبد الخدمة ودار السکنی وضعیف وهو بدل مالیس بحالٍ کالمهر والوصیة۔ وبدل الخلع والصلح عن دم العبد۔۔۔ الخ۔ (البحر الرائق ص: ۲۰۴ ج: ۲) سعید شرائط وجوب الزکاة۔

(۵)۔ دیون کے اقسام اور زکوٰۃ کا حکم:

(۵) حضرت امام ابوحنیفہؒ کے نزدیک دین کی تین قسمیں ہیں:

دین قوی کی تفصیلات

(۱) دین قوی۔ (۲) دین وسط۔ (۳) دین ضعیف۔

(۱) دین قوی: وہ دین ہے جو مال زکوٰۃ (دراہم و دنانیر) یا مال تجارت یا مال تجارت سے حاصل شدہ آمدنی و نفع کے عوض میں واجب ہوا ہو۔

دین قوی کا حکم یہ ہے کہ اس میں زکوٰۃ واجب ہے، لیکن دو شرطوں کے ساتھ: (۱) بقدر نصاب ہو۔ (۲) سال مکمل گزر چکا ہو۔ لیکن ادائیگی اسی وقت واجب ہوگی جب دین سے کم از کم چالیس درہم وصول ہو جائے، تب چالیس درہم سے ایک درہم بحد زکوٰۃ نکالے اور اگر چالیس درہم سے کم ہو تو زکوٰۃ نہیں نکالی جائے گی، لیکن بقدر نصاب حوالان حول، چالیس درہم کی شرط اسی وقت ہے جب دین کے علاوہ کوئی دوسرا مال زکوٰۃ نہ ہو اور اگر اس کے پاس اموال زکوٰۃ میں سے کوئی مال ہو تو اس میں تفصیل یہ ہے کہ اگر اس کے پاس موجود مال زکوٰۃ بقدر نصاب ہے تو دین سے جتنی رقم بھی حاصل ہوگی خواہ قلیل ہو یا کثیر وہ نصاب سابق میں ضم کر دی جائے گی اور نصاب سابق کے ساتھ اس کی بھی زکوٰۃ واجب الاداء ہوگی، اور اگر مال بقدر نصاب نہ ہو، مگر دین قوی سے حاصل شدہ رقم کو شامل کرنے کے بعد نصاب کامل ہو جائے تو دین قوی سے چالیس درہم یا اس کے بقدر وصول ہونے کے بعد ایک درہم بحد زکوٰۃ واجب الاداء ہوگا، اور جب سے نصاب کامل ہوا ہے اس وقت سے سال کی ابتداء ہوگی۔ (رد المحتار: ۲/۷۰۳)

(۶)۔ قرض پر زکوٰۃ کا حکم:

قرض جو اصطلاح شریعت میں دین ہے اور عرف عام میں قرض ہے، اگر مقروض وسعت کے باوجود ادا نہ کر رہا ہو تو ”مطل الغنی ظلم“ کے تحت گنہ گار ہوگا، لیکن اس کی زکوٰۃ مقروض پر واجب نہیں بلکہ قرض خواہ پر واجب ہے، بشرطیکہ اس کے ملنے کا یقین ہو اور اس کی ادائیگی کا وہی طریقہ ہے جو دین قوی کا ہے جس کی تفصیلات ابھی آچکی ہیں، چونکہ یہ دین قوی میں داخل ہے اور اگر نہ ملنے کا یقین ہو تو زکوٰۃ واجب نہ ہوگی، جیسے وہ مال جو سمندر

میں گزر جائے، اور اگر یک مشت وصول ہو تو سنین ماضیہ کی بھی زکوٰۃ ادا کرنی ہوگی۔

”لو كان الدين على مقر ملغى إلى أن قال فوصل إلى ملكه لزمه زكاة ماضى“ (درمختار: ۲/۶۶۲)

## التعليق والتخريج

(۱) شامی ص: ۲۶۶ ج: ۲ کراچی۔

بدائع الصنائع ص: ۹۱ ج: ۲۔ زکریا۔

البحر الرائق ص: ۴۰۴ ج: ۲۔ سعید۔

وأما بعد قبضه فتجب زكاته فيما مضى كالدين القوي۔ (البحر الرائق ص: ۲۰۹ ج: ۲) سعید۔

## (۷)۔ دین وسط کی تعریف اور اس کا حکم

(۲) دین وسط: وہ دین ہے جو اسے مال کے عوض میں ادا ہوا ہو، اگر مالک کے پاس سال بھر رہ جائے تب بھی اس میں زکوٰۃ واجب نہ ہوگی، جیسے خدمت کے غلام، ثیاب بذلہ، مال خدمت کا غلہ۔

دین وسط کا حکم یہ ہے کہ اس میں زکوٰۃ واجب ہے، لیکن ادائیگی اس وقت واجب ہوگی جب دین سے دوسو درہم وصول ہو جائے، اگر اس سے کم وصول ہوا تو زکوٰۃ واجب الاداء نہ ہوگی، لیکن دوسو درہم وصول ہو جانے کی صورت میں سنین ماضیہ کی بھی زکوٰۃ ادا کرنی ہوگی، یہ حضرت امام ابوحنیفہؒ کی دو روایتوں میں سے روایت اصل ہے۔

دوسری روایت جو ابن سماعہ عن ابی حنیفہؒ ہے، وہ یہ ہے کہ قبضہ کے بعد حوالان حول شرط ہے یعنی دوسو درہم وصول ہونے کے بعد جب تک اس پر سال نہ گزر جائے اس میں زکوٰۃ واجب الاداء نہ ہوگی، دین وسط میں بھی وہی تفصیلات ہیں جو دین قوی کے تحت گزر چکی ہیں۔ امام ابوحنیفہؒ کی دونوں روایتوں میں صحیح اور مفتی بہ ابن سماعہ کی روایت ہے۔ (تحفۃ

الفتاویٰ (۱) ۴۹۲، رد المحتار ۲/۶۰۳ (۲)

## التعليق والتخريج

(۲) المتوسط كثر من سائمة وعبيد خدمة ونحوهما مما هو مشغول بحوائه الأصلية كطعام وشراب وأمالك ويعتبر ماضى من الحو قبل القبض في الأصح وتحت في الشامية: أنه ظاهر الرواية وعبادة الفتح والبحر في صحيح الرواية: لكن قال في البدائع إن رواية ابن سماعه أنه لا زكاة دفعه حتى يقبض ويحول الحول من وقت القبض هي الأصح من الروایتين عن أبي حنيفة۔ (شامی ص: ۳۰۶ ج: ۲) کراچی۔

(۱) تحفة الفقهاء ص: ۲۹۳ ج: ۱۔ دار الكتب العلمية حكم الزكاة في الدين۔

وفي المتوسط لا تجب مالم يقبض نصاباً ويعتبر لما مضى في صحيح الرواية وفي الضعيف لا تجب مالم يقبض نصاباً ويحول الحول بعد القبض عليه۔ (البحر الرائق ص: ۲۰۴ ج: ۲) سعید۔

بدائع الصنائع ص: ۹۱ ج: ۲۔ زکریا۔

## (۸)۔ دین ضعیف کی تعریف اور اس کا حکم

(۳) دین ضعیف: وہ دین ہے جو کسی چیز کے عوض میں ادا ہوا ہو، اس کے دین ہونے میں اس کے کسی فعل کا دخل نہ ہو جیسے میراث، یا اس کے فعل کو دخل ہو، جیسے وصیت یا ایسی چیز کے عوض میں واجب ہوا ہو جو مال نہ ہو جیسے دیت علی العاقلہ، مہر، بدل خلع، صلح عن دم العمد اور بدل کتابت۔

دین ضعیف کا حکم یہ ہے کہ اس میں زکوٰۃ واجب ہے، لیکن دو شرطوں کے ساتھ:

(۱) دین سے حاصل شدہ رقم بقدر نصاب (دوسو درہم) ہو۔

(۲) قبضہ کے بعد اس پر سال گزر جائے، جس کا حاصل یہ ہے کہ سنین ماضیہ کی زکوٰۃ

واجب الاداء نہیں، یہ ساری تفصیلات حضرت امام ابوحنیفہؒ کے مسلک کے مطابق ہیں۔



(۱) وعند قبض مأتین مع حوران الحول بعده أى بعد القبض من دين ضعيف وهو بدل غير مالٍ كمهرٍ وديةٍ وبدل كتابةٍ وخلعٍ إلا إذا كان عنده ما يضم إلى الدين الضعيف۔ (الدر المختار مع رد المحتار ص: ۳۰۶ ج: ۲۔ كراچی)۔  
وفي الضعيف لا تجب مالم يقبض نصاباً ويجوز الحول بعد القبض عليه۔ (البحر الرائق ص: ۲۰۷ ج: ۲۔ سعید)۔

تحفة الفقهاء ص: ۲۹۴ ج: ۱۔ دار الكتب العلمية۔  
بدائع الصنائع ص: ۹۱ ج: ۲۔ زکریا۔

(۹)۔ امام ابو یوسفؒ ومحمدؒ کے نزدیک دیون کی قسمیں:

امام ابو یوسفؒ اور امام محمدؒ کے نزدیک دیون کی صرف دو قسمیں ہیں:

(۱) دین مطلق۔ (۲) دین ناقص۔

دین ناقص: جیسے بدل کتابت، دیت علی العاقلہ، ان دونوں دیون کے علاوہ باقی دیون دین مطلق میں داخل ہیں۔

دین مطلق کا حکم ان حضرات کے نزدیک یہ ہے کہ جب تک دین وصول نہ ہو جائے اس کی زکوٰۃ واجب الاداء نہیں، خواہ وصولیابی قلیل ہو یا کثیر، جتنی وصول ہوگی، اتنے کی زکوٰۃ واجب الاداء ہوگی۔

اور دین ناقص میں وجوب زکوٰۃ کے لئے دو شرطیں ہیں:

(۱) حاصل شدہ رقم بقدر نصاب ہو۔ (۲) اس پر سال گزر جائے۔

اس کا حاصل یہ ہے کہ دین ناقص میں سنین ماضیہ کی زکوٰۃ واجب نہیں، دین کے سلسلہ کی ساری تفصیلات ”تحفة الفقهاء لعلاء الدین السمر قندی“ اور ”در مختار ورد المحتار“ سے ماخوذ ہیں۔  
(تحفة الفقهاء (۱) ۲/ ۴۹۲، رد المحتار ۲/ ۵۰۳) (۲)

## التعليق والتخريج

(۱) وقال أبو يوسف ومحمد: الديون على ضربين: ديون مطلقة: وديون ناقصة: فالناقص هو بدل الكتابة والدية على العاقلة وما سواهما وديون مطلقة۔  
والحكم فيها أنه تجب الزكاة في الدين المطلق، ولا يجب الأداء مالم يقبض۔ فإذا قبض منها شيئاً قل أو كثر، يؤدي بقدر ما قبض، وفي الدين الناقص لا تجب الزكاة مالم يقبض النصاب ويجوز الحول عليه الحول۔ (تحفة الفقهاء ص: ۲۹۴ ج: ۱۔ دار الكتب العلمية بيروت)۔

(۲) ثانی ص: ۳۰۵ ج: ۲۔ کراچی۔

البحر الرائق ص: ۲۰۷ ج: ۲۔ سعید۔

بدائع الصنائع ص: ۹۱ ج: ۲۔ زکریا۔

(۱۰)۔ پراویڈنٹ فنڈ کے اقسام واحکام:

(۶) پراویڈنٹ فنڈ و طرح کے ہیں:

(۱) سرکاری۔ (۲) پرائیویٹ۔

(۱) سرکاری پراویڈنٹ فنڈ دین ضعیف کے حکم میں ہے، لہذا جو حکم دین ضعیف کا ہے وہی سرکاری پراویڈنٹ فنڈ کا ہے، یعنی سنین ماضیہ کی زکوٰۃ واجب الاداء نہیں، البتہ وصولی کے بعد اگر وہ بقدر نصاب ہو اور سال گزر جائے تو اس رقم کی زکوٰۃ واجب الاداء ہوگی۔

(۲) پرائیویٹ کمپنیوں کا پراویڈنٹ فنڈ چونکہ مستقل ایک ایسی کمپنی کے حوالہ کر دیا جاتا ہے جس میں ملازمین کا بھی ایک نمائندہ ہوتا ہے اور یہ کمپنی ملازمین کی وکیل ہوتی ہے، اس لئے کمپنی کا قبضہ ملازم کے قبضہ کے درجہ میں ہے، اس طرح فنڈ کی رقم گویا کہ ملازم کی ملک ہوگئی، اس لئے یہ دین نہیں کہلاتے گا، اور اس پر سال بہ سال زکوٰۃ واجب ہوگی اور اگر ہر سال زکوٰۃ نہیں ادا کی گئی تو وصولی کے بعد سنین ماضیہ کی بھی زکوٰۃ واجب ہوگی۔

اور اگر پرائیویٹ کمپنیوں کا حال بھی سرکاری پرائیویٹ فنڈ کی طرح ہو تب جو حکم سرکاری پرائیویٹ فنڈ کا ہے وہی حکم پرائیویٹ فنڈ کا بھی ہوگا۔ (فتاویٰ محمودیہ، (۱) احسن الفتاویٰ) (۲)

## التعلیق والتخریج

(۱) فتاویٰ محمودیہ ص: ۴۰۴ ج: ۹۔ ڈابھیل۔

امداد الفتاویٰ ص: ۴۲ ج: ۲۔ کراچی۔

(۲) احسن الفتاویٰ ص: ۲۶۰ ج: ۴۔ زکریا۔

## (۱۱) نمونہ کی تعریف و حقیقت:

نصاب کے اوصاف اربعہ میں سے وصف ثانی نصاب کا نامی ہونا ہے، نما کے لغوی معنی اضافہ و بڑھوتری کے ہیں اور اضافہ کبھی حقیقت ہوتا ہے، جیسے حیوانات میں تو والد و تناسل کے ذریعہ اور دیگر اموال میں تجارت کے ذریعہ اور کبھی تقدیراً ہوتا ہے، جیسے سونا چاندی اور سکہ رائج الوقت، وجوب زکوٰۃ کے لئے مال کا نامی ہونا ضروری ہے خواہ حقیقت نامی ہو یا تقدیراً، لہذا ایسا مال جسے اپنے یا اپنے نائب کے پاس رکھ کر استثناء پر قادر نہ ہو اس پر زکوٰۃ واجب نہیں۔ (مجمع الانہر، ۱/۳۹۱) (۱)

## التعلیق والتخریج

(۱) نام ولو تقدیراً۔۔۔ إما تحقیقی یکون بالتوالد والتناسل والتجارات أو تقدیری یکون بالتمکن من الاستثناء بأن یکون فی یدہ أو ید نائبہ لأن السبب هو المال النامی فلا ید منه تحقیقاً أو تقدیراً فإن لم یتمکن من الاستثناء لازکاۃ علیہ لفقد شرطہ کما فی المنہ۔ (مجمع الانہر ص: ۲۸۶ ج: ۱۔ فقیہ الامت)۔

بدائع الصنائع ص: ۵۱ ج: ۲۔ زکریا۔

النماء۔۔۔ وهو نوعان: حقیقی و تقدیری بالفحقیقی الزیادۃ بالتوالد والتناسل

والتجارات والتقدیری تمکنہ من الزیادۃ یکون المال فی یدہ أو ید نائبہ۔ (شامی ص: ۲۶۳ ج: ۲)۔ کراچی۔

الفتاویٰ الہندیۃ ص: ۴۰ ج: ۱۔ رشیدیۃ۔

تبیین الحقائق ص: ۵۵ ج: ۱۔ امدادیہ ملتان۔

## (۱۲) حاجت اصلیہ کی تشریح و تحدید:

نصاب کے اوصاف اربعہ میں سے وصف ثالث نصاب کا حاجت اصلیہ سے فارغ ہونا ہے، حاجت اصلیہ کی تفسیر ابن ملک کے حوالہ سے علامہ علاء الدین حصکفی اور صاحب ”مجمع الانہر“ نے یہ کی ہے:

”ایسی چیزیں جو انسان کو بلاکت سے دور کرنے والی ہوں خواہ تحقیقاً، جیسے اس کا اور اس کی بیوی اور بال بچوں کا نفقہ، یعنی کھانا، خوراک، گرمی اور سردی سے بچنے کے لئے کپڑے، رہائشی مکان، گھریلو ساز و سامان، سواری کا جانور، خدمت کے لئے غلام، جنگی ساز و سامان، آلات صنعت و حرفت اور اہل علم کے لئے کتابیں، چونکہ اہل علم کے نزدیک جہالت باعث بلاکت ہے، یا تقدیراً جیسے دین، کہ مدیون نے اگر موجود مال سے دین ادا نہیں کیا تو یہ دین اس کو جیل میں ڈالوا سکتا ہے جو بلاکت کے درجہ میں ہے، لہذا اگر کسی کے پاس بقدر نصاب مال ہے، لیکن وہ مذکورہ بالا حوائج کی تکمیل میں مشغول ہو تو زکوٰۃ واجب نہ ہوگی، اس لئے کہ وہ حاجت اصلیہ سے فارغ نہیں اور اگر بقدر نصاب یا اس سے زائد مال مذکورہ بالا اشیاء کی شکل میں موجود ہو، تب بھی اس میں زکوٰۃ واجب نہیں، اس لئے کہ یہ چیزیں نامی نہیں ہیں، حتیٰ کہ وہ برتن جو گھر کی زینت کے لئے رکھے جاتے ہیں، بشرطیکہ وہ سونے چاندی کے نہ ہوں اور ایسے ہی وہ آلات جن کی ذات سے نفع اٹھایا جاتا ہو اور اس کا اثر معمول میں باقی نہ رہتا ہو، اس میں بھی زکوٰۃ واجب نہیں جیسے صابن اور اگر اس کا اثر معمول میں باقی رہے، جیسے کپڑا رنگنے کے لئے رنگ، کھال میں لگانے کے لئے تیل، نمک وغیرہ تو اگر یہ بقدر نصاب ہوں اور

سال گزر جائے تو ان میں زکوٰۃ واجب ہوگی، یہ تفصیلات ”مجمع الانہر، ہندیہ، شامی، درمختار“ سے ماخوذ ہیں۔ (مجمع الانہر (۱) ۳۹۱/۱، رد المحتار (۲) ۲۶۲/۲، الفتاویٰ الہندیہ (۱) ۲۷۱/۱ (۳) فقہاء کرام کی بیان کردہ جزئیات سے اتنی بات تو ظاہر ہے کہ حاجت اصلہ کی کوئی ایسی تحدید نہیں جس میں کمی زیادتی کی گنجائش نہ ہو، بلکہ وسعت ہے، البتہ لفظ حاجت اور اصلی کے مفہوم کو باقی رکھتے ہوئے اس کے دائرے میں جائز حد تک نمائش سے بچتے ہوئے توسع کی گنجائش ہے، مثلاً کچے مکان کی جگہ پختہ مکان، نل کی جگہ پرٹنگی، سواری کے جانور کی جگہ موٹر سائیکل، جیب کار، تیرکمان کی جگہ پر رائل، بندوق وغیرہ، آلات صنعت و حرفت میں دست کاری کی جگہ مشینیں، اسی طرح ضروریات زندگی میں بڑے مکانات میں لفٹ، ٹیلیفون، کاروباری لوگوں کے لئے فریج، کولر، موسم کے اعتبار سے بیڑیا اے سی پنکھا، الغرض اس طرح کی جدید چیزیں جو روزمرہ کی ضروریات زندگی میں داخل ہیں، اور جن کی اصل تصریحات فقہاء میں بنیادی حیثیت سے موجود ہیں وہ سب حاجت اصلہ میں داخل ہیں، البتہ ٹی وی، وی سی آر جیسی فحش اور ناجائز چیزیں حاجت اصلہ میں داخل نہیں۔

### التعلیق والتخریج

(۱) فارغ عن حاجته الأصلية أي عما يدفع عنه الهلال تحقيقاً أو تقديرًا كطعامه وطعام أهله وكسوتها والمسكن والخادم والمركب وآلة الحرف لأهلها. وكتب العلم لأهلها، غير ذلك مما لا رب منه في معاشه فإن هذه الأشياء ليست بنامية فلا يجب فيها شيء. (مجمع الأنهر ص: ۲۸۶ ج: ۱. فقیہ الامت).

(۲) وهي ما يدفع الهلال عن الإنسان تحقيقاً كالنفقة ودور السكنى وآلات الحطب والثياب المحتاج إليها لدفع الحرو البدأ تقديرًا كالدين فإن المديون محتاج إلى قضائه بما في يده من النصاب رفعاً عن نفسه الحبس الذي هو الهلال وكالات الحرفة واثاث المنزل ودواب الركوب وكتب العلم لأهلها فإن الجهل عندهم كالهلال. (شامی ص: ۲۶۲ ج: ۲. کراچی).

(۳) الفتاویٰ الہندیہ ص: ۲۸۶ ج: ۱. رشیدیہ۔  
و كذلك آلات المحترفين إلا ما بقي أثر عينه كالعصفور لدبغ الجلد ففيه الزكاة بخلاف ما لا يبقى كصايون. (سكب الأنهر ص: ۲۸۶ ج: ۱) فقیہ الامت۔

### (۱۳)۔ دین کی تفہیم و تشریح

نصاب کے اوصاف اربعہ میں سے وصف رابع نصاب کا دین سے فارغ ہونا ہے۔ دین سے مراد ہر وہ دین ہے جس کا مطالب بندہ ہو، خواہ وہ دین بندوں ہی کا ہو، جیسے قرض، من مبيع، ضمان، مغلطات، زخم کا تداوان، بدل خلع، بدل صلح عن دم العمد، نیز خواہ از قبیل نقود ہو یا مکمل و موزون یا از قبیل ثياب اور حیوانات، نیز خواہ حال ہو، یا مؤجل یعنی بالفعل اس کی ادائیگی ضروری ہو یا بعد زمان کچھ دنوں کی مہلت ہو، لہذا اصدق زوجہ اگرچہ وہ مؤجل الی الطلاق یا الی الموت ہو، وہ بھی دین میں داخل ہے اور مانع وجوب زکوٰۃ ہے۔ یا وہ دین اللہ تعالیٰ کا ہو، جیسے دین زکوٰۃ اور ہر وہ دین جس کا مطالب بندہ ہو، جیسے دین نذر، کفارات، صدقۃ الفطر، وجوب حج یہ دین میں داخل نہیں، یعنی مانع وجوب زکوٰۃ نہیں۔ (تفصیل کے لئے دیکھئے: مجمع النہر (۱) ۳۹۱/۱، فتاویٰ ہندیہ (۱) ۲۷۱/۱ (۲))

دیون مذکورہ بالا میں جو مشغول ہو وہ معدوم کے درجہ میں ہے، اس لئے اس میں زکوٰۃ واجب نہیں۔

”لأن المشغول بها كالمعدوم“ (مجمع الانہر ۳۹۱/۱)

دیگر حضرات فقہاء کے نزدیک عدم وجوب زکوٰۃ کی علت اس مال کا حوائج اصلہ کی تکمیل میں مشغول ہونا ہے اور جو مال حوائج اصلہ میں مشغول ہو اس میں زکوٰۃ واجب نہیں۔ (دیکھئے: رد المحتار ۱۶۲/۲)

لیکن وہی دین مانع وجوب زکوٰۃ ہے جو وجوب زکوٰۃ سے پہلے کا ہو، اگر مال بقدر نصاب ہو اور حوالان حول ہو گیا اس کے بعد یہ مقروض ہو گیا تو یہ قرض مانع نہیں، بلکہ زکوٰۃ واجب الاداء

ہوگی۔ (دیکھئے: جوہرہ، رد المحتار ۲/۶۲) (۳)

### التعلیق والتخریج

(۱) والہرادیٰ من جہۃ العباد سواء کان الدین لہم أو للہ تعالیٰ: وسواء كانت المطالبة بالفعل أو بعد زمان فینتظم الدین المؤجل ولو صدق زوجته المؤجل إلى الطلاق أو البوت یوقیل: لا یمنع لأنه غیر مطالب بہ عادة بخلاف المعجل۔۔۔۔۔ وتحتہ فی السکب: ولأن المشغول بہا کالمعدوم۔ (مجمع الأنهر ص: ۲۸۶ ج: ۲۔ فقیہ الامت)۔

(۲) الفتاویٰ الہندیۃ ص: ۱۴۲ ج: ۱۔ رشیدیۃ۔

(۳) وفارغ عن دین لہ مطالب من جہۃ العباد سواء کزکاة وحراج ولو کفالة أو مؤجلاً ولو صدق زوجته المؤجل للفراق ونفقة لزمہ بقضاء أو رضاً بخلاف دین نذر و کفارة وحج لعدم المطالب۔۔۔۔۔ ولأن المشغول بہا کالمعدوم۔ (شامی ص: ۲۶۳ ج: ۲، کراچی)۔

شرط فراغه عن الدین لأنه مشغول بحاجته الأصلية فاعتبر معدوماً کالماء المستحق بالعطش۔ (البحر الرائق ص: ۲۰۴ ج: ۲)۔ سعید۔

### (۱۴) - طویل المدت دیون پر وجوب زکوٰۃ کا حکم:

چونکہ دین عبد لاحق ہے اور دین زکوٰۃ، سالبق ہے اور لاحق سالبق کو ساقط نہیں کر سکتا، فقہاء کرام کی تصریحات میں یہ بات بھی آچکی ہے کہ دین بالفعل واجب الاداء ہو یا بعد زمان، یعنی دین طویل المدت ہو، دونوں طرح کے دیون مانع وجوب زکوٰۃ ہیں، لہذا امر و ج طویل الاجل دیون خواہ زراعتی ہوں یا تعمیراتی جن کی ادائیگی کے لئے پانچ سال سے لے کر چالیس سال تک کی مدت مقرر کی جاتی ہے وہ بھی دین میں داخل ہیں اور مانع وجوب زکوٰۃ ہیں، پورے دین کو بھی اموال زکوٰۃ سے منہا کیا جاسکتا ہے اور اس کی نظیر مہر ہے جو مؤجل الی الطلاق یا الی

الموت ہو، نیز تصریح ہے بالفعل یا بعد زمان، البتہ احوط یہ ہے کہ صرف سالانہ واجب الاداء قسط وضع کر کے باقی اموال زکوٰۃ کی زکوٰۃ ادا کر دی جائے، یہ خیال کر کے گویا کہ اس سال واجب الاداء دین صرف یہی ہے اور باقی مال میرا ہے، لیکن یہ تقویٰ ہے، اگر کسی نے عمل کر لیا تو انشاء اللہ ماجور ہوگا۔ (۱)

### التعلیق والتخریج

(۱) فارغ عن الدین والہرادیٰ من جہۃ العباد سواء کان الدین لہم أو للہ تعالیٰ وسواء كانت المطالبة بالفعل أو بعد زمان فینتظم الدین المؤجل۔ (مجمع الأنهر ص: ۲۸۶ ج: ۱) فقیہ الامت۔

الفتاویٰ الہندیۃ ص: ۱۴۲ ج: ۱۔ رشیدیۃ

شامی ص: ۲۶۳ ج: ۲۔ کراچی۔

البحر الرائق ص: ۲۰۴ ج: ۲۔ سعید۔

الموسوعة الفقهية ص: ۳۰ ج: ۲۔

### (۱۵) - پکینیز پر زکوٰۃ کا حکم:

پکینی کے شرکاء نے اگر پکینی کو اداء زکوٰۃ کا وکیل بنادیا ہو تو پکینی پر زکوٰۃ واجب الاداء ہوگی، البتہ اگر اثاثے از قبیل آلات (مشینری) ہیں تو وہ مال زکوٰۃ میں شمار نہ ہوں گے، چونکہ آلات صنعت کا استثناء حضرات فقہاء نے کیا ہے اور اثاثے از قبیل آلات نہ ہوتے تو مال زکوٰۃ میں اس کو بھی شمار کیا جائے گا، اور اگر شرکاء نے پکینی کو ادائے زکوٰۃ کا وکیل نہ بنایا ہو تو ہر حصہ دار اپنے حصہ کی زکوٰۃ ادا کرے، جس حصہ دار کا حصہ بقدر نصاب ہو یا دوسرے اموال زکوٰۃ کے ساتھ مل کر وہ بقدر نصاب ہو جائے تو اس پر زکوٰۃ واجب الاداء ہوگی، اور جس حصہ دار کا حصہ بہ قدر نصاب نہ ہو اور نہ ہی دوسرے اموال زکوٰۃ اس کے پاس ہوں تو اس پر زکوٰۃ فرض نہ ہوگی۔ (فتاویٰ محمودیہ: ۷/۳۰) (۱)

## التعلیق والتخريج

(۱) وإذا كان النصاب بين خليطين لا تجب فيه الزكاة وقال الشافعي: تجب عند وجود شرائط الخلط.... ولو كانت بين اثنين فبلغ نصيب واحدٍ نصاباً دون الآخر تجب عليه دون صاحبه ولو لم يبلغ نصيب كل واحدٍ منهما على الانفراد يبلغ نصاباً كاملاً تجب الزكاة وإلا فلا. (الفتاوى التاتارخانية ص: ۲۴۳ ج: ۳ زكريا).

فإن بلغ نصيب أحدهما نصاباً زكاة دون الآخر. (شامی ص: ۳۰۴ ج: ۲، کراچی).

(۱) فتاویٰ محمودیہ ص: ۳۵ ج: ۹. ڈاہیل.

## (۱۶)۔ ہیرے، جواہرات پر زکوٰۃ کا حکم:

ہیرے جواہرات اگر تجارت کے لئے نہیں ہیں تو بالاتفاق اس میں زکوٰۃ نہیں، چاہے جواہرات کی قیمت جتنی بھی ہو، لہذا جو لوگ انکم ٹیکس یا دیگر قوانین سے بچنے کے لئے اپنے سرمائے کو ہیرے و جواہرات کی شکل میں محفوظ کر دیتے ہیں اگر ان کے پاس ہیرے و جواہرات کے علاوہ دیگر اموال زکوٰۃ نہیں ہیں تو ان پر زکوٰۃ فرض نہیں، اسی طرح خواتین کے پاس اگر ہیرے جواہرات ہوں، خواہ ترمین کے لئے ہوں یا تمول کے لئے، بشرطیکہ تجارت کے لئے نہ ہوں ان پر بھی زکوٰۃ فرض نہیں، چونکہ ہیرے جواہرات از قبیل احجار ہیں اور احجار میں حجرین (ذہب و فضہ) کے علاوہ میں زکوٰۃ نہیں، چونکہ ذہب و فضہ کو ثمن غلقی (ثمن مطلق) کی حیثیت حاصل ہے اور ان کے علاوہ باقی از قبیل عروض و سلع ہیں، ہیرے جواہرات بھی از قبیل عروض ہیں اور عروض میں زکوٰۃ نیت تجارت ہی سے واجب ہوتی ہے، اس لئے جب تک نیت تجارت نہ ہو ہیرے جواہرات میں زکوٰۃ واجب نہ ہوگی۔

(دیکھئے: درمختار ۲/۳۷۲، شامی (۱) ۲/۳۷۲، فتاویٰ ہندیہ (۲) ۱/۸۱۰)

لیکن اگر کوئی ہیرے جواہرات کی بھی زکوٰۃ ادا کر دے تو یہ تقویٰ ہے، وہ ماجر ہوگا،

البتہ شرعاً واجب نہیں۔

## التعلیق والتخريج

(۱) لا زكاة في اللآلئ والجواهر وإن ساوت ألفاً اتفاقاً إلا أن تكون للتجارة والأصل أن ماعد الحجرين والسوائم إنما يزكى بنية التجارة. (شامی ص: ۲۴۳ ج: ۲) کراچی۔

(۲) أما اليواقيت واللالئ والجواهر فلان كاة فيها وإن كانت حلياً إلا أن تكون للتجارة كذا في الجوهرة النيرة. (الفتاویٰ الہندیہ ص: ۱۸۰ ج: ۱) رشیدیہ۔

لا زكاة في اللآلئ والجواهر كالغل والياقوت والزمرد وأمتالها كذا في الكافي. إلا أن يكون للتجارة. كذا في التاتارخانية. (درر الحکام شرح غرر الأحكام: ص: ۱۴۵ ج: ۱)۔

وأما اليواقيت والجواهر فلا زكاة فيها وإن كانت حلياً إلا أن تكون للتجارة. (الجوهرة النيرة ص: ۱۵۹ ج: ۱) کراچی۔

## (۱۷)۔ اراضی کی زکوٰۃ کا حکم:

سونا چاندی کے علاوہ باقی چیزیں عروض میں داخل ہیں اور عروض کے مال زکوٰۃ بننے کے لئے نیت تجارت شرط (۱) ہے، لہذا اگر کوئی شخص زمین بہ نیت تجارت خریدے تو اس کا بھی شمار اموال زکوٰۃ میں ہوگا اور حولان حول کے وقت اس کی جو قیمت مارکیٹ میں ہوگی اسی میں زکوٰۃ فرض ہوگی، قیمت خرید کا اعتبار نہیں۔

”وتعتبر القيمة عند حولان الحول“ (ہندیہ ۱/۹۷۱) (۲)

لیکن اگر کسی نے زمین رہائش کے لئے خریدی پھر تجارت کی نیت ہوگئی یا تجارت کے لئے خریدی پھر رہائش کی نیت ہوگئی تو اس پر زکوٰۃ واجب ہوگی یا نہیں اس کی تفصیل درمختار میں موجود ہے۔ (۲/۲۷۲) (۳)



## التعلیق والتخريج

(۱) والأصل أن ماعدا الحجرين والسوائيم إنما يزكى بنية التجارة. (شامی ص: ۲۴۳ ج: ۲۔ کراچی)۔

(۲) الهندية ص: ۱۴۹ ج: ۱۔ رشيدية۔

(۳) اشتراطاً لها فنوى بعد ذلك خدمته ثم مانوا للخدمة لا يصير للتجارة. وإن نوى لها مال لم يبعه بجنس ما فيه الزكاة. والفرق أن التجارة عمل لا تَتِمُّ بمجرد النية. بخلاف الأول فإنه ترك العمل. (شامی ص: ۲۴۲ ج: ۲) کراچی۔

ولوا شترى عبداً للخدمة ناوياً يبعه إن وجد ربهاً لا زكاة فيه. (البحر الرائق ص: ۲۲۸ ج: ۱) سعيد۔

## (۱۸)۔ اموال زکوۃ میں کون سی قیمت معتبر ہے؟

اموال زکوۃ میں فقہاء ”نفع للفقراء“ کی رعایت کرتے ہیں، چنانچہ بہ کثرت ایسی جزئیات ہیں جن میں اس کی تصریح ہے۔ ”تقویم بالدر اہم والدنانیر“ میں بھی اسی کلیہ کی رعایت کی گئی ہے۔

”انظرهما للفقراء، ومشائخنا حملوا رواية كتاب الزكاة على ما إذا كان لا يتفاوت النفع في حق الفقراء بالتقويم بأيهما كان“ (تحفة الفقهاء ۱/ ۳۷۲) (۱)

”ثم ان المعتبر عند محمد الأنفع للفقير من القدر والقيمة وعندهما القدر“ (رد المحتار ۲/ ۵۸۲) (۲)

اس لئے مال کی قیمت لگاتے وقت اس پہلو کی رعایت تاجر حضرات کے ذہنوں میں رہنی چاہئے، ان کو دیکھنا چاہئے کہ تھوک میں فقراء کا زیادہ نفع ہے یا پھٹکر کی قیمت لگانے میں، جس میں فقراء کا زیادہ نفع ہو وہ قیمت لگائیں، لیکن بعض دکانیں تھوک ہی کی ہوتی ہیں، وہاں پھٹکر سامان

نہیں ملتا، اس صوت میں پھٹکر دکان دار پھٹکر قیمت لگائیں اور قیمت کی تعیین لاگت سے نہیں بلکہ حوالان حول کے وقت اس کی جو قیمت ہوگی وہی معتبر ہوگی۔ (فتاویٰ ہندیہ ۱/ ۹۷۱) (۳)

## التعلیق والتخريج

(۱) تحفة الفقهاء ص: ۲۴۳ ج: ۱، قديم۔

(۲) شامی ص: ۲۸۵ ج: ۲۔ کراچی۔

(۳) ولكن يجب أن يكون التقويم بما هو أنفع للفقراء قدرأً ورواجاً. (الفتاوى الهندية ص: ۱۴۹ ج: ۱) رشيدية۔

فعند أبي يوسف يعتبر فيه القدر دون القيمة وعند زفر القيمة وعند محمد أنفع الوجهين للفقراء يبانہ۔ (الجوهرة النيرة ص: ۱۵۹ ج: ۱۔ کراچی)۔

(۵) ودرر الحکام فی شرح غرر الأحکام ص: ۱۸۱ ج: ۱۔ قديم۔

## (۱۹)۔ یوم الوجوب کی قیمت معتبر ہوگی یا یوم الاداء کی؟

البتہ اس میں اختلاف ہے کہ یوم الوجوب کی قیمت کا اعتبار کیا جائے گا یا یوم الاداء کی قیمت کا، امام ابوحنیفہؒ کے نزدیک یوم الوجوب کی قیمت معتبر ہے اور صاحبین کے نزدیک یوم الاداء کی قیمت معتبر ہے، نیز اس شہر کی قیمت کا اعتبار کیا جائے گا جس شہر میں مال ہے، ہیڈ آفس کا اعتبار نہیں۔

”وتعتبر القيمة يوم الوجوب وقال: يوم الأداء ..... ويقوم في

البلد الذي المال فيه“ (در مختار ۱/ ۲۸۲، عالمگیری ۲/ ۱۰۸۱)

## التعلیق والتخريج

(۱) وتعتبر القيمة يوم الوجوب. وقالوا يوم الأداء وفي السوائيم يوم الأداء إجماعاً وهو الأصح. (شامی ص: ۲۸۶ ج: ۲) کراچی۔

فيعتبر قيمتها الأداء والصحيح أن هذا مذهب جميع أصحابنا۔ (بدائع الصنائع

ص: ۱۱۱ ج: ۲ - زكريا۔

البحر الرائق ص: ۲۱ ج: ۲ - سعيد۔

(۲) الفتاوى الهندية ص: ۸۰ ج: ۱ - رشيدية۔

## (۲۰) - شیرز پر زکوٰۃ کا حکم:

شیرز پر زکوٰۃ واجب ہے بشرطیکہ وہ خود بقدر نصاب ہوں یا دیگر اموال زکوٰۃ کے ساتھ مل کر بقدر نصاب ہو جائیں اور اصل پونجی میں زکوٰۃ اس وقت فرض ہوگی، جب کچنی نے اس کو کسی عین میں لگا رکھا ہو، مثلاً لوہا، سیمنٹ، سامان الکھڑک، ریشم وغیرہ، اور اگر کچنی نے اس کو آلات میں لگا رکھا ہے، مثلاً نقل و حمل کے لئے ٹرک یا بس وغیرہ، تب اصل پونجی میں زکوٰۃ فرض نہ ہوگی، چونکہ آلات صنعت کو فقہاء نے مستثنیٰ قرار دیا ہے، کیونکہ سکہ رائج الوقت ثمن خلقی کے حکم میں ہے اور ثمن مطلق میں تقدیراً وقت نموی وجہ سے مطلقاً زکوٰۃ فرض ہے، خواہ تجارت میں وہ لگایا جائے یا نہ لگایا جائے (۱) اور صورت مسئلہ میں یہ ثمن مطلق تجارت میں مشغول ہے، اس لئے اس میں زکوٰۃ ہے۔

حوالان حول کے وقت شیرز کی جو قیمت ہوگی اسی کا اعتبار کیا جائے گا۔

”وتعتبر القيمة عند حولان الحول“ (عالمگیری ۱/ ۹۷۱) (۲)

## التعليق والتخريج

(۱) وتمنية المال كالدراهم والدنانير لتعيينهما للتجارة بأصل الخلقة فتلزم

الزكاة كيف ما أمسكها ولو للنفقة۔ (الدر المختار مع در المحتار ص: ۲۶۷ ج: ۲ - کراچی)۔

(۲) الحنفية قالوا: الأوراق المالية۔ ”البنكنوت“ من قبيل الدين القوي إلا أنها

يمكن صرفها فضة فوراً فتجب فيها الزكاة فوراً۔ (الفقه على المذاهب الأربعة

ص: ۲۶۹ ج: ۱ - سلمان دیوبند)

(۲) الفتاوى الهندية ص: ۷۹ ج: ۱ - رشيدية۔

## (۲۱) - بونڈس پر زکوٰۃ کا حکم:

پرائز بونڈز ہو یا بونڈ سرٹیفکیٹ، فکسڈ پوزٹ ہو یا انشورنس یہ سب سود پر مشتمل ہونے کے وجہ سے حرام ہیں، اس طرح رقم کو محفوظ کر دینا روح شریعت کے خلاف ہے۔

فقہی سمینار عوام کو اس پر متنبہ کرے، بونڈز پر جو سرمایہ لگایا گیا ہے اصل رقم پر زکوٰۃ فرض ہے، البتہ منافع حرام ہونے کی وجہ سے واجب التصدق ہیں، بونڈ جب کیش ہوگا اس وقت زکوٰۃ فرض ہوگی اور نین ماضیہ کی بھی زکوٰۃ واجب الاداء ہوگی۔

”لو كان الدين على مقر ملئى أو على معسر أو مفلس إلى أن قال فوصل إلى ملكه لزوم زكاة ما مضى“ (در مختار ۲/ ۶۲۲) (۱)

## التعليق والتخريج

(۱) شامی ص: ۲۶۶ ج: ۳ - کراچی۔

وأمابعد فضة فجب زكاة فيما مضى كالدين القوي۔ (البحر الرائق ص: ۲۰۹ ج: ۲ - کراچی)۔

بدائع الصنائع ص: ۹۱ ج: ۲ - زکریا۔

## عشر صدقہ نافلہ ہے؟

**سوال** (۳۵۱): ہندوستان کی زمین کی پیداوار میں جو مقدار عشر کے نام سے ادا کی جاتی ہے وہ کیا ہے؟ آیا زکوٰۃ کی حیثیت ہے یا صدقہ نافلہ؟ آپ اس کی تشریح فرمائیں۔ اس کے بعد یہ واضح فرمائیں کہ اگر صدقہ ہے تو عشر کی تعیین کیسی ہے؟ بلکہ یہ تو انسان کی چاہت پر ہونا چاہئے، جتنا چاہے غلہ کی پیداوار سے دے یا نہ دے۔

## الجواب: حامداً ومصلحاً

عشر کی حیثیت صدقہ نافلہ کی ہے، ”واتوا حقہ يوم حصادہ“ (۱) جب صدقہ نافلہ ہے تو اس کے بعد والے سوال کا جواب بھی اسی سے نکل گیا۔

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

(۱) سورة الأنعام، رقم الآية: ۱۳۱۔

وهذا نوع ثالث یعنی: لا عشرية ولا خراجية من الأراضي تستلّی أراضي الملكة وأراضي الجوز۔ (شامی ص: ۱۴۹ ج: ۲۔ کراچی)۔

فتاویٰ دارالعلوم دیوبند ص: ۱۹۱ ج: ۶۔ امدادیہ۔

فتاویٰ رشیدیہ ص: ۳۶۶۔ لاہور۔

## دور حاضر کے حساب سے صدقہ فطر کی مقدار

**سوال (۴۵۲):** صدقہ فطر کی مقدار شرعاً نصف صاع ہے، دور حاضر میں گندم دیگر اشیاء خوردنی کیل و صاع سے فروخت نہیں ہوتیں بلکہ تول اور وزن سے کام لیا جاتا ہے، تو موجودہ دور کے لحاظ اور کلو گرام کے حساب سے صدقہ فطر کی مقدار کیا ہے؟ صحیح حساب لگا کر جواب عنایت فرمائیں۔

تاکہ اس کے مطابق عمل کرنا آسان ہو۔

## الجواب: حامداً ومصلیاً

موجودہ کلو گرام کے حساب سے ایک کلو چھ سو چھیاسٹھ گرام گندم ایک صدقہ فطر کی مقدار ہے، چونکہ عموماً فطرہ کی ادائیگی گندم ہی کے ذریعہ کی جاتی ہے اس لئے صرف گندم کا مروج وزن کلو گرام کے حساب سے لکھ دیا گیا۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

(۱) عن ابن عباس رضي الله عنهما قال: قال رسول الله صلى الله عليه وسلم صدقة الفطر عن كل صغير وكبير وذكور وانثى يهودى أو نصرانى أو حراً أو مملوك

نصف صاع من برٍّ أو صاعاً من تمرٍّ أو صاعاً من شعيرٍ۔ (سنن الدار قطنی ص: ۱۳۱ ج: ۲۔ دار الإیمان رقم الحديث: ۲۱۰۰)۔

نصف صاع من برٍّ أو دقيقة أو سويقة أو زبيب وجعلاه كالتمر أو صاع تمرٍّ أو شعيرٍ ولو رديئاً۔۔۔ الصاع المعتبر ما يسع ألفاً وأربعين درهماً من وماش أو عدس۔ (الدر المختار مع رد المحتار ص: ۳۶۳ ج: ۲، کراچی)۔

فتاویٰ دارالعلوم دیوبند ص: ۱۰۳ ج: ۶۔

جواهر الفقہ ص: ۱۱ ج: ۳۔ زکریا۔

## لکڑی کی تجارت پر زکوۃ کا ایک مسئلہ

**سوال (۴۵۳):** ایک شخص کے پاس دو لاکھ مالیت کی لکڑی کا کاروبار ہے جس میں فریضہ زکوۃ مبلغ پانچ ہزار روپیہ ہوتا ہے اور اس آدمی کا کسی دوسرے شخص پر چالیس ہزار روپیہ قرض ہے، تو کیا پانچ ہزار روپیہ کا سامان بنیت زکوۃ الگ کیا جاسکتا ہے؟ کہ جس روز بکری ہوگی مستحقین کو دیدیا جائے گا۔

## الجواب: حامداً ومصلیاً

صورت مسئلہ میں جب آپ پر پانچ ہزار روپے بمد زکوۃ واجب ہے (۱) چونکہ اس کے بقدر مال آپ کے پاس موجود ہے لہذا اس کی زکوۃ آپ کو ادا کرنی ہوگی البتہ آپ کو اختیار ہے کہ آپ پانچ ہزار کے بقدر لکڑی ہی میں نکال کر مستحقین کو دیدیں یا اس کا سامان تیار کر کے مستحقین تک پہنچا دیں یا نقد پانچ ہزار روپیہ بمد زکوۃ نکال دیں (۲) بہر صورت آپ کی زکوۃ ادا ہو جائے گی، چالیس ہزار روپیہ جو آپ کا دوسروں کے ذمہ ہے اس پر بھی زکوۃ واجب ہے لیکن اس کی ادائیگی فی الحال واجب نہیں، قرضہ کی وصولی پر حاصل شدہ مجموعی رقم سے زکوۃ نکالنا ضروری ہوگا۔ (۳)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

- (۱) يجب ربع العشر في عروضة التجارة. إذا بلغت نصاباً من أحدهما. (البحر الرائق ص: ۲۲۸ ج: ۲. سعيد).
- (۲) وجاز دفع القيمة ولو مع وجود المنصوص عليه.... في زكاة وعشر وخراج وفطرة ونذر وكفارة غير الإعتلاف ثم المعتبر عند محمد الأنفع للفقير. (شامی ص: ۲۸۵ ج: ۲) کراچی.
- (۳) لا تجب فيه الزكاة ما لم يقبض قدر النصاب ويحول عليه الحول بعد القبض. (بدائع الصنائع ص: ۹۱ ج: ۲. زكريا).
- مجمع الأنهر ص: ۳۰۶ ج: ۱. فقيه الامت.
- الفتاویٰ التاتارخانيه ص: ۹۹ ج: ۲. ادارة القرآن. کراچی.

## مالدار کے بالغ اولاد کو زکوٰۃ دینے کا حکم

- سوال (۴۵۴):** حضرت مفتی صاحب درج ذیل مسئلہ میں آپ کی کیا رائے ہے؟ کیا مالدار شخص کے بالغ محتاج اولاد کے لئے زکوٰۃ وغیرہ لینا جائز ہے؟ جواب بالصواب عنایت فرما کر ممنون و مشکور ہوں۔

## الجواب: حامداً ومصلیاً

مالدار شخص کی بالغ محتاج فقیر اولاد کے لئے علت فقر کی وجہ سے زکوٰۃ وغیرہ لینا شرعاً درست اور جائز ہے۔ کما فی الہندیۃ، ولا يجوز دفعها الى ولد الغني الصغير كذا في التبیین ولو كان كبيراً فقيراً جاز (ہندیہ (۱) ج ۱/ ۱۸۹، شامی ج ۲ ص ۶۶ باب المصروف) (۲)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

- (۱) الفتاویٰ الہندیۃ ص: ۱۸۹ ج: ۱۔ رشیدیۃ۔
- (۲) ولا إلى غني ومملوكه ولا إلى طفله بخلاف ولده الكبير. (الدر المختار مع الشامی ص: ۳۲۹ ج: ۲) کراچی۔
- (۳) تجب النفقة للقرابة المحرمة للزواج.... ولا بشارك الأب أحد في الإنفاق على أولاده. (الفقه الاسلامی ص: ۳۵۹ ج: ۲۰) دار الفكر المعاصر۔
- الفتاویٰ الخانیۃ علی ہامش الہندیۃ ص: ۲۶۹ ج: ۱۔ رشیدیۃ۔
- تبیین الحقائق ص: ۳۰۳ ج: ۱۔ امدادیہ ملتان۔
- حاشیۃ الطحطاوی علی المراقی ص: ۲۰ ج: ۲۰۔ دار الکتب۔

## زکوٰۃ کی رقم کے بدلہ کوئی چیز دیا، زکوٰۃ ادا ہوئی یا نہیں؟

- سوال (۴۵۵):** زکوٰۃ میں اسی طرح چرم قربانی فروخت کر کے مصدق یا وکیل اس روپے سے کوئی چیز مثلاً کتاب، کاپی، یا کپڑا وغیرہ خرید کر مستحق زکوٰۃ و صدقات کو دیدے تو کیا اس سے زکوٰۃ و صدقات ادا ہو جائے گی، ایسا کرنے میں کوئی حرج تو نہیں؟

## الجواب: حامداً ومصلیاً

زکوٰۃ و صدقات واجبہ میں مستحق کو مالک بنانا ضروری ہے، خواہ نفس رقم دے کر یا اس کے بدلے کوئی سامان وغیرہ دیکر۔ لہذا زکوٰۃ اور فروختی کھال کی صورت میں نفس رقم کے بجائے اس سے کوئی چیز کتاب، کاپی قلم یا کپڑا وغیرہ خرید کر مستحق کو دیدینے سے زکوٰۃ ادا ہو جاتی ہے، اس میں کوئی حرج نہیں۔ إلا إذا دفع إليه المطعوم كما لو كساه اى كما يجزئ له لو كساه الخ (درمختار مع الشامی ج ۲ ص ۱) (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

- (۱) إلا إذا دفع إليه البطعوم كمالو كساه أى يجزئه لو كساه. (الدر المختار مع الشامی ص: ۲۵۴ ج: ۲) کراچی۔
- وجاز دفع القیمة فی زكاة وعشرٍ وخراجٍ وفطرةٍ ونذرٍ و كفارةٍ غیر الاعتاق۔ (شامی ص: ۲۸۶ ج: ۲) کراچی۔
- تحفة الفقهاء ص: ۲ ۴۳ ج: ۱۔ قديم۔
- إن أدى قيمتها تعدتدبر القیمة يوم الوجوب فی الزیادة والنقصان. (البحر الرائق ص: ۲۲۱ ج: ۲۔ سعید)۔
- بدائع الصنائع ص: ۱۱۱ ج: ۲۔ زکریا۔

## وکیل زکوۃ کس کو زکوۃ دے سکتا ہے؟

**سوال (۴۵۶):** وکیل زکوۃ دوسرے کو زکوۃ نہ دیکر اپنی بیوی، والدین، یا اولاد کو دے تو اس کا یہ فعل شرعاً کیسا ہے؟ یا خود محتاج ہونے کی صورت میں اپنے اوپر خرچ کر لے، اس میں کوئی مضائقہ تو نہیں؟

## الجواب: حامداً ومصلیاً

وکیل کا اپنے محتاج محارم بالغ اولاد، والدین کو زکوۃ کی رقم دینا شرعاً صحیح ہے، اگر عام اجازت ہو مثلاً موکل وکیل سے کہے کہ اس رقم کو تم جہاں چاہو وہاں صرف کرو یا جس کو چاہو اس کو دیدو تو وکیل مستحق ہونے کی صورت میں اپنے اوپر بھی خرچ کر سکتا ہے، زکوۃ ادا ہو جائے گی اس میں کوئی مضائقہ نہیں۔

وللوکیل ان یدفع لولده الفقیر وزوجته لالنفسه إلا إذا قال رہا  
ضعها حیث شئت الخ (در (۱) مع الثامی ج ۲ ص ۱۱) وفي الفتاویٰ الهندیة  
والوکیل اذا اعطى ولده الكبير او الصغير او امراته وهم محاریم جاز،

کذا فی الخلاصة (عالمگیری ج ۱ ص ۱۸۹) (۲)

فقط واللہ تعالیٰ اعلم بالصواب  
حررہ العبد عبید اللہ القاسمی

## التعلیق والتخريج

- (۱) شامی ص: ۲۶۹ ج: ۲۔ کراچی۔
- (۲) الہندیة ص: ۱۸۹ ج: ۱، رشیدیة۔





## کتاب الحج

## حاجی پر کتنی قربانی واجب ہے؟

**سوال (۴۵۷):** ایک حاجی پر مکہ مکرمہ میں کتنی قربانی واجب ہے بعض حاجی دو قربانی ایک گھر کے مالک ہونے کی حیثیت سے دوسرے حج کی کرتے ہیں اس طرح کرنا کیا واجب اور ضروری ہے ایام حج میں ملکیت رہتی ہے یا دوسرے کے ذمہ ہو جاتی ہے۔ براہ کرم ایک قربانی یا دو واجب ہے اطلاع کریں مہربانی ہوگی بینوا تو جروا

**الجواب: حامداً ومصلیاً**

ایام حج میں حاجی پر ایک ہی قربانی واجب ہے دوسری اگر کرتا ہے تو ضرور اس کا بھی ثواب ملے گا ومنہا الإقامة فلا تجب علی المسافر الخ (عالمگیری ج ۵ ص ۴۹۴) (۱) اور قربانی جو واجب ہے وہ قرآن اور تمتع کی صورت میں ہے اور اگر حج افراد ہو تو ایک بھی قربانی واجب نہیں البتہ اگر کر دے تو نفل ہوگی۔

فقط واللہ تعالیٰ اعلم بالصواب

حررہ العبد حبیب اللہ القاسمی

**التعلیق والتخریج**

(۱) ومنہا الإقامة۔ فلا تجب علی المسافر۔ (الفتاویٰ الہندیہ ص: ۲۹۳ ج: ۵) رشیدیہ۔ فلا تجب علی حاج مسافر فأمّا أهل مكة فتلزمهم وإن حجوا، وقيل لا تلزمهم المحرم۔ (الدر المختار مع الشامی ص: ۳۵۱ ج: ۶) کراچی۔ و ذکر فی الأصل وقال: ولا تجب الأصحية علی الحاج وأراد بالاج المسافر۔ فأمّا أهل مكة فتجب علیهم الأصحية۔ (بدائع الصنائع ص: ۱۹۵ ج: ۴) زکریا۔

إنما لا تجب علی المسافر لأن إرادتها مختص بأسباب تشق علی المسافر وتنفوت

بمضى الوقت۔ (البحر الرائق ص: ۱۴۳ ج: ۸۔ کتاب الأصحية سعيدين)۔

تبيين الحقائق ص: ۳۳ ج: ۶۔ امدادیه ملتان۔

هدایہ ص: ۴۳ ج: ۳۔ مآذن۔ دیوبند۔

ولكن المفرد لا ذبح عليه فيجب عليه الترتيب بين الرمي والحلق۔ فقط۔ (شامی ص: ۵۸۸ ج: ۳) زکریا۔

## بلا محرم حج کرنے سے فریضہ حج ادا ہو جائے گا؟

**سوال (۴۵۸):** کیا فرماتے ہیں علماء دین کہ زید نے اپنے والدہ والد صاحبان کے لئے حج کا فارم بھرا اور روپیہ وغیرہ جمع کر دیا کچھ دنوں کے بعد قرعہ اندازی میں بفضل خدا نمبر بھی آگیا زید اپنے والد والدہ کو لے کر بمبئی جہاز سے سوار کرنے کے لئے گیا تو وہاں پتہ چلا کہ آپ کی والدہ صاحبہ کا فوٹو اور پاس لکھنؤ سے نہیں آیا ہے صرف تمہارے والد کا آیا ہے تو زید اپنے والد صاحب کو جہاز پر سوار کر کے اپنی والدہ صاحبہ کو ساتھ لے کر واپس چلا آیا اور پھر آنے کے بعد فوراً زید لکھنؤ کے لئے روانہ ہو گیا اور ساتھ میں قرعہ اندازی کا کارڈ بھی لے کر گیا اور حج کیٹی سے بات کیا تو حج کیٹی نے ہم سے دوبارہ فارم بھرا دیا اور کہا کہ میں اس کے بارے میں بمبئی مغل لائن کو لکھ رہا ہوں اور دوبارہ آپ کو اطلاع کروں گا اور زید کئی بار لکھنؤ خود جا چکا نہ تو زبانی ہی حج کیٹی لکھنؤ نے بات کی اور نہ آج دو ماہ سے زیادہ ہوا آج تک بذریعہ ڈاک ہم کو اطلاع دی اور پھر آخر میں زید لکھنؤ گیا تو حج کیٹی نے کہا کہ اس میں محرم اور غیر محرم کی بات ہے تو زید نے کہا کہ ہمارے والد تو گئے ہیں وہاں جا کر انہیں کے پاس رہیں گی تو انہوں نے صاف انکار کر دیا تو اب گھر میں زید کی والدہ وہاں جانے کے لئے بے قرار ہیں اب ہمیں تو کوئی صورت نظر نہیں آرہی ہے بتلائیے کہ اس میں زید کی والدہ کو کچھ ثواب ملے گا یا نہیں اس کا جواب قرآن و حدیث سے دیں۔

**الجواب: حامداً ومصلیاً**

صورت مسئلہ میں والدہ کا تنہا سفر شرعاً درست نہیں (۱) ویسے اگر بلا محرم چلی گئیں تو

فریضہ حج ادا ہو جائے گا مگر ساتھ ہی بلا حرم سفر کا گناہ بھی ہوگا (۲) اور نہ جانے کی صورت میں انشاء اللہ اس ارادہ خیر کا ثواب ملے گا۔

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخریج

(۱) عن ابن عمر رضی اللہ عنہ قال عن النبی صلی اللہ علیہ وسلم قال: لا تسافر المرأة ثلاثاً: إلا ومعها ذو محرم۔ (سنن أبی داؤد ص: ۲۴۲ ج: ۱، کتاب المناسک، بلال)۔

(۲) زوج أو محرم للمرأة فإن كان بينها وبين مكة مسافة سفرٍ۔ ولا تحج بلا أحدهما۔ (ملتقى الأبحر ص: ۲۰۹ ج: ۱۔ مؤسسة الرسالة)۔

ومع زوج أو حرم ولو عبداً أو زمياً۔۔۔ بالغ۔ (الدر المختار مع الشامی ص: ۴۶۳ ج: ۲۔ کراچی)۔

مجمع الأنهر ص: ۸۴ ج: ۱۔ فقیہ الامت۔

أن يكون معها زوجها أو محرم لها۔ فإن لم يوجد أحدهما لا يجب عليهما الحج۔ (بدائع الصنائع ص: ۳۰۰ ج: ۲) زکریا۔

فإن صحبت حازم الكراهة۔ (سکب الأنهر ص: ۳۸۶ ج: ۱) فقیہ الامت۔

### دیور کے ساتھ حج کرنا

**سوال (۴۵۹):** کیا فرماتے ہیں علماء دین اس مسئلہ میں مسماۃ سیدہ بیگم اپنے دیور کے ساتھ حج میں جانا چاہتی ہیں ان کا یہ سفر دیور کے ساتھ درست ہے یا نہیں؟ جب کہ دیور کی بیوی اور اس کے بچے بھی اس کے ساتھ ہیں حاصل یہ کہ مسماۃ سیدہ بیگم کا سفر تنہا دیور کے ساتھ نہیں ہے لہذا اس صورت میں شریعت کا کیا حکم ہے۔

### الجواب: حامداً ومصلیاً

صورت مسئلہ میں شرعاً سیدہ بیگم کو سفر کی اجازت نہیں۔

ومع وجود زوج أو محرم للمرأة ان كان بينها وبين مكة مسافة سفر ولا تحج المرأة بلا أحدهما ای الزوج أو المحرم الا عند الشافعی ومالك تحج مع النساء الثقات لحصول الا من بالموافقة ولنا قوله عليه الصلوة والسلام لا تحجن امرأة الا ومعها محرم ولان بدون المحرم يخاف عليها الفتنة الخ (مجمع الانهر مع ملتقى الأبحر ج ۱ ص ۴۶۲) (۱) وهكذا في كتاب الفقه على المذاهب الاربعة (ج ۱ ص ۶۳۳) (۲) اور اگر چلی گئی تو مع الکراہت جائز ہے۔

فان حجت جاز مع الكراهة الخ سكب الانهر (ج ۱ ص ۲۶۴) (۳)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخریج

(۱) مجمع الأنهر ص: ۳۸۴ ج: ۱۔ فقیہ الامت دیوبند۔

(۲) ووجود زوج أو محرم للمرأة، ولا فرق بين أن تكون المرأة شابة أو عجوزاً إذا كان بينهما وبين مائة ثلاثة أيام فأكثر، وأما إذا كانت المسافة أقل من ذلك۔ فيجب عليها أداء الحج وإن لم يكن معها محرم ولا زوج۔ (الفقه على المذاهب الأربعة ص: ۶۳۳ ج: ۱۔ دار إحياء التراث)۔

بدائع الصنائع ص: ۳۰۰ ج: ۲۔ زکریا۔

الدر المختار مع الشامی ص: ۴۶۴ ج: ۲۔ کراچی۔

البحر الرائق ص: ۳۱۵ ج: ۲۔ سعید۔

فتاویٰ قاضی خان ص: ۵۱ ج: ۲۔ دار الکتب العلمیہ۔

نیل الاوطار ص: ۳۲۵ ج: ۴۔

المسئل العذب المورود ص: ۲۶۷ ج: ۱۰۔ قدیم۔

بذل المجہود ص: ۱۴ ج: ۷۔ مرکز الشیخ۔

(۳) (سکب الانہر مع الجمع ص: ۳۸۶ ج: ۱) فقیہ الامت۔

## بیوہ کا چچا زاد بھائی کے ساتھ حج میں جانے کا حکم

**سوال (۴۶۰):** کیا فرماتے ہیں علماء دین ومفتیان شرع متین مسئلہ ذیل میں کہ میری ممانی صاحبہ میرے چچا زاد بھائی اور ان کی بیوی کے ساتھ حج کے لئے جانا چاہتی ہیں سب کے سب بوڑھے ہیں ستر اسی سال کے ہیں اور ممانی صاحبہ بیوہ ہیں اور ان کے لڑکے بھی نہیں ہیں کیا ایسی صورت میں میری ممانی ان کے ساتھ جاسکتی ہیں؟

### الجواب: حامداً ومصلیاً

ممانی کے لئے چچا زاد بھائی غیر محرم کی حیثیت رکھتا ہے اور غیر محرم کے ساتھ سفر کو فقہاء ممنوع قرار دیتے ہیں اگرچہ بوڑھی ہی کیوں نہ ہو (کذا فی مجمع الانہر ج ۱ ص ۲۶۲) (۱) وزوج أو محرم للمرأة الشابة والعجوز الخ وهكذا في الدر المنتقى على هامش مجمع النهر للمرأة ولو عجوزة (ج ۱ ص ۲۶۲)

لیکن اگر چلی گئی تو فریضہ حج ساقط ہو جائے گا البتہ کراہیت کے ارتکاب کا گناہ ہوگا کذا فی سکب الانہر فان حجت جاز مع الکراہة الخ (ج ۱ ص ۲۶۲) (۲)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعليق والتخريج

(۱) ولا يحتج المرأة بلا أحدهما أى الزوج والمحرم۔ (مجمع الانہر ص: ۳۸۷ ج: ۱۔ فقیہ الامت)۔

(۲) فان حجت جاز مع الکراہة۔ (سکب الانہر ص: ۳۸۶ فقیہ الامت)۔

بدائع الصنائع ص: ۳۰۰ ج: ۲۔ ذکر یا۔

الدر المختار مع الثانی ص: ۴۶۴ ج: ۲۔ کراچی۔

فتاویٰ قاضی خان ص: ۲۵۱ ج: ۱۔ دار الکتب العلمیہ۔

نیل الاوطار ص: ۳۲۵ ج: ۴۔ شرکتہ القدس۔

بذل المجہود ص: ۱۴ ج: ۷۔ مرکز الشیخ۔

## فکس ڈپوزٹ میں جمع رقم سے حج کرنے کا حکم

**سوال (۴۶۱):** کیا فرماتے ہیں علماء دین ومفتیان شرع متین اس بارے میں کہ زید نے اپنا روپیہ بینک میں ایک ایسے کھاتے میں جمع کیا جس میں ایک خاص مدت میں روپیہ دوگنا ہو جاتا ہے زید کی دلی خواہش ہے کہ حج بیت اللہ اور زیارت مدینہ منورہ کروں اور زید کے پاس اس روپیہ کے علاوہ اور روپے نہیں ہیں۔ کیا زید ایسے روپے حج و زیارت مقامات مقدسہ کر سکتا ہے اور اگر کرے تو کیا گنہگار ہوگا؟

### الجواب: حامداً ومصلیاً

صورت مسئلہ میں وہ رقم جو اس کی ذاتی ہے اس سے حج کر سکتے ہیں مثال کے طور پر بیس ہزار جمع کیا کچھ مدت بعد چالیس ہزار ملا تو اس مجموعی رقم میں بیس ہزار طیب ہے اس کا استعمال جائز ہے باقی بیس ہزار روپے سود کے ہیں لہذا اس کو اپنی کسی بھی ضرورت میں استعمال کرنا جائز نہیں، چہ جائیکہ حج جیسی اہم عبادت میں۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخریج

(۱) و یجتهد فی تحصیل نفقة حلالٍ فإنہ لا یقبل بالنفقة الحرام۔ (شامی ص: ۴۵۶ ج: ۲۔ کراچی)۔

وقدرۃ زادٍ وسطٍ وراحلةٍ مختصةٍ به أو شق محمل فی حق الآفاق فلا تجب بأباحةٍ ولا بحالٍ حرامٍ۔ (سکب الأنهر علی هامش مجمع الأنهر ص: ۳۸۸ ج: ۱، فقیہ الأمت)۔  
و یجتهد فی تحصیل نفقة حلالٍ فإنہ لا یقبل الحج بالنفقة الحرام مع أنه یسقط الغرض معها وإن كانت مغصوبةً۔ (ہندیہ ص: ۲۲۰ ج: ۱، رشیدیہ)۔

صَوَّحَ الفقهاء بأن من اكسب مالا حراماً بغير حق فإما أن يكون كسبه بعقدٍ فاسدٍ كالبيع الفاسد۔۔۔۔۔ ففی جميع الصور يجب علیه أن يتصدق به۔ (بذل المجهود ص: ۳۵۹) مرکز الشیخ۔

شامی ص: ۴۹۲ ج: ۲۔ کتاب الزکوۃ کراچی۔

تبیین الحقائق ص: ۴۷ ج: ۶۔ امدادیہ ملتان۔

## طواف کی حالت میں دعا پڑھنے کا حکم

**سوال (۴۶۲):** طواف کرتے ہوئے بہت سے لوگ ہاتھ میں کتاب لے کر زور زور سے ہر شوط کی دعا پڑھتے ہیں جس سے دوسروں کے طواف میں بھی خلل ہوتا ہے کیا ہر شوط کی مطبوعہ دعا کا پڑھنا ضروری ہے، کیا اس کے بغیر طواف نہیں ہوگا؟

## الجواب: حامداً ومصلیاً

طواف کی حقیقت طواف کی نیت سے بیت اللہ کا سات چکر لگانا ہے جس کی ابتداء حجر اسود سے ہوتی ہے اور اسی پر انتہا ہو جاتی ہے اتنا عمل جو شخص کرے اس کا طواف ہو جائے گا لیکن یہ سمجھنا کہ مطبوعہ کتابی شکل میں چھپی ہوئی دعاؤں کا پڑھنا ضروری ہے اس کے بغیر طواف نہیں ہوگا یہ غلط ہے جو لوگ اس کو ضروری سمجھتے ہیں اور زور زور سے پڑھتے ہیں جس سے

دوسروں کے طواف میں خلل ہوتا ہے وہ لوگ غلطی کرتے ہیں۔ اگر کوئی پڑھنا ہی چاہے تو آہستہ آہستہ پڑھے۔ طواف کے آداب میں سے جمعیت حضور قلب ہے اسی وجہ سے حضرات فقہاء فرماتے ہیں کہ طواف کی حالت میں نگاہ ادھر ادھر نہ ہو بلکہ نیچی ہو (۱) اور جو بھی دعا یاد ہو خواہ عربی میں ہو یا اردو میں اس کو پڑھتا رہے اور اگر کوئی بھی دعا یاد نہ ہو تو سبحان اللہ، الحمد للہ اللہ اکبر، استغفر اللہ درود شریف کی تسبیح ہی پڑھتا رہے۔

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخریج

(۱) وصوت النظر عن كل ما يشغله وينبغي أن لا يجاوز بصره محل مشيه كالمصلي ولا يجاوز بصره محل سجوده لأنه الأدب الذي يحصل به اجتماع القلب۔ (عنبة الناسك فی بغية المناسك ص: ۱۲۲)۔ قديم۔

احسن الفتاویٰ ص: ۵۴۸ ج: ۴۔ زکریا۔

## طواف کی حالت میں بیت اللہ کو دیکھنے کا حکم

**سوال (۴۶۳):** بیت اللہ کا طواف کرتے ہوئے عامۃ طواف کرنے والے بیت اللہ کو دیکھتے رہتے ہیں نیز دائیں بائیں آگے پیچھے بھی بلا ضرورت دیکھتے ہیں اس کا کیا حکم ہے؟

## الجواب: حامداً ومصلیاً

طواف کرتے وقت نگاہ نیچی رکھنی چاہئے بیت اللہ کو طواف کی حالت میں دیکھنا یا دائیں بائیں بلا ضرورت شدیدہ دیکھنا خلاف ادب ہے۔ طواف کرنے والوں کو اس کا خیال رکھنا چاہئے۔ طواف کی حالت میں جمعیت قلب اور اتحنا رب مطلوب ہے لہذا ہر ایسے عمل سے پرہیز کرنا چاہئے جو محل جمعیت قلب ہو۔ وینبغی ان لا یجاوز بصره محل مشیه كالمصلي ولا یجاوز بصره محل سجوده لانه الادب الذي يحصل به اجتماع

فقط واللہ تعالیٰ اعلم بالصواب  
حررہ العبد حبیب اللہ القاسمی

## التعلیق والتخریج

(۱) غنیة الناسک فی بغیة المناسک: ص: ۱۲۲۔ قدیم۔ احسن الفتاویٰ ص: ۵۳۸/ج: ۴۔ زکریا۔

## رکنِ یمانی کو بوسہ دینا

**سوال (۴۶۴):** ایک شخص حج کرنے گیا تو طواف کے درمیان رکنِ یمانی کو بوسہ دیا، روکنے پر کہنے لگا بہت سے لوگوں کو بوسہ دیتے دیکھا ہے تو کیا رکنِ یمانی کو بوسہ دینا چاہئے؟

## الجواب: حامداً ومصلیاً

بوسہ صرف حجرِ اسود کا ثابت ہے رکنِ یمانی کی تقبیل حضور اکرم ﷺ سے ثابت نہیں اس وجہ سے حضرات فقہاء نے بھی اس سے منع کیا ہے، رکنِ یمانی پر طواف کرتا ہوا جب پہنچے اور ہجوم نہ ہو تو صرف دونوں ہاتھ اس پر رکھ کر پھیرے یا صرف داہنا ہاتھ پھیرے اس کے بعد ہاتھوں کو بوسہ بھی نہ دے (۱) اور نہ طواف کے درمیان رکنِ یمانی پر پہنچ کر ہاتھوں کو اٹھا کر اشارہ کرے جس طرح حجرِ اسود پر کیا جاتا ہے، بہت سے لوگ لاعلمی کی وجہ سے دیکھا دیکھی عمل کرتے ہیں جس کی وجہ سے بجائے ماجور ہونے کے مازور ہوتے ہیں اس لئے ہر وہ شخص جو حج کا ارادہ رکھتا ہو اس کو چاہئے کہ حج کے لئے جانے سے قبل ہفتہ عشرہ کسی ایسے عالم کے پاس رہ کر جس کو فقہ و فتویٰ سے مناسبت ہو اور تجربہ کار بھی ہو حج کے مسائل سیکھ لے۔

فقط واللہ تعالیٰ اعلم بالصواب  
حررہ العبد حبیب اللہ القاسمی

## التعلیق والتخریج

(۱) واستسلام الرکن الیمانی کلماً مربہ حس وتحتہ فی المجمع: من غیر تقبیل وعن محمد إنه سنہ فیقبل مثل الحجر وفي الأسود۔ والسراحيہ: إنه لا یقبلہ فی أصح الأقاویل۔ (مجمع الأنہر ص: ۴۰۳ ج: ۱۔ فقیہ الأئمۃ دیوبند)۔

ویستسلم الرکن الیمانی وهو حسن فی ظاہر الروایۃ کذا فی کافی وإن ترکہ لا یضُر۔ (الفتاویٰ الہندیۃ ص: ۲۲۶ ج: ۱۔ رشیدیۃ)۔

(۳) وأما الرکن الیمانی مستحب أن یستسلمہ ولا یقبلہ۔ (البحر الرائق ص: ۳۳۰ ج: ۲ سعید)۔

(۴) ویختتم طوافہ وباستسلام الرکن الیمانی من غیر تقبیل۔ (الدر المنتقى على هامش المجمع ص: ۴۰۳ ج: ۱۔ فقیہ الأئمۃ)۔

## مُحَرَّم کے لئے حجرِ اسود کی تقبیل کا حکم

**سوال (۴۶۵):** احرام کی حالت میں طواف شروع کرنے سے قبل یا وسط میں یا طواف ختم کرنے کے بعد حجرِ اسود کو بوسہ دینا چاہئے یا نہیں، بعض لوگ اس سے منع کرتے ہیں؟

## الجواب: حامداً ومصلیاً

احرام کی حالت میں شریعت کی طرف سے بہت سی پابندیاں ہیں مثلاً سلا ہوا کپڑا نہ پہننے، ناخون، بال نہ کاٹے، خوشبودار کوئی چیز یا خوشبو نہ استعمال کرے وغیرہ وغیرہ (۱) اور حجرِ اسود پر عامۃً عطر لگا ہوا رہتا ہے، لگانے والے تو محبت میں حجرِ اسود پر عطر لگا دیتے ہیں اور لاعلمی کی وجہ سے کتنے لوگ مجرم ہو جاتے ہیں، اسی وجہ سے احرام کی حالت میں تقبیل حجرِ اسود سے منع کیا جاتا ہے۔ ہر مجرم کو اس کا خیال رکھنا چاہئے۔

فقط واللہ تعالیٰ اعلم بالصواب  
حررہ العبد حبیب اللہ القاسمی



## التعلیق والتخریج

(۱) واستسلم الحجر كلما مرت به إن استطاعت. من غير ايذاء لحديث البخاري أنه عليه السلام طاف على بعيرٍ كُلَّمَا أَتَى إِلَى رُكْنٍ أَشَارَ بِشَيْءٍ فِي يَدِهِ وَكَبَّرَ.... وَفِي الْمَغْرِبِ اسْتَسْلَمَ الْجَبْرَ تَنَاوَلَهُ بِيَدِهِ أَوْ بِالْقَبْلَةِ أَوْ مَسَحَهُ بِالْكَفِّ. (البحر الرائق ص: ۳۳۰ ج: ۲. سعيد).

فقد أحرم فليتق الرث والجدل.... والتطيب وتحتة: في الجمع: والدهن والتخضب بالحناء والرياحين والثمار الطيبة. (مجمع الأنهر ص: ۳۹۶-۳۹۷ ج: ۱. فقيه الامة).

وأما البطيب منها وهو ما ألقى فيه الأنوار كدهن البنفسج والياسمين والورد..... فإن تطيب عضواً كاملاً فعليه دم بالإجماع لأنه طيب وفي الاثقل منه صدقة. (غنية الناسك ص: ۲۳۹). قديم.

## ملتزم کی تعیین

**سوال (۲۶۶):** ملتزم پر دعا کی فضیلت آئی ہے کہ وہاں دعا قبول ہوتی ہے، مول یہ ہے کہ ملتزم سے کون سی جگہ مراد ہے اکثر لوگ بیت اللہ کی چوکھٹ پر دونوں ہاتھ رکھ کر دعا کرتے ہیں، کیا ملتزم سے مراد بیت اللہ کی چوکھٹ ہے؟

## الجواب: حامداً ومصلیاً

ملتزم بیت اللہ کی چوکھٹ اور حجر اسود کے درمیان کی جگہ ہے (۱) لیکن عام طور پر حجر اسود پر بھیڑ اور ملتزم ہی کے قریب شُرطَلَة (پوس) کے کھڑے ہونے کی وجہ سے لوگ چوکھٹ پر جمع ہو جاتے ہیں اور بہت سے لوگ اسی کو ملتزم سمجھتے ہیں، حالانکہ ایسا نہیں ہے۔

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخریج

(۱) والملتزم ما بین الركن والباب كما رواه البيهقي حديثاً مرفوعاً. (البحر الرائق ص: ۳۵۱ ج: ۲. سعيد).

تبيين الحقائق ص: ۳۶ ج: ۲. امدادية ملتان.

الدر المنتقى على هامش الجمع ص: ۱۸ ج: ۱. فقيه الامت.

النهر الفائق ص: ۳۳ ج: ۱. زكريا.

شامی ص: ۲۲ ج: ۲. کراچی.

## حلق یا قصر کی تفصیل

**سوال (۲۶۷):** بہت سے لوگ حج یا عمرہ کے ارکان سے فارغ ہو کر بجائے حلق یا قصر کے چند بال کسی طرف سے کٹوا کر احرام کھول دیتے ہیں، کیا اس طرح کرنا جائز ہے اور اس طرح کیا احرام کھل جائے گا؟

## الجواب: حامداً ومصلیاً

حج یا عمرہ سے فارغ ہونے کے بعد افضل یہ ہے کہ حلق کرائے (۱) یعنی پورے سر پر استرا پھرائے لیکن اگر کوئی عذر ہو تو دوسرے درجے میں قصر ہے لیکن قصر کے لئے یہ ضروری ہے کہ کم از کم ایک پوروے کے برابر پورے سر سے بال کم کرائے۔ اس وقت جو ایک فیشن چلا ہے کہ مروہ پر ساتواں چکر پورا ہوا، چھوٹی قینچی سے دو چار بال کسی طرف سے کٹوا کر احرام کھول لیا، یہ بالکل غلط ہے اس طرح محرم احرام سے باہر نہیں ہوتا، لہذا جو شخص بھی اس طرح احرام سے حلال ہوا ہو اس پر دم واجب ہے اور آئندہ اس سے احتراز ضروری ہے۔ واللہ یہدی من یشاء الی صراط مستقیم

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخریج

(۱) وحلقه أفضل۔ وهو مسنون وهذا في حق الرجل ويكره للمرأة (لأنه مثله في حصنها كحلو الرجل لحيته.... فإن السنة حلق جميع الرأس أو تقصير جميعه كما في شرح اللباب والقهستاني). (شامی ص: ۵۱۶ ج: ۲) کراچی۔

مجمع الأنهر ص: ۱۳ ج: ۱۔ فقیه الامت۔

البحر الرائق ص: ۲۶ ج: ۲۔ سعید۔

تبیین الحقائق ص: ۲ ج: ۲۔ امدادیہ ملتان۔

النهر الفائق ص: ۵۸ ج: ۲۔ زکریا۔

## حرم میں عورتوں کی نماز کا حکم

**سوال (۴۶۸):** اکثر عورتیں حرمین شریفین پہنچ کر حرم پاک میں نماز پڑھنے پر اصرار کرتی ہیں روکنے پر کہتی ہیں کہ ایک لاکھ سے ہمیں کیوں محروم کرتے ہیں۔ سوال یہ ہے کہ عورتوں کے لئے حرم میں نماز پڑھنا افضل ہے یا اپنے مستقر پر؟

## الجواب: حامداً ومصلیاً

حرم پاک بھی مساجد کی طرح ایک مسجد ہے البتہ فضیلت کے اعتبار سے حرم پاک اعلیٰ و ارفع ہے لیکن عورتیں اپنے وطن میں رہتے ہوئے مقامی مسجدوں میں نماز کیوں نہیں ادا کرتیں؟ عورتوں کے لئے افضل یہی ہے کہ مکہ مکرمہ میں بھی اپنے مستقر پر تنہا نماز ادا کریں، (۱) حرم پاک میں نماز پڑھنے پر مرد کو ایک لاکھ کا اجر ملتا ہے (۲) عورتوں کو نہیں بلکہ ہجوم میں پہنچ کر مزید گنہگار ہوتی ہیں، اس لئے ان کو حرم میں نماز پڑھنے پر اصرار کیوں کر ناچاہئے۔

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخریج

(۱) عن عبيد الله عن النبي صلى الله عليه وسلم قال: صلاة المرأة في بيتها أفضل من صلاتها في حجرتها۔ وصلاتها في محضها أفضل من صلاتها في بيتها۔ (سنن أبي داود ص: ۸۴ ج: ۱) بلال۔

(۲) قال سليمان بن عتيق سمعت ابن الزبير على المنبر يقول.... صلاة في المسجد الحرام أفضل من مائة صلاة في ما سواه من المساجد قال الحميدي: قال سفيان: في رواية: أن الصلاة في المسجد الحرام أفضل من مائة ألف صلاة إلا مسجد الرسول فإنما فضله عليه بمائة صلاة۔ (مسند الحميدي ص: ۱۷۹ رقم الحديث: ۹۷۰)۔

بدائع الصنائع ص: ۳۸۸ ج: ۱۔ زکریا۔

شامی ص: ۳۰۷ ج: ۲۔ زکریا۔

## طواف کرتے ہوئے قرآن کریم کی تلاوت کا حکم

**سوال (۴۶۹):** طواف کرتے وقت بہت سے لوگ قرآن کریم کی تلاوت کرتے ہیں بعض لوگ حافظ ہوتے ہیں وہ زبانی تلاوت کرتے ہیں اور جو لوگ حافظ نہیں ہوتے وہ قرآن کریم ہاتھ میں لے کر تلاوت کرتے ہیں، اب سوال یہ ہے کہ طواف کرتے وقت تلاوت کر سکتے ہیں یا نہیں؟

## الجواب: حامداً ومصلیاً

طواف کرتے وقت قرآن کریم کی تلاوت سے فقہاء نے منع کیا ہے (۱) اس لئے جو لوگ زبانی یا قرآن دیکھ کر تلاوت کرتے ہیں وہ غلط کرتے ہیں اس کے بجائے جو دعائیں زبانی یاد ہوں ان کو پڑھنا چاہئے ورنہ تسبیحات میں مشغول رہنا چاہئے۔

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخریج

- (۱) وصون النظر عن كل ما يشغله وينبغي أن لا يجاوز بصره محل مشيه كالمصل ولا يجاوز بصره محل سجوده لأنه الادب الذي يحصل به اجتماع القلب - غنية الناسك في بغية الناسك ص: ۱۲۲ - قديم -
- (۲) احسن الفتاوى ص: ۳۸۸ ج: ۴ - زکریا -

## حج بدل کا حکم

**سوال (۴۷۰):** ایک صاحب کے والد بزرگوار حلت فرما گئے ہیں جب کہ حج ان پر فرض تھا، اب سوال یہ ہے کہ مرحوم کے فرزند اپنے والد صاحب کی طرف سے کسی مناسب آدمی کو حج بدل پر بھیجنا چاہتے ہیں، جن صاحب کو وہ بھیجنا چاہتے ہیں وہ حافظ قرآن ہیں اور ایک مسجد میں پیش امام کی حیثیت سے امامت بھی کرتے ہیں لیکن صاحب استطاعت نہیں ہیں اور کبھی حج بھی نہیں کیا ہے، کیا یہ حج بدل میں جاسکتے ہیں عموماً یہ کہا جاتا ہے کہ کسی حاجی کو ہی بھیجنا بہتر ہے، لہذا از روئے شریعت اسلامیہ حکم شرعی سے مطلع فرما کر ممنون کرم فرمائیں۔

## الجواب: حامداً ومصلیاً

بہتر و افضل تو یہی ہے کہ حج بدل کے لئے کسی حاجی کو ہی بھیجا جائے تاہم اگر غیر حاجی کو بھیج دیا تو آمر کے ذمہ سے فرضیت ساقط ہو جائے گی۔ یہ دوسری بات ہے کہ رویت بیت اللہ کی وجہ سے اس پر بھی حج فرض ہو جائے گا۔ اس مسئلہ میں اگرچہ جماعت فقہاء کا اختلاف ہے کہ دوبارہ جب کہ وسعت نہیں ہے اپنے حج فرض کے لئے جائے یا نہیں، تو ایسا شخص حج بدل کے لئے جائے یا نہیں، اگرچہ ایک قول یہ بھی ہے کہ جانا ضروری نہیں، مفتی محمد شفیع صاحب علیہ الرحمہ کا میلان بھی اسی طرف ہے پھر بھی احتیاطاً مقتضایہی ہے کہ غیر حاجی کے بجائے حاجی ہی کو بھیجا جائے۔ لآنه فی هذا لعام لا يملكه الحج عن نفسه لانه سفره عن

الآمر فيحرم عن الأمر وليحج عنه وفي تكليفه بالاقامة بمكة الى قابل ليحج عن نفسه ويترك عياله ببلده حرج عظيم وكذا في تكليفه بالعود وهو فقير حرج عظيم (ايضاً ہاشمی ج ۲ ص ۲۴۱) (۱)

(نوٹ): حج بدل کے تقریباً بیس شرائط ہیں کچھ آمر سے متعلق ہیں کچھ مامور سے اس لئے جن کو بھیجنا ہو کسی عالم سے پوچھ کر وہ شرائط ان کو بتلا دیں ویسے معلم الحجاج مصنف مفتی سعید احمد صاحب علیہ الرحمہ مفتی مظاہر العلوم سہارنپور اور جواہر الفقہ (۲) ج ۱ مصنف مفتی محمد شفیع صاحب مفتی اعظم پاکستان میں وہ سب شرائط تفصیل کے ساتھ درج ہیں، یہ دونوں کتابیں اردو زبان میں ہیں کہیں سے حاصل کر لیں۔

فقط واللہ تعالیٰ اعلم بالصواب

حررہ العبد حبیب اللہ القاسمی ۱۱/۳/۱۴۰۳ھ

## التعلیق والتخریج

- (۱) ہاشمی ص: ۴۲ - ج: ۲ - نعمانیہ۔
- (۲) جواہر الفقہ ص: ۲۰۵ ج: ۴ - زکریا۔
- البحر الرائق ص: ۵۹ ج: ۳ - سعید۔
- تبیین الحقائق ص: ۸۳ ج: ۲ - امدادیہ ملتان۔

## اولاد کی کمائی سے حج کا حکم

**سوال (۴۷۱):** ایک شخص کے کئی اولاد ہیں اور سب لوگ ایک ساتھ رہتے ہیں کچھ لڑکے گھر میں اور کچھ لڑکے پردیس میں روزی تلاش کرتے ہیں بفضل خدا، روزی روزگار اچھا ہے اب جو لڑکا پردیس میں ہے، اس کی مزدوری میں روزی خرچ سے فاضل ہے اور اپنے ماں باپ کو حج کرانا چاہتا ہے اور خود ساتھ نہیں جاتا ہے تو شریعت اس میں کیا کہہ رہی ہے آیا کوئی اعتراض اس میں شریعت کی طرف سے وارد ہوتا ہے؟

## الجواب: حامداً ومصلیاً

کوئی حرج نہیں البتہ لڑکے کے ذمہ اس کا حج باقی رہ جائے گا۔ (۱)

الجواب صحیح  
فقط واللہ تعالیٰ اعلم بالصواب  
حررہ العبد حبیب اللہ القاسمی  
بندہ عبد الحکیم غنی عنہ

## التعلیق والتخريج

(۱) يجب على مسلمٍ جرم مكلفٍ ..... ذی زادٍ وراحلةٍ مختصةٍ وتحتہ فی الشامية: أفاد أنه لا يجب بملك الزاد وملك أجرة الراحلة. فلا يجب بالإباحة. (شامی ص: ۴۵۹ ج: ۲. کراچی).

مجمع الأنهر ص: ۳۸۵ ج: ۱. فقیہ الامت.

ولأن القادر بقدره غیره لیس بقادرٍ. البحر الرائق ص: ۳۱۱ ج: ۲. سعید

ثم القدرة لا تغتبت بالألا بالملك. (المصدر السابق ص: ۱۲ ج: ۲).

فلو وهب له ابنه مالا يحج به لم يجب قبوله لأن شرائط الوجوب لا يجب تحصيلها. (حاشية الطحطاوى على المراقي ص: ۲۸۰ دار الكتاب).

## حج کرانے میں ترجیح کس کو والدہ کو یا بیوی کو؟

سوال (۴۷۲): زید حج کرنے کا ارادہ رکھتا ہے اور وہ اپنے ساتھ والدہ کو یا بیوی میں سے ایک کو لیجانے پر قادر ہے تو وہ اپنی بیوی کو ساتھ لیجائے یا والدہ کو ترجیح کس کو حاصل ہے۔

## الجواب: حامداً ومصلیاً

والدہ کے حقوق کی ادائیگی کی جس قدر تاکید آئی ہے اس کا تقاضا یہی ہے کہ والدہ کو ساتھ لیجائے (۱) لیکن بیوی کی دلجوئی کا بھی خیال رکھے تاکہ معاشرت بنی رہے۔ (۲)

فقط واللہ تعالیٰ اعلم بالصواب  
حررہ العبد حبیب اللہ القاسمی

## التعلیق والتخريج

(۱) عن أبي هريرة رضي الله عنه قال: جاء رجل إلى النبي صلى الله عليه وسلم فقال: من أولى الناس لحسن الصحبة مني؟ قال: أمك. قال ثم من؟ قال: أمك. ثم من؟ قال أبوك. (مسند الحميدى ص: ۲۴۰ ج: ۲. رقم الحديث: ۱۱۰۱)

(۲) عن أبي هريرة رضي الله عنه قال: قال رسول الله صلى الله عليه وسلم: أكمل المؤمنين إيماناً وأحسنهم خلقاً وخياركم وخياركم لنساءهم. (مشكاة المصابيح ص: ۲۸۲ ج: ۱. دیوبند).

## اولاد کے مالدار ہونے پر والدین پر بھی حج فرض ہو گا یا نہیں؟

سوال (۴۷۳): زید اپنے بھائیوں کے ساتھ وطن سے دور کاروبار کر رہا ہے اور اتنا مال اس کے پاس ہو گیا ہے کہ اس پر حج فرض ہو جاتا ہے اور اس کے والدین گھر پر با حیات ہیں اس کاروبار سے ان کا کوئی تعلق نہیں ہے، آیا اس صورت میں حج والدین پر فرض ہو گا یا زید اور اس کے بھائیوں پر ہو گا تو کس ترتیب سے؟

## الجواب: حامداً ومصلیاً

اگر بھائیوں میں ہر ایک کے پاس اتنی رقم ہو جس سے گھریلو نان نفقہ کی ادائیگی کے ساتھ حج کر سکتے ہوں تو ہر ایک پر حج فرض ہوگا، والدین نے اگر بچوں کو الگ کر دیا ہے اور اپنی شرکت ختم کر دی ہے تو اس صورت میں والدین پر اس وقت حج فرض ہوگا جب ان کے پاس بھی اتنی رقم ہو جائے جس سے نان و نفقہ کی ادائیگی کے ساتھ حج کر سکتے ہوں ورنہ نہیں۔ (۱)

فقط واللہ تعالیٰ اعلم بالصواب  
حررہ العبد حبیب اللہ القاسمی

## التعلیق والتخريج

- (۱) يجب على مسلم حر مكلف صحيح ذی زادٍ وراحلةٍ ونفقہ عیالہ۔ ممن تلزمہ نفقة لتقدم حق العبد۔ (الدر المختار مع الشامی ص: ۵۵۸ ج: ۲) کراچی۔
- مجمع الأنهر ص: ۸۵ ج: ۱۔ فقیہ الامت۔
- البحر الرائق ص: ۱۱ ج: ۲۔ سعید۔
- حاشیة الطحطاوی علی المراقی ص: ۲۴۔ دار الکتب۔
- الأب وابنه یکتسبان فی صنعةٍ واحدةٍ ولم یکن لهما شیء، فالكسب کله للأب إن کان الابن فی عیالہ۔ لکونه معیناً له۔ (شامی ص: ۳۲۵ ج: ۲) کراچی الشریعة الفاسدة۔

## بغیر محرم کے سفر حج کا حکم

**سوال (۴۷۴):** ہماری نانی اسی سال حج کعبۃ اللہ کا ارادہ کر رہی ہیں مگر سفر کی صورت یہ ہے کہ ان کو یہاں سے سگے ماموں اپنے ہمراہ لیکر بمبئی جائیں گے اور ہوائی جہاز پڑ ان کو تنہا بیٹھا کر روانہ کر دیں گے، جدہ میں چھوٹے ماموں نانی صاحبہ کو اتارنے کے لئے تیار ملیں گے تو تنہا سفر صرف بمبئی ایر پورٹ سے جدہ تک ہو گا وہ بھی ہوائی جہاز میں، پوچھنا یہ ہے کہ سفر کی یہ صورت جو ہم نے تحریر کی ہے کیا ہماری نانی حج کر سکتی ہے؟ یا یہ کہ پورے سفر میں کسی کا ہر وقت ساتھ رہنا ضروری ہے؟ تفصیل کے ساتھ مدلل جواب تحریر فرمائیں۔

## الجواب: حامداً ومصلیاً

عورت کے لئے بغیر محرم کے سفر جائز نہیں، (۱) صورت مسئلہ میں حج ادا ہو جائے گا (۲) اور اس کا ثواب بھی ملے گا، لیکن بغیر محرم کے سفر کا گناہ بھی ہو گا جس کے لئے توبہ واستغفار ضروری ہے۔

فقط واللہ تعالیٰ اعلم بالصواب

حررہ العبد حبیب اللہ القاسمی

- (۱) ولا تجب البرءة بلا أحدهما أى الزوج والمحرمة۔ (مجمع الأنهر ص: ۳۸۶ ج: ۱) فقیہ الامت۔
- (۲) فإن صحبت جاز مع الكراهة۔ (سکب الانهر ص: ۳۸۶ ج: ۱) فقیہ الامت۔
- بدائع الصنائع ص: ۳۰۰ ج: ۲۔ زکریا۔
- الدر المختار مع الشامی ص: ۴۶۴ ج: ۲۔ کراچی۔
- فتاویٰ قاضی خاں ص: ۲۵۱ ج: ۱۔ دار الکتب العلمیہ۔
- نیل الاوطار ص: ۳۲۵ ج: ۴۔
- بذل المجہود ص: ۱۴ ج: ۷۔ مرکز الشیخ۔

## نفلی طواف کا ثواب مردوں کو بخش سکتے ہیں یا نہیں؟

**سوال (۴۷۵):** جب نفلی طواف کریں تو مردوں کے نام کرنا چاہتے یا زندوں کے؟

## الجواب: حامداً ومصلیاً

نفلی طواف کر کے آپ اس طرح اس کا ثواب پہنچا دیں کہ یا اللہ اس کا ثواب فلاں کو پہنچے، زندہ مردہ دونوں کے لئے طواف کیا جاسکتا ہے۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

- (۱) وفي كتاب القاضي الإمام أبي الحسين بن القراء عن أنس رضي الله عنه: أنه سأل رسول الله صلى الله عليه وسلم فقال يا رسول الله إذا نتصدق عن موتانا ونحج عنهم وندعولهم فهل يصل ذلك إليهم؟ قال: نعم ويفرحون به كما يفرح أحدكم بالطبق إذا أهدى إليه۔ (مراقبة المفاتيح ص: ۵۹۹ ج: ۲) زکریا
- باب من الكبائر أن لا يستمر من بوله۔



(۲) فلان انسان أن يجعل ثواب محله لغيره عند أهل السنة والجماعة صلاة كان أو صوماً أو حجاً أو قراءة للقرآن أو الأذكار أو غير ذلك من الأذكار أو غير ذلك من أنواع البر ويصل ذلك إلى الميت. (مراقى الفلاح على نور الإيضاح مع الطحطاوى ص: ۲۲۲ دار الكتاب. باب زيارة القبور).

البحر الرائق ص: ۵۹ ج: ۳ - سعيد -

مجمع الأنهر ص: ۵۴ ج: ۱ - فقيه الامت -

## اپنے نام کے ساتھ الحاج کھنا کیسا ہے؟

**سوال (۴۷۶):** بہت سے لوگ حج کے بعد اپنے نام کے ساتھ الحاج لکھتے ہیں اور اپنے کو حاجی صاحب کہلاتے ہیں، کیا یہ صحیح ہے یا غلط؟

## الجواب: حامداً ومصلیاً

فرائض میں اظہار مطلوب ہے اور نوافل میں اخفاء مستحسن ہے، (۱) اگر دوسروں کی ترغیب کے لئے ہو، تا کہ حج کا شوق پیدا ہو، کوئی اپنے حج کا اظہار کرے تو مذموم نہیں۔ (۲)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعليق والتخريج

(۱) ولأن الإخفاء فيها أى في صدقة النطوع أفضل من الإظهار، وكذلك سائر العبادات الإخفاء أفضل في تطوعها لا انتفاء الرياء عنه وليس كذلك الواجبات، قال الحسن: إظهار الزكاة أحسن. (الجامع لأحكام القرآن للقرطبي ص: ۳۳۲ ج: ۲ - دار إحياء التراث العربی).

(۲) فإن الواجب من الفرائض فداً جمع الجبيع على أن الفضل في إعلانه وإظهاره سوى ما كان من زكاة واجبة. (تفسير الطبري ص: ۸۸۱ ج: ۲ - دار الحديث

القاهرة).

(۳) إبداء الفرض لغيره أفضل لنقى التهمة وكذا الإظهار أفضل لمن يقتدى به وأمس نفسه. (تفسير روح المعاني ص: ۲، ج: ۳ - زكريا).

## طواف کی تعلیم کے لئے خانہ کعبہ کا علامتی نمونہ بنانا کیسا ہے؟

**سوال (۴۷۷):** کعبہ کا موڈل کوئی ڈبہ سے بنا کر لوگوں کو حج میں طواف کا طریقہ سمجھانا گناہ ہے یا نہیں؟

## الجواب: حامداً ومصلیاً

غیر ذی روح شی کی تصویر بنانا شرعاً جائز و درست ہے، (۱) لہذا صورت مسئولہ میں اگر کعبہ کا موڈل ڈبہ سے بنا کر لوگوں کو حج میں طواف کے طریقہ کی تعلیم دینا مقصود ہے تو بغرض تعلیم اس کی گنجائش ہے، اور اگر اس سے کعبہ کی توہین اور اس کی قدر و منزلت کو گھٹانا مقصود ہے تو یہ شرعاً جائز نہیں، (۲) ایسا کرنے والا عند اللہ گنہگار اور عند الناس باعث ملامت ہوگا۔

فقط واللہ تعالیٰ اعلم بالصواب

حررہ العبد حبیب اللہ القاسمی

## التعليق والتخريج

(۱) قال النووي: قال العلي: تصوير صورة الحيوان حرام شديد التحريم وهو من الكبائر لأنه متوعد عليه بهذا الوعيد الشديد..... وتصور ما ليس فيه صورة حيوان فليس بحرام. (فتح الباری ص: ۵۸۲ ج: ۱۱ دار الفكر).

(۲) قال ابن عمر والحسن ومالك وابن زيد: الشعائر مواضع الحج كلها من منى، وعرفة، ومزدلفة، والصفاء، والبراءة، والبيت، وغير ذلك. (تفسير روح المعاني ص: ۲۲۳ ج: ۱ زكريا).

قال ابن عمر رضي الله عنهما: أعظم الشعائر البيت. (تفسير ابن كثير ص: ۳۳۳

ج: ۴۔ زکریا۔

(۲) ومن یعظم شعائر الله فإنها من تقوى القلوب۔

## منی میں کون سی قربانی افضل ہے؟

**سوال (۴۷۸):** قربانی منیٰ میں خود خرید کر کرنا چاہئے یا گورنمنٹ کو روپیہ دیکر کرانے سے بھی ٹھیک ہے؟ جو بھی طریقہ سے حج کر کے ارکان مکمل ہو جائیں؟ کس میں ثواب زیادہ ہے؟

### الجواب: حامداً ومصلیاً

صورتِ مسئلہ میں حاجی کو منیٰ میں جا کر از خود قربانی خرید کر ذبح کرنا اولیٰ اور انسب ہے (۱) اور اگر از خود قربانی خریدنے اور ذبح کرنے میں دقت و پریشانی ہو اور گورنمنٹ کی جانب سے مشروع انداز میں اس کا نظم ہے تو اس کو روپیہ دے کر قربانی کرنا شرعاً درست ہوگا (۲) لیکن اپنے ہاتھ سے ذبح کرنے میں زیادہ ثواب ہے۔

فقط واللہ تعالیٰ اعلم بالصواب

حررہ العبد حبیب اللہ القاسمی

## التعليق والتخريج

(۲) ومنها أنه تجرى فيه النيابة فيجوز للإنسان أن يضحي بنفسه أو بغيره۔

(الفتاوى الهندية ص: ۲۹۳ ج: ۵) رشيدية۔

(۱) وندب أن يذبح بيده إن علم ذلك۔ (الدر المختار كتاب الأضحية ص: ۳۲۸ ج: ۶۔

کراچی)۔

(۳) المستحب هو أن يذبح أصحابه بيده إن كان يحسن الذبح۔ (البنية ص: ۶۱۔

ج: ۱۲۔ اشرفيه)۔

## رمی جمار میں نیابت کا مسئلہ

**سوال (۴۷۹):** جب تینوں شیطانوں کو کنکری ماری جاتی ہے، اگر شوہر اپنی بیوی کی طرف سے شیطان کو کنکری مارنا چاہے اگر بیوی بیمار پڑ جائے، جیسے لوگ جاتے، تو طریقہ کیا ہے؟ پہلے ایک شیطان کو اپنی طرف سے مارے پھر بیوی کی طرف سے، اس طرح دوسرے شیطان کو اپنی طرف سے پھر بیوی کی طرف سے وغیرہ؟ یا سب شیطان کو اپنی طرف سے مار کر نکلنا پڑے گا اور دوبارہ جا کر شروع سے بیوی کی طرف سے مارنا پڑے گا۔

### الجواب: حامداً ومصلیاً

حج میں رمی جمار (کنکری مارنا) ہر مرد و عورت پر واجب ہے لہذا صورتِ مسئلہ میں اگر بیوی ایسی بیمار ہو جائے کہ وہ سوار ہو کر جمرات تک نہ جاسکے، یا سواری یا کوئی اٹھا کر وہاں تک لے جانے والا نہ ملے تو ایسی صورت میں اس کی رمی ہوگئی، اس پر کوئی شی واجب نہیں، شامی میں ہے لو ترك شيئا من الواجبات بعذر لا شيعي عليه على ما في البدائع۔ (شامی ج ۲ ص ۲۰۰) (۱) البتہ اگر شوہر ساتھ میں ہے اس کے باوجود وہاں تک پہنچنا دشوار ہے تو اس صورت میں شوہر اپنی بیوی کی طرف سے رمی جمار کر سکتا ہے۔ (مستفاد معلم الحجاج ص ۲۱۰)

اس کا طریقہ یہ ہے کہ سب سے پہلے اپنی طرف سے تمام شیطانوں کو کنکری مارے پھر اس کے بعد اپنی بیوی کی طرف سے۔

فقط واللہ تعالیٰ اعلم بالصواب

حررہ العبد حبیب اللہ القاسمی

## التعليق والتخريج

(۱) شامی ص: ۲۰۰ ج: ۲۔ نعبانيه باب الجنایات۔

عن ابراهيم قال: يحمل المريض إلى الجمار فإن استطاع أن يرمي فليرم۔ وإن

لم استطع فليوضع الحصى في كفه ثم يرمي بها من كفه. (المصنف لابن شيبة ص: ۶۳۶ ج: ۸) المجلس العلمي۔

ولا يجوز النيابة فيه عند القدرة. (غنية الناسك في بغية الناسك ص: ۱۰۰ قديم)۔

## مز دلفہ سے کب روانہ ہونا چاہئے؟

**سوال (۴۸۰):** کیا مز دلفہ میں فجر کی نماز پڑھ کر جب روشنی ہو جائے تب روانہ ہونا چاہئے؟

## الجواب: حامداً ومصلياً

طلوع آفتاب سے قبل جب آسمان خوب روشن ہو جائے تو اس وقت مز دلفہ سے منیٰ روانہ ہونا چاہئے۔ (معلم الحج ص ۸۴-۱۸۵) عالمگیری (۱) میں ہے، فاذا اسفر جدا دفع منها ما قبل طلوع الشمس والناس معه حتى يأتوا منى كذا في الزاد (ج ۱ ص ۲۳۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعليق والتخريج

(۱) الفتاویٰ الہندیہ ص: ۲۳۱ ج: ۱۔ رشیدیہ۔

فاذا أسفر جداً ذهب قبل أن يطلع الشمس. (الفتاویٰ التاتارخانیہ ص: ۵۲۱ ج: ۳۔ زکریا)

مجمع الأنهر ص: ۴۱۲ ج: ۱۔ فقیہ الامت۔

ثم يأتون إلى منى قبل طلوع الشمس أو حين طلوعها أو بعدها كيف بئير۔ (الفتاویٰ السراجیہ ص: ۱۴۹ اتحاد)۔

## مز دلفہ میں نماز مغرب وعشاء کے بعد وتر کا مسئلہ

**سوال (۴۸۱):** مز دلفہ میں مغرب کی تین رکعت کے بعد دو رکعت عشاء کی قصر پڑھ کر کیا کرنا چاہئے؟ مغرب کی دو سنت اور پھر عشاء کی تین وتر؟ عشاء کی دو سنت اور مغرب کی دو نفل پڑھنا ہے یا نہیں؟ مغرب تین رکعت فرض، عشاء دو رکعت قصر، مغرب دو سنت، تین وتر؟

## الجواب: حامداً ومصلياً

صورت مسئلہ میں مز دلفہ کے اندر مغرب کی تین رکعت فرض اور عشاء کی دو رکعت فرض کے درمیان سنن ونوافل پڑھنا از روئے شرع جائز و درست نہیں ہے جیسا کہ ہدایہ اول ۲۲۷ میں ہے اور مغرب وعشاء کی سنت اور وتر عشاء کے بعد پڑھے۔

ویصلی الامام بالناس المغرب والعشاء ولا يتطوع بينهما الخ (۱) البتہ ان دونوں نمازوں کے بعد واجب و سنت وغیرہ پڑھنا شرعاً جائز و درست ہے، وقال فی شرح اللباب ویصلی سنة المغرب والعشاء والوتر بعدها الخ (ثانی ج ۳ ص ۱۷۶) (۲)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعليق والتخريج

(۱) ویصلی الامام بالناس المغرب والعشاء ولا يتطوع بينهما۔ (ہدایہ ص: ۲۲۷ ج: ۱۔ اشرفی بک ڈپو دیوبند)۔

(۲) قال فی شرح اللباب ویصلی سنة المغرب والعشاء والوتر بعدها۔ (شامی ص: ۱۷۶ ج: ۲۔ نعبانیہ مطلب الدفع من عرفات)۔

الفتاویٰ التاتارخانیہ ص: ۱۴۹ ج: ۳۔ زکریا۔

ویصلی المغرب والعشاء.... وأن لا تطوع بينها ولو سنة مؤکدة علی الصحيح فإنه مکروه. (مجمع الأنهر ص: ۴۱۰ ج: ۱) فقیه الامت.

## منی میں نفل نماز کا حکم

**سوال (۴۸۲):** منی میں ظہر، عصر اور عشاء کی نماز قصر پڑھی جائے گی؟ یہاں عصر کی سنت، ظہر کی سنت اور نفل اور عشاء کی سب سنن اور نفل پڑھنا ہے یا نہیں؟ منی میں نمازوں کے بارے میں تفصیل سے بتائیں۔

### الجواب: حامداً ومصلیاً

منی میں ظہر، عصر، مغرب اور عشاء اور فجر سے قبل سنن پڑھنا اور ظہر، مغرب اور عشاء کے بعد سنن و نوافل پڑھنا صحیح و درست ہے۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

(۱) ویصلی الإمام بالناس المغرب والعشاء.... ولا تطوع بينها لأنه ینبأ بالجبع. (هدایہ ص: ۲۴۷ ج: ۱- أشرفی بک ڈپو).

قال فی اللباب ویصلی سنة المغرب والعشاء والوتر بعدها. (شامی ص: ۱۷۶ ج: ۲- نعمانیہ مطلب الدافع من عرفات).

ویصلی المغرب والعشاء.... وأن لا تطوع بينها ولو سنة مؤکدة علی الصحيح فإنه مکروه. (مجمع الأنهر ص: ۴۱۰ ج: ۱، فقیه الامت)

فتح القدیر ص: ۳۷۷ ج: ۲- دار إحياء التراث.

## مسجد نبوی میں چالیس نمازیں پڑھنے کا حکم

**سوال (۴۸۳):** مسجد نبوی میں چالیس نمازیں پڑھنا ضروری ہے لیکن جب ہم آٹھ دن ہی ٹھہرتے ہیں تو کچھ نماز راستے ہی میں ہو جاتی ہے، مدینہ منورہ کے سفر میں تو چالیس نماز مدینہ منورہ میں ضروری ہے یا نہیں؟ لیکن کیا چالیس نماز مسجد نبوی میں پڑھنے سے اگر ہمارے نبی کی شفاعت ملے گی؟ تو ہمیں نو دن مدینہ منورہ میں ٹھہرنا چاہئے؟ لیکن اگر معلم آٹھ دن ہی ٹھہرائے تو کیا کرنا چاہئے؟

### الجواب: حامداً ومصلیاً

مسجد نبوی علیہ الصلوٰۃ والسلام میں چالیس نمازیں باجماعت پڑھنا افضل ہے، لیکن اگر کسی مجبوری کی وجہ سے چالیس نمازیں نہ پڑھ سکے تو اس کے حج میں کسی قسم کا نقصان نہیں ہوگا، اور مسجد نبوی میں چالیس نمازیں نہ پڑھنے پڑ چالیس نمازوں کی ادائیگی پر جواہر ملتا ہے وہ نہیں ملے گا، لیکن اگر معلم وقت کم دے تو اس میں حاجی مجبور ہے حاجی کا کوئی قصور نہیں، لیکن چالیس نمازوں پر موعود اجر سے محرومی بہر حال ہوگی۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

(۱) عن أبي هريرة رضي الله عنه أن رسول الله صلى الله عليه وسلم قال: صلاة في مسجدی هذا خير من ألف صلاة فيما سواها إلا المسجد الحرام. (الموطأ الإمام مالك ص: ۱۱۳ ج: ۱- رقم الحديث: ۳۶۲- باب ما جاء في مسجد النبي صلى الله عليه وسلم القدس).

رواه الإمام المسلم أيضاً من طريق الزهري. (مسلم ص: ۴۳۶ ج: ۱- باب فضل الصلاة بمسجد مكة والمدينة).

مسند الحمیدی ص: ۷۹ ج: ۱- رقم الحديث: ۹۷۰.

## ترکہ کی تقسیم اور حج فرض ادا نہ کرنے کا حکم

**سوال (۴۸۴):** (۱) زید متوفی کے پسماندگان میں دو لڑکے، تین لڑکیاں، اور زوجہ ہیں، بایں صورت زید کی منقولہ وغیرہ منقولہ جائیداد کی تقسیم کس طرح ہوگی۔

(۲) زید کی زوجہ اگر کسی حیلہ گری سے زید کی منقولہ جائیداد کا اندراج کاغذات سرکاری میں اپنے نام کرا لے پھر اس کو فروخت کر کے حاصل شدہ رقم اپنے طور پر خرچ کر دے تو شرعاً اس کا کیا حکم ہے؟

(۳) زید کی زوجہ پہلے ہی سے صاحب نصاب اور متمول ہے، مذکورہ بالا بیج پر متوفی زید کی جائیداد کی فروختی کے بعد تو کثیر رقم اس کے ہاتھ آئی کہ صرف اپنے حصے کی رقم سے حج بیت اللہ حرم کے مصارف کے ساتھ کر سکتی تھی جبکہ اس کے اوپر کوئی ذمہ داری بھی نہیں ہے، مگر اس نے حج بیت اللہ نہیں کیا، شریعت مطہرہ کیا حکم لگاتی ہے؟

(۴) اس غاصبانہ و مجرمانہ عمل میں موصوفہ کے شیرکار، غلط اندراج کرنے اور کرانے والے نیز علم و واقفیت کے باوجود معاونت کرنے والے کس زمرے میں داخل ہیں؟

(۵) الف- کیا زید کے زوجہ کا مذکورہ بالا عمل حقوق العباد کی پامالی و حق تلفی میں نہیں آتا ہے؟

ب- حقوق العباد بالخصوص اولاد ذکور یا اثاث کی حق تلفی کیسا جرم ہے اور اس کی کیا سزا ہے؟

## الجواب: حامداً ومصلیاً

(۱) مسئلہ ۸

بیوی لڑکا لڑکا لڑکی لڑکی لڑکی

۱ ۲ ۲ ۱ ۱ ۱

برقہ یرسحت سوال حقوق متقدمہ علی الارث دین وغیرہ کی ادائیگی کے بعد زید کا کل ترکہ

آٹھ سہام پر تقسیم ہو کر ایک حصہ بیوی کو، دو دوحصہ لڑکے کو اور ایک ایک حصہ لڑکیوں کو ملے گا۔  
(۲) زید کی زوجہ کا اپنی اولاد کی جائیداد کو غاصبانہ طور سے اپنے نام کروالینا یہ قطعاً ناجائز ہے حدیث شریف میں آیا ہے کہ اگر کوئی دنیا میں کسی کی ایک بالشت زمین بھی غصب کر لے تو آخرت میں اللہ تعالیٰ ساتوں زمین کو اس کے گلے میں طوق بنا کر ڈال دیں گے۔

عن سعید بن جبیر قال قال رسول الله ﷺ من اخذ شبراً من الارض ظلماً فانه يطوقه يوم القيامة من سبع ارضين (مشکوٰۃ ج ۱ ص ۲۵۴) (۱)

(۳) بلا عذر شرعی حج کی ادائیگی سے بے توجہی برتنا جائز نہیں ہے ورنہ اگر اسی درمیان میں موت آگئی تو ایک اہم فریضہ چھوڑنے والی ہوگی۔ فرضیت حج کے بعد فریضہ حج سے جلدی سے فارغ ہونا بہتر ہے، بلا عذر تاخیر کرنا برا ہے، کیونکہ موت کا کوئی ٹھکانہ نہیں، لیکن جب بھی ادا کیا جائے وہ ادا ہی ہوگا نہ کہ قضاء، اور وہ شخص فریضہ حج سے بری الذمہ ہو جائے گا۔ الحج واجب علی الاحرار البالغين العقلاء الاصحاء اذا قدروا علی الزاد والراحلة فاضلاً عن المسکین وما لا بد منه وعن نفقة عیالہ الی حین عودہ۔ (ہدایہ ج ۱ ص ۲۱۲) (۲)

(۴) غاصبہ تو گنہ گار ہوگی ہی نیز اس کے معاونین و مشیر و مشتری جبکہ ان کو اس شنیع حرکت کا علم ہے یہ بھی تعاون علی الاثم کی وجہ سے گنہ گار ہوں گے۔ اللہ کا ارشاد ہے "تَعَاوَنُوا عَلَی الْبِرِّ وَالتَّقْوٰی ۚ وَلَا تَعَاوَنُوا عَلَی الْاِثْمِ وَالْعُدْوَانِ ۚ" (۳) (مائدہ) ایسے لوگوں پر فوری طور سے توبہ لازم ہے ورنہ عند اللہ ماخوذ ہو سکتے ہیں۔

(۵) الف- زید کی زوجہ کا یہ عمل حقوق العباد سے تعلق رکھتا ہے، خصوصاً اس کا اپنی اولاد کی جائیداد میں اس طرح غاصبانہ قبضہ اور تصرف بڑا گھناؤنا عمل ہی نہیں بلکہ مروت و ہمدردی اور شرافت و انسانیت سے گری ہوئی بات ہے، اس عمل سے توبہ لازم ہے، اگر اس کے بعد وہ اپنی اولاد کو اپنی جائیداد میں سے حصہ دے تو شرعاً و اخلاقاً ممدوح فعل ہے اور عند اللہ ماجور



اور عند الناس مشکور ہوگی۔ ان رسول اللہ ﷺ قال، لتودن الحقوق الى اهلها يوم القيامة حتى يقاد للشاة الجلحا ومن الشاة القرناء (مسلم شریف ج ۲ ص ۳۲۰)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعليق والتخريج

- (۱) مشکاة البصایح ص: ۲۵۴ ج: ۱۔ باب الغضب والعادية۔
- (۲) الحج واجب على الأحرار البالغين العقل إذا قدروا على الزاد والراحلة فاضلاً عن المسكن وما لا بد منه وعن نفقة عياله إلى حين عوده۔ (هدايه ص: ۲۳۰ ج: ۱۔ أشر في بك ڈپو)۔
- (۳) تعاونوا على البر والتقوى ولا تعاونوا على الإثم والعدوان۔ (سورة المائدة رقم الآية ص: ۲)
- (۴) عن أبي هريرة رضي الله عنه أن رسول الله صلى الله عليه وسلم قال: لتؤدن الحقوق إلى أهلها يوم القيامة حتى يقاد للشاة الجلحاء من الشاة الترناء۔ (رواه مسلم ص: ۳۲۰ ج: ۲۔ باب تحريم الظم)۔



## کتاب النکاح

شوہر کا انتقال ہو گیا، بیوی کے مہر کی ادائیگی کی صورت کیا ہوگی

**سوال (۴۸۵):** کیا فرماتے ہیں علماء دین ومفتیان شرع متین مسئلہ ذیل میں کہ خالد کی شادی ہوئی ایک بچہ بھی موجود ہے بعدہ دوسری شادی کر لی خالد ذریعہ معاش کے لئے سعودی گیا ہوا تھا وہیں پر اس کا انتقال ہو گیا خالد کی اول بیوی اپنے مہر کا تقاضا کرتی ہے اس کی ادائیگی کی کیا صورت ہوگی جواب بالصواب سے مطلع فرمائیں عین کرم ہوگا۔

### الجواب: حامداً ومصلیاً

خالد کی زوجہ اولیٰ کا تقاضائے مہر اپنی جگہ بجا ہے از روئے شرع اس کا مہر مؤکد ہو چکا ہے خالد کے ورثاء کے ذمہ لازم ہے کہ وہ خالد کے ترکہ سے سب سے پہلے مہر ادا کر دیں اور اگر زوجہ معاف کر دے تو یہ اس کا حق ہے لیکن معافی پر اجبار کا حق کسی کو نہیں۔

والمہر یتأكد بأحد معان ثلاثة الدخول والخلوة الصحيحة وموت أحد الزوجين سواء كان مسنئاً أو مهر المثل حتى لا يسقط من شيء بعد ذلك إلا بالبراء من صاحب الحق كذا في البدائع (عالمگیری ج ۱ ص ۳۰۳) (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعليق والتخريج

- (۱) (ہندیہ ص: ۷۰ ج: ۱) ذکر یا جدید۔
- وفي البدائع الصناع ص: ۵۸۴ ج: ۲۔ ذکر یا۔
- وفي الفقه ال إسلامی وأدلتہ ص: ۶۹۹ ج: ۹۔ دار الفکر المعاصر۔
- الفقه علی المذاهب الاربعہ ص: ۱۰۱ ج: ۴۔ دار القدس۔

اجازت پانچ سو پر لے کر نکاح ایک ہزار پر پڑھایا کیا حکم ہے

**سوال (۳۸۶):** کیا فرماتے ہیں علماء دین و مقنن شرع متین اس مسئلہ میں کہ زید کا نکاح ہندہ سے ہوا بایں طور کہ ہندہ سے جب اجازت نکاح لی گئی تو پانچ سو روپے مہر ذکر کی گئی اور نکاح کے وقت ایک ہزار روپیہ پر عقد ہوا تو اب دریافت طلب امر یہ ہے کہ یہ نکاح درست ہو یا نہیں۔ نیز مہر ایک ہزار ادا کرنی ہوگی یا پانچ سو۔

**الجواب:** حامداً ومصلیاً

صورت مسئلہ میں نکاح درست ہو گیا تجدید نکاح کی ضرورت نہیں البتہ مہر ایک ہزار دینی پڑے گی۔

الزيادة في المهر صحيحة حال قيام النكاح عند علمائنا الثلاثة  
(كذا في المحیط بالمگیری ج ۱ ص ۳۱۲) (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

**التعليق والتخريج**

(۱) ہندیہ ص: ۳۴۹ ج: ۱۔ ذکر یا جدید۔

وما فرض بعد العقد أو زيد على ما سمي وإثباتها تلزمه بشرط قبولها في المجلس۔

(شامی ص: ۲۳۴ ج: ۲) اشرفیہ۔

وفي الفقه الاسلامي وأدلتته ص: ۶۴۹ ج: ۹۔ دار الفکار المعاصر۔

وفي النهر الفائق ص: ۳۵ ج: ۲۔ ذکر یا بک ڈپو۔

دو روز بعد طلاق کی شرط پر نکاح کرنا کیسا ہے؟

**سوال (۳۸۷):** کسی نے اپنی بیوی کو طلاق دیا اور بعد میں اپنے کتے پر پچھتا یا اور پھر اس کو اپنے عقد میں لینے کی جدوجہد کچھ اس طرح شروع کر دی کہ ایک آدمی اس شرط پر تیار کیا کہ وہ اپنا نکاح کرنے کے ایک روز یا دو روز بعد طلاق دے دے تاکہ بیوی خود کے لئے حلال ہو سکے ایسا کرنا قرآن و سنت کی روشنی میں کہاں تک درست ہے اور دوبارہ پہلے شوہر کے لئے بیوی کے حلال ہونے کا صحیح طریقہ کس طرح ہے۔

**الجواب:** حامداً ومصلیاً

ایسا کرنا مکروہ تحریمی ہے کذا فی فتح القدیر (۱) شوہر اول کے لئے حلال ہونے کا طریقہ یہ ہے کہ عورت عدت گزارنے کے بعد دوسرے شوہر سے نکاح کرے وہ شخص اس سے صحبت کرے اس کے بعد وہ مرجائے یا طلاق دے دے تو پھر اس کی عدت گزار کر شوہر اول سے اگر نکاح کرے تو شوہر اول کے لئے اب حلال ہو جائے گی کذا فی الدر المختار (۲) (ان دونوں سوالوں کا جواب تفصیل کے ساتھ پہلے جا چکا ہے)۔

فقط واللہ تعالیٰ اعلم بالصواب

حررہ العبد حبیب اللہ القاسمی

**التعليق والتخريج**

(۱) فتح القدیر ج: ۲ ص: ۳۳۔ دار إحياء التراث العربی۔

عن جابر و علي قالاً: إن رسول الله صلى الله عليه وسلم لعن المحلل والمحلل له۔ (ترمذی شریف ص: ۲۱۳ ج: ۱) مکتبہ بلال۔

وفي تحفة الأخوذی: المحلل الذي تزوج مطلقة الغير ثلاثاً على قصد أن يطلقها بعد الوطئ ليحل للمطلق نكاحها۔ (تحفة الأخوذی ص: ۳۱۵ ج: ۳) شركة القدس۔

يكره التزوج بشرط التحليل بالقول بأن قال تزوجتك على أن أحلل لك له أو قالت

المبرأة لقوله، عليه الصلاة والسلام: لعن الله المحلل والمحلل له. (مجمع الأبهر ص: ۹۱ ج: ۲) فقیہ الامت۔

إذا كان الطلاق ثلاثاً في الحرة وثنين في الأمة لم تحلل حتى تنكح زوجاً غيره نكاحاً صحيحاً ويدخل بها ثم يطلقها أو يموت عنها. (هندیه ص: ۵۳۵ ج: ۱) ذکر یا جدید۔  
(۲) وکذا فی الشامی ص: ۵۱ ج: ۵۔ اشرفیہ۔

## لڑکے کی مزنیہ سے باپ کے نکاح کا حکم

کیا فرماتے ہیں علماء دین و مقتیان شرع متین مندرج ذیل مسئلہ کے بارے میں کہ:

**سوال (۴۸۸):** زید نے ایک ایسی عورت سے شادی کی کہ وہ اپنے ساتھ ایک لڑکے لے کر آئی اور وہ لڑکا دوسری عورت نافعہ کے ساتھ غلوٹ وغیرہ میں اکثر و بیشتر زندگی گزارتا تھا اور کشتی وغیرہ میں اکثر اوقات رہتا تھا تو اسی اثناء میں ان کی بیوی نے شوہر کو سمجھایا کہ نافعہ کے ساتھ کیوں اتنے اوقات دیتے ہو اس پر شوہر نے کہا کہ تم چپ چاپ رہو ورنہ طلاق دے دوں گا اب اسی نافعہ سے اس ربیب لڑکا کے باپ زید نے شادی کر لیا ہے کیا اس صورت میں زید سے شادی جائز ہوگی یا نہیں؟

## الجواب: حامداً ومصلیاً

صورت مسئلہ میں ابن متنبی کے والد زید کا نکاح نافعہ سے درست ہے وحلائل ابنائکم الذین من أصلابکم والحلیلة الزوج الخ و ذکر الاصلاب لاسقاط حلیلة الابن المتبنی (۱) (شامی ج ۱ ص ۲۷۱) والتحريم على الزانی واولاد اولادهم لا اعتبار الجزئية ولا جزئية بينه وبين الابن المتبنی الخ (ج ۲ ص ۲۷۹) (۲)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعليق والتخريج

- (۱) شامی ص: ۱۱۱ ج: ۴۔ اشرفیہ۔  
(۲) شامی ص: ۱۱۲ ج: ۴۔ اشرفیہ۔  
وفی فتح القدیر ص: ۱۲۱ ج: ۳۔ دار احیاء التراث العربی۔  
وفی البحر الرائق ص: ۹۴ ج: ۳۔ مئج ایم سعید۔

## بڑی اماں سے شادی کرنا کیسا ہے؟

**سوال (۴۸۹):** زید اور عمر دو بھائی ہیں جس میں عمر بڑا بھائی ہے اور زید و عمر دونوں کے بالغ لڑکے بھی ہیں تو عمر کے انتقال ہو جانے کے بعد زید کے لڑکے نے عمر کی بیوی (یعنی اپنی بڑی اماں) سے شادی کر لی ہے کیا یہ نکاح شرعاً درست ہے یا نہیں جس کا مفصل بیان واضح طور پر تحریر فرمائیں۔

## الجواب: حامداً ومصلیاً

صورت مسئلہ میں زید کے لڑکے کی شادی عمر کی بیوی (بڑی اماں) سے درست ہے چونکہ عمر کی بیوی نہ محرمات نسبیہ میں ہے اور نہ محرمات رضاعیہ میں ہے اسی طرح محرمات بالمصاہرة میں سے بھی نہیں ہے (۱) اسی طرح مانع آباؤکم من النساء میں بھی داخل نہیں ہے (۲) اس لئے کہ بتصریح حضرت تھانوی قدس سرہ باپ دادا نانا کا شمار اس میں ہے۔  
فقط واللہ تعالیٰ اعلم بالصواب  
حررہ العبد حبیب اللہ القاسمی

## التعليق والتخريج

- (۱) اسباب التحريم أنواع: قرابة، مصاهرة، رضاع، جمع ملك، شرك الخ۔  
(شامی ص: ۱۰۷ ج: ۴) اشرفیہ۔  
(۲) قال الله تعالى.... واحل لكم ما وراء ذلكم۔ (سورة النساء ۲۴)۔

امی ماروا و ما حرم الله۔ (البدائع الصنائع ص: ۵۲۰ ج: ۲) ذکر کیا۔

یعنی ما سوی المحرمات المذكورات فی الآیات السابقة۔ (تفسیر مظہری ص: ۶۶ ج: ۲) ذکر کیا۔

**نکاح پڑھاتے وقت لڑکی سے اجازت لینا ضروری ہے یا نہیں؟**

**سوال (۴۹۰):** ایک مسئلہ زیر بحث ہے وہ یہ کہ ایک صاحب کے یہاں شادی تھی اس میں تبلیغی جماعت کے امیر مولانا محمد مستقیم صاحب بھی مدعو تھے اور نکاح بھی مولانا موصوف نے ہی پڑھایا نکاح کے وقت گھر والوں نے کہا کہ مولانا تشریف لے چلیں اور لڑکی سے اجازت لے کر نکاح پڑھا دیں مولانا نے کہا کہ اجازت لینا ضروری نہیں ہے اس لئے کہ ایک سال سے شادی طے تھی اور لڑکی جانتی تھی اگر اسے اعتراف ہوتا تو کسی نہ کسی طرح سے گھر والوں تک بات پہنچتی کہ لڑکی راضی نہیں ہے لیکن جب آج تک اس طرح کی بات نہیں سنی گئی تو لڑکی کو راضی سمجھا جائے اور اجازت کی کوئی ضرورت نہیں ہے یہ کہہ کر مولانا نے نکاح پڑھا دیا واضح رہے کہ لڑکی بالغ تھی اس نکاح پر بڑی چہ میگوئیاں ہو رہی ہیں اس لئے درخواست ہے کہ اس مسئلہ پر روشنی ڈالیں اور مدلل جواب سے نوازیں میں مشکور ہوں گا کچھ لوگوں کا کہنا ہے کہ نکاح درست نہیں ہوا اور کچھ لوگ تو کہتے ہیں کہ نکاح تو درست ہو گیا لیکن یہ طریقہ درست نہیں ہے۔

**الجواب: حامداً ومصلیاً**

اصل مسئلہ تو یہی ہے کہ نکاح کے وقت عورت کی اجازت و رضاء معلوم کی جائے الا یہ کہ والد مہر کی مقدار اور نام کی تصریح کے ساتھ عقد نکاح سے قبل اجازت لے چکا ہو تو پھر عقد نکاح کے وقت دوبارہ اجازت کی ضرورت نہیں ورنہ عقد نکاح کے وقت مہر اور نام کی تصریح کے ساتھ اجازت لینا ضروری ہے محض بات چیت کا چلنا رضاء کی دلیل نہیں۔ فان استأمرها الاب قبل النکاح فقال ازوجك ولم یزک المهر ولا الزوج فسکت

لا یكون سکوتها رضاءً ولها ان ترد بعد ذالک الخ (عالمگیری ج ۱ ص ۲۸۸) (۱)

بہر حال صورت مسئلہ میں نکاح موقوف ہے اگر عورت اجازت دے دے صراحۃً رضا کا اظہار کر دے یا ایسے فعال صادر ہوں جو رضاء پر دلالت کرتے ہیں مثلاً نکاح کے بعد رخصت ہو کر چلی گئی یا نکاح کی خبر سن کر انکار نہیں کیا تو نکاح صحیح ہو جائے گا اور اگر انکار کر دے تو نکاح ختم ہو جائے گا پھر اس کی رضاء سے جہاں چاہے نکاح کر دیا جائے۔

ولا یجوز نکاح احد علی بالغۃ صحیحۃ العقل من اب او سلطان بغير اذنہا بکرا کانت او ثیباً فان فعل ذالک فالنکاح موقوف علی اجازتہا فان اجازتہ جاز وان ردتہ بطل کذا فی السراج الوہاج ولو ضحکت البکر عند الاستئمارا وبعد ما بلغها الخبر فهو رضا حکذا ذکر القدوری وشيخ الاسلام کذا فی المحيط عالمگیری (ج ۱ ص ۲۸۷) (۲)

والله تعالى اعلم بالصواب وعلمه اتم واحکم

فقط واللہ تعالیٰ اعلم بالصواب

حررہ العبد حبیب اللہ القاسمی

**التعليق والتخريج**

(۱) ہندی ص: ۵۳ ج: ۱۔ از کر یا جدید۔

(۲) ہندی ص: ۵۳ ج: ۱۔ از کر یا جدید۔

وفی الثانی ص: ۱۵۵ ج: ۴۔ اشرفیہ۔

وفی البحر الرائق ص: ۱۱۰ ج: ۳۔ ایچ ایم سعید۔

## چچائی مطلقہ بیوی سے نکاح کرنا کیسا ہے؟

**سوال (۴۹۱):** کیا فرماتے ہیں علماء دین و مفتیان شرع متین اس مسئلہ کے بارے میں کہ چچا میٹھی اور بھتیجا سنواری دونوں کی شادی ایک ہی گھر میں ہوئی جب کہ دونوں حقیقی بہنیں تھیں بعد میں بھتیجا سنواری کی بیوی انتقال کر گئی اور چچا میٹھی نے اپنے بیوی کو طلاق دے دیا عدت پوری ہو جانے کے بعد میٹھی کی مطلقہ عورت کے ساتھ بھتیجا سنواری نے عقد کر لیا۔

اب سوال یہ ہے کہ آیا سنواری نے جو شادی اپنے چچائی مطلقہ بیوی کے ساتھ کی کیا وہ درست اور جائز ہے اگر نہیں تو اب کیا ہونا چاہئے۔

### الجواب: حامداً ومصلیاً

صورت مسئلہ میں سنواری کا نکاح اپنے چچائی مطلقہ بیوی سے درست و جائز ہے سنواری بیوی کی طرح اس کو رکھے کوئی حرج نہیں ہے۔

محرمات کی جتنی قسمیں (۱) ہیں عورت مذکورہ چونکہ ان میں سے کسی میں داخل نہیں ہے لہذا نکاح بلا تردد درست ہے۔ (۲)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

(۱) أسباب التحريم انواع: قرابة مصاهرة، رضاع، جمع ملك، شوك. (شامی ج: ۴ ص: ۱۰۴۔ اشرفیہ)۔

(۲) أحلّ لكم ما وراء ذلكم۔ (سورة النساء ص: ۲۴)۔

أى ما عدا من ذكرن من المحارم۔ هنّ لكم حلال۔ (تفسير ابن كثير ص: ۲۳۰ ج: ۲) زكريا۔

وفي البدائع الصنائع ص: ۵۴۰ ج: ۲۔ زكريا۔

وفي الشامی ص: ۱۰۴ ج: ۴۔ اشرفیہ۔

وفي فتاویٰ محمودیہ ص: ۲۴۳ ج: ۱۱۔ مکتبہ شیخ الإسلام۔

## حالت حمل میں زانی کیلئے مزنیہ سے نکاح کرنا جائز ہے یا نہیں؟

کیا فرماتے ہیں علماء دین و مفتیان شرع متین اندر میں مسئلہ کہ:

**سوال (۴۹۲):** ایک مرد اور ایک عورت ایسے ہیں جو غیر شادی شدہ ہیں آپس میں ناجائز تعلقات کی وجہ سے عورت حاملہ ہو گئی اور وہ دونوں دوران حمل ہی نکاح کرنا چاہتے ہیں تو کیا دوران حمل نکاح کرنا جائز ہے یا نہیں۔

### الجواب: حامداً ومصلیاً

اگر زانی مزنیہ سے حالت حمل میں نکاح کرے تو نکاح کرنا جائز ہے اور اس سے حالت حمل میں ہی صحبت کرنا بھی جائز ہے (کذا فی الدر المختار ج ۲ ص ۲۹۲) لو نکحها الزانی حل له وطؤها اتفاقاً الخ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

(۱) صحیح نکاح حبلی من زنی۔۔۔ لو نکحها الزانی حل له مطؤها اتفاقاً۔ (شامی ص: ۲۸ ج: ۳) کراچی۔

عن ابن عباس: في رجل وامرأة أصاب كل واحدٍ منهما من الآخر خذاً ثم أراد أن يتزوجها، قال: لا بأس، أوله سفاحٌ وآخره نكاح۔ (مصنف ابن أبي شيبة ص: ۲۲۳ ج: ۹)۔ رقم: ۱۴۰۳۶۔ المجلس العلمي بیروت۔

إذا تزوّج امرأة قد زنى هو بها وظهوها حبلاً، فالنكاح جائز عند الكل وله أن



یٹاھا عند الكل۔ (ہندیہ ص: ۳۴۶ ج: ۱۲)۔

وفي البحر الرائق ص: ۳۰۶ ج: ۳۔ سعید۔

## منکوحہ کے بجائے دوسری لڑکی سسرال گئی

**سوال (۴۹۳):** کیا فرماتے ہیں علماء دین ومفتیان شرع متین مندرجہ ذیل مسائل میں کہ منکوحہ کے بجائے دوسری لڑکی سسرال گئی کیا حکم ہے؟

(۱) شیخ کریم نے اپنا نکاح رجسٹرڈ قاضی کے روبرو وکیل و گواہوں کے سامنے آمنہ بنت عبد الرحیم سے ایجاب وقبول کیا مگر دلہن کے گھر والوں نے بجائے آمنہ بنت عبد الرحیم فاطمہ بنت محمد اسماعیل کو رخصت کیا جس کا علم شیخ کریم اور ان کے گھر والوں کو نہ ہوسکا بعد چند سال جب علم ہوا اور رجسٹرڈ قاضی دیکھا گیا تو معاملہ دیگر تھا کریم بخش کو کہا گیا کہ آپ کا نکاح صحیح نہیں ہوا دوبارہ نکاح کر لیجئے مگر انہوں نے شرم کو ملحوظ رکھتے ہوئے ریت کا کچھ خیال نہیں کیا یعنی دوبارہ نکاح نہیں کیا اس صورت میں فاطمہ سے ایک لڑکی پیدا ہوئی آیا یہ لڑکی حلال ہے یا نہیں۔

(۲) فاطمہ کریم بخش کی بیوی ہے یا نہیں؟

(۳) فاطمہ اور کریم بخش دونوں انتقال کر گئے اس صورت میں فاطمہ کی لڑکی کریم بخش کی جائیداد کی وارث ہو سکتی ہے یا نہیں؟ نیز کریم بخش کی پہلی شادی سے ایک لڑکی موجود ہے اور پہلی بیوی انتقال کر گئی ہے نیز کریم بخش کے بھائی کی اولاد بھی موجود ہے لہذا شریعت کے اعتبار سے مذکورہ سوالوں کا جواب کتابوں کے حوالہ سے دیں۔

## الجواب: حامداً ومصلیاً

اتما س لڑکی حلال ہے اور وہ کریم بخش کی جائیداد میں وراثت کی مستحق ہے اسی طرح پہلی بیوی سے جو لڑکی ہے وہ بھی وراثت میں اپنے حصہ کی حقدار ہے دونوں لڑکیوں کو دینے کے بعد جو کچھ بچے گا وہ کریم بخش کے بھائی کی اولاد کو ملے گا۔

لا يجب الحد بوطى اجنبية زفت اليه وقلن هي زوجتك وعليه  
المهر اى مهر المثل والعدة ويثبت نسب ولدها منه الخ (ملتقى الابحار مع  
مجمع الانهرج ص ۵۹۴) (۱)

مسئلہ ۳

کریم بخش

بنت

بنت

ابن الاخ

۲

کل مال متروکہ کو تین سہام پر تقسیم کر کے ایک ایک سہام دونوں لڑکیوں کو ملے گا اور  
ایک سہام بھتیجہ کو ملے گا۔

فقط واللہ تعالیٰ اعلم بالصواب

حررہ العبد حبیب اللہ القاسمی

## التعليق والتخريج

(۱) (مجمع الأنهرج ص: ۵۹۴ ج: ۲) کتاب الحدود۔ فقیہ الامت۔

وفي الثانی ص: ۲۶ ج: ۴۔ کتاب الحدود وسعید۔

وفي الفتاویٰ الہندیہ ص: ۶۴ ج: ۲۔ کتاب الحدود۔ زکریا جدید۔

وفي البحر الرائق ص: ۱۴ ج: ۵۔ سعید۔

کسی عورت کو اگر لڑکا شہوت کے ساتھ دیکھ لے تو اس کے

باپ کا نکاح اس سے درست ہے یا نہیں؟

کیا فرماتے ہیں علماء دین ومفتیان شرع متین مندرجہ ذیل مسئلہ کے بارے میں کہ:

**سوال (۴۹۴):** زید کو ایک بیوہ عورت اپنی شرمگاہ کھول کر دکھانے پر آمادہ تھی کہ

دیکھو کتنا اچھا ہے اور زید شہوت میں بھر کر دیکھنا چاہا لیکن خوف خدا کی وجہ سے رک گیا اب اسی عورت سے زید کے باپ نے شادی کیا ہے آیا شادی جائز ہوئی یا نہیں؟

### الجواب: حامداً ومصلیاً

صورت مسئلہ میں حرمت مصاہرت ثابت نہیں ہوگی اس لئے کہ زید نے دیکھنا چاہا تھا مگر باز آگیا لہذا اس بیوہ عورت سے زید کے والد کا نکاح شرعاً درست ہے۔ (کذا فی الثامی وعالمگیری)

و كما تثبت هذه الحرمة بالوطى تثبت بالمس والتقبيل والنظر إلى الفرج بشهوة كذا في الذخيرة (۱) (ج ۱ ص ۱۷۴) اگر زید فرج کو دیکھ لیتا تو حرمت مصاہرت ثابت ہو جاتی۔

فقط واللہ تعالیٰ اعلم بالصواب

حررہ العبد حبیب اللہ القاسمی

### التعليق والتخريج

(۱) كما تثبت هذه الحرمة "الخ"۔ (ہندیہ ص: ۳۳۹ ج: ۱) ذکر یا جدید۔

وفي التاتارخانيه ص: ۵۰ ج: ۴ ذکر یا۔

وفي الشامي ص: ۱۱۳ ج: ۲ اشرفیہ۔

وفي البحر الرائق ص: ۹۸ ج: ۳۔ سعید۔

### بیٹے کے مزنیہ سے باپ کا نکاح درست ہے یا نہیں

**سوال** (۴۹۵): زید نابالغ تھا اور ہندہ بالغہ تھی اسی حالت میں زید نے ہندہ سے زنا کیا اور اب اسی ہندہ سے زید کے باپ عمر نے شادی کر لیا ہے کیا ایسی صورت میں ہندہ عمر پر حرام ہوگئی یعنی شادی جائز ہوئی یا ناجائز۔

مندرجہ بالا مسئلہ کا جواب حدیث و قرآن کی روشنی میں تحریر فرمائیں۔

### الجواب: حامداً ومصلیاً

اگر زید نابالغ مراہق تھا یعنی قریب البلوغ عمر بارہ برس یا زیادہ کی تھی تو حرمت مصاہرت ثابت ہوگئی اب مزنیہ (ہندہ) سے زید کے والد عمر کا نکاح جائز نہیں اور اگر زید نابالغ مراہق نہیں تھا یعنی اس کی عمر بارہ برس کی نہیں تھی تو پھر حرمت مصاہرت ثابت نہ ہوگی اور ہندہ سے عمر کا نکاح جائز ہے کذا فی الدر المختار (۱) (ج ۲ ص ۲۸۱) فلو جامع غیر مراہق زوجة أبيه لم تحرم ففتح القدير

ومراہق ومجنون وسکران کبالغ بزازیہ کذا فی الدر المختار (۲) (ج ۲ ص ۲۸۳) قوله کبالغ ای فی ثبوت حرمة البصاهرة بالوطى او المس او النظر الخ شامی (ج ۲ ص ۲۸۳) انه لا بد فی کل منهما من المراهقة واقله للأنثى تسع ولذا ذكر اثني عشر لان ذلك اقل مدة يمكن فيها البلوغ كما صرحوا به فی باب بلوغ الغلام الخ (ج ۲ ص ۲۸۲ شامی)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعليق والتخريج

(۱) شامی ص: ۱۱۷ ج: ۱۴ اشرفیہ۔

(۲) شامی ص: ۱۲۰ ج: ۴۔ اشرفیہ۔

وفي سبب الأنهر علی ہامش مجمع الأنهر ص: ۴۸۲ ج: ۱۔ فقہیہ الامت۔

وفي النهر الفائق ص: ۱۹۱ ج: ۲۔ ذکر یا۔

وفي البحر الرائق ص: ۹۹ ج: ۳۔ سعید۔

شوہر بہت دنوں سے لاپتہ ہے، بیوی دوسری شادی کر سکتی

ہے یا نہیں؟

**سوال (۴۹۶):** میرا شوہر غائب ہے بہت تحقیق کیا لیکن اب تک کوئی خبر نہیں ہے لاپتہ ہے میں پریشان ہوں میرے بارہ میں شرع کا کیا حکم ہے کیا میں دوسری شادی کر سکتی ہوں یا نہیں؟

**الجواب:** حامداً ومصلیاً

اس معاملہ کو شرعی پنجایت یا دار القضا میں پیش کریں اور یہ درخواست دیں کہ میں جوان ہوں میرا شوہر اتنی مدت سے لاپتہ ہے نان و نفقہ کی بھی تمحل نہیں ہوں عصمت کے ضائع ہونے کا اندیشہ ہے قاضی اس درخواست پر غور کرے گا اور ہر ممکن طریقہ سے زوج کو تلاش کرے گا جب ہر طریقہ سے مایوس ہو جائے گا اس کے بعد زوجہ کو چار سال کی مدت انتظار کی دے دی جائے گی۔ اس مدت میں زوج اگر آجاتا ہے تو ٹھیک ہے ورنہ پھر چار سال کے بعد قاضی شریعت ضابطہ کے مطابق اس کو میت کا حکم لگا دے گا اس کے بعد عورت عدت وفات چار ماہ دس دن گزار کر اپنی رضامندی سے جہاں چاہے نکاح کر سکتی ہے۔

وقت ضرورت باقی تفصیل معلوم کر لی جائے۔ اور فیصلہ الحیلة الناجزہ کے مطابق کیا

جائے گا۔

فقط واللہ تعالیٰ اعلم بالصواب

حررہ العبد حبیب اللہ القاسمی

طلاق کے بغیر دوسرا نکاح جائز نہیں

**سوال (۴۹۷):** کیا فرماتے ہیں علماء دین و مفتیان شرع متین اندر میں مسئلہ کہ زید کی بیوی نے بغیر طلاق کے عمر سے دوسرا نکاح کر لیا جس سے ایک لڑکا بھی ہو چکا ہے صورت مسئلہ میں دریافت طلب امر یہ ہے کہ عمر کا نکاح کرنا صحیح ہوا یا نہیں اور اگر عمر طلاق دے دے تو عمر کے ذمہ لازم ہوگی یا نہیں عمر کے نکاح میں زید کی بیوی سے جو اولاد پیدا ہوئی ہے اس کا نسب عمر سے ثابت ہوگا یا زید سے مسئلہ کی وضاحت فرمائیں۔

**الجواب:** حامداً ومصلیاً

صورت مسئلہ میں زید کی بیوی سے عمر کا نکاح درست نہیں ہوا کذا فی (۱) عالمگیری ورد المحتار (۲) ج ۲ ص ۲۹۳ لا یجوز للرجل ان یتزوج زوجة غیرہ التي یتعلق بہا حق الغیر الخ ج ۱ ص ۲۸۰ (القسم السادس المحرمات) زید کی بیوی کا یہ فعل انتہائی شنیع و فحش ہے عمر کے ذمہ لازم ہے کہ فوراً وہ اس سے قطع تعلق کر لے اور اس عظیم جرم پر توبہ کرے اور اللہ جل شانہ سے معافی مانگے اسی طرح عورت کے ذمہ بھی توبہ و استغفار لازم ہے اور ضروری ہے کہ وہ فوراً اپنے شوہر زید کے پاس چلی جائے اس معصیت کے ارتکاب سے زید کی زوجیت سے خارج نہیں ہوئی زید کے لئے جائز ہے کہ وہ فوراً حقوق ازدواجیت ادا کرنا شروع کر دے کذا فی عالمگیری (۳) وان کان یعلم انها منکوحۃ الغیر لا تجب (ای العدة) حتی لا یحرم علی الزوج وطوها کذا فی فتاویٰ قاضیخان ج ۱ ص ۲۸۰ وھ کذا فی الشاحی ج ۲ ص ۲۹۳ عمر کا جب نکاح ہی نہیں ہوا تو وہ طلاق دینے کا مستحق کیسے ہو سکتا ہے اور جب نکاح ہی منعقد نہیں ہوا تو مہر کیسے واجب ہو سکتی ہے اس لئے کہ نکاح ایسے عقد کا نام ہے جو ملک متعہ کا فائدہ دے اور جس کی وجہ سے عورت سے استمتاع حلال ہو جائے کذا فی تنویر الابصار مع الدر المختار هو ای النکاح عند الفقہاء عقد یغید ملک

المتعة ای حل استمتاع الرجل من (۵) امرأة الخ ج ۲ ص ۲۵۸ وھکذا فی فتاویٰ دار العلوم ج ۸ ص ۲۶۰ غنثی مشکل سے نکاح صحیح نہیں ہوتا در مختار میں اس کی تصریح ہے پس جب نکاح صحیح نہیں ہوا تو مہر وغیرہ کچھ واجب نہ ہوگا اور شوہر نے جو کچھ دیا وہ واپس لے سکتا ہے۔

اور زید کی بیوی سے جو بچہ پیدا ہوا ہے وہ زید کی طرف منسوب ہوگا اور زید ہی کا بیٹا کہلائے گا بمقتضائے حدیث پاک الولد (۶) للفرأش وللعاهر الحجر ترمذی شریف باب ما جاء ان الولد للفرأش ص ۱۸۶ ومشکوۃ شریف باب اللعان ج ۱ ص ۲۸۷۔

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخریج

- (۱) لا یجوز أن یتزوج "الخ"۔ (ہندیہ ص: ۳۳۶ ج: ۱) ذکر کیا جدید۔
- (۲) وکذا فی الشامی ص: ۲۹۳ ج: ۲۔ نعمانیہ۔ وفی التاتارخانیہ ص: ۲۹۳ ج: ۲۔ ذکر کیا۔
- (۳) وإن کان یعلم أمّھا منکوحۃ الغیر "الخ"۔ (شامی ص: ۲۹۳ ج: ۲) نعمانیہ۔ وکذا فی التاتارخانیہ ص: ۲۹۳ ج: ۲۔ ذکر کیا۔ (۳) وکذا فی الہندیہ ص: ۳۳۶ ج: ۱۔ ذکر کیا۔
- (۵) هو أی النکاح عند الفقہاء عقد یفید ملک المتعة "الخ"۔ (شامی ص: ۶۷ ج: ۲)۔ اشرفیہ۔ (و کذا فی البحر الرائق ص: ۷۹ ج: ۳)۔ سعید۔ (وفی مجمع الأنهر ص: ۳۶۷ ج: ۱۔ فقیہ الأمت۔
- (۶) الولد للفرأش وللعاهر الحجر۔ (ترمذی شریف ص: ۲۱۹ ج: ۱) مکتبہ بلال۔ وفی مشکوٰۃ شریف ص: ۲۸۷ ج: ۲)۔ مکتبہ ملت۔

## شوہر غائب کی بیوی کیا کرے؟

**سوال (۴۹۸):** کیا فرماتے ہیں علماء دین ومفتیان شرع متین حسب ذیل مسئلہ میں کہ ہندہ کی شادی زید کے ساتھ ہوئی شادی کے بعد ہندہ دو تین مرتبہ سسرال گئی زید اپنے گھر سے لاپتہ ہو گیا ہے اس کے گھر والے بھی پریشان ہیں زید کا کہیں پتہ نہیں چل رہا ہے آج چار سال کا عرصہ ہو رہا ہے ہندہ اپنے میکے میں ہے ہندہ کے والدین بھی پریشان ہیں ہندہ جوان ہے کب تک اس کو گھر میں رکھا جائے جواب سے نوازیں۔

### الجواب: حامداً ومصلیاً

ہندہ دارالقضاء یا شرعی پچائیت میں درخواست دے اور صورت حال صاف صاف لکھے اور اپنی پریشانیوں کا بھی اس میں اظہار کرے درخواست دینے کے بعد قاضی یا شرعی پچائیت شوہر کو تلاش کرے جہاں جہاں اس کے ہونے کا امکان ہو وہاں کسی کو بھیج کر یا خط وغیرہ کے ذریعہ یا اخبار کے ذریعہ اس کو اطلاع دے اور تلاش کروائے اگر سارے وسائل کو اختیار کرنے کے باوجود اس کا پتہ نہ چلے پھر قاضی عورت کو کچھ مدت کے لئے انتظار کرنے کو کہے اس کے باوجود اگر واپس نہیں آیا اور نہ اطلاع دی تو قاضی یا شرعی پچائیت حسب قاعدہ شرعیہ نکاح کو فسخ کر دے اس مسئلہ کی پوری تفصیل الحیلہ الناجزہ میں موجود ہے اس کے مطابق عمل کیا جائے۔

فقط واللہ تعالیٰ اعلم بالصواب

حررہ العبد حبیب اللہ القاسمی

## رضاعی مامول سے نکاح جائز نہیں

**سوال (۴۹۹):** ایک نانی نے اپنی دو بیٹیوں میں سے ایک کے لڑکے کو دودھ پلایا مگر دوسری لڑکی کی بیٹی کو دودھ نہ پلایا ہو تو اس صورت میں واضح فرمائیں کہ ایک

لڑکی کے لڑکا اور دوسری لڑکی کی بیٹی کا نکاح باہم کیا جاسکتا ہے یا نہیں۔ واضح رہے کہ نانی کی رضاعت صرف لڑکے کو حاصل ہے لڑکی کو نہیں۔

### الجواب: حامداً ومصلیاً

صورت مسئلہ میں عزیزن کے لڑکے کا نکاح انیس کی لڑکی سے جائز نہیں اس لئے کہ عزیزن کا لڑکا نانی کا دودھ پینے کی وجہ سے انیس کا رضاعی بھائی اور اس کی لڑکی کا رضاعی ماموں بن گیا اور جس طرح حقیقی ماموں سے نکاح جائز نہیں اسی طرح رضاعی ماموں سے بھی نکاح جائز نہیں۔

یحرم من الرضاع ما یحرم من النسب (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخریج

(۱) قال رسول الله - صلى الله عليه وسلم - يحرم من الرضاۃ ما یحرم من الولادۃ۔ رواہ البخاری۔ (مشکاۃ شریف ص: ۲۴۳ ج: ۲)۔ مکتبہ ملت۔  
ویحرم من الرضاۃ ما یحرم من النسب إلا أُم اختہ "الخ"۔ (تاتارخانیہ ص: ۳۶۲ ج: ۳)۔ ذکر کیا۔

فبحرم منه أى بسببه ما یحرم من النسب۔ تحته فی الشامیۃ: معناه أن الحرمة بسبب الرضاۃ معتبرة بحرمة النسب۔ (شامی ص: ۳۹۳ ج: ۲)۔ اشرفیہ۔  
وکذا فی مجمع الأنهر ص: ۵۵۲۔ ۵۵۳ ج: ۱۔ فقیہ الأمت۔

دوگواہوں کے سامنے قبول کرنے سے نکاح منعقد ہو گا یا نہیں؟

**سوال (۵۰۰):** کیا فرماتے ہیں علماء دین و مفتیان شرع متین مسئلہ ذیل میں کہ:

(۲-۱) ایک سال پہلے ہندہ زید کے ساتھ عقد کرنے پر راضی تھی لیکن اس کے بعد

والدین کی ناراضگی سے نکاح نہ ہو سکا پھر سال بھر کے بعد ہندہ نے اپنے استاذ کے پاس حسب ذیل ایک رقعہ روانہ کیا۔

جناب ماسٹر صاحب

میں بہت پریشان ہوں میری بدنامی بہت ہو چکی ہے مجھ کو زید کے ساتھ نکاح منظور ہے دوسرے کے ساتھ نہ کروں گی قسم کھا چکی ہوں ماں باپ کو منادیں مجھ کو کچھ نہ کہیں گے بہت مجبور ہوں۔ آپ کی لونڈی ہندہ

میرا کام ضرور کر دیں دن رات یہی دعا کرتی ہوں اللہ میری موت ہو جائے استاذ بہت متردد رہا۔ دو ماہ بعد اس کے والد کو بلا کر خط دکھایا اس کے والد نے کہا کہ چند روز سے مجھے معلوم ہوا ہے کہ اس کی ماں نے اس سے پوچھا کہ تم نے کوئی خط بھیجا ہے اس نے کہا سادہ کاغذ بھیجا ہے اور حیلہ وغیرہ کیا تو اس کے والد نے کہا کہ یہ فرضی ہے چلتے ماسٹر صاحب آپ خود دریافت کر لیجئے میں نے اس کے والدین کے پاس جا کر سامنے ہی پوچھا کیا تم نے کوئی خط بھیجا ہے جواب دیا جی ہاں میں نے خط بھیجا ہے فوراً خط دکھایا اور پڑھنے کے بعد پوچھا یہی خط ہے اس نے کہا میری تحریر ہے اور میں نے بھیجا ہے تو میں نے پوچھا کہ خط تم نے کیوں لکھا کیا تم زید کے ساتھ شادی کرنے پر راضی ہو اس نے کہا جی ہاں میں زید ہی کے ساتھ شادی کرنے پر راضی ہوں اور قسم کھا چکی ہوں کسی دوسرے کے ساتھ نکاح نہ کروں گی اس کے بعد ہندہ کے والدین بہت ناراض ہوئے لعن طعن بھی کیا۔ اس کے بعد میں نے بھی ہندہ کو بہت سمجھایا لیکن کوئی اثر نہ ہوا اور وہ اپنی بات پر بضد رہی پھر میں واپس آنے لگا تو ہندہ کے والد نے کہا پان لاق۔ ہندہ پان لے کر چند منٹ بعد آئی پھر میں نے سوچا کہ شاید اب والدین کی خفگی پر زید کے ساتھ ناراضگی ظاہر کر دے دوبارہ میں نے پوچھا کہ کیا تم زید کے ساتھ نکاح پر راضی ہو زید کے ساتھ کر دیں اس نے کہا ہاں تو اس کے والد نے کہا کہ اس کے راضی ہونے سے کیا ہوتا ہے زید کا راضی ہونا ضروری ہے، پھر میں آنے لگا آتے وقت میں نے کہا جا رہا ہوں اگر زید راضی ہو جائے تو تمہاری شادی زید کے ساتھ کر دی جائے اس نے کہا ہاں اگر



میں نے مذکورہ بالا باتیں زید سے نقل کیں زید نے مہلت چاہی لیکن میں نے دوگواہوں کے سامنے زید سے قبول کر لیا اور زید نے قبول کیا پھر سوچا کہ سنت کے طریقہ پر بعد میں نکاح ہو جائے گا اس وقت کام ختم کر لوں ہو سکتا ہے کہ کوئی بات بعد میں ہو جائے اور لڑکی پریشان ہو۔

(۱) کیا یہ عقد ہوا کہ نہیں شریعت کی روشنی میں بتلائیں؟

(۲) کیا ہندہ کے والدین دوسرے کے ساتھ نکاح کر سکتے ہیں؟

(۳) جب کہ ہندہ بالغ ہے اور خود مختار ہے اس کے خلاف کرنا گناہ ہے یا نہیں؟

### الجواب: حامداً ومصلیاً

(۱) صورت مسئلہ میں عقد صحیح ہو گیا۔ (۱)

(۲) جب نکاح درست ہو چکا ہے تو اب والدین کا دوسرے سے اس کا نکاح کرنا

درست نہیں۔ (۲)

(۳) جن مصالح پر والدین کی نظر ہوتی ہے ان پر یقیناً جوانی کی دیوانگی کی وجہ سے

لڑکی کی نظر نہیں ہوتی لیکن صورت مسئلہ میں چونکہ نکاح ہو چکا ہے اس لئے اس کے خلاف

والدین کو کرنا درست نہیں اور ویسے بھی بالغہ پر ولایت اجبار نہیں۔ (۳)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

(۱) لا ینعقد نکاح المسلمین إلا بحضور ساهدين حریین عاقلین بالغین مسلمین

رجلین أو رجل وامرأتین۔ (فتح القدیر ص: ۱۱۰ ج: ۳) دار إحياء التراث العربی۔

و کذا فی الشامی ص: ۲۱ ج: ۳۔ کراچی۔

(۲) لا تجیر البالغۃ البکر علی النکاح لا لقطاع الولایۃ بالبلوغ۔ (شامی ص: ۵۸ ج: ۳) کراچی۔

(۳) لا یجوز للولی اجبار البکر البالغۃ علی النکاح۔ (فتح القدیر ص: ۱۶۱ ج: ۳) دار

إحياء التراث العربی۔ (و کذا فی البحر الرائق ص: ۱۱۰ ج: ۳) سعید۔

## جن کے حمل سے مولود بچہ کس کی طرف منسوب ہوگا؟

کیا فرماتے ہیں علماء دین ومفتیان شرع متین مندرجہ ذیل مسئلہ کی بابت

**سوال (۵۰۱):** کسی جنات کو زید کی لڑکی خالدہ غیر منکوحہ سے معاشرہ ہو گیا اور معاملہ

یہاں تک ہوا کہ اس کے حمل سے ولادت ہوئی اور خالدہ اس کا اقرار کر رہی ہے تو کیا لڑکا

جنات کی طرف منسوب ہوگا یا انسان کی جانب۔

**سوال:** دوسری بات قابل دریافت یہ ہے کہ جن و انس میں شادی جائز ہے یا نہیں؟

### الجواب: حامداً ومصلیاً

(۱) لڑکا انسان یعنی ماں کی طرف منسوب ہوگا جنات کی طرف نہیں چونکہ اختلاف جنس کی

وجہ سے جنات حیوانات کی طرح ہے اور اگر کسی حیوان سے حمل ٹھہر جائے اور ولادت ہو تو اس

کی نسبت انسان کی طرف ہوتی ہے حیوان کی طرف نہیں لکنہ نقل بعدہ عن شرح

الملتقى عن زواهر الجواهر الاصح انه لا یصح نکاح آدمی جنیۃ لعکسہ

لاختلاف الجنس فکانوا کبقیۃ الحیوانات رد المحتار ج ۲ ص ۲۵۶

کتاب النکاح (۱)

(۲) جائز نہیں (کذا فی الاشباہ والنظائر ص: ۳۴۷) فمنہا النکاح قال فی السراجیۃ

لا تجوز المناکحۃ بین بنی آدم والجن وانسان الباء لا اختلاف الجنس

انتہی وتبعہ فی منیۃ المفتی والفیض الخ وقد استدلل بعضهم عن

تحريم نکاح الجنیات لقوله تعالى في سورة النحل والله جعل لكم من

انفسكم ازواجاً من جنسكم ونوعكم وعلى خلقكم الخ وهكذا في

الدر المختار ج ۲ ص ۲۵۶۔

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخریج

(۱) شامی ص: ۴۰، ج: ۴۔ اشرفیہ۔

لا یصح العقد علی ما لیس من جنس الإنسان کانسائه الباء مثلاً فإثمها کالبہائم۔ (الفقه علی المذاہب الاربعہ ص: ۹، ج: ۴) سلمان عثمان اینڈ کمپنی۔  
خرج بکلمة "المرأة": الذکر۔۔۔ وخرج بقوله مالم یمنع من نکاحها مانع شرعی "المرأة الوثنیة والمحرم والجنیة وإنسان الباء لاختلاف الجنس، لأن قوله تعالى "والله جعل لکم من أنفسکم أزواجاً" أوضح المراد من قوله تعالى "فانکحوا ما طاب لکم" الخ۔ (انفقه الاسلامی وأدلته ص: ۶۵۱، ج: ۹) دار الفکر المعاصر۔  
وکذا فی سبک الأنهر علی هامش مجمع الأنهر ص: ۴۶، ج: ۱۔ فقیہ الامت۔

## رضاعی بہن سے نکاح کرنا

**سوال (۵۰۲):** کیا فرماتے ہیں علماء دین اس مسئلہ میں کہ ایک عورت من وجہ غالہ بھی ہے اور من وجہ رضاعی بہن تو دریافت طلب امر یہ ہے کہ رضاعی بہن کی لڑکی سے نکاح جائز ہے بالتفصیل واضح تحریر فرمائیں۔

## الجواب: حامداً ومصلیاً

اس کی لڑکی سے نکاح کرنا جائز نہیں۔

یحرم من الرضاع ما یحرم من النسب (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخریج

(۱) قال رسول الله۔ صلی اللہ علیہ وسلم۔ یحرم من الرضاعة ما یحرم من الولادة رواة البخاری۔ (مشکاۃ شریف ص: ۳۴۳، ج: ۲) مکتبہ ملت۔

ویحرم من الرضاع ما یحرم من النسب إلا أمراً أخته الخ۔ (تاتارخانیہ ص: ۳۶۲ ج: ۴)۔ اشرفیہ۔

وکذا فی الشامی ص: ۳۹۳، ج: ۴۔ اشرفیہ۔

وکذا فی مجمع الأنهر ص: ۵۵۲، ۵۵۳، ج: ۱۔ فقیہ الامت۔

## حاملہ عورت سے نکاح کا حکم

**سوال (۵۰۳):** کیا فرماتے ہیں علماء دین ومفتیان شرع متین اس مسئلہ میں کہ زید نے ایک مطلقہ عورت سے نکاح کیا جس کا تقریباً طلاق ہوئے ڈیڑھ سال ہو گیا تھا گھر لانے پر معلوم ہوا کہ منکوحہ مذکورہ کو حمل ہے مدت حمل معلوم نہیں اب یہ نکاح درست ہوا کہ نہیں۔

## الجواب: حامداً ومصلیاً

مطلقہ حاملہ سے زید کا نکاح صحیح نہیں ہوا چونکہ حاملہ کی عدت وضع حمل ہے اور وضع حمل ہوا نہیں لہذا عورت سے وضع حمل کے بعد دوبارہ نکاح جو کہ اصل نکاح ہے کرنا ضروری ہے ورنہ حرام کاری کا گناہ ملے گا۔

(قوله او من زنا الخ) ومثله ما لو كان الحمل في العدة كما في القهستانی والدر المنتقى وفي الحاوی الزاهدی اذا حبلت البعثة وولدت تنقضی به العدة سواء كان من المطلق او من زنا الخ (رد المحتار ج ۲ ص ۶۰۴) (۱)

واما نکاح منکوحہ الغیر ومعتدته فالدخل فيه لا یوجب العدة ان علم انها للغیر لانه لم یقل احد بجوازه فلم ینعقد اصلاً الخ (ثامی ج ۲ ص ۵۰) (۲)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخریج

(۱) شامی ص: ۵۱۱ ج: ۳۔ کراچی باب العدة۔

اعلم ان المعتدة لو حملت في عدتها، ذكر الكرخي ان عدتها وضع الحمل ولم يفصل بين المعتدة عن طلاق أو وفاة ولذي ذكره محمد أن هذا في عدة الطلاق الخ۔ (النهر الفائق ص: ۴۹ ج: ۲)۔ ذکر باب العدة۔

(۲) وأما نكاح منكوحة الغير ومعتدته فالدخول فيه لا يوجب العدة إن علم أنها للغير لأنه لم يقل أحد بجوازه فلم ينعقد أصلاً۔ (شامی ص: ۵۱۶ ج: ۳) باب العدة۔ کراچی۔

و كذا في البدائع الصنائع ص: ۳۹ ج: ۲۔ ذکر کیا۔

و كذا في التاتارخانيه ص: ۵۶ ج: ۴۔ ذکر کیا۔

## جماعت اسلامی والوں کے یہاں رشتہ کا حکم

**سوال (۵۰۴):** جماعت اسلامی خیال کے لوگوں کے یہاں شادی بیاہ رشتہ داری کرنا درست ہے یا نہیں؟ ان لوگوں کا جن لوگوں کا عقیدہ دیوبندی یا تبلیغی جماعت سے ہے، اس مسئلہ پر علمائے دین کیا فرماتے ہیں؟

## الجواب: حامداً ومصلحاً

نکاح اسلام کی نظر میں ایک معاہدہ ہے ایک طرف سے اطاعت اور خدمت کا اور دوسری طرف سے حفاظت و کفالت کا اور دونوں طرف سے محبت اور امانت اور رفاقت کا اور اس معاہدہ کے صحیح ہونے کے لئے ایمان بہر حال ضروری ہے اس کے بعد دیانت و طہارت، صلاح و تقویٰ، اخوت و محبت ہے اور یہ سب دین اسلام کے ثمرات میں سے ہیں اور ان سب کا حاصل دائمی طریقہ پر نباہ کا ہونا اور تعلقات و روابط کا ٹھیک رہنا ہے لہذا جہاں کہیں رشتہ داری کرنی ہو وہاں ان امور کو ضرور ملحوظ رکھنا چاہئے، اختلاف مسلک کی صورت

میں عام طور پر نباہ نہیں ہو پاتا۔ (۱)

ففظ واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخریج

(۱) وفي النهر، تجوز منأ كحة المعتزلة الخ۔ در المختار ص: ۲۸۹ ج: ۲۔ مکتبہ نعمانیہ۔

وأما المعتزلة فمقتضى لوجه حل منأ كنهم لأنه الحق عدم تكفير أهل القبلة كما قد منأ نقله عن الائمة في باب الإمامة۔ البحر الرائق ص: ۱۰۳ ج: ۳۔ سعید کراچی۔ فتاویٰ محمودیہ ص: ۵۸ ج: ۱۱۔ مکتبہ شیخ الاسلام۔

## جماعت اسلامی والوں کے یہاں شادی کا حکم

**سوال (۵۰۵):** جماعت اسلامی والوں کے یہاں اگر جماعت تبلیغی والا شادی کر رہا ہے تو کیا ایسا کرنا جائز ہے یا نہیں؟

## الجواب: حامداً ومصلحاً

جائز ہے لیکن عموماً رشتہ خوشگوار اسی وقت ہوتا ہے جب دونوں ہم مشرب و ہم مزاج ہوں۔ (۱)

ففظ واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخریج

(۱) وفي النهر۔ تجوز منأ كحة المعتزلة الخ۔ در المختار ص: ۲۸۹ ج: ۲۔ مکتبہ نعمانیہ۔

وأما المعتزلة۔ فمقتضى الوجه حل منأ كنهم لانه الحق عدم تكفير أهل القبلة كما قد منأ نقله عن الائمة في باب الإمامة۔ البحر الرائق ص: ۱۰۳ ج: ۳۔ سعید کراچی۔

فتاویٰ محمودیہ ص: ۵۸ ج: ۱۱۔ مکتبہ شیخ الاسلام۔

## مزنیہ حاملہ سے نکاح کا حکم

**سوال (۵۰۶):** محمد سعید کی شادی شاہجہاں بیگم سے ہوئی، شادی کے بعد لڑکی رخصت ہو کر جب سسرال گئی تو وہاں جاتے ہی فوراً اپنے پیٹ کی تکلیف کو ظاہر کیا، اس پر سسرال والے اس کو ڈاکٹر کے یہاں لے کر گئے تو ڈاکٹر نے کہا کہ اس کے پیٹ میں چار ماہ کا حمل ہے، اب دریافت طلب امر یہ ہے کہ شاہجہاں سے محمد سعید کا نکاح صحیح ہو رہا ہے یا نہیں، حالت حمل میں نکاح کا کیا حکم ہے، لڑکی خود بھی اپنے حمل کا اعتراف کرتی ہے اور اس کا تذکرہ اس نے دوسروں سے بھی کیا؟

### الجواب: حامداً ومصلیاً

ایسی عورت جس کے پیٹ میں زنانی وجہ سے بچہ ہو اس کا نکاح دوسرے سے جائز ہے لیکن شوہر کے لئے صحبت کرنا یا بوسہ وغیرہ لینا جائز نہیں جب تک بچہ پیدا نہ ہو جائے۔ لہذا صورت مسئلہ میں محمد سعید کی شادی صحیح ہے البتہ محمد سعید کے لئے لازم ہے کہ جب تک شاہجہاں کو ولادت نہ ہو جائے اس وقت تک علیحدگی اختیار کرے، اس سے صحبت نہ کرے بوسہ وغیرہ نہ لے۔ وصح نکاح حبلی من زنا لا حبلی من غیرہ وان حرم وطؤها ودواعیہ حتی تضع (درمختار ج ۳ ص ۲۹۱، ۲۹۲) (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخریج

(۱) الدر المختار مع الشامی ص: ۲۸۸ ج: ۳۔ ایچ ایم سعید۔ کراچی۔

قال رحمه الله. وحبلى من زنا لا من غيره. أى حل تزوج الحبلى من الزنا ولا يحل تزوج الحبلى من غير الخ. (تبیین الحقائق ص: ۱۱۳ ج: ۲۔ امدادیہ ملتان)۔

وہذا۔ مجمع الأنہر ص: ۴۸۵ ج: ۱۔ فقہیہ الامت دیوبند۔

وہذا۔ البحر الرائق ص: ۱۰۶ ج: ۳۔ ایچ ایم سعید۔  
وہذا ہندیہ ص: ۳۴۶ ج: ۱۔ زکریا۔ جدید۔

## زانی زانیہ کا دوران حمل نکاح کرنے کا حکم

**سوال (۵۰۷):** ایک مرد اور ایک عورت ایسے ہیں جو غیر شادی شدہ ہیں آپس میں ناجائز تعلقات کی وجہ سے عورت حاملہ ہو گئی اور وہ دونوں دوران حمل ہی نکاح کرنا چاہتے ہیں کیا دوران حمل نکاح کرنا جائز ہے یا نہیں؟

### الجواب: حامداً ومصلیاً

زانی سے حالت حمل میں نکاح کر لے تو نکاح کرنا جائز ہے اور اس سے حالت حمل ہی میں صحبت کرنا بھی جائز ہے۔ (کذا فی الدر المختار ج ۲ ص ۲۹۲) فروع لو نکحها الزانی حل له وطؤها اتفاقاً الخ. (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

(۱) الدر المختار مع الشامی ص: ۲۸۹ ج: ۳۔ ایچ ایم سعید۔ کراچی۔

قال. رجل تزوج حاملاً من زنا منه فالنكاح صحيح عند الكل ويحل وطؤها عند الكل. (تبیین الحقائق ص: ۱۱۳ ج: ۲۔ امدادیہ ملتان)۔

إذا تزوج امرأة قد زنى هو بها وظهر بها جنلها لنكاح جائز عند الكل وله ان يبسطاً عند الكل. (ہندیہ ص: ۳۴۶ ج: ۱۔ زکریا۔ جدید)۔

وہذا۔ البحر الرائق ص: ۱۰۶ ج: ۳۔ ایچ ایم سعید۔

## تجدید نکاح کس کو کہتے ہیں؟

**سوال (۵۰۸):** (الف) تجدید نکاح کس کو کہتے ہیں واضح فرمائیں اور سنت والی حدیث کو مع حوالہ نقل فرمائیں مثلاً زید نے خالد کی لڑکی سے شادی کیا زید اور اس کی بیوی کے

درمیان آپس میں ان بن (بگاڑ) ہوگئی یا چھوٹی چھوٹی غلطیاں صادر ہو گئیں (سوائے کلمات کفریہ کے) ایازید اور اس کی بیوی کیا کریں؟ لوگ کہتے ہیں کہ تجدید نکاح کرلو دو گواہوں کے سامنے بغیر مہر متعین کئے۔ چنانچہ انہوں نے مولوی صاحب سے تجدید نکاح کروالیا اور پہلا نکاح اپنی جگہ پر شریعت کے مطابق صحیح ہے اس کے باوجود ایسا کیا گیا یا زید کا ایسا کرنا صحیح ہے یا غلط؟ واضح فرما کر شکر یہ کاموقع عنایت فرمائیں۔

### الجواب: حامداً ومصلیاً

(۱) علامہ شامی علیہ الرحمہ نے لکھا ہے کہ عوام تو عوام خواص کی زبان سے بھی کبھی کلمہ کفریہ (۱) نکل جاتا ہے۔ اور نکاح ٹوٹ جاتا ہے اور ایمان سے خارج ہو جاتا ہے لیکن علم کی وجہ سے آدمی سمجھ نہیں پاتا اس لئے کم از کم مہینہ میں ایک بار تجدید نکاح و ایمان کر لینا چاہئے یہ حکم وجوبی نہیں ہے۔ اگر کسی کو قطعی طور پر کلمہ کفریہ کے نکلنے پر یقین نہ ہو تو اس کے لئے تجدید نکاح (دوبارہ نکاح) ضروری نہیں (البتہ اگر گناہ ہو گیا ہے تو توبہ و استغفار کرے) لیکن پھر بھی کوئی اگر گواہوں کے سامنے دوبارہ نکاح کرے تو کوئی قباحت نہیں۔

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

(۱) ولعبری هذا من اهم المبهات في هذا الزمان لأنك تسبح كثيراً من العوام يتكلمون بما يكفر وهم عنها غافلون والاحتياط أن يجدد الجاهل إيمانه كل يوم ويجدد نكاح امرأته عند شاهدین في كل شهر مرة أو مرتين (مقدمہ شامی: ص ۱۲۶ ج ۱) دار الكتاب العلمية۔

مجمع الأنهر ج ۲: ص ۵۰۱۔ فتیہ الامتہ دیوبند۔

وفی الفتاویٰ البرازیہ ص ۱۷۳/۱ زکریا جید۔

## گھر دمد اہسانے کا حکم

**سوال (۵۰۹):** شادی کے بعد تمام اخراجات بیوی اور اس کے بال بچوں کے شوہر کے ذمہ واجب ہیں اس لئے حضور ﷺ نے اپنی تمام صاحبزادیوں کو ان کے شوہروں کے یہاں بھیج دیا اپنے گھر کسی کو گھر دمد اہیں بسایا (اپنے گھر میں داماد اور بیٹی کو رکھنا) آنا جانا اور بات ہے اس کی صورت یہ ہوتی ہے کہ گھر دمد اہسانے سے (یعنی اپنے گھر بسانا) تمام اخراجات لڑکی کے والد کے ذمہ عائد ہوتے ہیں، یہاں تک کہ داماد کا خرچ بھی، اور داماد تمام اخراجات سے بری الذمہ ہو جاتا ہے جس سے لڑکی کے باپ یعنی سر اور اس کے بچوں کا کافی مالی نقصان ہوتا ہے۔ اگر ہم اپنی بیوی کے گھر اور ہمارے اوپر دوائے اور تمام دنیا اپنی اپنی بیویوں کے گھر بس جائیں تو کوئی کسی کو جان بھی نہ سکے گا بلکہ صرف اتنا کہا جائے گا کہ فلاں کے داماد ہیں اور بس اور زندگی محدود ہو کر رہ جائے گی حالانکہ خطبہ نکاح میں جو آیت پڑھی جاتی ہے وبث منہما رجلاً کثیراً ونساءً اس سے اللہ تعالیٰ کا مقصد تمام روئے زمین پر مردوں اور عورتوں کو پھیلانا معلوم ہوتا ہے اب دریافت طلب امر یہ ہے کہ گھر دمد اہسانا (گھر دمد اہسانا) بلا وجہ اور بلا ضرورت شرع شریف کے رو سے کیسا ہے اور کیا حکم ہے؟

### الجواب: حامداً ومصلیاً

باپ نے جب لڑکی کی شادی کر دی تو اب اس کی ہر ضرورت شوہر سے متعلق ہوگئی شوہر اپنی حیثیت کے مطابق پہننے کے لئے کپڑا دے صفائی کے لئے تیل صابون دے کھانے کا انتقام کرے رہنے کے لئے مکان دے وغیرہ وغیرہ۔ (۱)

لیکن اگر کوئی خسر اپنے داماد کو اپنے گھر رکھنا چاہے اور اپنی خوشی سے اپنی لڑکی اور اپنے داماد کا خرچ برداشت کرے تو کوئی مضائقہ نہیں۔ (۲) بعض خسر اپنی تنہائی کی وجہ سے یا اپنی بچی یا داماد سے زیادہ لگاؤ کی وجہ سے داماد کو اپنے ہی گھر رکھنا چاہتے ہیں اور ان کی



خفالت بھی کرتے ہیں شرعاً اس میں کوئی قباحت نہیں اب رہ گیا لڑکوں کے نقصان کا مسئلہ تو شرعاً جب تک باپ زندہ ہے وہ اپنی ہر چیز کا مالک ہے جس طرح چاہے (حدود شرعیہ میں رہ کر) تصرف کرے۔

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخریج

(۱) ونفقة الغير تجب علی الغير بأسباب ثلاثة: زوجية وقرابة وملك، فتجب للرجوة علی زوجها لأنها جزاء الاحتباس۔ (الدر المختار مع الشامی ص: ۵۷۲ ج: ۳۔ کراچی)۔ ولا یشرک الزوج فی نفقة الزوجة ولو غنية أحد۔ (مجمع الأنهر ص: ۱۹۲ ج: ۲۔ فقیہ الأمت)۔

(۲) عن سلمان بن عامر عن النبی صلی اللہ علیہ وسلم قال: إن الصدقة علی المسکین صدقة وعلی ذی الرحم اثنان صدقة وصلّة۔ (سنن النسائی ص: ۲۷۸ ج: ۱۔ بلال)۔

مسلم کا نکاح عیسائی سے جائز ہے یا نہیں؟

سوال (۵۱۰): ایک مسلم کا نکاح کسی عیسائی لڑکی سے جائز ہے یا نہیں؟

المستفتی عبد الکلام خال، بحرین

الجواب: حامداً ومصلیاً

مسلمان لڑکے کی شادی عیسائی لڑکی سے اس زمانے میں بہتر نہیں مکروہ ہے بشرطیکہ غیر حریہ ہو اور دار الحرب (کفرستان) میں مکروہ تحریمی ہے اگرچہ فی نفسہ عیسائی لڑکی سے نکاح جائز ہے بشرطیکہ اصلاً کتباتی ہو اسلام چھوڑ کر عیسائیت نہ اختیار کیا ہو اور اپنے مذہب

کے اصول اور نبی و کتب سماویہ کو ماننے والے مذہب دہریہ سائنس پرست نہ ہو، صحیح نکاح کتابیہ وان کرہ تنزیہاً مؤمنہ بنبی مرسل مقررۃ بکتاب منزل وان اعتقدوا المسیح الہاً الخ (در مختار ج ۲ ص ۲۸۹ باب الحرمات) (۱)

لیکن اس زمانے میں جو نصاریٰ کہلاتے ہیں وہ اکثر قومی حیثیت سے نصاریٰ ہیں مذہبی حیثیت سے محض دہریہ و سائنس پرست ہیں ایسوں کے لئے یہ حکم جواز نکاح کا نہیں ہے جیسا کہ حضرت تھانوی قدس سرہ نے امداد الفتاویٰ ج ۲ ص ۲۲۶ میں اور دیگر علماء محققین نے اس کی تصریح کی ہے اسی وجہ سے ابن ہمام صاحب فتح القدیر فرماتے ہیں جیسا کہ علامہ شامیؒ نے بھی نقل کیا ہے کہ اولیٰ یہی ہے غیر دار الحرب میں عیسائی لڑکیوں سے نکاح نہ کرے اور دار الحرب میں تو بالاجماع مکروہ تحریمی ہے اور ہمارے زمانہ میں جبکہ ہر اعتبار سے ان میں فساد بڑھ گیا ہے اس حکم میں مزید شدت پیدا ہو جائے گی اس لئے ان سے شادی کرنے میں احتیاط و احتراز سے کام لے۔

ففی الفتح ویجوز تزوج کتابیات والاولیٰ ان لا یفعل ولا یأکل ذبیحتہم الا للضرورة وتکرہ الکتابیۃ الحربیۃ اجماعاً لا فتتاح باب الفتنة الخ قال العلامة الشامی فقولہ الاولیٰ ان لا یفعل یفید الکراہۃ التنزیہیۃ فی غیر الحربیۃ وما بعد یفید کراہۃ التحریم فی الحربیۃ تأمل ۸۴ (شامی ج ۲ ص ۲۸۹) (۲)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخریج

(۱) وصح نکاح کتابیہ الخ۔ (در مختار ج: ۱، ص: ۱۸۹۔ مکتبہ دار الکتاب دیوبند)۔  
(۲) ویجوز تزوج کتابیات والاولیٰ ان لا یفعل الخ۔ (در مختار مع الشامی ص: ۲۸۹ ج: ۲۔ مکتبہ نعمانیہ دیوبند)۔

وحل تزوج الكتابية لقوله تعالى: والمحصنات من الذين أوتوا الكتاب أى العفاف عن الزنا... (البحر الرائق ص: ۱۰۳ ج: ۳- سعيد كراچی)۔  
ثم كل من يعتقد ديناً سماوياً له كتاب منزل كصحب ابراهيم وشيث وزبور داود عليهم السلام فهو من أهل الكتاب فتجوز منا كحهم وأكل ذبائحهم۔  
(تبیین الحقائق ج: ۲، ص: ۱۱۰۔ امدادیہ ملتان پاکستان)۔  
هدایہ ج: ۲، ص: ۳۱۰۔ مکتبہ تہانوی دیوبند۔

### شب زفاف سے متعلق ایک اہم مسئلہ

**سوال (۵۱۱):** دیہاتوں میں عام طور پر جب دلہن میکہ سے رخصت ہو کر پہلی بار آتی ہے تو اسے کوئی ایک کمرہ گھر کا دے دیا جاتا ہے اسکے بعد جب رات کا کچھ حصہ گزر جاتا ہے تو بھابھی آ کر کہتی ہے اس کمرہ میں چلے جاؤ اسی میں تمہاری بیوی ہے۔ اب سوال یہ ہے کہ کیا اس انداز کے مسائل میں صرف ایک عورت کی بات قابل قبول ہو سکتی ہے جبکہ لڑکے نے لڑکی کو کبھی نہیں دیکھا اور نہ ہی وہ اس کی صورت سے آشنا ہے تو کیا اس سے تعلق ازدواجیت قائم کر سکتا ہے۔

### الجواب: حامداً ومصلیاً

زفاف کے مسئلہ میں ایک عورت کی بھی بات قابل قبول ہے بشرطیکہ لڑکے کے نزدیک وہ ثقہ ہو یا ظن غالب اس کے ثقہ او صادق ہونے کا ہو۔ (کمانی البنایہ ج: ۹ ص: ۳۳۱) الا تری ان من تزوج امرأة فادخلها عليه انسان واخبره انها امرأة فله ان يعتمد على خبره ويطأها اذا كان ثقة عنده او كان اكبر رأيه انه صادق۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعليق والتخريج

(۱) بنایہ ص: ۲۲۸ ج: ۱۱۔ کتاب الکراہیہ۔ دار الفکر۔  
وکنانی فتح القدیر ص: ۴۸۹ ج: ۸۔ دار احیاء التراث العربی۔  
وفی الہندیہ ص: ۳۵۸ ج: ۵۔ کتاب الکراہیہ۔ زکریا جدید۔  
وکنانی مجمع الأنہر ص: ۲۱۲ ج: ۴۔ فقیہ الامت۔

### کیا بغیر بیوی کی اجازت کے دوسری شادی شوہر کر سکتا ہے؟

**سوال (۵۱۲):** ایک آدمی کی شادی ہو چکی ہے اور اس کی بیوی بیمار رہتی ہے اس وجہ سے وہ دوسری شادی کی فکر میں ہے تو کیا بغیر بیوی کی اجازت کے شوہر دوسری شادی کر سکتا ہے؟

### الجواب: حامداً ومصلیاً

ایک مسلمان کے لئے ایک سے زائد شادی جائز اور مباح ہی نہیں بلکہ سنت (۱) ہے اس زمانہ میں چونکہ عام طور پر ایک سے زائد شادی کو غلط سمجھا جاتا ہے اس لئے کوئی اس نیت سے شادی کرے تاکہ اس غلط رواج کا خاتمہ اور سنت زندہ ہو تو انشاء اللہ احیاء سنت کا ثواب ملے گا۔ لیکن دوسری شادی کے وقت اس کا خیال رکھنا ضروری ہے کہ دونوں بیویوں کے درمیان عدل رکھ سکے گا یا نہیں؟ نیز دونوں کا نفقہ ادا کر سکتا ہے یا نہیں؟ اگر قیام عدل کے ساتھ نفقہ وغیرہ کی ادائیگی پر قادر ہوتا ہم از راہ تعلق بیوی سے مشورہ کر لینا مذموم نہیں گو مشورہ یہی دے گی کہ ایسی حرکت نہ کریں لیکن اس وقت اس کے مشورہ کے خلاف پر عمل کرنا اجر سے خالی نہیں لقول عمرؓ شاور وھن ولكن خالفوهن فان فی خلافھن البرکة۔ (۲)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

(۱) قال الله تبارك وتعالى: (فانكحوا ما طاب لكم من النساء مثنى وثلاث وربع). (سورة النساء) جزء آیت: ۳۔

قال وهب الأسدي قال: اسلمت وعندي ثمان نسوة. وقال: فذكرت ذلك للنبي صلى الله عليه وسلم فقال: اختر منهن أربعاً. (سنن أبي داود: ج: ۱، ص: ۳۱۱)۔  
مکتبہ بلال دیوبند۔

وللحران يتزوج أربعاً من الحرائر والإماء۔ (ہدایہ ج: ۲، ص: ۳۱۱۔ اشرفی بک ڈپو دیوبند)۔  
(۲) كشف الخفاء ومزيل الإلباس، ص: ۶، ج: ۲، رقم: ۱۵۲۹، مکتبہ علم الحدیث۔  
بنایہ ج: ۴، ص: ۵۵۴۔ دار الفکر۔  
البحر الرائق ج: ۳، ص: ۱۰۵۔

## بریلوی لڑکے سے شادی کا حکم

**سوال (۵۱۳):** اگر کوئی شخص اپنی لڑکی کا رشتہ کسی بریلوی لڑکے کے ساتھ کرنا چاہتا ہے اور لڑکا بریلوی مدرسہ میں پڑھ رہا ہے تو اس صورت میں اپنی لڑکی کا رشتہ اس لڑکے سے کرنا جائز ہو گا یا نہیں؟

## الجواب: حامداً ومصلیاً

بریلوی لڑکے کے ساتھ غیر بریلوی لڑکی کا رشتہ شرعاً جائز ہے۔ وفي النهر تجوز منا كحة المعتزلة لاننا لا نكفر احدا من اهل القبلة وان وقع الزاماً في المباحث (۱) (درمختار ج ۲ ص ۲۸۹) (۱) لیکن عام طور پر نباہ مشکل ہو جاتا ہے اس لئے سوچ سمجھ کر قدم اٹھانا چاہئے تاکہ بعد میں افسوس نہ کرنا پڑے۔

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

(۱) وفي النهر تجوز منا كحة المعتزلة الخ۔ (درمختار ج: ۲، ص: ۲۸۹۔ مکتبہ نعمانیہ دیوبند)۔  
وأما المعتزلة فمقتضى الوجه حل منا كحهم لأن الحق عدم تكفير أهل القبلة۔ كما قدمنا نقله عن الأئمة في باب الإمامة۔ (البحر الرائق ص: ۱۰۳، ج: ۲۔ سعید کراچی)۔  
فتاویٰ محمودیہ ص: ۵۸، ج: ۱۱۔ مکتبہ شیخ الاسلام۔

## مزنیہ سے شادی کرنا جائز ہے یا نہیں؟

**سوال (۵۱۴):** شائین پروین کی شادی چند دنوں پہلے شہباز احمد سے ہوئی اور شہباز احمد کے باہر ملک چلے جانے پر محمد ہاشم سے ناجائز تعلقات ہو گئے، رشتہ کے لحاظ سے شائین پروین محمد ہاشم کی ممانی ہیں اور اس ناجائز تعلق کی خبر ابھی شہباز کو نہیں ہے اگر یہ بات چھپا دی جائے تو یہ عورت شہباز احمد کے لئے جائز ہے یا نہیں اگر ناجائز ہو یا شہباز احمد کو معلوم ہو جائے تو اس کا نکاح محمد ہاشم سے ہو سکتا ہے یا نہیں؟

## الجواب: حامداً ومصلیاً

محمد ہاشم نے بہت بڑا کیا، اس پر لازم ہے کہ فوراً توبہ واستغفار کرے اور خداوند قدوس سے معافی مانگے، لیکن اس کی وجہ سے شہباز کے نکاح پر کوئی اثر نہیں پڑے گا، شائین حسب سابق اسی کی بیوی رہے گی، اور شہباز اس کو طلاق دیدے تو عدت گزرنے کے بعد ہاشم اس سے نکاح کر سکتا ہے لقولہ تعالیٰ ”واحل لكم ما وراء ذالكم“ وصح نکاح الموطوءة بزنا ای جاز نکاح من رآها تزني وله وطؤها بلا استبراء واما قوله تعالیٰ الزانية لا ینکحها الا زان فمذسوخ بآیة فانکحوا ما طالع لكم من النساء (درمختار ج ۲ ص ۲۹۲ باب المحرمات) (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخریج

(۱) در مختار ج: ۲، ص: ۲۹۲۔ مکتبہ نعمانیہ دیوبند۔

إذا تزوج امرأة قد زنى بها، وظهر بها حبل فالنكاح جائز عند الكل۔ (فتاویٰ عالمگیری: ج: ۱، ص: ۲۸۰۔ رشیدیہ)۔

وان تزوج حبلى من زنا جاز النكاح ولا يطأها حتى تضع حملها۔ (هدایہ: ج: ۲، ص: ۳۱۲۔ تہانوی دیوبند)۔

فتاویٰ محمودیہ ج: ۱۱، ص: ۱۱۸۔ مکتبہ شیخ الاسلام دیوبند۔

## غلط نام پر پڑھائے گئے نکاح کا حکم؟

**سوال (۵۱۵):** خالد کی دو لڑکیاں قسمت النساء، اختر النساء ہیں، قسمت النساء کا نکاح پہلے ہی ہو چکا ہے اور اختر النساء غیر منکوحہ ہے اسی اختر النساء غیر منکوحہ کا نکاح زید کے ساتھ طے ہوا ہے وقت مقررہ پر بارات خالد کے گھر گئی اور نکاح کی تیاری کے بعد نکاح ہوا، لیکن نکاح خواں نے جاوید سے قبول کراتے وقت بجائے اختر النساء کے مختار النساء بنت خالد کہہ کر قبول کرایا، درال حالیکہ مختار النساء نام کی کوئی لڑکی خالد کے نہیں، صورت مسئلہ میں نکاح درست ہوا یا نہیں؟

## الجواب: حامداً ومصلیاً

صورت مسئلہ میں نکاح درست نہیں ہوا، لہذا دوبارہ نکاح پڑھایا جائے، غلط و کیلھا بالنکاح فی اسم ابیہا بغیر حضورھا لم تصح للجهالة و کذا لو غلط اسم بنته الا اذا كانت حاضرةً وأشار الیه فیصح الخ (در مختار ج: ۲، ص: ۲۷۵) (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخریج

(۱) شامی ص: ۷۵ ج: ۲۔ مکتبہ نعمانیہ دیوبند۔

فلو كأنه له بنتان کبری واسمها عائتة وصغری اسمها فاطمة فاراد تزوج الکبری فغلط مسماها فاطمة انعقد علی الصغری فلو قال فاطمة الکبری لم ینعقد لعدم وجودها۔ (البحر الرائق ص: ۸۴ ج: ۳) ایم ایم سعید۔

مجمع الأنهر ص: ۷۲ ج: ۴۔ مکتبہ فقیہ الامت دیوبند۔

ہندیہ ص: ۳۳۵ ج: ۱۔ زکریا جید۔

## بالغ لڑکا اپنی مرضی سے شادی کر سکتا ہے یا نہیں؟

**سوال (۵۱۶):** خالدہ نے ایک لڑکے کو تعلیم دیا اور جب لڑکا تعلیم سے فارغ ہو گیا تو خالدہ نے کہا کہ تم میری لڑکی سے شادی کر لو اور خالدہ کا شوہر بھی انتقال کر چکا ہے اور خالدہ غریب بھی ہے، لڑکے کی خواہش ہے کہ میں خالدہ ہی کی لڑکی سے شادی کروں اور لڑکے کے والدین کا کہنا ہے کہ یہ شادی نہیں ہوگی تو سوال یہ ہے کہ لڑکا اس صورت میں کیا کرے؟

## الجواب: حامداً ومصلیاً

لڑکا جب بالغ ہو گیا تو وہ خود مختار ہے جہاں چاہے وہ اپنی شادی کرے (۱) لیکن شادی کے مسئلہ میں بہت تدبیر و دور اندیشی سے کام کرنا پڑتا ہے ورنہ پوری زندگی کوفت و مصیبت میں مبتلا ہونا پڑتا ہے، والدین کے تجربات سے ضرور فائدہ اٹھانا چاہئے اور حتی الامکان ان کی رائے کو ترجیح دینی چاہئے۔

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

(۱) نفذ نکاح مکلفه بلا ولی۔ لانها تصرفت فی خالص حقها وهی من اهلہ۔ لکونہا عاقله بالغة۔۔۔ وکذا کان المستحب فی حقها تفویض الامر الیہ۔ (البحر الرائق ص: ۱۰۹ ج: ۳) ایچ ایم سعید۔

فنفذ نکاح حرّة مکلفه بلا رضا ولی الخ۔ (الدر المختار مع شامی ص: ۵۶ ج: ۳۔ ایچ ایم سعید کراچی۔

وینفذ نکاح الحرّة العاقله البالغة برضاها الخ۔ (الهدایہ ص: ۳۱۳ ج: ۲۔ تہانوی دیوبند)۔

ہندیہ ص: ۵۳ ج: ۱۔ زکریا جید۔

## نکاح کے بعد دولہا کا سلام کرنا

**سوال (۵۱۷):** ہمارے یہاں نکاح ہو جانے کے بعد دولہا سلام کرتا ہے تو کرنا چاہئے یا نہیں یہ جائز ہے؟

## الجواب: حامداً ومصلیاً

سلام نہیں کرنا چاہئے، بدعت ہے حدیث و قرآن و اسلاف سے اس کا ثبوت نہیں ہے۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

(۱) عن عائشة رضی اللہ عنہا قالت: قال رسول اللہ صلی اللہ علیہ وسلم من احدث فی أمرنا هذا ما لیس منہ فهو رد۔ (مشکاۃ المصابیح ج: ۱، ص: ۲۴) مکتبہ ملت دیوبند۔

کل مباح یؤدی الی زعم الجہال سنة أمرٍ أو وجوبه فهو مکروه۔ (تنفیح الفتاوی ج: ۲، ص: ۳۶۴)۔

کم من مباح یصیر بالالزام من غیر لزوم والتخصیص من غیر مخصص مکروہاً۔ (سباحۃ الفکر ص: ۴۲)۔

ان المندوبات تنقلب مکروہات اذا رفعت عن رتبہا۔ لأن التیامن من مستحب فی کل شیء أی من امور العبادۃ کما خشی ابن مسعود رضی اللہ عنہ أن یعتقدوا وجوبہ أشار الی کراہتہ۔ (فتح الباری ج: ۲، ص: ۳۳۸)۔

اعلم ان البصافحة مستحبة عند کل بقاء واماماً۔۔۔ الی فلا اصل له فی اشرع۔ (الشامی ج: ۹، ص: ۵۴) زکریا دیوبند۔

ان السلام انما هو سنة عند الملاقاة کما ثبت ذلك فی الاخبار لا فی اثناء المجالسة۔ (سعایہ ج: ۲، ص: ۲۶۳) سهیل اکیڈمی لاہور پاکستان۔

## رضاعی بہن سے نکاح کا حکم

**سوال (۵۱۸):** میرا لڑکا ہے، شکیل احمد نام ہے، ماں کا نام اجر النساء ہے اور اختر النساء کی بیٹی ہے، نام کشید النساء ہے، دونوں حقیقی بہن ہیں لہذا کسی وقت میں اجر النساء بیمار ہوئی اور شکیل احمد شیر خوار تھا، اختر النساء نے اپنا دودھ اس کو پلایا، تو کیا شکیل احمد کا نکاح اختر النساء کی بیٹی کشید النساء سے جائز ہے کہ نہیں؟

## الجواب: حامداً ومصلیاً

صورت مسئلہ میں شکیل احمد کا نکاح کشید النساء سے شرعاً جائز نہیں، اختر النساء کا دودھ پی لینے کی وجہ سے کشید النساء شکیل احمد کی رضاعی بہن ہو گئی، اور جس طرح حقیقی بہن سے نکاح جائز نہیں اسی طرح رضاعی بہن سے بھی نکاح جائز نہیں۔ (۱) یحرم من الرضاع ما یحرم من النسب (ہدایہ) (۲)

فقط واللہ تعالیٰ اعلم بالصواب

حررہ العبد حبیب اللہ القاسمی



## التعلیق والتخريج

- (۱) ولا يتزوج المریضة احدا من ولد التي صغت، لانه اخوها۔ (هدایہ ص: ۳۵۱ ج: ۲) اشرفی دیوبند۔
- (۲) عن علی رضی اللہ عنہ قال قال رسول الله صلى الله عليه وسلم: ان الله حرم من الرضاعة ما حرم من النسب۔ (سنن الترمذی ص: ۲۱۴ ج: ۱)۔
- وعن علی انه قال یا رسول الله هل لك في بنت عمك حمزة فانها اجمل فتاة في قريش نقال له اما علمت ان حمزة اخي من الرضاعة وان الله حرم من الرضاعة ما حرم من النسب۔ (مسلم شریف ص: ۲۴۳ ج: ۲)۔
- ولا يتزوج المریضة احدا من ولد التي ارضعت، لانه اخوها۔ (هدایہ ص: ۳۵۱ ج: ۲)۔ اشرفیہ۔

## مامول زاد بہن کی لڑکی سے نکاح کا حکم

- سوال (۵۱۹):** خالد اور زید مامول زاد بھائی ہیں زید کی شادی خالد کی بہن کی لڑکی سے ہوئی ہے جائز ہے یا نہیں؟
- الجواب:** حامداً ومصلیاً
- جائز ہے۔ (۱)

فقط واللہ تعالیٰ اعلم بالصواب  
حررہ العبد حبیب اللہ القاسمی

## التعلیق والتخريج

- (۱) وأحل لكم ما وراء ذلكم۔ (سورة النساء: ۲۳)۔
- فروع أجداده وجداته: لبطن واحد الخ۔ (فتح القدیر ص: ۱۱۴ ج: ۳) کوئٹہ۔
- فروع أجداده وجداته: لبطن واحد الخ۔ (شامی ص: ۲۸ ج: ۳) کراچی۔

## خالہ زاد بہن کی لڑکی سے نکاح کا حکم

- سوال (۵۲۰):** حمیدہ اور رشیدہ دونوں آپس میں بہن ہیں حمیدہ کی ایک لڑکی زبیدہ ہے اور زبیدہ کی لڑکی نور جہاں ہے نور جہاں کی شادی رشیدہ کے لڑکے سے صحیح ہے یا نہیں؟
- الجواب:** حامداً ومصلیاً
- جائز ہے۔ (۱)

فقط واللہ تعالیٰ اعلم بالصواب  
حررہ العبد حبیب اللہ القاسمی

## التعلیق والتخريج

- (۱) وأحل لكم ما وراء ذلكم۔ (سورة النساء: ۲۳)۔
- هو كل مراتین أیتھما فرضت ذکر لم تحل أخرى۔ (شامی ص: ۳۲۶ ج: ۳) کراچی۔
- (۳) ويحرم الجمع بين المراتین لو فرضت احداهما ذكراً تحرم عليه الاخری۔ (مجمع الأنهر ص: ۲۸۰ ج: ۱) جدید۔

## بھانجہ کی بیوی سے نکاح کا حکم

- سوال (۵۲۱):** میری سگی بہن کا لڑکا انتقال کر گیا جس کی بیوی بیوہ پانچ چھ سال تک بیٹھی ہوئی تھی تو میں نے اس بیوہ سے نکاح کر لیا آیا یہ درست ہے یا نہیں؟
- الجواب:** حامداً ومصلیاً

- نکاح ہو گیا۔ لان الحرمة في الحلیلة تتعلق بحلیلة الابن وابن الابن وابن البنت وان سفلوا (عالمگیری ج ۱ ص ۲۷۴) وحلیلة ابن الاخت خارج عنها فصح النکاح عنها۔ (۱)
- فقط واللہ تعالیٰ اعلم بالصواب  
حررہ العبد حبیب اللہ القاسمی

## التعلیق والتخریج

(۱) فتاویٰ عالمگیری ص: ۲۴۴ ج: ۱۔ رشیدیہ۔

وأحل لكم ما وراء ذلكم۔ (سورة النساء ص: ۲۴)۔

واحل لكم ما وراء ذلكم أي وراء ما حرمه الله تعالى۔ (بدائع الصنائع ص: ۵۳۰ ج: ۲)۔ زکریا۔

## تجدید نکاح کا مسئلہ

**سوال (۵۲۲):** (الف) تجدید نکاح کس کو کہتے ہیں؟ (ب) تجدید نکاح کی کیا ضرورت ہے؟ قرآن و حدیث کی روشنی میں واضح فرمائیں اور سنت والی حدیث کو مع حوالہ نقل فرمائیں۔ مثلاً زید نے خالد کی لڑکی سے شادی کیا۔ زید اور اس کی بیوی کے درمیان آپس میں آن بن (بگاڑ) ہو گئی یا چھوٹی چھوٹی غلطیاں صادر ہو گئیں۔ ”سوائے کلمات کفریہ کے“ آیا زید اور اس کی بیوی کیا کریں؟ لوگ کہتے ہیں کہ تجدید نکاح کر لو دو گواہوں کے سامنے بغیر مہر متعین کئے، چنانچہ انہوں نے مولوی صاحب سے تجدید نکاح کروالیا اور پہلا نکاح اپنی جگہ پر شریعت کے مطابق صحیح ہے اس کے باوجود ایسا کیا گیا۔ آیا زید کا ایسا کرنا صحیح ہے یا غلط؟ واضح فرما کر شکر یہ کا موقع عنایت فرمائیں۔

## الجواب: حامداً ومصلیاً

(۱) علامہ ثامی علیہ الرحمہ نے لکھا ہے کہ عوام تو عوام خواص کی زبان سے بھی کلمہ کفریہ نکل جاتا ہے اور نکاح ٹوٹ جاتا ہے اور ایمان سے خارج ہو جاتا ہے۔ لیکن کم علی کی وجہ سے آدمی سمجھ نہیں پاتا اس لئے کم از کم مہینہ میں ایک بار تجدید نکاح و ایمان کر لینا چاہئے۔ یہ حکم وجوبی نہیں ہے اگر کسی کو قطعی طور پر کلمہ کفریہ کے نہ نکلنے پر یقین ہو تو اس کے لئے تجدید نکاح (دوبارہ نکاح) کی ضرورت نہیں۔ البتہ اگر گناہ ہو گیا ہے تو توبہ و استغفار کرے لیکن پھر بھی اگر

گواہوں کے سامنے کوئی دوبارہ نکاح کرے تو کوئی قباحت نہیں۔

ففظہ واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخریج

(۱) ماکان فی کونہ کفراً اختلافاً فإنّ قائلہ یؤمر بتجدید النکاح وبالتوبۃ والرجوع بطریق الاحتیاط۔ (ہندیہ ص: ۲۸۳ ج: ۲) رشیدیہ۔

ماکان فی کونہ کفراً اختلافاً یؤمر قائلہ بتجدید النکاح وبالتوبۃ والرجوع عن ذلك احتیاطاً۔ الخ۔ (مجمع الأنهر ص: ۵۰۱ ج: ۲) فدیہ الامت۔

وکذا فی الشامی ص: ۵۹ ج: ۳۔ کراچی۔

وفی الفتاویٰ البزازیہ ص: ۵۹ ج: ۳۔ کتاب الفاظ لکون اسلاماً، أو کفراً۔ زکریا جدید۔

## مرتد ہو کر فسخ نکاح کا حکم

**سوال (۵۲۳):** بقول ایک عورت کے کہ ”میں ایک غیر مسلم کی لڑکی ہوں میں نے اسلام قبول کر کے ایک مسلم سے شادی کر لی تھی جس سے دو اولاد بھی ہوئی مگر ہم دونوں کے اندر کچھ آپسی مخالفت پیدا ہو گئی جس کی وجہ سے میں اسلام سے مرتد ہو گئی تھی وہ اختلاف یہ ہے کہ میرا شوہر دو بیویوں کا مالک تھا آیا ایسی صورت میں میرا نکاح باقی ہے یا نہیں؟ میرے سابق شوہر نے ابھی تک مجھے طلاق نہیں دیا ہے اور میں مرتد ہو کر زندگی گزار رہی ہوں۔ اب ان دنوں پر ایک دوسرے مسلمان سے تعلق ہو گیا اور مسلمان بھی ہو گئی ہوں پھر سے کلمہ پڑھ لی ہوں اور نکاح کر کے شریعت مطہرہ کے مطابق زندگی گزارنے کا فیصلہ بھی کر چکی ہوں۔

تو اب میرے نیک ارادہ کے متعلق آپ کا کیا حکم ہے شریعت کے قانون سے آگاہ

فرما کر عند اللہ مشکور ہوں۔

سابق شوہر کا طلاق نہ دینا نکاح ثانی میں رکاوٹ بنے گا یا نہیں؟ مفصل جواب سے نوازیں۔

### الجواب: حامداً ومصلیاً

دوسرے شوہر سے تعلق ازدواجیت زنا کاری ہے اس لئے کہ دوسرے شوہر سے آپ کا نکاح صحیح نہیں ہوا۔ (۱) اب آپ فوراً توبہ کریں اور تجدید اسلام تو آپ کر چکی ہیں تجدید نکاح کے ذریعہ شوہر اول سے تعلق ازدواجیت استوار کریں۔ (۲)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعليق والتخريج

(۱) وارتد أحدهما فسخ عاجل..... وتجبر على الإسلام وعلى تجديد النكاح زجراً لها. مہر یسیر کدینار وعلیہ الفتوی ”والواجیہ“ وأفقی مشایخ بلخ بعدم الفرقة برڈتها زجراً وتیسیراً. وتحتہ فی الشامیة: وتمنع من التزوج بغيره بعد إسلامها ”الح“. (شامی ص: ۱۹۳-۱۹۴ ج: ۳) کراچی۔

(۲) وفي الفضول العبادیة قال الفقیہ أبو القاسم ”الصفار“ والفقیہ أبو جعفر وبعض ائمة سمرقند إن ردّة المرأة لا یوجب البینونة لنقصان عقلها فرمما ارادت التخلّص عن الزوج والوصول إلى غیره فلا یقضى بالفرقة حسباً لهذا الباب علیها ”الح“. (علی هامش المختصر القدوری ص: ۱۶۷ حاشیہ نمبر ۱) فیصل پبلیشنز۔

(۳) وكذا فی التاتارخانیہ ص: ۵۶۷ ج: ۴۔ زکریا۔

(۴) أمّا نکاح منکوحۃ الغیر ومعتدّته فالدخول فیہ لا یوجب العدان علم أنّہا للغیر لأنّہ لم یقل أحد بجوازہ فلم ینعقد أصلاً۔ (شامی ص: ۵۱۶ ج: ۳) باب العدة۔

کراچی۔

لا یجوز للرجل أن یتزوج زوجة غیره وكذلك المعتدة۔ (ہندیہ ص: ۳۲۶ ج: ۱)۔ زکریا جدید۔

وكذا فی التاتارخانیہ ص: ۵۶۷ ج: ۴۔ زکریا۔

### مفقود النحر کی بیوی سے نکاح و طلاق کا حکم

**سوال (۵۲۴):** زید کی شادی اسماء بانو سے ۱۹۷۲ء میں ہوئی عقد رخصتی کے تین دن بعد زید مفقود النحر ہو گیا۔ عرصہ چار سال بعد یہ اطلاع ملی کہ وہ آسنسول میں ہے۔ اطلاع ملتے ہی ان کے چچا زاد بڑے بھائی فوراً آسنسول گئے یہاں ان سے ملاقات ہوئی اور گھر چلنے کا وعدہ کیا مگر دھوکا دیگر پھر فرار ہو گیا اس کے بعد نہ تو اس نے طلاق دیا اور نہ ہی کفالت کی مجبوراً شوہر کے بغیر طلاق دینے چار سال بعد اسماء بانو کا عقد زید کے چچا زاد چھوٹے بھائی سے ۱۹۸۰ء میں ہوا اس سے پانچ بچے ہیں اور میاں بیوی کے تعلقات بہت خوشگوار ہیں چند دنوں قبل زید کو دوکان مالک نے دوکان خالی کرنے کو کہا اور وعدہ کے مطابق خالی کرنے کا وقت بھی پورا ہو رہا تھا۔ کاروباری سلسلہ میں پریشان تھے کہ گھر پہونچے جہاں ساس بہو کا آپس میں تکرار ہو رہا تھا۔ یہ واقعہ ۵ دسمبر ۱۹۹۰ء بروز بدھ بوقت ۸ بجے شب کا ہے۔

زید نے بہت سمجھانے کی کوشش کی مگر معاملہ الجھ گیا بس زید نے جھنجھلا کر لفظ طلاق، طلاق، طلاق کہا بعدہ اطلاع پا کر اسماء بانو کے والد آئے اور اپنی بیٹی اسماء بانو کو ازسبھی بچوں کو لیوا کر چلے گئے۔ زید اسماء بانوں کو پھر لانا چاہتے ہیں۔

**نوٹ:** دوسرے سوال میں طلاق دینے والا اسماء بانو کا دوسرا شوہر ہے جس سے ۱۹۸۰ء میں شادی ہوئی تھی۔

### الجواب: حامداً ومصلیاً

سورت مسئلہ میں اسماء بانو کا نکاح زید سے ۱۹۷۲ء میں جو ہوا تھا وہ آج بھی باقی

وقائم ہے ۱۹۸۰ء میں زید کے چھوٹے چچا زاد بھائی سے جو نکاح ہوا وہ غلط اور کالعدم ہے، آج تک اسماء بانو کا جو تعلق زید کے چھوٹے بھائی سے رہا وہ حرام رہا اس لئے اسماء بانو پر لازم ہے کہ فوراً علیحدگی اختیار کرے اور توبہ استغفار کرے، زید کے بغیر طلاق دینے دوسری جگہ شادی کا حق اسماء بانو کو نہیں ہے (۱) ”لقوله عليه السلام الطلاق لمن اخذ بالساق“ (۲)

اسماء بانو کی دوسری شادی ۱۹۸۰ء میں ہوئی تھی وہ نکاح صحیح ہی نہیں تھا۔ اس لئے اس کو علیحدہ کرنے کے لئے طلاق کی کوئی ضرورت نہیں تھی۔ محل طلاق منکوحہ ہے اور اسماء بانو دوسرے شوہر کی منکوحہ نہیں ہے اس لئے طلاق بے محل ہونے کی وجہ سے لغو ہو گیا۔ اسماء بانو شروع ہی سے دوسرے شوہر کے پاس غیر منکوحہ رہی ہے۔

فقط واللہ تعالیٰ اعلم بالصواب

حررہ العبد حبیب اللہ القاسمی

### التعليق والتخريج

(۱) ”والمحصنات من النساء“ عطف على أمهاتكم يعني حرمت عليكم المحصنات من النساء أي ذوات الأزواج، لا يحل للغير نكاحهن مالم يمت زوجها أو يطلّقها وتنقض عتبتها من الوفاة أو الطلاق۔ (التفسير المظهری ص: ۲۴۳۔ ۲۴۴ ج: ۲) ذکر کیا۔

لا يجوز للرجل أن يتزوج زوجة غيره۔ (ہندیہ ص: ۳۲۶ ج: ۱) ذکر کیا جدید۔

(و کذا فی البدائع الصنائع ص: ۵۳۸ ج: ۲)۔ ذکر کیا۔ (وفی الثامی ص: ۵۱۶ ج: ۳)۔ کراچی۔

قال النبی۔ صلی اللہ علیہ وسلم۔ لا نذر لآدم فیما لا یملک، ولا طلاق قبل نکاح ”الخ“۔ (إعلاء السنن ص: ۲۰۱ ج: ۱۱)۔ إدارة القرآن والعلوم۔

قال رسول اللہ۔ صلی اللہ علیہ وسلم۔ لا طلاق إلا فیما تملك ”الخ“۔ (أبوداؤد ص: ۲۹۸ ج: ۱) مکتبہ بلال۔

(۲) قال الطلاق لمن أخذ بالساق۔ (ابن ماجہ ص: ۱۵۱ باب طلاق العبد) یأسر ندیم اینڈ کمپنی۔

### دو حقیقی بہنوں سے باپ بیٹے کے نکاح کا حکم

**سوال (۵۲۵):** زید و عمر دونوں باپ بیٹے ہیں، ان دونوں نے ایسی دو عورت سے شادی کی جو آپس میں حقیقی بہنیں ہیں۔ ایسا نکاح جائز ہے یا نہیں؟

### الجواب: حامداً ومصلیاً

زید و عمر کا نکاح ایسی دو عورتوں سے جائز ہے جو آپس میں حقیقی بہن ہیں۔

وکذا الخالة لأب لا تحرم خالتها کبنات العم والعمة الخ۔ (مجمع الانهر: ۱/۳۲۳) (۱)

اس لئے کہ لڑکے کے حق میں یہ دوسری بہن اجنبیہ ہے۔

فقط واللہ تعالیٰ اعلم بالصواب

حررہ العبد حبیب اللہ القاسمی

### التعليق والتخريج

(۱) مجمع الأنهر ص: ۳۷۷ ج: ۱۔ فقیہ الامت۔

لا بأس بأن يتزوج الرجل امرأة، ويتزوج ابنه أمها أو نبتها۔ (مجمع الأنهر ص: ۴۸۱ ج: ۱) فقیہ الامت۔

وفی الہندیہ ص: ۳۲۲ ج: ۱۔ ذکر کیا جدید۔

وکذا فی الفتح القدیر ص: ۱۲۶ ج: ۳۔ دار إحياء التراث العربی۔

### شادی کے موقع سے نیاز کا حکم

**سوال (۵۲۶):** شادی کے موقع پر دیہاتوں میں رت جگا ہوا کرتا ہے اور عورتیں

گلگے وغیرہ پکاتی ہیں اور پھر فجر کے وقت اس کو لے کر مسجد میں جاتی ہیں تاکہ نیاز ہو جائے تو رت جگا کی حقیقت کیا ہے۔ نیز نیاز کرنا کیسا ہے۔ اور اس قسم کی شیرینی وغیرہ کھانے میں قباحت تو نہیں ہے؟ جواب مرحمت فرمائیں۔

### الجواب: حامداً ومصلیاً

رت جگا جس مقصد کے تحت عورتیں کرتی ہیں وہ بے حقیقت ہے باقی اللہ کی یاد میں نماز و ذکر میں رات جگا کیا جائے تو اس کی حقیقت موجود ہے یہ محمود و مطلوب ہے۔ اللہ کے دربار میں نیاز مندانہ حاضری مطلوب ہے لیکن نذر و نیاز کی نظیر دور صحابہ و خیر القرون میں نہیں ملتی۔ اب تو ہر عورت بے نظیر ہے اور ہر کام بے نظیر کرنا چاہتی ہیں حالانکہ نذیر سے ان کاموں پر انداز ثابت ہے ”فاللہ المشتکی“ ما کولات میں مشتبہات سے بھی پرہیز کرنا اولیٰ ہے۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخریج

(۱) عن عائشة رضی اللہ عنہا قالت: قال رسول الله صلى الله عليه وسلم من أحدث في أمرنا هذا ما ليس منه فهو رد۔ (مشكاة المصابيح ج: ۱ ص: ۲۴۔ مکتبہ ملت دیوبند۔  
کل مباح یؤدی إلى زعم الجهال سنة أمر أو وجوبه فهو مکروه۔ (تنقیح الفتاویٰ ج: ۲ ص: ۳۶۴۔

کم من مباح یصیر بالالتزام من غیر لزوم والتخصیص من غیر مخصص مکروهاً۔ (سباحة الفكر: ۷۲)۔

اعلم أن المصافحه مستحبة عند كل لقاء واماماً۔ الى فلا أصل له في الشرع۔ (الشامی ج: ۹ ص: ۵۳۔ ذکر یاد دیوبند۔

إن السلام إنما هو سنه عند الملاقاة كما ثبت ذلك في الاخبار الا في اثناء المجالسة۔ (سعايه ج: ۲ ص: ۲۶۳)۔

شادی میں لڑکے کی طرف سے لڑکی کو دیئے گئے سامان کا حکم

**سوال (۵۲۷):** ایک شخص نے اپنی بیوی زرینہ خاتون کو اس کی غلط روی پر تین طلاق مغلظہ دیا اور کہا کہ ہمارے زیورات و سامان واپس کر دو میں مہر دین وعدت کا خرچہ دوں گا۔ جو زیورات شادی کے وقت لڑکے کے والدین نے ڈال پر دیا تھا یا لڑکے نے بنوایا تھا وہ زیورات لڑکے کی ملکیت ہے یا لڑکی کی؟ شرعی طور پر اس کا حکم کیا ہے۔

### الجواب: حامداً ومصلیاً

لڑکی کو دیتے وقت اگر تمکیک کی نیت تھی تب تو واپس لینا درست نہیں اور اگر عاریت کی نیت تھی صرف استعمال کی اجازت تھی مالک نہیں بنایا تھا تب واپسی کا مطالبہ درست ہے۔ کذا فی کتب الفقہ۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخریج

(۱) وإذا بعث الزوج إلى أهل زوجته أشياء عند زفافها منها ديباج فلها زفت إليه أراد أن يسترد من المرأة الديباج ليس له ذلك إذا بعث إليها على جهة التملیک الخ۔ (ہندیہ ص: ۳۹۳ ج: ۱) ذکر یاد دیوبند۔

وفي تبیین الحقائق ص: ۱۵۸۔ ۱۵۹ ج: ۲۔ مکتبہ امدادیہ ملتان۔

وفي النهر الفائق ص: ۲۶۳۔ ۲۶۴ ج: ۲۔ ذکر یاد۔

المختار للفتویٰ أن يحكم بكون الجهاز ملكاً لا عاريةً لأنه الظاهر الغالب إلا في بلدة جرت العادة بدفع الكل۔۔۔ والمعتمد البناء على العرف كما علمت۔ (شامی ص: ۱۵۴ ج: ۳)۔ کراچی۔



## بیٹے کی مطلقہ سے نکاح کا حکم

**سوال (۵۲۸):** زید کی طلاق شدہ بی بی سے بعد عدت زید کے والد سے عقد ہو سکتا

ہے کہ نہیں؟

## الجواب: حامداً ومصلیاً

زید کی مطلقہ بیوی سے اس کے والد کا نکاح حرام ہے ”وَحَلَائِلُ أَبْنَائِكُمُ الَّذِينَ مِنْ أَصْلَابِكُمْ“ (۱)

## التعليق والتخريج

(۱) وَحَلَائِلُ أَبْنَائِكُمُ الَّذِينَ مِنْ أَصْلَابِكُمْ۔ (سورة النساء ص: ۲۳)۔

عن ابن جریج قال: قلت لعطاء وحلائل أبنائكم، الرجل ينكح المرأة لا يراها حتى يطلقها أتحل لأبيه؟ قال هي مرسله وحلائل أبنائكم الذين من أصلابكم۔ (مصنف عبد الرزاق ص: ۲۲۲ ج: ۶، رقم: ۱۰۸۴۹) دار الكتاب العلمي بيروت۔

عن ابن طاووس عن أبيه قال إذا تزوج الابن لم تحل للأب دخل بها أولم يدخل بها ”الح“۔ (مصنف ابن شيبه ص: ۹۴ ج: ۹) رقم: ۱۶۲۶۶۔ دار قرطبيه بيروت۔

وزوجة أهل، وفرعه مطلقاً ولو بعيداً دخل بها أولاً۔ (شامی ص: ۳۱ ج: ۳۔ کراچی)۔

وفي التاتارخانيه ص: ۹۰ ج: ۴۔ زکریا۔

## علاقہ خالہ سے نکاح کا حکم

**سوال (۵۲۹):** زید کی حقیقی ماں دنیا سے رخصت ہو گئی تو نانا نے اپنی دوسری

شادی کی اب اس سے ایک لڑکی پیدا ہوئی ہے تو کیا یہ زید اپنی اس سوتیلی نانی کی لڑکی سے شادی کر سکتا ہے یا نہیں۔

## الجواب: حامداً ومصلیاً

صورت مسئلہ میں سوتیلی ماں کی لڑکی جو اپنے حقیقی نانا سے ہے یہ زید پر حرام ہے اس سے نکاح نہیں ہو سکتا۔ کیونکہ یہ لڑکی علاقہ خالہ ہوئی اور تینوں قسم کی خالہ حرام ہوتی ہیں۔ ”القسم الأول المحرمات بالنسب“ (کنز الدین: ۱/۳۷۳) (۱)

”وهن الامهات والبنات والاخوات والعبات والخالات الخ الى ان قال وأما الخالات فخالته لاب وامر وخالته لاب وخالته لام وخالات آبائه وأمها ته“ (وايضاً الشامی: ۲/۲۷۶) وفروع اجداده وجداته ببطن واحد فهذا تحرم العبات والخالات..... الخ۔ (۲)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعليق والتخريج

(۱) القسم الأول المحرمات بالنسب: وهن الأمهات والبنات وأما الخالات

فخالته لاب وامر وخالته لأبو خالته لأمر ”الح“۔ (الہندی ص: ۳۳۹ ج: ۱) زکریا جید۔

وكذا في مجمع الأنهر ص: ۷۶ ج: ۱۔ فقیہ الامت۔

(۲) شامی ص: ۱۰۴ ج: ۴۔ اشرفیہ۔

وفي التاتارخانيه ص: ۲۷ ج: ۴۔ زکریا۔

وفي البحر الرائق ص: ۵۳ ج: ۳۔ سعید۔

## عیسائی لڑکی سے شادی کا حکم

**سوال (۵۳۰):** ایک لڑکا ایک عیسائی مذہب کی لڑکی سے شادی کرنا چاہتا ہے کیا

بغیر کلمہ پڑھائے شادی جائز ہے۔ میں نے پوچھا تو جواب ملا کہ آسمانی کتابوں میں سے کسی پر بھی ایمان لانے والی لڑکی سے بغیر کلمہ پڑھائے شادی کر سکتے ہیں۔ لیکن عیسائی لڑکے سے

نہیں۔ تو یہ یکوں اور کیسے تفصیل سے بتائیں۔

### الجواب: حامداً ومصلیاً

عیسائی لڑکی سے بغیر کلمہ پڑھائے بھی شادی کرنا جائز (۱) ہے لقولہ تعالیٰ والْمَحْصَنَاتُ مِنَ الَّذِينَ أُوتُوا الْكِتَابَ مِنْ قَبْلِكُمْ بِشَرْطِ لِكْمٍ وَهُوَ تَوَرَّاتٍ بِرِإِيمَانٍ رَکْهَتِیْ هُوَ اَوْرَسُولِ کِی رسالت کی تصدیق کرتی ہو دھریہ نہ ہو (۲) اس لئے کہ اس زمانہ میں عام طور پر عیسائی لڑکیاں دھریہ ہوتی ہیں۔ اس لئے احتیاط اسی میں ہے کہ ان سے شادی نہ کی جائے (۳) چاہے ان کا عقیدہ صحیح ہو، اس لئے کہ عورتوں کے گھر میں آنے کے بعد گھر کا جو ماحول بنتا ہے اور بچوں میں جولا دینیت آتی ہے وہ محتاج بیان نہیں۔

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخریج

- (۱) والْمَحْصَنَاتُ مِنَ الَّذِينَ أُوتُوا الْكِتَابَ مِنْ قَبْلِكُمْ۔ (سورة المائدة: ۵)۔
- (۲) وَكُلٌّ مِنْ يَعْتَقِدُ دُنْيَا سَمَاوِيَا وَلَهُ كِتَابٌ مَنْزِلٌ كَصَحْفِ اِبْرَاهِيمَ وَشِئْتِ وَزَبُورِ دَاوُدَ عَلَيْهِ السَّلَامُ فَهُوَ مِنْ اَهْلِ الْكِتَابِ فَتَجُوزُ مِنْهُمْ مَا كُنْتُمْ تَأْكُلُونَ ذُبَائِحُهُمْ۔ (ہندیہ ص: ۳۴۴ ج: ۱) ذکر کیا جدید۔
- وصحیح نکاح کتابیۃ۔ (الشامی ص: ۴۵ ج: ۳)۔ سعید کراچی۔
- (۳) وَالْأُولَى أَنْ لَا يَتَزَوَّجَ كِتَابِيَّةً وَلَا بِأَكْلِ ذُبَائِحِهِمْ إِلَّا لَظُرُورَةٍ۔ (البحر الرائق ص: ۱۰۳ ج: ۳)۔ سعید۔

### منکوہ بغیر طلاق کے دوسرا نکاح کر سکتی ہے؟

**سوال (۵۳۱):** لڑکے کی عمر ۱۸ سال لڑکی کی عمر ۱۶ سال تھی کہ دونوں کی آپس میں شادی ہوگئی لڑکی کا نکاح اپنے گھر پر اوزر کے نکاح اپنے گھر پر ہوا تین سال گزر گئے رخصتی

نہیں ہوئی رخصتی کرنے سے انکار کرتے ہیں سسرال والے سوچتے ہیں کہ لڑکا الگ ہو جائے لیکن لڑکا اپنی ماں باپ سے الگ ہونے کو تیار نہیں ہے، سسرال والوں کا ارادہ طلاق لینے کا ہے لیکن لڑکا طلاق دینے کو تیار نہیں، بیا لڑکی والے دوسری شادی کر سکتے ہیں؟

### الجواب: حامداً ومصلیاً

لڑکی والے بغیر لڑکے سے طلاق حاصل کئے لڑکی کی شادی نہیں کر سکتے (۱) اگر بغیر طلاق حاصل کئے نکاح کر دیا تو جائز نہیں حرام کاری ہوگی اور لڑکی اور اس کے والدین سب گنہگار ہوں گے۔

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخریج

- لا يجوز للرجل أن يتزوج زوجة غيره۔ (ہندیہ ص: ۳۴۶ ج: ۱)۔ ذکر کیا جدید۔
- وکنانی الثانی ص: ۵۱۶ ج: ۳۔ باب العدة۔ کراچی۔
- وکنانی التاتارغانی ص: ۶۶ ج: ۴۔ ذکر کیا۔
- (۱) ”والمحسنات من النساء“ عطف علی أمهاتکم یعنی حرمت علیکم۔۔۔۔۔ ذوات الأزواج۔ لا یجوز للغير نکاحهن ما لم یمت زوجها ویطلقها وتنقضی عدتها من الوفاة أو الطلاق۔۔۔۔۔ (التفسیر المظہری ص: ۲۴۳ - ۲۴۴ ج: ۲)۔ ذکر کیا۔
- وکنانی البدائع الصنائع ص: ۵۴۸ ج: ۲۔ ذکر کیا۔

بیوی کا شوہر سے والدین سے الگ ہونے کی شرط پر رخصتی کا حکم

**سوال (۵۳۲):** لڑکے کی عمر ۱۸ سال لڑکی کی عمر ۱۶ سال اتنی عمر میں دونوں کی شادی ہوگئی اور تین سال گزر چکے ہیں لڑکی شوہر کے گھر رخصت نہیں ہوئی ہے وہ چاہتی ہے کہ شوہر اپنے والدین سے الگ ہو جائے تب رخصتی ہو اور لڑکا اپنے والدین کو چھوڑ کر

الگ نہیں ہو سکتا۔

### الجواب: حامداً ومصلیاً

شوہر سے بیوی کا یہ مطالبہ کہ وہ اپنے والدین سے الگ ہو جائے مذموم اور غیر شرعی وغیر اخلاقی ہے (۱) گو کہ یہ شوہر کی ذمہ داری ہے کہ مستقل ایک کمرہ کا بیوی کے لئے انتظام کر دے (۲) جس سے آزادانہ طور پر اپنی زیبائش و آرائش کر سکے اور بالعموم اس کا انتظام ہوتا ہے۔ لیکن اگر بیوی کے اس مطالبہ کے کچھ دیگر مضمرات ہوں تو اس کے ظاہر ہونے کے بعد ہی کوئی راہ عمل متعین ہو سکتا ہے۔

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

ان رجلاً قال: يا رسول الله: ما حق الوالدین علی ولدہما قال: هما جنتک وفازک۔ (ابن ماجہ ص: ۲۶۰ ج: ۱ ابرا الوالدین) مکتبہ ملت۔

(۱) قال رسول الله - صلى الله عليه وسلم - إذا فعلت أمتی خمس عشرة خصلة حلّ بها البلاء - قيل وما هي يا رسول الله! قال: إذا كان المغنم دولاً.... وأطاع الرجل زوجته وعق أمّه وبز صديقه وجفا أباه الخ۔ (ترمذی شریف ص: ۴۴ ج: ۲) مکتبہ بلال۔

(۲) وعلى الزوج أن يسكنها في دار مفردة ليس فيها أحد من أهله إلا أن تختار ذلك لأن السكنى من كفايتها فيجب لها كالنفقة۔ (هدایہ ص: ۴۴۱ ج: ۳) تہانوی۔

(۳) فإن كان لرجل والدّة أو أخت أو ولد في غيرها في منزلها، فقالت صبيّني في منزل على حدة كان لها ذلك۔ (علی ہامش الہندیہ ص: ۴۲۸ ج: ۱) رشیدیہ۔

(۵) وذكر الخصاص أن لها أن تقول لا أسكن مع والديك وأقربائك في الدار فافر دلی داراً۔ (شامی ص: ۴۲۴ ج: ۵) اشرفیہ۔

### چچا زاد بہنوں سے نکاح کرنے کا حکم

سورہ نساء میں صراحت لکھا ہے کہ چچا زاد بہنوں سے نکاح کرنا حرام ہے، دوسری جگہ پارہ ۲۲ سورہ احزاب رکوع ۲۔

**سوال (۵۳۳):** فقہ کی کتابوں میں لکھا ہوا ہے کہ چچا زاد بہنوں سے نکاح کرنا حلال و جائز ہے لیکن قرآن پاک پارہ ۴ رکوع ۵ یا ۶ ایہا النبیؐ انا احللنا..... الآية۔ جواب طلب ہے (بنات عمک وبنات عمّتک سے خالصہ لک من دون المؤمنین) تک غور طلب ہے۔ کیا صحابہ کرام میں سے کسی نے اپنی چچا زاد بہنوں سے نکاح کیا ہے یا نہیں؟

### الجواب: حامداً ومصلیاً

(۱) قرآن کی کسی آیت سے چچا زاد بہنوں سے نکاح کی حرمت کا پتہ نہیں چلتا نہ تو صراحت نہ کنایہ بلکہ سورہ احزاب کی آیت سے چچا زاد بہنوں سے نکاح کرنا جائز و مباح معلوم ہوتا ہے ”لیکن ان میں یہ قید کہ آپ ﷺ کے ساتھ مکہ مکرمہ سے ہجرت کی ہو یہ آنحضرت ﷺ کی خصوصیت ہے اس کا حاصل یہ ہے کہ عام امت کے لئے تو باپ اور ماں کے خاندان کی یہ لڑکیاں بغیر شرط کے حلال ہیں خواہ انہوں نے ہجرت کی ہو یا نہ کی ہو مگر رسول اللہ ﷺ کے لئے ان میں صرف وہ حلال ہیں جنہوں نے آپ ﷺ کے ساتھ ہجرت کی ہو، ساتھ ہجرت کرنے کے لئے یہ ضروری نہیں کہ سفر میں آپ کی معیت رہی ہو یا ایک ہی وقت میں ہجرت کی ہو بلکہ مراد نفس ہجرت میں معیت و موافقت ہے ان میں سے جس نے ہجرت نہیں کی اس سے آپ ﷺ کا نکاح حلال نہیں رکھا گیا“ (معارف القرآن: ۷/۱۸۸)

آپ کو سورہ نساء کی جس آیت سے غلط فہمی ہوئی ہے اس کا مطلب کسی عالم سے پوچھ کے غلط فہمی کا از الہ فرمائیں آپ نے سوال میں سورہ نساء کی جن آیتوں کا حوالہ دیا ہے ان میں کہیں چچا زاد بہنوں سے نکاح کی حرمت کا تذکرہ بالکل نہیں۔

(۲) مجھے کسی صحابی کے اپنی چچا زاد بہن سے نکاح کرنے کا علم نہیں اس لئے کہ علم

الانساب سے میں واقف نہیں ”البتہ آپ ﷺ کے چچا ابوطالب کی بیٹی ام ہانی رضی اللہ عنہا (آپ صلی اللہ علیہ وسلم کی چچا زاد بہن) نے فرمایا کہ مجھ سے آپ کا نکاح اس لئے حلال نہیں تھا کہ میں نے مکہ سے ہجرت نہیں کی تھی۔ (معارف القرآن: ۷/۱۸۸) (۱)

فقط واللہ تعالیٰ اعلم بالصواب  
حررہ العبد حبیب اللہ القاسمی

### التعلیق والتخریج

(۱) معارف القرآن مفتی شجاع علیہ الرحمۃ ص: ۱۸۸/ج: ۷۔ اعتقاد پبلشنگ ہاؤس۔  
”التي هاجرن معك“۔ فيه قولان: الأول لا يحل لك هو من قرابتك كبنات عمك العباس.... إلا من أسلم... الثاني: لا يحل لك منهن إلا من هاجر إلى المدينة.... وقوله تعالى ”معك“ المعية هنا الاشتراك في الهجرة لا في الصحبة فيها فمن هاجر حل له كان في صحبته إذا هاجر أو لم يكن۔ (تفسير قرطبي ص: ۶۳ ج: ۸)۔ دار البيان العربي (و كذا في التفسير المظهر ص: ۳۶۲ ج: ۷)۔ ذكرياً۔  
وعمته وخالته وأما بناتها فحلال۔ (سكب الأنهر على هامش مجمع الأنهر ص: ۴۶ ج: ۱) فقيه الامت۔  
وأما عمّة أمّه وخالة خالة أبيه فحلال كبنات عمّه وعمته وخاله وخالته۔ (شامی ص: ۱۰۹ ج: ۱۱۰ ج: ۴) اشر فیه۔  
و كذا في الفقه الإسلامي وأدلته ص: ۶۶۶ ج: ۹) دار الفكر المعاصر۔

### نکاح کی ایک صورت

**سوال (۵۳۴):** اگر چند آدمی زبردستی کسی کا نکاح پڑھادیں اور لڑکا بالغ ہو یعنی نکاح کے موقع پر خطبہ کے بعد لڑکا سے پوچھا گیا کہ تم کو قبول ہے تو لڑکا خاموش رہا جب زیادہ اصرار کیا گیا تو ناراضگی سے اس نے کہا ہاں، ہاں، قبول ہے تو نکاح ہو یا نہیں؟

### الجواب: حامداً ومصلیاً

جب لڑکے نے قبول کر لیا تو نکاح صحیح ہو گیا۔ (۱)

فقط واللہ تعالیٰ اعلم بالصواب  
حررہ العبد حبیب اللہ القاسمی

### التعلیق والتخریج

(۱) أن نکاح المکرة صحیح کطلاقہ۔ (شامی ص: ۲۱ ج: ۳)۔ کراچی۔  
إن تصرفات المکرة کلّها قولاً منعقدة عندنا.... ومالا یحتمل الفسخ منه كالطلاق والعتاق والنکاح والتدبیر: فهو لازم کذا فی الکافی۔ (هندیه ص: ۴۳ ج: ۵)۔ باب الاکراه)۔ ذکر یا جدید۔  
والنکاح یصح مع الاکراه ولو أکراه الرجل علی النکاح یصح۔ (البحر الرائق: ۵ ج: ۸)۔ باب الاکراه) سعید۔  
فلو أکراه أحدهما علی النکاح انعقد ومثله الطلاق والعتاق۔ (الفقه الاسلامی وادلته: ۶۵۸ ج: ۹)۔ دار الفكر لمعاصر۔  
وفي البدائع الصنائع ص: ۱۲ ج: ۲)۔ ذکر یا۔

### نکاح نے منکوحہ کا نام بدل دیا نکاح ہو یا نہیں؟

**سوال (۵۳۵):** حاجی ابو بکر کی دو لڑکیوں کی شادی طیبہ و شکیلہ کی اس طرح طے تھی کہ شہاب الدین کا عقد طیبہ سے اور نظام الدین کا عقد شکیلہ سے لیکن نکاح نے پہلے شہاب الدین کا ایجاب و قبول کرایا شکیلہ سے جبکہ شہاب الدین کا عقد طیبہ سے ہونے والا تھا۔ اور پھر اس کے بعد نظام الدین کا عقد طے شدہ امر کے مطابق یعنی شکیلہ سے نظام الدین کا بھی ایجاب و قبول کرایا اور طیبہ پڑی رہی اس صورت میں شکیلہ کا نکاح دونوں لڑکوں میں سے کس سے ہوا اگر شہاب الدین سے ہو گیا تو اب وہ کیا کرے کیوں کہ اس کو طیبہ سے کرنا تھا اور نظام

الدین کیا کرے گا اگر اس کا نکاح شکلیہ سے نہ ہوا ہو۔ اس مسئلہ کو خوب صاف تحریر کرنے کی زحمت گوارہ کریں۔

### الجواب: حامداً ومصلیاً

صورت مسئلہ میں شہاب الدین کا نکاح شکلیہ سے صحیح نہیں ہوا البتہ نظام الدین کا نکاح شکلیہ سے صحیح ہو گیا لہذا اب شہاب الدین کو چاہئے کہ طیبہ سے اپنا نکاح کروالے۔ (۱)  
فقط واللہ تعالیٰ اعلم بالصواب  
حررہ العبد حبیب اللہ القاسمی

### التعلیق والتخریج

(۱) رجل له ابنتان اسم الكبرى منهما عائشة واسم الصغرى فاطمة فقال الأب في نكاح الكبرى زوجتك ابنتي فاطمة جاز النكاح على الصغيرة ولو قال زوجت ابنتي الكبرى فاطمة فقال الزوج قبلت قالوا لا يجوز نكاح واحدة منهما۔ (علی ہامش الہندیہ ص: ۳۲۲ ج: ۱) رشیدیہ۔

وفی الثانی ص: ۲۶ ج: ۳۔ کراچی۔

وفی البحر الرائق ص: ۸۴ ج: ۳۔ سعید۔

وفی مجمع الأنهر ص: ۷۲ ج: ۱۔ فقیہ الامت۔

إذا وقعت الخطبة على احدهما ووقت العقد عقد باسم الأخرى خطأ فإنه يصح على التي سُمِّيَها وذلك لأن مقدمات الخطبة قرينة معينة إذا لم يعارضها صريح والتصریح بذلك الأخرى صريح فلا تعمل معه القرينة "الخ"۔ (منحه الخالق علی ہامش البحر الرائق ص: ۸۴ ج: ۳) سعید۔

## عنین سے شادی کا حکم

**سوال (۵۳۶):** میری بہن انوری خاتون کی شادی مبارکپور ہوئی۔ دو تین دفعہ آئی گئی اور شرم کے مارے گھر والوں پر کچھ ظاہر نہ کیا بالآخر اس نے اپنی ماں سے کہا کہ میرا شوہر نامرد ہے۔ تب گھر والوں کو فکر ہوئی، دوڑ دھوپ کرنے لگے۔ مبارکپور کے کچھ لوگوں کی زبانی معلوم ہوا کہ وہ لڑکا تو بالکل اس کے اندر قوت مردانگی نہیں ہے، پہلے اس لڑکے کی شادی مبارکپور میں ہوئی تھی جب ان لوگوں کو یہ بات معلوم ہوئی تو طلاق کے لئے دوڑنے لگے اٹھارہ پچائیت کے باوجود طلاق نہیں دیا۔ بالآخر مجبور ہو کر ان لوگوں نے بغیر طلاق ہی کے اس کی شادی گورکھپور کر دی۔

میرے گھر والوں نے بھی کئی پچائیت کی مبارکپور جا کر اور گھر پر بھی، مگر ان لوگوں کا صرف یہ کہنا ہے کہ لڑکی بھیجو ہم طلاق قطعی نہیں دیں گے، پانچ سال شادی ہوئے ہو گیا ہے۔ مگر ابھی تک کوئی فیصلہ نہیں ہو سکا۔

مقامی ایک آدمی کے زبانی معلوم ہوا جو نامردی کا علاج کرنے میں ماہر اور ہزاروں لوگوں کو اس نے علاج کے ذریعہ ٹھیک کیا ہے اس کا کہنا ہے کہ وہ لڑکا میرے پاس بھی آیا تھا مجھ سے علاج کرنے کو کہا جب میں نے دیکھا تو صاف اس سے کہہ دیا تم ٹھیک نہیں ہو گے تمہاری نامردی پرانی ہے۔ انہوں نے ہی مجھ سے کہا کہ تم اسکول سے مسئلہ منگاؤ اگر موقع پڑا تو میں خود اسکول میں جا کر حلفاً بیان دوں گا کہ وہ لڑکا ٹھیک ہونے کے قابل نہیں ہے۔ مندرجہ بالا مسئلہ کا جواب مدلل تحریر فرمادیں۔

### الجواب: حامداً ومصلیاً

آپ اس مسئلہ کو فوراً دارالقضاء یا شرعی پچائیت میں پیش کریں بہت سی جگہوں پر دارالقضاء ہے سرائے میر "منارہ مسجد" میں بھی محکمہ شرعیہ ہے شرعی پچائیت کے ارکان تحقیق و تفتیش کے بعد اگر شوہر واقعہً عنین ہے تو نکاح فسخ کر سکتے ہیں اس لئے لڑکی کی طرف سے ایک



درخواست دلوادیں کہ میری شادی فلاں ابن فلاں ساکن فلاں سے ہوئی تھی اور وہ عینین ہے جس کی وجہ سے میرے حقوق ازدواجیت کو ادا کرنے سے قاصر ہے اس لئے تحقیق کے بعد مجھے خلاصی دلوادی جائے۔ سرائے میر مبارکپور والوں کا بھی آنا آسان ہے۔

فقط واللہ تعالیٰ اعلم بالصواب

حررہ العبد حبیب اللہ القاسمی

**شوہر لاپتہ ہے کتنی مدت کے بعد عورت دوسرا نکاح کر سکتی ہے؟**

**سوال (۵۳۷):** اس زمانے میں کسی کا شوہر غائب ہو جائے اور بالکلیہ پتہ نہ چل سکے تو عورت کتنے دنوں کے بعد نکاح کر سکتی ہے۔

**الجواب: حامداً ومصلیاً**

عام حالات میں چار سال کے بعد عورت اپنا دوسرا نکاح کر سکتی ہے۔ اور ناقابل برداشت حالات میں ایک سال کے بعد بھی قضاء قاضی کے بعد دوسرا نکاح کر سکتی ہے۔ تفصیل ”الحیلة الناجزة“ میں موجود ہے۔

**نسب کے اقرار کے بعد کیا انکار کی گنجائش ہے؟**

**سوال:** ہماری والدہ مسماۃ امیر النساء کی شادی کو رٹان عبدالصمد نامی شخص سے ہوئی میرے والد نے میری والدہ کو طلاق دیکر دوسری شادی کر لی میری والدہ مجھ کو لیکر چلی گئیں اور میں اپنی والدہ کے پاس ہی رہا جب میری عمر تقریباً دس برس کی ہوئی تو میرے والد حقیقی مجھ کو لیکر اپنے گھر گئے اور مسجد کے سامنے اللہ و رسول کو حاضر و ناظر جان کر قسم یہ کہا کہ یہ میرا لڑکا ہے کچھ دنوں میں اپنے باپ کے پاس رہا حالات کے ناسازگار ہونے کی وجہ سے پھر میں اپنی ماں کے پاس چلا آیا اور میری والدہ نے میری شادی کرانی شادی ہو جانے کے کچھ دنوں بعد جب میں اپنی بیوی کو اپنے والد کے گھر اپنا شرعی حق جان کر رہنے کے لئے آیا تو

میرے والد نے مجھے اپنا لڑکے ہونے سے انکار کر دیا مزید برآں یہ کہہ کر ٹال دیا کہ اس بچہ کا مجھ سے کوئی تعلق نہیں ہے میری پہلی بیوی سے میری کوئی اولاد نہیں تھی، یہ بچہ صحیح النسب نہیں ہے اس لئے میں اس کا ذمہ دار نہیں ہوں اور نہ اس کا میرے اپنا کچھ حق شرعی نکلتا ہے جسے میں ان کے حوالہ کروں، میرے والد کی دوسری شادی سے صرف ایک بچہ عبدالمتین نامی پیدا ہوا جو باحیات ہے سوال یہ ہے کہ مجھ کو میرے والد کے ترکہ اور جائیداد سے (جبکہ خود انہوں نے تقسیم کہا تھا کہ یہ میری اولاد ہے اور اب انکار کر رہے ہیں۔ کتنا حصہ ملے گا یا کہ میں محروم رہوں گا اصل مسئلہ سے روشناس فرمائیں۔

**الجواب: حامداً ومصلیاً**

صورت مسئلہ میں لڑکے کا نسب والد سے صحیح وثابت ہے۔ والد کو چاہئے کہ اولاد والا برتاؤ لڑکے کے ساتھ بھی کرے باقی واجبی شرعی حصہ جو ترکہ سے ملا کرتا ہے وہ والد کے مال کے ترکہ بننے پر ملے گا۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

**التعلیق والتخريج**

وإن جاء ت به لستة أشهر فصاعداً يثبت نسبه منه اعترف به الزوج أو سكت لأن الفرائش قائم والمدة تأمّة. (هدایہ ص: ۴۳۳ ج: ۲) تہانوی۔  
إذا نفى نسب ولد حرّة فصدّفه لا ينقطع نسبه لتعذر اللعان لما فيه من التنافض. (بدائع الصنائع ص: ۳۹۱ ج: ۳۔ حکم اللعان)۔ زکریا (وکذا فی الہدایہ ص: ۴۳۲ ج: ۲) تہانوی۔

(۱) ویثبت نسب ولد المنکوحہ حقيقة إذا جاء ت به لسنة أشهر أو أكثر من وقت التزوج بأحد الشئین إمّا بالسکون من غیر اعتراف ولا نفی له وأمّا بشهادة القابلة عند انکار الولادة لأنّ الفرائش قائم والمدة تأمّة فوجب القول

بتبوتہ اعترف به أو سكت أو انكر حتى لو نفاه لا ينتقي إلا باللعان. (البحر الرائق ص: ۱۶۲ ج: ۴) سعید۔

و كذا في النهر الفائق ص: ۴۹۶ - ۴۹۷ ج: ۲ - ذكرها۔

## بریلوی لڑکے یا لڑکی سے نکاح کا حکم

**سوال (۵۳۸):** بریلوی حضرات دیوبندی کو کافر کہتے ہیں بلکہ یہاں تک کہتے ہیں کہ جو ان کے کفر میں شک کرے وہ بھی کافر اور اپنے کو پاک مسلمان ثابت کرتے ہیں ایسی صورت میں ایک رضا خانی مسلمان کا نکاح کافر دیوبندی کے ساتھ کیسے صحیح ہو سکتا ہے الایہ کہ اسلام پیش کر کے مسلمان بنائے۔ دوسرے یہ کہ بریلوی حضرات اپنے عقائد شرکیہ و اعمال بد کی وجہ سے مشرک ہیں ان کے تفصیلی حالات آپ ہم سے زیادہ جانتے ہیں۔ اس سلسلے میں آپ حضرات کی کیا تحقیق ہے؟ تو ایک بریلوی مشرک کا نکاح ایک دیوبندی مسلمہ خاتون کے ساتھ کیسے جائز ہو سکتا ہے؟

## الجواب: حامداً ومصلیاً

اگر نکاح جائز نہیں تھا تو پھر ہندہ کے والدین نے کیسے کر دیا انہوں نے مسلمان ہی سمجھ کر نکاح کیا ہو گا اور اب اگر وہ ان کے نزدیک کافر ہو چکا ہے تو پھر لڑکے سے طلاق حاصل کرنے کی کیا ضرورت ہے؟

فقط واللہ تعالیٰ اعلم بالصواب

حررہ العبد حبیب اللہ القاسمی

دیوبندی کی شادی بریلوی کے گھر ہونے کی صورت میں فسخ نکاح کا حکم

**سوال (۵۳۹):** دیوبندی اور بریلوی کی نزاعی صورتوں میں کیا فسخ نکاح کا حق موجودہ شرعی پچائیوں کو حاصل ہوتا ہے یا نہیں؟ جبکہ لڑکا کسی بھی صورت میں خلع و طلاق کے

لئے راضی نہ ہو الایہ کہ بہت بڑی رقم پیش کی جائے جو بہت ہی مشکل اور دشوار ہے۔

## الجواب: حامداً ومصلیاً

اب تک تو مفتیان کرام نے صورت مسئلہ کو ان امور میں شامل نہیں کیا جن امور میں شرعی پچائیت کو فسخ نکاح کا حق ہے لعل اللہ یحدث بعد ذلك أمراً۔

فقط واللہ تعالیٰ اعلم بالصواب

حررہ العبد حبیب اللہ القاسمی

## نابالغی میں کئے ہوئے نکاح کا حکم

**سوال (۵۴۰):** ہندہ کا نکاح ان کے والدین نے کم سنی کی حالت میں ۸۰ء میں زید کے ساتھ کر دیا بعد بلوغ کے لڑکی نے عدم رضا اور ناراضگی کا اظہار کیا کہ ادھر دیوبندی و بریلوی تنازع ہونے کی وجہ سے اب تک رخصتی کی نوبت نہیں آئی کشیدگی بڑھتی جا رہی ہے لڑکا رضا خانی ہے طلاق و خلع کے لئے تیار ہی نہیں ہوتا ہے لڑکا کسی بھی صورت میں چھوڑنے کو تیار نہیں ہے۔ ضد پڑا ہوا ہے لڑکی پکی دیوبندی ہے عقائد اور اعمال کے بگاڑ نیز بد بخت اور رسومات کے ارتکاب کے ڈر سے ان کی زوجیت میں رہنے کو قطعاً تیار نہیں ہے ایسی صورت میں ہندہ علما و مفتیان کرام سے اپیل کرتی ہے کہ مجھے بد دینی کے ماحول سے بچایا جائے انشاء اللہ عند اللہ ماجور ہوں گے۔

## الجواب: حامداً ومصلیاً

نابالغہ بلوغ کے بعد فوراً اختیار بلوغ کے تحت نکاح کو مسترد کر سکتی ہے لیکن اگر باپ نے نکاح کیا ہو تب نابالغہ بلوغ کے بعد اختیار بلوغ کے تحت نکاح نہیں فسخ کر سکتی الایہ کہ باپ سی اختیار ہو۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

(۱) وللولی نکاح المجنونة والصغير والصغيرة ولو ثیباً فإن کان أباً أو جدّاً لزم العقد فلیس لها خيار الفسخ بعد الأفاقه ولإلها بعد البلوغ وإن کان المزوج غیرهما فلها الخيار إذا بلغاً أو علماً النکاح بعد البلوغ۔ (مجمع الأنهر ص: ۴۹۳ ج: ۱) فقیه الأمت۔

وفی الشامی ص: ۶۵ ج: ۳۔ کراچی۔

فإن زوجهما الأب والجد فلا خيار لهما بعد یلو غهما وإن زوجهما غیر الأب والجد فلکل واحد منهما الخيار إذا بلغ۔ (هندیه ص: ۳۵۱ ج: ۱) ذکر یا جدید۔  
وفی الهدایة مع فتح القدیر ص: ۴۵ ج: ۳۔ دار إحياء التراث العربی۔

## بیوی کی خالہ سے نکاح کا حکم

**سوال (۵۴۱):** زید کی زوجہ رونق اللہ کو پیاری ہوگئی رونق کی ایک خالہ ہے کیا زید کی شادی بیوی کی خالہ سے بیوی کی وفات کے بعد ہو سکتی ہے؟

## الجواب: حامداً ومصلیاً

رونق کی خالہ سے زید کا نکاح درست ہے۔ اسباب التحريم انواع القرابة والمصاهرة والرضاع والجمع الخ (سکب الانهر (۱): ۳۲۲) وعتمته وخالته لاب وام اولاحدهما وتدخل فی العبات والخالات اولاد الاجداد والجدات وان علوا۔ وكذا عمه جدہ وخالته وعمه جدہ وخالته۔ (مجمع الانهر: ۲۲۳) (۲)

حرمات صہریت میں بیوی کی خالہ داخل نہیں وہ زید کے حق میں اجنبیہ ہے۔

فقط واللہ تعالیٰ اعلم بالصواب

حرره العبد حبیب اللہ القاسمی

## التعلیق والتخريج

(۱) اسباب التحريم أنواع الخ۔ (سکب الأنهر مع مجمع الأنهر ص: ۴۵ ج: ۱)۔  
وکذا فی الشامی ص: ۱۰۷ ج: ۴۔ اشرفیہ۔  
وفی البحر الرائق ص: ۹۲ ج: ۳۔ سعید۔  
(۲) (مجمع الأنهر ص: ۴۷ ج: ۱)۔ فقیه الأمت۔ وفی الشامی ص: ۱۰۹ ج: ۴۔ اشرفیہ۔

## نکاح کی ایک صورت

**سوال (۵۴۲):** عبد اللہ کو ایک لڑکی سے محبت ہوگئی جو اس کے شیخ ہی برادری کی تھی، مگر محبت کی بنا پر وہ اسے چھوڑنا نہ چاہتا تھا اور نکاح کی بھی صورت نہیں بنتی تھی اور اونچی برادری کی بنا پر کہنا بھی نہ چاہتا تھا تو اس نے خفیہ شادی کر لی اور اس احتمال پر کہ ممکن ہے کہ کوئی صورت نکل آئے اور نکاح باقی رہے حالانکہ روپے میں ایک پیسہ سے بھی کمزور امید تھی مگر اس نے کسی مولوی صاحب سے سن رکھا تھا کہ اپنی بیوی جنت میں ملے گی تو اس نے سوچا کہ یہاں اگر میں مجبور ہوا تو ہمیشہ کے لئے جنت میں ساتھ رہے گی کسی مولوی صاحب سے مسئلہ معلوم کر کے اس نے یہ صورت اختیار کی کہ لڑکی سے یہ مضمون لکھوا کر اس سے دستخط لی اور دونوں بہت رضامند تھے لڑکی بالغ تھی میں نے آپ کو نکاح کا وکیل بنایا کہ آپ اپنا نکاح مجھ سے کر لیجئے۔ دہندہ۔

اور یہ تحریر صبح کو لکھوا کر شام کو دو گواہوں کے سامنے پڑھ کر قبول کر لیا واضح رہے کہ ایک گواہ تو لڑکی کے مکان اور لڑکی کو اور اس کے باپ کو جانتا تھا اور ایک کو لڑکی کا نام اور اس کے باپ کا نام اور مقام بتلا کر اس کے سامنے قبول کیا دونوں گواہ اکٹھے تھے اور پھر میاں بیوی کی طرح ملتے رہے تقریباً ایک سال بعد لڑکی کے گھر والوں نے اس کی شادی دوسری جگہ طے کی کہ گھر والوں کو یہ معلوم نہ تھا خفیہ ملاقات ہوتی تھی، ادھر عبد اللہ کو جب یہ خبر معلوم ہوئی کہ نکاح ہونے والا ہے جب کہ نکاح کو تقریباً دو ماہ ہو رہے ہوں گے تو عبد اللہ نے اس چال سے کہ اب جب کہ کوئی صورت نہیں تو طلاق ہی دید و ایک طلاق دیدی بیوی کو وحیض آئے تھے تیسرا

حیض آنے سے قبل اس کا نکاح ہو گیا عبد اللہ نے اس کا مسئلہ پوچھا تو کسی سے معلوم ہوا کہ دوسرا نکاح نہیں ہوا گناہ تمہاری گردن پر ہو گا تو کسی حیلہ سے اس بیوی کے دوسرے شوہر عمرو سے جس سے نکاح ثانیہ ہوا تھا پھر اس لڑکی کا نکاح کیا، اس کی صورت یہ ہوئی کہ عمرو کا نکاح دو گواہوں کے سامنے پڑھایا اور دونوں گواہوں سے یہ کہا گیا کہ ان کا نکاح ہو چکا تھا لیکن نکاح میں کچھ گڑبڑی آگئی ہے اس لئے پھر اسی لڑکی سے نکاح پڑھانا ہے آپ لوگ گواہ رہیں اتنی بات دونوں گواہوں سے کہا مگر ایک گواہ سے یہ بھی کہا کہ فلاں مقام کی لڑکی ہے اور مجھے اجازت ہے اور دوسرے گواہ کو یاد نہیں کہ کہا کہ نہیں غالب یہ کہ نہیں کہا اور لڑکی سے عبد اللہ جس نے خفیہ نکاح کیا تھا اس نے پہلے ہی کہہ رکھا تھا کہ کسی بہانے سے اپنے شوہر ثانی عمر کو بھیجنا تو میں کسی طرح پھر سے نکاح اسی کے ساتھ پڑھوا دوں گا اور تمہارا بھیجنا ہی تمہاری اجازت ہوگی اور کوئی چیز بطور علامت اجازت کے دیدینا تو لڑکی نے منظور کر لیا تھا اور عمرو شوہر ثانی کو بھیجتے وقت ایک چیز بھی بطور علامت دی تھی۔ بہر حال عبد اللہ نے عمرو سے کسی طرح یہ کہا کہ تمہارے نکاح میں گڑبڑی آگئی ہے پھر سے آپ کا نکاح پڑھادوں وہ بھی راضی ہو گیا عبد اللہ نے بحضور دو گواہوں کے، پھر سے عمرو سے نکاح پڑھادیا یا یہ نکاح عمرو سے صحیح ہوا کہ نہیں کیونکہ گواہوں کو لڑکی کی اجازت کا علم بذریعہ تحریر تو ہوا نہیں محض ایک گواہ سے عبد اللہ نے یہ کہا تھا کہ لڑکی کی طرف سے مجھے اجازت ہے البتہ یہ کہا تھا کہ جس لڑکی سے ان کا نکاح کیا گیا اسی سے پھر کرنا ہے نیز لڑکی کا اور اس کے باپ کا نام گواہوں کے سامنے لیا گیا اور لڑکی وہاں نہ تھی بلکہ عمرو (جس سے عدت کے اندر نکاح ہوا تھا) کے ہی گھر پر تھی وہیں سے عمرو کو بھیجا تھا لڑکی نے کسی بہانہ سے جیسا شریعت کا فیصلہ ہو کر میں۔

### الجواب: حامداً ومصلیاً

صورت مسئلہ میں نکاح صحیح ہو گیا لیکن عبد اللہ صاحب کو ایسا نہیں کرنا چاہئے تھا۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

(۱) ویتولی طرفی النکاح واحد ای یتولی واحد الايجاب والقبول ولا يشترط أن ينكح بهما.... وهو على أقسامٍ إمّا أن يكون أصيلاً ووليّاً.. أو وكيلاً من الجانبين "وفي الحاشية" بأن وكلت امرأة رجلاً بتزويجها من زيد مثلاً ووكل زيد أيضاً ذلك الرجل يتزويجه منها فيقول الوكيل زوجت موكلی فلانا موكلتی فلانة۔ (شرح الوقایہ ص: ۲۸ ج: ۲)۔ تہانوی۔

أن الواحد يصلح وكيلاً في النكاح من الجانبين "الخ"۔ (ہندیہ ص: ۳۶۳ ج: ۱)۔ زکریا جدید۔

وكان في الثانی ص: ۹۶ ج: ۳۔ کراچی۔

وفي مجمع الأنهر ص: ۵۰۶ ج: ۱۔ فقیہ الامت۔

وفي البحر الرائق ص: ۱۳۶ ج: ۳۔ سعید۔

### بے نسب سے شادی کا حکم

**سوال (۵۴۳):** کیا فرماتے ہیں علماء دین ومفتیان شرع متین اس مسئلہ کے بارے میں کہ ایک صاحب کی بیوی کا تعلق کسی غیر مرد سے تھا لوگوں کا کہنا ہے کہ اسی مرد سے بچے ہوئے ہیں۔ اُن صاحب سے کوئی اولاد نہیں ہوئی۔ اب دوسرے مرد سے جو بچے ہیں تو لڑکی کی شادی ہوگئی اور اب اس لڑکی سے جو لڑکا یا لڑکی ہے۔ اس کے متعلق علماء یا شرع کا کیا حکم ہے۔ اب اس لڑکی سے شادی کرنا جائز ہو گا یا نہیں۔ چونکہ اُس کی ماں تو اپنے باپ سے نہیں کسی غیر مرد سے ہے اور اُس کی اولاد یہ لڑکی ہے۔ بینوا وتوجروا

### الجواب: حامداً ومصلیاً

جائز ہے۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

(۱) قال الله تعالى: ولا تزوروا زورا آخری۔ (سورة الفاطر: ۱۸)۔

ومنها إسلام الرجل إن كانت المرأة مسلمة۔ (بدائع الصنائع ص: ۵۵۴ ج: ۲)۔ زکریا۔  
وفی فتاویٰ محمودیہ ص: ۵۵۸ ج: ۱۱۔ مکتبہ شیخ الاسلام۔

## ایک بیوی نے اپنے حقوق معاف کر دیئے تو کیا دوسری کے ساتھ وقت گزاری کی جاسکتی ہے؟

**سوال (۵۴۴):** غریب بیوہ عورتوں کو زکوٰۃ کے روپیہ سے اگر مہینہ باندھ دیا جائے تو کوئی برائی تو نہیں میرے ایک دوست نے بیوی سے ناراض ہو کر ایک ایسی غریب لڑکی سے شادی کر لی، جسے اپنی شادی کی امید نہیں تھی، شادی سے پہلے لڑکی سے اور اس کے والدین سے یہ قول و قرار ہو گیا تھا کہ سال میں صرف ایک ماہ اس لڑکی کے ساتھ گزارا جائے گا، شادی کرنے کا دو مقصد تھا ایک تو یہ کہ ایک غریب لڑکی کی شادی ہو جائے اور اس کے خاندان کی اس طرح کفالت ہو جائے دوسرے یہ کہ اگر ایک لڑکا ہو جائے تو اسے دیندار بنایا جائے یعنی علوم و دینیہ کا عالم بنایا جائے ایک بات اور ہے کہ لڑکی نے اپنے حقوق پہلی بیوی کے ساتھ زیادہ رہنے کی صورت میں شادی کے بعد معاف کر دی ہے۔ اور وہ اس پر آج بھی قائم ہے لیکن اس کے انداز سے ایسا لگتا ہے کہ وہ اپنا حق یعنی آدھا لینا چاہتی ہے لیکن یہ بات زبان سے اس نے کبھی نہیں کہا ہے حسبِ خواہش الحمد للہ ایک لڑکا بھی پیدا ہو گیا ہے۔ میرا دوست حتی الامکان دوسری بیوی کے ساتھ سال میں ایک ماہ سے زیادہ ہی گزارتا ہے۔ پہلی بیوی کو دوسری کا کوئی علم نہیں، ایسی صورت میں کیا میرا دوست کوئی گناہ کا مرتکب تو نہیں ہوا۔ واضح رہے کہ دوسری شادی سے پہلے میرے دوست نے ایک عالم سے دریافت کر لیا تھا کہ دوسری بیوی اپنے حقوق سے دست بردار ہو جائے تو پہلی بیوی کے ساتھ زیادہ سے زیادہ وقت گزارا

جاسکتا ہے، ایک بات اور ہے کہ شادی کے وقت یہ بات دوسری بیوی کے والدین نے واضح کر دی تھی، کہ لڑکی سخت دیندار ہے، پانچوں وقت کی نمازی ہے، لیکن بعد میں معلوم ہوا کہ رمضان کے علاوہ کوئی بھی نماز نہیں پڑھتی صرف لڑکی کے والد نمازی ہیں، میرے دوست کے بار بار کہنے کے باوجود بھی باقاعدگی سے نماز اور تلاوت کی پابند نہیں ہوتی۔ اب میرا دوست دونوں بیویوں کے حقوق یکساں نہ ادا کرنے کی صورت میں اللہ میاں کے یہاں پکڑا جائے گا یا نہیں؟ اگر پکڑے جانے کی صورت ہو تو کیا دوسری کو طلاق دیدے اور اگر دوسری طلاق کے لئے تیار نہ ہو، اور یہ کہہ کہ خواہ آپ نہ آئیں یا جیسے آتے ہی ویسے ہی آئیں تو ایسی صورت میں آپ کیا مشورہ دیتے ہیں؟

### الجواب: حامداً ومصلیاً

فقیر وہ ہے جو مقدار نصاب کا مالک نہ ہو اور نہ اس کی قیمت کا مالک ہو۔ اگرچہ تندرست ہو کمانے کے لائق ہو، اور مسکین وہ ہے جس کے پاس کچھ بھی نہ ہو، کذا فی المراقی، ظاہر حال سے جو غریب معلوم ہو اس کو زکوٰۃ دے سکتے ہیں۔ ہر ایک کے گھر جا کر تحقیق کرنے کے آپ مکلف نہیں: ”ولو دفع بتحر لمن ظنہ مصرفاً فظہر خلافہ اجزاء“ (مراقی) اس لئے سب سے آسان و بہتر راستہ یہ ہے کہ اپنے کسی معتمد عالم دیندار کے حوالہ کر دیا جائے اور اس کو صحیح مصارف میں خرچ کرنے کا اختیار دیدیا جائے۔

## مزنیہ حاملہ سے نکاح جائز ہے یا نہیں؟

**سوال (۵۴۵):** محمد سعید کی شادی شاہ جہاں بیگم سے ہوئی شادی کے بعد لڑکی رخصت ہو کر جب سسرال گئی تو وہاں جاتے ہی فوراً اپنے پیٹ کی تکلیف کو ظاہر کیا اس پر سسرال والے اس کو ڈاکٹر کے یہاں لے کر گئے تو ڈاکٹر نے کہا کہ اس کے پیٹ میں چار ماہ کا حمل ہے اب دریافت طلب امر یہ ہے کہ شاہ جہاں سے محمد سعید کا نکاح صحیح ہو یا نہیں؟ حالت حمل میں نکاح کا کیا حکم ہے؟



لڑکی خود بھی اپنے حمل کا اعتراف کرتی ہے اور اس کا تذکرہ اس نے دوسروں سے بھی کیا۔

### الجواب: حامدًا ومصلیًا

ایسی عورت جس کے پیٹ میں زنا کی وجہ سے بچہ ہو اس کا نکاح دوسرے سے جائز ہے لیکن شوہر کے لئے صحبت کرنا یا بوسہ وغیرہ لینا جائز نہیں جب تک بچہ پیدا نہ ہو جائے۔ لہذا صورت مسئلہ میں محمد سعید کی شادی صحیح ہے البتہ محمد سعید کے لئے لازم ہے کہ جب تک شاہ جہاں کی ولادت نہ ہو جائے اس وقت تک علیحدگی اختیار کرے اس سے صحبت نہ کرے بوسہ وغیرہ نہ لے۔ ”وصح نکاح حبلی من زنا لا حبلی من غیرہ وان حرم وطؤها ودواعیہ حتی تضع“ (درمختار: ۲/۲۹۱، ۲۹۲) (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

بندہ محمد حنیف غفرلہ

### التعلیق والتخریج

(۱) وصح نکاح حبلی من زنا۔۔۔ الی وان حرم وطؤها ودواعیہ۔ حتی تضع۔ (درمختار مع الشامی ج: ۲، ص: ۲۹۱۔ نعمانیہ دیوبند۔

درمختار مع الشامی ج: ۳، ص: ۴۸۔ کراچی۔

قال رحمہ اللہ حبلی من زنا لاس غیرہ۔ الخ۔

(تبيين الحقائق ج: ۲، ص: ۱۱۳۔ امدادیہ ملتان پاکستان۔

مجمع الأنهر ج: ۱، ص: ۴۸۵۔ فقیہ الامتہ دیوبند۔

البحر الرائق ص: ج: ۳، ص: ۱۰۶۔ ایچ ایم سعید کراچی۔

ہندیہ ج: ۱، ص: ۳۴۶۔ زکریا جید دیوبند۔

## حمل کی صحیح مدت کی تحقیق

**سوال (۵۴۶):** حضرت اقدس مولانا اشرف علی تھانوی صاحب نور اللہ مرقدہ نے بہشتی زیور حصہ چہارم ص ۴۲، پر درمختار ج ۲ ص ۲۹۱، کے حوالہ سے درمختار فتویٰ کی معتبر کتاب ہے انکار نہیں کیا جاسکتا لڑکے کے حلالی ہونے کے بیان میں فرماتے ہیں ”حمل کی مدت کم از کم چھ مہینے ہیں اور زیادہ سے زیادہ دو برس یعنی کم از کم چھ مہینہ لڑکا پیٹ میں رہتا ہے پھر پیدا ہوتا ہے چھ مہینہ سے پہلے پیدا نہیں ہوتا اور زیادہ سے زیادہ دو برس پیٹ میں رہ سکتا ہے اس سے زیادہ پیٹ میں نہیں رہ سکتا۔

دریافت امر صرف یہ ہے کہ کیا لڑکا دو برس تک ماں کے پیٹ میں رہ سکتا ہے جبکہ نو دس ماہ میں عورت کی حالت ناگفتہ ہو جاتی ہے بلکہ زندگی اور موت کا سوال پیدا ہو جاتا ہے، کیا ایسا واقعہ حضور اکرم ﷺ کے دور میں یا فقہاء کرام کے یا صحابہ کے دور میں ہوا ہے؟ جو مرقوم ہو، جو قوانین شریعت میں داخل ہو چکا ہے، جو بھی حکم شرع یا واقعہ وغیرہ ہو، بیان فرمائیں اور کیا اس کا ثبوت قرآن اور حدیث سے ہے بحوالہ کتب مع عبارت واضحہ تحریر فرمائیں۔

### الجواب: حامدًا ومصلیًا

بہشتی زیور میں جو مسئلہ لکھا ہوا ہے بالکل صحیح ہے امام مالک علیہ الرحمہ کے بارے میں بتان المحدثین میں ہے کہ وہ ماں کے پیٹ میں دو سال اور بعض کے مطابق تین سال رہے بتان المحدثین اردو ص ۱۳، مصنفہ حضرت مولانا شاہ عبدالعزیز صاحب محدث دہلی علیہ الرحمہ، نیز حضرت عائشہ سے ثابت ہے کہ بچہ دو سال تک پیٹ میں رہ سکتا ہے اس سے زیادہ نہیں ”قالت عائشة ۱۱ الولد لا يبقى في بطن امه اكثر من سنتين ولو بفكلة مغزل“ (عنایہ شرح ہدایہ) (۱)

اور اس مدت کا حاصل بچہ کو ضیاع نسب سے بچانا ہے مثلاً اگر کسی عورت کی شادی ہوئی اور ایک ہفتہ کے بعد شوہر نے طلاق دیدیا اس کے بعد اس عورت نے دوسری شادی

نہیں کی پھر بھی ۲۳ مہینہ کے بعد بچہ پیدا ہو گیا تو یہ بچہ حرامی نہیں کہلائے گا بلکہ صحیح النسب ہوگا اور اس کی نسبت اس شوہر کی طرف کی جائے گی جس نے شادی کے ایک ہفتہ کے بعد طلاق دیدی تھی۔

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

(۱) لقول عائشة رضي الله عنها الولد لا يبقى في البطن أكثر من سنتين الخ۔ (أ) وجذ المسالك ص: ۳۱۵ ج: ۱۵۔ مرکز الشیخ أبي الحسن الندوی۔

ولذا فی اعلیٰ السنن ص: ۷۰ ج: ۱۱۔ المکتبۃ الامدادیہ پاکستان۔

وبکذا فی البنایہ ص: ۴۶۶ ج: ۵۔ مکتبہ دار الفکر بیروت۔

وبکذا فی فتح القدیر ص: ۸۰ ج: ۴۔ دار احیاء التراث بیروت۔

وأقل مدة الحمل ستة أشهر۔۔۔ وأكثرها كثير أستثنان وغالبها تسعة أشهر۔۔۔ (مجمع الأنهر ص: ۱۵۷ ج: ۲۔ مکتبۃ فقیہ الامتہ دیوبند)۔

### نکاح کے وقت کلمہ پڑھانے کا حکم

**سوال (۵۴۷):** کلمہ جاننے والے نوشہ کو بوقت نکاح کلمہ پڑھوانا کیسا ہے؟ سوال مسئول کا جواب بحوالہ کتب معتبرہ مرحمت فرمائیں۔

### الجواب: حامداً ومصلیاً

واجب وفرض نہیں البتہ پڑھوانے میں کوئی مضائقہ نہیں، لیکن اس کو لازم اور ضروری سمجھنا غلط ہے۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

(۱) عن اسمعيل ابن ابراهيم، عن رجل من بني سليم قال: خطبت النبی صلی اللہ علیہ وسلم أمامة بنت عبد المطلب، فأنکحنی من غیر أن یتشهد۔ (ابوداؤد ج: ۱، ص: ۲۸۹ مکتبہ بلال دیوبند)۔

فتاویٰ محمودیہ ج: ۱۰ ص: ۱۱۱۔ ۱۱۰۔ مکتبہ شیخ الاسلام دیوبند۔

مخایة الفتی ج: ۵ ص: ۱۵۱۔ زکریا بک ڈپو دیوبند۔

### ایجاب و قبول ایک بار ضروری ہے یا تین بار؟

**سوال (۵۴۸):** بعض آدمی یہ کہہ کر ٹال دیتے ہیں کہ اس میں کوئی حرج نہیں ہے، اگر کر لیا تو بعض کہتے ہیں کہ اس میں کوئی مضائقہ نہیں کوئی کہتا ہے کہ یہ چیزیں حرام نہیں ہے اگر کر لیا تو کوئی بات نہیں مثلاً نکاح کے موقعہ پر ایجاب و قبول کتنی بار اور تین بار، دیکھا جاتا ہے کہ نکاح پڑھانے والا نکاح پڑھاتا ہے کوئی سمجھنا چاہتا ہے تو کہتے ہیں کہ کوئی حرج کی بات نہیں تو کیا شریعت ان سب باتوں کی اجازت دیتی ہے کہ حرج اور مضائقہ وغیرہ معاف ہے۔

### الجواب: حامداً ومصلیاً

نکاح میں صرف ایک بار ایجاب و قبول ضروری ہے ایک مرتبہ جب لڑکے نے کہہ دیا کہ میں نے قبول کیا تو دوبارہ کہنے کی ضرورت نہیں ہے (۱) بعض لوگ تین مرتبہ کہلوانے کو ضروری سمجھتے ہیں یہ غلط ہے البتہ اگر کوئی شخص اس کو ضروری نہ سمجھتا ہو پھر بھی تین مرتبہ قبول کروائے تو اس میں کوئی مضائقہ نہیں، اس کا مطلب یہ ہے کہ کوئی گناہ نہیں جہاں لوگ تین مرتبہ کروانا ضروری سمجھتے ہوں وہاں ایک ہی مرتبہ قبول کروایا جائے تاکہ ان کے خیال خام کی تردید نیز تصحیح ہو۔

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

(۱) وینعقد النکاح بلفظ واحد ویكون اللفظ الواحد ایجاباً۔ وقبولاً۔ (الفتاویٰ التاتارخانیہ ج: ۲ ص: ۵۸۰) إدارة القرآن والعلوم الاسلامیة۔ کراچی۔  
ینعقد بالایجاب والقبول۔۔۔ فإذا قال لها أتزوجک بكذا فقالت قبلت يتم النکاح وان لم یقل الزوج قبلت۔ (ہندیہ ج: ۱ ص: ۲۴۰۔ رشیدیہ کراچی۔  
فقال وینعقد بلفظین یعبر بہما عن الماضی۔۔۔ مثل أنکحتک وزوجتک فیقول قبلت أو فعلت أو رضیت۔ (فتح القدیر ج: ۳ ص: ۱۰۳۔ دار إحياء التراث الاسلامی بیروت۔

النکاح ینعقد متلبساً بإیجاب من أحدهما وقبول من الآخر۔ (الدر المختار ج: ۳ ص: ۹) سعید کراچی۔

فتاویٰ محمودیہ ج: ۱۰۔ ۲۹۸۔ ۲۹۹۔ مکتبہ شیعہ الاسلام دیوبند۔

## مودودی کے یہاں تبلیغی کی شادی کا حکم

**سوال (۵۴۹):** جماعت اسلامی والے کے گھر اگر جماعت تبلیغی والا شادی کر رہا ہے تو کیا ایسا کرنا جائز ہے یا نہیں؟

## الجواب: حامداً ومصلیاً

جائز ہے لیکن عموماً رشتہ خوشگوار اسی وقت ہوتا ہے جب دونوں ہم مشرب و ہم مزاج ہوں۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

الجواب صحیح

بندہ عبد الحکیم غفرلہ

## التعلیق والتخريج

(۱) وفي النهر تجوز منأحة المعتزلة الخ۔ (در مختار ج: ۲ ص: ۲۸۹) مکتبہ نعیمیہ دیوبند۔

وأما المعتزلة فمقتضى الوجه حل منأکبهم لأن الحق عدم تکفیر أهل القبلة۔  
کما قدمنا نقله عن الأئمة فی باب الامامة۔ (البحر الرائق ج: ۳ ص: ۱۰۳) سعید کراچی۔  
فتاویٰ محمودیہ ج: ۱ ص: ۲۵۸۔ مکتبہ شیعہ الاسلام دیوبند۔

## غنودگی کی حالت میں قبول کئے ہوئے نکاح کا حکم

**سوال (۵۵۰):** زید اور زینب دونوں نابالغ تھے اور ان دونوں کے والدین نے عقد مناکحت طے کیا، نکاح پڑھانے میں قدرے تاخیر ہوگئی اور باہم دونوں کے اولیاء کے درمیان ایک سوا کا لون روپیہ مہر طے ہونا قرار پایا لیکن جب نکاح پڑھانے کا وقت آیا تو زینب کے والد نکاح پڑھانے والے سے یہ کہہ کر کہیں چلے گئے کہ نکاح پڑھادینا ہماری طرف سے اجازت ہے، البتہ زید کے والد مجلس نکاح میں حاضر تھے نہ کہ صاحب بجائے ایک سوا کا لون پر نکاح پڑھانے کے پانچ سوا کا لون پڑھادیا اور لڑکے سے جب پوچھا گیا تو اس پر چونکہ نیند کا غلبہ تھا، غنودگی طاری تھی اس نے جواباً کہا کہ مجھ کو کچھ نہیں معلوم کہ کتنے پر پڑھایا گیا، البتہ کچھ آواز سننے میں آ رہی تھی وہ آواز کیا تھی اس کا مجھ کو قطعاً علم نہیں ہے میں اس سے بالکل بے خبر ہوں اب دریں صورت قابل دریافت امر یہ ہے کہ نکاح صحیح ہوا یا نہیں؟

حافظ کفایت اللہ

صالحہ اسٹور، سلطان پور

## الجواب: حامداً ومصلیاً

صورت مسئلہ میں اگر زید کے والد نے زید کی طرف سے وکالت نکاح کو قبول کیا تب تو نکاح صحیح ہو گیا اور اگر زید نے خود قبول کیا تب نکاح نہیں ہوا اس لئے کہ صحت نکاح کے لئے

ہوش و حواس کا صحیح ہونا ضروری ہے اور سوال میں ذکر کردہ باتوں سے صاف یہ معلوم ہوتا ہے کہ زید باہوش و حواس نہیں تھا۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

(۱) یتولی طرفی النکاح واحد اى یتولی واحد الايجاب والقبول۔۔۔ وهو على أقسام۔۔۔ أو ولیا من جانب و وکیلاً من جانب۔ (شرح الوقایہ ص: ۲۸ ج: ۲) تھانوی۔  
وفی الشامی ص: ۱۶ ج: ۳۔ کراچی۔

وفی البحر الرائق ص: ۳۶ ج: ۳۔ سعید۔

یصح التوکیل بالنکاح وإن لم یحضره الشهود۔ (ہندیہ ص: ۳۶۰ ج: ۱) ذکر یا جدید۔  
وصحہ بحضور أبی العاقدین وناعسین و سکاری بذکر و نہ بعد الصحو۔ (الاشباہ والنظائر ص: ۲۳۸ الفن الاول۔ القاعدة الرابعه)۔ دار الکتاب دیوبند۔

### متعین مہر سے زائد پر نکاح پڑھانے کا حکم

**سوال (۵۵۱):** بصورت جواز مہر کی ادائیگی زید کے ذمہ کتنی واجب ہے؟

**الجواب:** حامداً ومصلیاً

ایک سو اکیاون کی ادائیگی ضروری ہے۔ (۱) فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

(۱) وتجب العشرة إن سماها أو دونها۔ ويجب الأكثر منها إن سمنی الأكثر۔ (در مختار ج: ۳ ص: ۱۰۲۔ سعید کراچی)۔

وما فرض بر اضیہا أو بفرض قاضی مہر المثل۔۔۔ الى قوله أو زید علی ما سمي

فإنها تلزمه بشرط قبولها في المجلس۔ أو قبول ولی الصغیرة ومعرفة قدرها۔  
وبقاء الزوجية علی الظاهر۔ (در مختار ج: ۳ ص: ۱۱۲)۔ سعید کراچی۔

فإن كان المسمى أكثر من مهر المثل فالزيادة باطلة ويجب مقدار مهر المثل،  
لأنه قات الرضا في الزيادة بالاکراه الخ۔ (البحر الرائق ص: ۷۵ ج: ۸)۔ سعید کراچی۔

ومن سمي مهراً عشرة فما زاد فعليه المسمى إن دخل بها أو مات عنها۔ (هدایہ ج: ۲ ص: ۳۲۳)۔ تھانوی دیوبند)۔

يجب المهر المسمى إذا كانت التسمية صحيحة۔ (الفقه الاسلامی وادلتہ ج: ۹ ص: ۶۸۲)۔ دار الفکر۔

### مجنون اور سکران کی تعریف

**سوال (۵۵۲):** مجنون اور سکران کی تعریف لغوی او اصطلاحی ایک ہی ہے یا دونوں میں کچھ فرق ہے؟ اگر نتیجہ کے اعتبار سے کچھ فرق ہو تو مہر بانی فرما کر واضح فرمادیں۔

**الجواب:** حامداً ومصلیاً

سکر اور جنون میں فرق ہے سکر ایسے سرور کو کہتے ہیں جو مزیل عقل ہو اور اشیاء نشہ آور پینے کی وجہ سے آسمان وزمین میں فرق کی صلاحیت ختم ہو جائے یا یہ کہ وہ عقل پر اس طرح غالب آجائے کہ اول فول بکنے لگے۔ (شامی ج: ۲ ص: ۴۲۳) (۱) اور جنون یہ ہے کہ اچھی اور بری چیزوں کے درمیان امتیاز کی قوت مختل ہو جائے یا تو فطرۃ دماغ کی کمزوری کی وجہ سے یا کسی آفت سماوی یا شیطانی استیلاء کی وجہ سے دماغی توازن ختم ہو جائے۔ (شامی ج: ۲ ص: ۴۲۶) (۲)  
حکماً بھی دونوں میں فرق ہے وہ یہ کہ سکران کی طلاق ہو جاتی ہے اور مجنون کی طلاق واقع نہیں ہوتی۔ (کذا فی الدر المختار ج: ۲ ص: ۴۲۳، ۴۲۶) (۳)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

(۱) سکران کی تعریف: السكر سرور یزیل العقل فلا يعرف به السماء من الارض وقال بل يغلب على العقل فيهندي في كلامه۔ (الشامی ج: ۲، ص: ۴۲۳)۔  
مکتبہ نعمانیہ دیوبند۔

(۲) جنون کی تعریف: الجنون اختلال القوة المميزه بين الأمور الحسنة والقبیحة المدركة للعواقب بأن لا تطهر آثارها وتتعتل أفعالها۔ (الشامی ج: ۲، ص: ۴۲۶)۔ مکتبہ نعمانیہ دیوبند۔

(۳) سکران کی حکم: ويقع طلاق كل زوج بالغ عاقل ولو تقديرًا ليدخل السكران۔ (الشامی ج: ۲، ص: ۴۲۱)۔ نعمانیہ دیوبند۔ مجمع الانهر ج: ۲، ص: ۸۰۔  
فقیہ الامۃ دیوبند۔

جنون کا حکم: رجل عرف انه كان مجنوناً فقلت له امرأته طلقنتي البارحة فقال أصابني الجنون ولا يعرف ذلك الا بقوله كان القول۔ قوله۔ (الشامی ج: ۲، ص: ۴۲۶)۔ نعمانیہ دیوبند۔

لا طلاق صبی و مجنون الخ۔ مجمع الانهر ج: ۲، ص: ۱۰۰۔ فقیہ الامۃ دیوبند۔

## بغیر کلمہ پڑھائے نکاح کا حکم

**سوال (۵۵۳):** زید قدیمی مسلم خاندان و مسلم والدین کی اولاد و مسلم معاشرے و ماحول میں پرورش پانے والا اور حکم جاننے والا اور بوقت نکاح حاضرین مجلس کو کلمہ سنایا بھی اس کے لئے ناکح نے بلا کلمہ پڑھائے نکاح پڑھ دیا اس صورت میں نکاح درست ہوا یا نہیں؟

## الجواب: حامداً ومصلیاً

فقط واللہ تعالیٰ اعلم بالصواب

حررہ العبد حبیب اللہ القاسمی

نکاح درست ہو گیا۔ (۱)

## التعلیق والتخريج

(۱) وينعقد متلبساً بإيجاب من أحدهما وقبول من الآخر..... وشرط سماع كل من العاقلين لفظ الآخر۔ يستحق رضاها۔ وشرط حضور شاهدين حرين مكلفين الخ۔ (الدر المختار ج: ۳، ص: ۹۰۔ ۲۱۔ ۲۲) سعيد كراچی۔

النكاح ينعقد بالإيجاب والقبول.... ولا ينعقد نكاح المسلمين الا بحضور شاهدين حرين عاقلين الخ۔ (هدايہ ج: ۲، ص: ۳۰۶۔ ۳۰۵)۔ مکتبہ تہانوی دیوبند۔  
بنایہ ج: ۴، ص: ۴۸۰۔ ۱۹۳۔ ۴۹۰۔ دار الفکر بیروت۔

فتاویٰ محمودیہ ج: ۱۰، ص: ۶۰۹۔ ۶۰۶۔ شیخ الاسلام دیوبند۔

النهر الفائق ج: ۲، ص: ۱۸۲۔ ۱۸۱۔ ۱۶۶۔ ذکر یابک ڈیوبند۔

## نکاح کے شرائط کیا ہیں؟

**سوال (۵۵۴):** نکاح کے شرائط اور فرائض کیا ہیں؟

## الجواب: حامداً ومصلیاً

صرف ایجاب و قبول اور شاہدین۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

(۱) النكاح ينعقد بالإيجاب والقبول.... ولا ينعقد نكاح المسلمين الا بحضور شاهدين حرين عاقلين بالغين مسلمين رجلين أو رجل وإمرأتين عدولاً كانوا أو غير عدول أو محدودين في القذف۔ (ہدایہ ج: ۲، ص: ۳۰۶۔ ۳۰۵)۔ مکتبہ تہانوی دیوبند۔

قال النكاح ينعقد بالإيجاب والقبول۔ (بنایہ ج: ۴، ص: ۴۸۰)۔ دار الفکر۔

قال ولا ينعقد نكاح المسلمين إلا بحضور شاهدين۔ الشهادة في النكاح شرط



عندنا... لقوله عليه السلام- لا نكاح إلا بولي وشاهدي عدل- (بنایہ ج: ۴، ص: ۳۹۱-۳۹۰- دار الفکر-

وینعقد بإيجاب من أحدهما وقبول من الآخر.... كزوجت نفس ويقول الآخر تزوجت- (شامی ج: ۳، ص: ۱۰-۹- سعید کراچی-

وشرط حضور شاهدين حرين مكلفين سامعين قوهما على الأصح- (شامی ج: ۳، ص: ۲۱-۲۰- سعید کراچی-

فتاویٰ دار العلوم دیوبند- ج: ۴- ص: ۵۶- مکتبہ دار العلوم دیوبند-

## ولیمہ کس کھانے کو کہتے ہیں؟

**سوال (۵۵۵):** دعوت ولیمہ میں کیا شرط ہے؟ بعض آدمی لڑکے کی بارات کی واپسی کے دن لڑکی کی بارات منگالیتے ہیں اور منت یہ بھی رکھا کہ دعوت ولیمہ بھی ہو جائے گا کیا دعوت ولیمہ میں عورت سے صحبت شرط ہے؟ یا کیا بعض آدمی صبح کو بارات واپس لا کر شام ہی کو دعوت ولیمہ کرتے ہیں وضاحت فرمائیں۔

## الجواب: حامداً ومصلیاً

ولیمہ کے لئے رات میں صحبت ضروری ہے، ولیمہ اسی کھانے کو کہتے ہیں جو شب زفاف کے بعد کھلایا جائے، اگر شب زفاف منائے بغیر کھلایا تو ولیمہ مسنون نہیں کہلائے گا۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعليق والتخريج

(۱) المنقول من فعل النبي- صلى الله عليه وسلم- اثمًا بعد الدخول كأنه يشير إلى قصة زينب بنت جحش.... وحديث أنس في هذا الباب صريح في اثمها: أي الوليمة بعد الدخول- (اعلاء السنن ص: ۱۰- ۱۱ ج: ۱۱) ادارة القرآن کراچی-

قليل اثمًا تكون بعد الدخول وقيل عند العقد وقيل عندهما "الخ"- (مرقاة المفاتيح ص: ۲۵۰ ج: ۲) باب الوليمة- كتب خاتنه اشاعت الإسلام دہلی-

وفي الهندی ص: ۳۹۷ ج: ۵- کتاب الکراهية باب الهدايا والضيافات- ذكر ياجد يد-

وكذا في بذل المجهود ص: ۱۱ ج: ۸- باب قلة المهر بيان حكم الوليمة- مركز الشيخ أبي الحسن الندوی-

## رخصتی کے تیرہ ماہ بعد بچہ پیدا ہوا وہ ثابت النسب ہے یا نہیں؟

**سوال (۵۵۶):** ظفر عالم کی شادی ماہ ذی الحجۃ ۱۴۱۰ھ میں ہوئی اور اسی وقت بچی رخصت ہو کر سسرال گئی اور دس روز سسرال رہی اس درمیان دونوں کے درمیان تعلق ازدواجیت قائم رہا اس کے بعد دوبارہ شعبان ۱۴۱۰ھ میں بچی رخصت ہو کر گئی اور صفر ۱۴۱۲ھ میں سسرال سے واپس آئی اور اس کے بعد ایک بچہ پیدا ہوا۔ اس طرح رخصتی کے تیرہ ماہ کے بعد بچہ پیدا ہوا اب سوال یہ ہے کہ وہ بچہ جو رخصتی کے تیرہ ماہ کے بعد پیدا ہوا ہے وہ ثابت النسب ہے یا نہیں؟ بعض اغراض فائدہ کے تحت اس کو غیر ثابت النسب قرار دیتے ہیں جبکہ اس کا کوئی واقعی ثبوت نہیں ہے۔ ایسے لوگوں کے بارے میں کیا حکم ہے؟

## الجواب: حامداً ومصلیاً

صورت مسئلہ میں تیرہ ماہ کے بعد پیدا ہونے والا بچہ ثابت النسب ہے، جو لوگ اسے غیر ثابت النسب قرار دیتے ہیں ان پر لازم ہے کہ چار عینی گواہ کاملین فی المحکمہ پیش کریں، ورنہ ایسے لوگ حد قذف کے مستحق ہیں، اسلامی عدالت کے فقدان کی وجہ سے حد تو جاری نہیں کی جاسکتی البتہ ان پر توبہ واستغفار لازم ہے۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخریج

- (۱) لقول عائشه رضی اللہ عنہا۔ الولد لا یبقی فی البطن أكثر من سنتین الخ۔ (اوجز المسالك ص: ۳۱۵ ج: ۱۵۔ مرکز الشیخ ابی الحسن الندوی۔  
وہذا۔ إعلاء السنن ص: ۲۷۰ ج: ۱۱۔ المکتبہ الامدادیہ ملتان۔  
وہذا۔ البنایہ ص: ۴۶۶ ج: ۵۔ مکتبہ دار الفکر بیروت۔  
وہذا۔ فتح القدیر ص: ۱۸۰ ج: ۴۔ دار إحياء التراث بیروت۔

## حبلی من الزنا سے نکاح کا حکم

**سوال (۵۵۷):** زید کا نکاح ہوا ایسی لڑکی سے کہ اس کو بوقت نکاح پانچ یا چھ مہینہ کا ناجائز حمل تھا رخصتی کے بعد سسرال والوں نے وہ حمل بذریعہ دواساقط کرایا آیا اس حالت میں زید کا نکاح صحیح ہوا یا نہیں؟ اور یہ حمل جو بذریعہ دواساقط کرایا گیا ہے حمل کا ساقط کرانے والا کس فعل کا مرتکب ہوا فعل حرام کا مرتکب ہوا یا نہیں؟

## الجواب: حامداً ومصلیاً

حاملہ عورت سے نکاح جائز ہے لہذا صورت مسئلہ میں نکاح صحیح ہو گیا۔ ”صح نکاح حبلی من زنا“ (در مختار: ۲/۲۹۱) (۱) لیکن حمل کو ساقط کروانا جائز نہیں تھا لہذا جس شخص نے ساقط کروایا ہے وہ غیر شرعی اور ممنوع چیز کا مرتکب ہوا اس کو چاہئے کہ توبہ استغفار کرے نیز اس پر غرہ واجب ہے جس کی مقدار پانچ سودرہم ہے۔

الجواب صحیح

فتہ واللہ تعالیٰ اعلم بالصواب

حررہ العبد حبیب اللہ القاسمی

بندہ محمد حنیف غفرلہ

## التعلیق والتخریج

(۱) در مختار مع الشامی ج: ۲ ص: ۲۹۱۔ نعبانیہ دیوبند۔

تبیین الحقائق ج: ۲ ص: ۱۱۳۔

مجمع الأنهر ج: ۱ ص: ۲۸۵۔ فقیہ الامۃ دیوبند۔

البحر الرائق ص: ۱۰۶ ج: ۳۔ سعید کراچی۔

ہندیہ ج: ۳۶ ص: ۳۶۶۔ زکریا جدید دیوبند۔

## دو بہنوں کو نکاح میں رکھنے کا حکم

**سوال:** عبد الغفار نے فاطمہ سے نکاح کیا بہت دن انتظار کرتا رہا لیکن فاطمہ کے بطن سے کوئی بچہ تولد نہیں ہوا آخر کار عبد الغفار مایوس ہو کر فاطمہ کی حقیقی بہن سے نکاح کر لیا کچھ دنوں کے بعد فاطمہ سے ایک لڑکا تولد ہوا اور اس کی بہن سے ایک لڑکی پیدا ہوئی نیز جمع بین الاختین کرنا حرام ہے ایسی صورت میں دونوں کا نکاح ٹوٹ گیا یا کسی ایک کا نیز اور جو بچہ دو بہنوں سے پیدا ہوا دونوں کا نسب ثابت ہو گیا یا نہیں نیز جدا کرے تو پہلی منکوحہ کو دوسری کو۔

## الجواب: حامداً ومصلیاً

صورت مسئلہ میں عبد الغفار کا فاطمہ کے حقیقی بہن سے نکاح جائز نہیں تھا۔ ”لقولہ تعالیٰ وأن تجمعوا بین الاختین“ (۱) عبد الغفار نے جو کیا وہ حرام ہوا اور جو بچہ پیدا ہوا وہ ولد الزنا نہیں ہوا بلکہ ثابت النسب ہوا، اب عبد الغفار کو چاہئے کہ دوسری بیوی سے فوراً رشتہ منقطع کر لے اور پہلی بیوی سے تعلقات استوار رکھے، پہلی بیوی سے نکاح بدستور قائم ہے اور اس کا بچہ بھی ثابت النسب ہے۔ ”ویثبت نسب الولد المولود فی النکاح الفاسد“ (کذا فی الہندیہ: ۱/۳۳۰) (۲)

فتہ واللہ تعالیٰ اعلم بالصواب

حررہ العبد حبیب اللہ القاسمی

بندہ محمد حنیف غفرلہ

## التعلیق والتخریج

(۱) قولہ تعالیٰ: وأن تجمعوا بین الاختین۔ (سورۃ النساء آیت)

لا یجمع بین الاختین نکاحاً ولا بملک یمین وطیاً لقولہ تعالیٰ: وأن تجمعوا بین الاختین۔

ولقوله عليه السلام: من كان يؤمن بالله واليوم الآخر فلا يجمعن ماء في رحم  
اختين۔ (هدایہ ج: ۲، ص: ۳۰۸۔ مکتبہ تہانوی دیوبند)۔

وأما المجمع بين ذوات الارحام۔۔۔ الى سواء كانتا اختين من النسب۔ او من  
الرضاع۔ (ہندیہ ج: ۱، ص: ۳۳۳۔ ذکر یا جدید دیوبند)۔

خلاصۃ الفتاویٰ ج: ۲، ص: ۷۷۔ مکتبہ الاشرفیہ دیوبند۔

الدر المختار ج: ۱، ص: ۱۸۸۔ دارالکتاب دیوبند۔

البحر الرائق ج: ۳، ص: ۹۵۔ سعید کراچی۔

شامی ج: ۳، ص: ۳۳۳۔ کراچی۔ (۲) ہندیہ ج: ۱، ص: ۳۳۰۔ رشیدیہ۔

## رخصتی کے چند روز کے بعد میکہ لے جانے کا حکم

**سوال (۵۵۹):** شادی کے موقع پر عموماً لوگ لہن کو ایک دن تین دن یا ۷ دن  
کے بعد اس کے میکہ واپس لے جاتے ہیں۔ جبکہ اس کا شوہر اس پر راضی نہیں ہوتا تو کیا  
شوہر کی اجازت کے بغیر اس کا جانا جائز ہے احادیث و کتب فقہ کی روشنی میں جواب دینے کی  
زحمت فرمائیں۔

## الجواب: حامداً ومصلیاً

”العرف فی الشرع لہ الاعتبار ☆ ولذا علیہ الحکم قدیدار“ (۱)  
(رسم المفتی)

شریعت میں عرف کا اعتبار ہے، اسی وجہ اس پر بہت سے احکام کا مدار ہے، پورے  
ہندوستان کا عرف تقریباً یہی ہے کہ بچی پہلی بار چند روز کے لئے سسرال جاتی ہے اس  
کے بعد استراحت کے لئے میکہ واپس آ جاتی ہے، اس معاملہ میں عرف خود مجیز ہے۔

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخریج

(۱) شرح عقود رسم المفتی ص: ۱۵۲۔ دارالکتاب۔

إنما تعتبر العادة إذا طردت أو غلبت۔ (قواعد الفقہ: ۶۳۔ دارالکتاب دیوبند)۔

العادة تجعل حكماً إذا لم يوجد التصريح بخلافه۔ (قواعد الفقہ: ۸۹۔ دارالکتاب دیوبند)۔

## نکاح کی اجرت کا حکم

**سوال:** نکاح پڑھانے والوں کو کچھ روپیہ دینا جیسا کہ ہمارے ملک میں رائج ہے  
کیسا ہے؟

## الجواب: حامداً ومصلیاً

بطور اجرت کے نہیں بلکہ بطور ہدیہ کے دینا جائز ہے، اور اس کا لینا بھی جائز ہے، حرام  
نہیں، البتہ مانگنا نہیں چاہئے، اور نہ ملنے پر ناراض نہیں ہونا چاہئے۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخریج

(۱) والمختار للفتویٰ أنه إذا عقد بکراً يأخذ دیناراً، وفي الشیخ نصف دینار،  
ویحل له ذلك کذا قالوا۔ (الفتاویٰ الہندیہ ص: ۳۰۶ ج: ۲)۔

قال رسول الله صلى الله عليه وسلم: ألا إلا تظلموا الا يحل مال امرئ مسلم إلا  
بطيب نفس منه۔ (مشکوٰۃ شریف ص: ۲۵۵، شعب الإيمان)۔

لا يجوز لأحد من المسلمين أخذ مال أحد بغير سبب شرعي۔ (فتاویٰ شامی ج: ۵،  
ص: ۳۶۱۔ کراچی)۔

وكل نكاح بأشرة القاضي، وقد وجبت مباشرة عليه، كينكاح الصغار  
والصغائر، فلا يحل له أخذ الأجره عليه وما لم تجب مباشرة عليه حل له أخذ

الأجرة عليه. (الفتاویٰ الهنديه ج: ۳، ص: ۳۰۶. زکریا)

(۵) كفاية المفتي ج: ۵، ص: ۱۳۹. زکریا.

## جیٹھ کے لڑکے سے شادی کرنا کیسا ہے؟

**سوال (۵۶۱):** مفتی صاحب سے میری گزارش یہ ہے کہ ہمارے آدمی کا انتقال ہو گیا ہے میرے تین لڑکی ہے باقی لڑکا نہیں ہے صرف تین لڑکی ہے اور ہمارے مکان کھیت سب کچھ ہے، لیکن ہمارے ایک بڑے جیٹھ ہیں، وہ لوگ گھر پر قابض ہیں سوال یہ ہے کہ جیٹھ کے لڑکے سے چچی کا نکاح جائز ہے یا نہیں؟

## الجواب: حامداً ومصلیاً

جیٹھ کے لڑکے سے شادی کرنا جائز ہے، کیونکہ وہ احل لکم ما وراء ذالکم میں داخل ہے۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعليق والتخريج

وأحل لکم ما وراء ذالکم. (سورة النساء).

(۱) عن علی رضی اللہ عنہ قال: زوجنی رسول اللہ صلی اللہ علیہ وسلم ابنتہ فاطمة. (سنن النسائی ۴۶ ج: ۲، مکتبہ بلال دیوبند).

وعن بُریدة قال خطب أبو بکر وعمر رضی اللہ عنہما فاطمة فقال رسول اللہ صلی اللہ علیہ وسلم إنها صغيرة ثم خطبها علی رضی اللہ عنہ فزوجها منه. (مشکوٰۃ المصابیح ص: ۵۶ ج: ۲) مکتبہ ملت دیوبند.

خالۃ أبیہ حلال، کبنت عمہ وعمتہ وخالہ وخالته لقوله تعالى وأحل لکم ما وراء ذالکم. (الدر المختار مع شامی ص: ۳۰ ج: ۳) کراچی

## مہر کی تفصیل

**سوال (۵۶۲):** مہر کے بارے میں تفصیل سے لکھیں۔

## الجواب: حامداً ومصلیاً

نکاح کے شرائط ضروریہ میں مہر بھی ہے جو ماور شرعی ہے۔ اس کی مقدار کی تعیین میں بھی حضرات ائمہ کا اختلاف رہا ہے، لیکن حضرت امام ابوحنیفہؒ کے نزدیک دس درہم سے کم معتبر نہیں ہے "لان النبی ﷺ قال لا مہر لاقل من عشرة دراهم" (۱) لیکن کثرت کی کوئی تحدید منصوص نہیں، (۲) امہات المؤمنین وازواج مطہرات نیز صحابیات کی مہر میں مختلف رہی ہیں لیکن سیدۃ النساء اہل الجنة فاطمہؓ کی مہر ایک سو تیس تولہ چاندی مقرر ہوئی تھی اسی وجہ سے اپنے اکابرین میں اختلاف رائے موجود ہے بعض اکابرین اس بات کے قائل تھے کہ مہر کی مقدار زیادہ سے زیادہ رکھی جائے تاکہ اس کی وجہ سے طلاق دیتے ہوئے شوہر کو سوچنا پڑے، اور بعض اکابرین کی رائے یہ تھی کہ مہر کی مقدار بہت زیادہ نہ ہو تاکہ اس کی ادائیگی میں شوہر کو بہت زیادہ تامل نہ ہو بلکہ آسانی کے ساتھ وہ چاہے ادا کر دے۔ ہندو بیرون ہند میں دونوں طرح کا تعامل موجود ہے، بعض علاقوں میں مہر کی مقدار بہت زیادہ ہوتی ہے اور بعض میں کم۔

فقط واللہ تعالیٰ اعلم بالصواب

حررہ العبد حبیب اللہ القاسمی

## التعليق والتخريج

(۱) عن جابر رضی اللہ عنہ أنه رسول اللہ صلی اللہ علیہ وسلم. قال: لا صداق دون عشرة دراهم. (سنن دارقطنی: النکاح ص: ۱۴۳ ج: ۳) رقم: ۳۵۶.

(۲) أقله عشرة دراهم لحديث البيهقي، وغيره لا مہر لاقل من عشرة دراهم. ويجب الأكثر أى بالغاً ما بلغ منها ان مسی الأکثر. (الدر المختار مع نسائی

ص: ۱۰۱-۱۰۲ ج: ۳) کراچی۔

وہکذا۔ ہدایہ ص: ۳۲۴ ج: ۲۔ اشرنی دیوبند۔

وہکذا۔ البحر الرائق ص: ۱۴۲ ج: ۳۔ ایچ ایم سعید۔

وہکذا۔ ہندیہ ص: ۳۶۸ ج: ۱۔ جدید زکریا۔

## نازک مسئلہ میں شرعی پنچایت کی طرف رجوع کرنا بہتر ہے

**سوال (۵۶۳):** میرے داماد نے بمبئی کے اندر ایک غیر مسلم لڑکی سے شادی کر لیا ہے اور معلوم ہوا ہے کہ وہ خود بھی غیر مسلم ہو گیا ہے۔ اب دریافت طلب یہ ہے کہ میری لڑکی کا نکاح باقی رہا یا نہیں؟ اور اب طلاق لینے کی ضرورت ہے یا نہیں؟ قرآن وحدیث شریف کی روشنی میں صحیح جواب سے نوازیں کرم ہوگا۔

### الجواب: حامداً ومصلیاً

بہتر یہ ہے کہ آپ اس معاملہ کو محکمہ شرعیہ کے حوالہ کر دیں اور محکمہ سے فیصلہ کرا کے اس کے مطابق عمل کریں۔

فقط واللہ تعالیٰ اعلم بالصواب

حررہ العبد حبیب اللہ القاسمی

## رضاعت کا ایک مسئلہ

**سوال (۵۶۴):** زید کا رشتہ اپنی ماموں زاد بہن سے مدت طویل سے طے تھا اور جب نکاح کا وقت آیا تو زید کو معلوم ہوا کہ میں نانی کا دودھ پیا ہوں، اور زید کے انکار کرنے سے بہت ہی فساد برپا ہو گیا ہے اور یہ بھی بات ہے کہ زید نے اگر نکاح اس سے نہ کیا تو زید کی جان خطرہ سے غالی نہیں ہے۔ حالانکہ زید کا دودھ پینا مشہور و معروف ہے۔ اس صورت میں کیا نکاح کرنے کی کوئی صورت ہے یا نہیں؟ اگر ہے تو کیا صورت ہوگی؟ قرآن وحدیث کی

روشنی میں صحیح جواب سے مستفید کریں گے۔

### الجواب: حامداً ومصلیاً

زید نے اگر مدت رضاعت میں اپنی نانی کا دودھ پیا ہے تو زید اپنی نانی کا رضاعی لڑکا ہو گیا اور نانی کی اولاد زید کی بھائی بہن ہو گئی اور زید کے ماموں کی لڑکی زید کی رضاعی بھتیجی ہو گئی۔ لہذا جس طرح حقیقی بھتیجی سے نکاح درست نہیں اسی طرح رضاعی بھتیجی سے بھی نکاح درست نہیں "لأنه یحرم من الرضاع ما یحرم من النسب" (در مختار ج ۲ ص ۵۷۷) (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخریج

عن ابن عباس رضی اللہ عنہ قال: قال النبی صلی اللہ علیہ وسلم فی نبت حمزۃ لا تحلی لی، یحرم من الرضاعة ما یحرم من النسب، ہی بنت اخي من الرضاعة۔ (صحیح البخاری)، کتاب الشهادات۔

باب الشهادة علی الانساب والرضاع۔ ج: ۱، ص: ۳۶۰۔ کتب خانہ اشاعة الاسلام دہلی۔

(۱) (شامی ج: ۳، ص: ۲۱۴) سعید کراچی۔

(الدر المختار ج: ۳، ص: ۲۱۴)۔ سعید کراچی۔

(ہدیہ ج: ۲، ص: ۳۵۱) تہانوی دیوبند۔

یحرم علی الرضیع أبواہ من الرضاع وأصولها وفروعها من النسب والرضاع جميعاً..... الی فالکل إخوة الرضیع وأخواته، وأولادهم أولاد إخواته وأخواته۔

(الفتاویٰ الہندیہ ج: ۱، ص: ۴۰۹) زکریا جدید دیوبند۔

(الفتاویٰ التاتارخانیہ ج: ۴، ص: ۳۶۲) زکریا دیوبند۔



## اقل مدت حمل سے پہلے بچے پیدا ہونے کا حکم

**سوال (۵۶۵):** ایک عورت کا ایک اجنبی مرد سے تعلق ہو گیا اور اس سے حمل بھی قرار پا گیا، وضع حمل سے ایک دو ماہ قبل اس شخص کا اس عورت سے نکاح ہو گیا، ایسا بچہ اس صورت میں ثابت النسب ہو گا یا حرامی ہو گا؟ بینوا تو جروا

### الجواب: حامداً ومصلیاً

صورت مسئلہ میں بچہ ثابت النسب نہیں ہو گا بلکہ وہ حرامی ہو گا، چونکہ نکاح کے بعد چھ ماہ کی مدت سے پہلے ہی بچہ پیدا ہو گیا ہے اور نکاح کے بعد حمل کی کم از کم مدت چھ مہینہ ہے۔ ولو نکح الزانی حل له وطئها اتفاقاً والولد له ولزمه النفقة (در مختار ج ۲ ص ۲۹۲) قال الشامی "قوله الولد له" ای ان جاءت بعد النکاح به لستة اشهر من وقت النکاح لا یثبت النسب ولا یرث منه الا ان یقول هذا الولد منی ولا یقول من الزنا، خانیة، والظاهر ان هذا من حیث القضاء اما من حیث الدیانة فلا یجوز له ان یدعیه لان الشرع قطع نسبه منه فلا یحل له استلحاقه به. (۱) فقط واللہ تعالیٰ اعلم بالصواب حرره العبد حبیب اللہ القاسمی

### التعلیق والتخریج

(۱) الدر المختار مع شامی ص: ۴۹ ج: ۳۔ کراچی۔

الدر المختار مع شامی ص: ۴۹ ج: ۳۔ کراچی۔

وإذا تزوج الرجل امرأة فجاءت بالولد لأقل من ستة أشهر منذ يوم تزوجها لم یثبت نسبه وإن جاءت به لسنة أشهر فصاعداً یثبت نسبه منه الخ۔ (تاتار خانیہ ص: ۳۱۱ ج: ۴) ذکر کیا۔

وهكذا أفتح الباری ص: ۸۱ ج: ۹۔ مکتبہ القدس بیروت۔

## رضاعی چچا سے شادی کا حکم

**سوال (۵۶۸):** زید کی بیٹی کا نکاح بکر سے ہوا، رخصتی بھی ہو گئی، تقریباً ایک سال بعد معلوم ہوا کہ زید نے ایام رضاعت میں بکر کی ماں کا دودھ پیا ہے، عمر کا کہنا ہے کہ چونکہ بکر زید کی بیٹی کا رضاعی چچا ہے اس لئے نکاح درست نہیں ہوا، کیونکہ مروض اور اس کے فروغ رضاعی رشتہ سے متاثر ہوتے ہیں۔

### الجواب: حامداً ومصلیاً

صورت مذکورہ میں زید کی بیٹی کا نکاح بکر سے درست نہیں ہوا کیوں کہ رضاعی چچا سے نکاح شرعاً جائز نہیں ہے۔ ویحرم من الرضاع ما یحرم من النسب. (ہدایہ ج ۲ ص ۳۳۱) (۱)

فقط واللہ تعالیٰ اعلم بالصواب

حرره العبد حبیب اللہ القاسمی

### التعلیق والتخریج

(۱) واصله یحرم من الرضاع ما یحرم من النسب۔ (شامی ص: ۲۱۳ ج: ۳) کراچی۔

(۲) عن عائشة رضی اللہ عنہا أخبرته ان عمها من الرضاعة یسبی افلاح استأذن علیہا، فحجبتہ، فأخبرت رسول اللہ صلی اللہ علیہ وسلم، فقال لها: لا تحتجبی منه، فإنه یحرم من الرضاعة ما یحرم من النسب۔ (مسلم شریف ص: ۴۶۴ ج: ۱)۔

عن علی رضی اللہ عنہ قال: قال رسول اللہ صلی اللہ علیہ وسلم: ان اللہ حرم من الرضاع ما حرم من النسب۔ (ترمذی شریف ص: ۲۱۴ ج: ۱) رقم: ۱۱۵۶۔

## متوفی عنہا زوجہ حاملہ بھابی سے دیور کے نکاح کا حکم

**سوال (۵۶۹):** اگر بڑے بھائی کا انتقال ہو جائے اور بیوی حاملہ ہو تو کیا چھوٹے

بھائی کا بھابی سے نکاح کرنا درست ہے؟

**الجواب:** حامداً ومصلیاً

ولادت کے بعد دیور کا بھابی سے نکاح کرنا درست ہے۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخریج

(۱) عن سلیمان بن یسار أن عمر رضی اللہ عنہ قال: للتي نکحت في عدتها فرق

بينهما، وقال: لا يتناكحان ابداً إلخ۔ (سنن سعید بن منصور ج: ۱ ص: ۱۸۹)۔

والحصنات من النساء: عطف على أمهاتكم یعنی حرمت علیکم۔۔۔ ذوات

الأزواج، لا يحل للغير نکاحهن مالم یمت زوجها وتطلقها وتنقضی عدتها من

الوفاة أو الطلاق۔ (التفسیر المظہری ج: ۲ ص: ۲۴۳-۲۴۴۔ زکریا)۔

و کذا فی البدائع الصنائع ج: ۳ ص: ۵۳۸۔ زکریا دیوبند۔

أما نکاح منکوحه الغير ومعتدته فالدخول فيه لا یوجب العدة إن علم انها

للغير لأنه لم یقل أحد بجوازه فلم یعتقد أصلاً۔ (الثانی ج: ۳ ص: ۵۱۶۔ سعید کراچی)۔

## چھ ماہ پر بچہ پیدا ہوا، ثابت النسب ہو گا یا نہیں؟

**سوال (۵۷۰):** کسی زانیہ عورت کی شادی ہوئی اور چھ ماہ کے اندر اس کے شوہر کا

انتقال ہو گیا اور چھ ماہ کے فوراً بعد بچہ پیدا ہوا، تو کیا وہ بچہ ثابت النسب اور حلالی ہے؟

**الجواب:** حامداً ومصلیاً

ثبوت نسب کے لئے شرعی ضابطہ اور قانون یہ ہے کہ اگر شادی کے بعد پورے چھ ماہ یا

اس سے زائد مہینے پر کوئی بچہ پیدا ہوتا ہے تو وہ بچہ ثابت النسب ہوگا، اور اس سے کم مدت

میں پیدا ہونے پر غیر ثابت النسب ہوگا۔ تو چونکہ یہ بچہ چھ ماہ کے بعد مدت کے اندر پیدا ہوا

ہے، لہذا یہ بچہ ثابت النسب اور حلالی ہے اور یہ اس میت شخص کی اولاد ہے۔ (کما فی الہدایہ

ج ۲ ص ۴۱۲) (۱) واذا تزوج الرجل امرأة فجاءت بولد لاقل من ستة

اشهر منذ تزوجها لم یثبت نسبه لان العلوق سابق علی النکاح فلا

یکون منه ان جاءت به لستة اشهر فصاعداً یثبت نسبه اعترف به

الزوج او سکت لان الفراش قائم والمدة تامة (کذا فی العالمگیریہ ج ۱

ص ۵۳۶) (۲)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخریج

(۲) (الفتاویٰ العالمگیریہ ص: ۵۳۶۔ جلد: ۱، مکتبہ رشیدیہ لاہور)۔

(۱) ہکذا فی الہدایہ ص: ۳۲ ج: ۲۔ مکتبہ تہانوی دیوبند۔

فمن قال إن نکحت فلانہ فہی طالق۔ فنکحها فولت لستة أسهر۔ (مجمع الأنہر

ص: ۱۵۸ ج: ۲) المکتبہ فقیہہ الأمت دیوبند۔

## زیور کا مہر بنانا کیسا ہے؟

**سوال (۵۶۶):** (۱) نکاح میں مہر کے عوض کسی زیور کا تعین (یعنی زیور کو مہر

بنانا) کیسا ہے؟

(۲) زیور کی قیمت اور وزن کا اعلان ضروری ہے یا نہیں؟ کچھ لوگ اس طرح کہہ دیتے

ہیں، کہ ”ایک زیور“ نہ اس کے وزن اور نہ قیمت کا تعین فرماتے ہیں، کیا ایسا کرنا درست ہے؟

## الجواب: حامداً ومصلیاً

(۱) ہر قسم کے مال منقوم کو مہر بنانا شرعاً درست ہے، اور چاندی اور سونا تو یہ اصلی اور غلٹی مال ہیں، لہذا زیور بشرطیکہ اس کا وزن کم از کم دس درہم یا (اس کی قیمت کے برابر ہو) مہر قرار دینا جائز ہے۔ والمہر انما یصح بکل ما متقوم، اقل المہر عشرة دراهم او غیر مضروبة حتی یجوز وزن عشرة تبرأ وان كانت قیمته اقل کذا فی التبیین (عالمگیری ج ۱ ص ۳۰۲) (۱) وفي الشامی: (۲) اقله عشرة دراهم لحديث البيهقي وغيره لا مهر لا اقل من عشرة دراهم فضة، وزن سبعة مثاقيل كما في الزکوة مضروبة كانت اولاً فلو سمی عشرة تبرأ او عرضاً قیمته عشرة تبرأ الا مضروبة صح خلاصہ یہ کہ زیور کو مہر بنانا جائز ہے۔

(۲) شرعاً مقدار مہر کا اعلان اور اس کی تعیین ضروری نہیں، بدون تعیین مہر بھی نکاح صحیح ہو جاتا ہے، کہ عدم ذکر مہر کی صورت میں شرعاً خود مہر مثل لازم ہوتا ہے، البتہ عرفاً مہر کی تعیین مناسب ہے، لہذا زیور کی قیمت یا مقدار مجہول ہونے کی صورت میں اگر بعد العقد زوجین کسی مقدار پر اتفاق کر لیں تو مقدار معین مہر ہوگا ورنہ مہر مثل (منکوہ کے خاندان کی عورتوں کا اکثر و بیشتر جتنا مہر ہوتا ہے) اتنا مہر لازم ہوگا۔

ولو ذکر دراهم او علی ناقة من هذه الابل الى قوله يجب مهر المثل  
هكذا فی العتابة (عالمگیری ج ۱ ص ۳۱۰) (۳) وان تزوجها ولم یسم لها  
مهر اثم تراضیا علی تسميته فهي لها ان دخل بها او مات عنها الخ (ہدایہ  
ج ۲ ص ۳۰۵) (۴)

حاصل کلام اینکہ مہر کا اعلان ضروری نہیں، اور مقدار مجہول ہونے کی صورت میں نکاح صحیح ہو جاتا ہے اور مہر مثل لازم ہوتا ہے۔

فقط واللہ تعالیٰ اعلم بالصواب

حرره العبد حبیب اللہ القاسمی

## التعلیل والتخريج

(۱) ہندیہ ج: ۱ ص: ۳۰۲۔ رشیدیہ کراچی۔

(۲) الثامی ج: ۲ ص: ۳۰۰۔ ۳۲۹۔

(۳) ہندیہ ج: ۱ ص: ۳۱۰۔ رشیدیہ کراچی۔

(۴) ہدایہ ج: ۲ ص: ۳۲۵۔ تھانوی دیوبند۔

تبيين الحقائق ج: ۲ ص: ۱۳۶۔ امدادیہ ملتان پاکستان۔

البحر الرائق ج: ۳ ص: ۱۴۲۔ سعید کراچی۔

## وضع حمل سے پہلے مطلقہ مغالطہ سے نکاح کیا، کیا حکم ہے

**سوال (۵۶۷):** علماء دین مفتیان شرع متین اس مسئلہ میں کیا فرماتے ہیں کہ

(۱) زید نے اپنی بیوی ہندہ کو تین طلاق مغالطہ دے دیا تھا عدت گزرنے کے بعد ہندہ نے ایک دوسرے شخص سے نکاح کر لیا، چند ہی روز کے بعد شوہر ثانی نے بھی ہندہ کو طلاق دے دیا، شوہر ثانی سے ہندہ حاملہ بھی ہو گئی تھی، شوہر اول نے اسی اثناء میں وضع حمل سے قبل ہندہ سے دوبارہ نکاح کر لیا۔ وضع حمل سے قبل اس نکاح کی شرعی کیا نوعیت ہے؟

(۲) مذکورہ وضع حمل سے قبل نکاح کرنے کے بعد زید ہندہ کو اپنی بیوی بنا کر رکھے ہوئے ہے، زید کا یہ عمل شرعاً کیسا ہے۔

(۳) اس اثناء میں شوہر اول سے ہندہ کے دو بچے مزید اور پیدا ہو گئے ہیں، شرعی نقطہ نظر سے یہ بچے کیسے ہیں؟

(۴) اس صورت حال کے باوجود زید اور ہندہ دونوں برضا و رغبت پہلے کی طرح میاں بیوی بن کر رہنا چاہتے ہیں، اس کی شرعی اور صحیح صورت کیا ہے؟

(۵) حلالہ کے بعد وضع حمل سے پہلے شوہر اول نے جو عمل کیا ہے اس کا جرم مانہ کیا ہے؟ اور اس کے رفع کی کیا صورت ہے؟ بینوا تو جروا۔

## الجواب: حامداً ومصلیاً

(۱) حاملہ مطلقہ عورت کی عدت وضع حمل ہے اور وضع حمل سے قبل یعنی عدت میں نکاح باطل ہے اور ناجائز ہے، لہذا زید کا نکاح اس سے درست نہیں ہوا۔ کہا قال اللہ تعالیٰ: واولات الاحمال اجلهن ان يضعن حملهن (۱) اور شامی (۲) میں ہے وفي حق الحامل الخ وضع جميع حملها (باب العدة ج ۲ ص ۴، ۶۰۳) اما نکاح منكوحة الغير ومعتدته لم يقل احد بجوازه فلم ينعقد اصلاً (شامی ج ۲ ص ۶۰۷) (۳)

(۲) زید کا ہندہ کو اپنی بیوی کو بنا کر رکھنا جائز نہیں، وہ اجنبیہ ہے، اس کی یہ حرکت مذموم ہے۔ (۳) جب کہ زید کا نکاح عدت میں نکاح باطل ہے تو ہندہ زید کی بیوی نہیں ہوئی، لہذا اگر زید کو معلوم تھا کہ ہندہ اس پر حرام ہے پھر اس سے جماع کیا تو یہ زنا ہے، یہ بچے ثابت النسب نہیں ہوں گے۔ شامی میں ہے: ومفاده انه لو وطأها بعد الثلاث في العدة مع العلم بالحرمة لا تستأنف العدة بثلاث حيض ويرجمان اذا علما بالحرمة (ج ۲ ص ۶۰۹) وفي موضع اخر قوله لانه نکاح باطل ای فالوطي فيه زنا لا يثبت به النسب بخلاف الفاسد فانه وطى بشبهة فيثبت به النسب. (شامی ج ۲ ص ۶۳۳) (۴)

(۴) دوبارہ نکاح کر کے رکھ سکتا ہے۔

(۵) شوہر کا یہ عمل شریعت کی نظر میں انتہائی مجرمانہ ہے، ایسا شخص فاسق وعاصی ہے، اس پر لازم ہے کہ صدق دل سے توبہ واستغفار کرے اور اللہ سے معافی مانگ کر اپنی آخرت بچائے۔

فقط واللہ تعالیٰ اعلم بالصواب

حررہ العبد حبیب اللہ القاسمی

## التعليق والتخريج

(۱) کہا قال اللہ تعالیٰ: واولات الاحمال اجلهن ان يضعن حملهن. (سورة الطلاق). وفي شامی. باب العدة. (شامی ص: ۶۰۲ - ۶۰۳. ج: ۲. مکتبہ نعنائیہ). (۲) وفي موضع الآخر، شامی ص: ۶۳۳. ج: ۲. نعنائیہ. (۳) وفي موضع الآخر، شامی ص: ۶۰۷. ج: ۲. نعنائیہ. (۴) وعدة الحامل أن تضع حملها. وليس للمعتد بالحمل مدة سواء ولدت بعد الطلاق أو الموت بيوم أو أقل. (هنديہ ص: ۵۸۱. ج: ۱). ذکر یا جدید.

## رضاعی بھتیجی سے نکاح کا حکم

**سوال (۵۷۱):** زید نے اپنی نانی ہندہ کا دودھ پیا ہے، تو اب زید کا نکاح ماموں زاد بہن سے جائز ہے یا نہیں جو رضاعت کے لحاظ سے بھتیجی ہوتی ہے۔

## الجواب: حامداً ومصلیاً

شریعت کا یہ قاعدہ ہے کہ جس عورت کا کوئی بچہ زمانہ شیر خوارگی میں دودھ پی لے تو اس دودھ پلانے والی عورت کی اولاد اس بچہ کی رضاعی بہن ہو جاتی ہیں، اس لئے صورت مسئلہ میں زید کے لئے ماموں کی بیٹی سے نکاح درست نہیں ہے۔ ولا حل بین رضیعی امرأة لكونها اخوين وان اختلف الزمن والاب ولا حل بین الرضیعة وولد مرضعتها (شامی ج ۲ ص ۴۰۸) (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعليق والتخريج

عن علی رضی اللہ عنہ قال: قال رسول اللہ صلی اللہ علیہ وسلم: ان اللہ حرم من الرضاع ما حرم من النسب. (ترمذی شریف ص: ۲۱۷. ج: ۱) رقم: ۱۱۵۶.

وأصله يحرم من الرضاع ما يحرم من النسب. (شامی ص: ۲۱۳ ج: ۳) کراچی۔  
عن عائشة رضي الله عنه انها اخبرت ان عمها من الرضاعة يسهى افلاح استأذن  
عليها، وحبته، فاخبرت رسول الله صلى الله عليه وسلم، فقال لها: لا يحجب منه.  
فانه يحرم من الرضاعة ما يحرم من النسب. (مسلم شریف ص: ۴۶۷ ج: ۱)۔  
(۱) شامی: کتاب الرضاع، ص: ۴۱۰ ج: ۴۔ ذکر یابک ڈپو۔

## باب نکاح میں غیر شرعی کورٹ کا حکم

**سوال (۵۷۲):** مکرمی جناب مفتی صاحب!

خدمت عالیہ میں عرض یہ ہے کہ زید نے فون پر اپنی بیوی سے کہا ”میں نے تم کو تین  
طلاق دیدی تم اپنے گھر چل جاؤ“ وہ اپنی گھر چلی گئی۔ کچھ دنوں بعد جب وہ پردیس سے واپس  
آیا تو خفیہ طور سے اپنی بیوی سے ملا اور اسے غیر اسلامی کورٹ میں لے گیا، وہاں اس نے حاکم  
سے درخواست کی کہ میں اس عورت کو دوبارہ اپنے نکاح میں رکھنا چاہتا ہوں، حاکم نے  
اجازت نامہ کی شکل میں ایک تحریری دستاویز اسے دیدی اور اب وہ مذکورہ عورت کے  
ساتھ اسی طرح رہ رہا ہے جس طرح زوجین رہا کرتے ہیں۔

دریافت طلب امر یہ ہے کہ کیا مذکورہ صورت حال کے بعد محض ایک غیر اسلامی کورٹ کی  
اجازت سے وہ اپنی مطلقہ مغفلہ سے اپنی زوجانہ تعلقات استوار رکھ سکتا ہے؟ شریعت مطہرہ کا  
اس بارے میں کیا حکم ہے؟ واضح اور مدلل طور پر تحریر فرمائیں۔ بیذا تو جروا؟

**الجواب: حامداً ومصلیاً**

بذریعہ فون طلاق دینے سے طلاق ہو جاتی ہے۔ صورت مسئلہ میں زید کی بیوی پر تین  
طلاق واقع ہو گئی۔ (۱) غیر اسلامی کورٹ کی اجازت کا کوئی اعتبار نہیں ہے۔ (۲) دوبارہ اپنی  
زوجیت میں لانے کے لئے حلالہ ضروری ہے۔ اس کی صورت یہ ہے کہ عورت زید کے طلاق  
کی عدت گزارنے کے بعد کسی دوسرے مرد سے شادی کرے، پھر شوہر ثانی اس سے وطی

کر کے جب چاہے اپنی طبیعت سے اسے طلاق دیدے، پھر اس طلاق کی عدت گزر جانے  
کے بعد اب زید اس سے نکاح کر کے اپنی بیوی بنا سکتا ہے۔ (۳)

فظہ واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

- (۱) متی قرن الطلاق بالعدد کان الوقوع بالعدد۔ (شامی ص: ۲۸۷ ج: ۳) کراچی۔  
(۲) عن الحسن قال: قال رسول الله صلى الله عليه وسلم لا طاعة لمخلوق في  
معصية الخالق۔ (المصنف لابن أبي شيبه ص ۲۴۷ ج: ۱۸) رقم الحديث: ۳۴۴۰۶۔ فی  
آخر کتاب السیر)۔  
(۳) إن كان الطلاق ثلاثاً في الحرة وثنتين في الأمة لم تحل له حتى تنكح زوجاً  
غيره۔ نکاحاً صحیحاً ویدخل بها ثم يطلقها أو يموت عنها۔ (ہندی ص: ۵۳۵ ج: ۱، ذکر کیا)۔  
فتح القدیر ص: ۱۱۰ ج: ۴۔ دار احیاء التراث۔  
الدر المختار ص: ۱۰ ج: ۳۔ کراچی۔

## خبر گیری نہ کرنے والے شوہر کی بیوی کے لئے کیا حکم ہے؟

**سوال (۵۷۳):** اگر کوئی شخص کئی سال سے گھر واپس نہیں آ رہا ہے اور نہ ہی اپنی  
بیوی کی کوئی خبر گیری رکھتا ہے۔ ان حالات میں بیوی اس شخص سے کیسے چھٹکارہ حاصل کر سکتی  
ہے؟ شریعت کی روشنی میں بتائیں۔

**الجواب: حامداً ومصلیاً**

ہونا تو یہ چاہئے کہ محلے والے اور علاقے والے ذی اثر اس شخص کو سمجھائیں اور بیوی کی  
خبر گیری اور نان و نفقہ دینے اور گھر جانے پر آمادہ کریں۔ (۱) اگر شوہر اس پر راضی نہ ہو تو پھر  
اس سے طلاق دلوائیں، اور اگر خود طلاق دینے پر راضی نہ ہو تو اس کو کچھ رقم کی لالچ دیکر یا مہر



معاف کر کے اس سے طلاق حاصل کر لی جائے۔ (۲) اسی کو خلع کہتے ہیں۔ خلع کے بعد عدت گزار کر عورت دوسرے مرد سے شادی کر سکتی ہے۔

یہ حکم تو اس وقت ہے جبکہ شوہر مفقود الخبر نہ ہو بلکہ اس کا کچھ اتنا پتا ہو کہ وہ زندہ ہے یا اور کہیں رہ رہا ہے۔ ورنہ شوہر کے مفقود الخبر ہونے کی صورت میں بہت ہے کہ دارالقضاء سے رجوع کر کے اسی کے فیصلہ کے مطابق عمل کیا جائے۔ (۳)

فقط واللہ تعالیٰ اعلم بالصواب

حررہ العبد حبیب اللہ القاسمی

## مہر فاطمی کی مقدار

**سوال (۵۷۴):** زید نے ہندہ کو طلاق دیا اور مہر فاطمی ہے۔ مہر فاطمی کی شریعت میں کتنی مقدار ہے؟

**الجواب:** حامداً ومصلیاً

مہر فاطمی کی مقدار ایک سو اکتیس سو اکتیس ۱۳۱ تولہ ۳ ماشہ چاندی ہے۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخریج

(۱) جواہر الفقہ ص: ۱۶ ج: ۳۔ ذکر یا جدید۔

ذکرہ صاحب المواہب ولفظہ: أن النبی صلی اللہ علیہ وسلم: قال لیعلی: إن اللہ أمرنی أن أزواجک فافطمة علی أربع مائة مثقال فضة: والجمع: أن عشرة دراهم سبعة مثاقیل مع عدم اعتبار الکسود۔۔۔۔۔۔ إن هذا الببلگ قیمة درج علی۔ رضی اللہ تعالیٰ عنہ۔ حیث رفعها إلیها مہراً معجلاً۔ (تحفة الأوحذی شرح جامع الترمذی ص: ۳۱۰ ج: ۳۔ بیروت)۔

## شادی کی لڑکی بدل دی، مہر طلاق کا کیا حکم ہے؟

**سوال (۵۷۵):** زید کی شادی کے سلسلہ میں زید کا والد کچھ لوگوں کے ساتھ لڑکی والے کے یہاں لڑکی دیکھنے گیا اور کچھ دنوں کے بعد پھر دوبارہ زید کے بھائی لڑکی دیکھنے گیا۔ پھر کچھ دنوں کے بعد زید کی ماں لڑکی دیکھنے گئیں۔ ان تمام آدمیوں کو لڑکی والے نے لڑکی بدل کر۔ یعنی جس سے شادی کرنا ہے اس کو نہ دکھلا کر دوسرے لڑکی کو دکھلایا۔ اور اسی کے مطابق نکاح ہو گیا۔ نکاح کے وقت زید کی یہ نیت تھی کہ وہی لڑکی ہے جسے والدین نے دیکھا

## التعلیق والتخریج

(۱) السنة إذا وقع بین الزوجین اختلاف أن یجتمع أهلها لیصلحوا۔ فإن لم یصلحها جاز الطلاق والخلع۔ (شامی ص: ۴۴۱ ج: ۳، کراچی)۔

(۲) وإن تشاق الزوجان وخافا أن لا یقسبها حدود اللہ فلا بأس بأن تقتدی نفسها منه بمال یخلعها به۔ (ہدایہ ص: ۴۰۴ ج: ۲۔ اشرفیہ دیوبند)۔

(۳) ہندیہ ص: ۴۸۸ ج: ۱۔ ذکر یا۔

والبختار أنه أی أمر المفقود إلى رأی الإمام کذا فی النبیین۔ (الفتاویٰ الہندیہ ص: ۴۰۹ ج: ۲)۔ کتاب المفقود ذکر یا۔

الأمیر متی صادف فصلاً محتهداً نفذ أمره وتحتہ فی الشامیة: وجب امتثاله۔ (شامی ص: ۴۰۹ ج: ۴)۔ کراچی۔

ہے۔ بعد میں معلوم ہوا کہ لڑکی بدلی ہوئی ہے۔ تو اس صورت میں نکاح ہوا یا نہیں۔

**سوال:** اگر نکاح ہو گیا۔ اور والدین کہیں گے کہ طلاق دیدو۔ اس لئے کہ اس نے دغا بازی کی ہے۔ تو طلاق دینے میں کون گنہگار ہوگا؟ اور دین مہر کا کیا حساب ہوگا؟ یہ تمام باتیں نکاح کے چند دنوں کے بعد کی ہیں لڑکی اب تک میکے ہی ہے۔ یعنی رخصتی نہیں ہوئی ہے۔ مفصل اور واضح طور پر جواب دینے کی کوشش کریں گے۔ اور جلد ہی بھیجنے کی کوشش کریں گے اس لئے کہ جواب ہی پر تمام کام مشتمل ہے۔

**الجواب:** حامداً ومصلیاً

لڑکی والوں کی یہ حرکت انتہائی مذموم ہے شرعاً یہ خداع ہے۔ (۱) لڑکی والوں کو گناہ ہوا۔ ان پر لازم ہے کہ توبہ اور استغفار کریں لیکن اس کی وجہ سے نکاح فاسد نہ ہوا۔ نکاح تو صحیح ہے۔ لڑکی اگر دیندار ہے تو بلا وجہ شرعی اس کو طلاق دیکر لڑکا گنہگار ہوگا۔ لڑکے کو چاہئے کہ خود سوچ سمجھ کر قدم اٹھائے تاکہ بعد میں ندامت نہ اٹھانی پڑے۔ (۲) لیکن اگر طلاق دیدیا تو چونکہ لڑکی ابھی رخصت ہو کر آئی نہیں ہے لہذا نصف مہر دینا ہوگا۔ (۳)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخریج

(۱) عن أبي هريرة رضي الله عنه أن رسول الله صلى الله عليه وسلم: من عشنا فليس منا۔ (الصحيح لمسلم ص: ۴۰ ج: ۱۔ (فیصل دیوبند)

(۲) عن محارب قال قال رسول الله صلى الله عليه وسلم: ما أحل الله شيئاً أبغض إليه من الطلاق: وفي رواية أبغض الحلال إلى الله الطلاق۔ (سنن أبي داود ص: ۲۹۶ ج: ۱۔ کتاب الطلاق۔ بلال)۔

عن أبي هريرة رضي الله عنه أن رسول الله صلى الله عليه وسلم: ثلاث جدھن جد وهزلھن جد النکاح والطلاق والرجعة۔ (سنن أبي داود ص: ۲۹۸ ج: ۱۔ فیصل)۔

ینعقد النکاح أى ذلك العقد الخاص ینعقد بالإيجاب والقبول حتى یتتم حقيقة فی الوجود۔ (البحر الرائق ص: ۱۸۱ ج: ۳۔ سعید)۔

(۳) ولزم نصفه أى المسمى بالطلاق قبل الدخول وقبل الخلوة الصحيحة۔ (مجمع الأنهر ص: ۵۰۹ ج: ۱) فقیہ الأئمة۔

### متوفی عنہا زوجہا حاملہ بھابھی سے دیور کے نکاح کا حکم

**سوال (۵۷۶):** اگر بڑے بھائی کا انتقال ہو جائے اور بیوی حاملہ ہو تو کیا

چھوٹے بھائی کا بھابھی سے نکاح کرنا درست ہے؟

**الجواب:** حامداً ومصلیاً

ولادت کے بعد دیور کا بھابھی سے نکاح کرنا درست ہے۔

فقط واللہ تعالیٰ اعلم بالصواب

اخرجہ العبد حبیب اللہ القاسمی

## باب المحرمات

بیٹے کی مزنیہ اپنے شوہر پر حلال ہے یا حرام

**سوال (۵۷۷):** زید کی عمر ۱۴ سال ہے اور اس کو حتم ہوا ہے اس نے اپنی سگی ماں کے ساتھ باضابطہ طور سے جماع کیا ہے کیونکہ اس کی ماں نیند سے سوئی ہوئی ہے جاگنے پر اس کو پتہ چلا ہے کہ ہمارے ساتھ زید نے جماع کیا ہے اس کا کیا حکم ہے زید پر اس کی ماں پر اور اس کے باپ پر اس کا صاف جواب تحریر فرمائیں۔

**الجواب:** حامداً ومصلیاً

زید کا یہ فعل انتہائی گھناؤنا اور شرمناک ہے زید پر لازم ہے کہ فوراً صدق دل سے مکمل ندامت و گریہ و زاری کے ساتھ توبہ و استغفار کرے، اور والدین پر لازم ہے کہ اسلامی تعلیمات کے مطابق اس کا بستر الگ کر دیں۔ نیز ماں پر بھی توبہ استغفار لازم ہے۔ زید کی اس بیہودہ حرکت کی وجہ سے زید کی ماں باپ کے لئے حرمت مصاہرت کے تحت دائمی طور پر حرام ہوگئی اب زید کے باپ کے لئے زید کی ماں سے تعلق ازدواجیت تادم آخر کسی حالت میں بھی بحال نہیں ہو سکتا۔ الزنا یوجب حرمة المصاهرة حتی لو زنا بأمرأة حرمت علیہ اصولها وفروعها وحرمت المزنیة علی اصوله وفروعه ولا تحرم اصولها وفروعها علی ابن الواطی وابیہ کما فی المحيط... قوله تعالیٰ ولا تنکحوا ما نکح آبائکم من النساء الا ما قد سلف ولان کل تحریمة تعلق بالوطی الحلال تعلق بالوطی الحرام ولانه استمتع بالحلال الخ

جمع الانهر (۱/۳۲۶) (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

(۱) الزنا یوجب حرمة المصاهرة "الخ"۔ (جمع الانهر ص: ۴۸۱ ج: ۱) فقیہ الامت۔  
قال فی البحر: أراد بحرمة المصاهرة المحرمات الأربع حرمة المرأة علی اصول الزانی وفروعه نسباً ورضاعاً۔ (شامی ص: ۱۱۳ ج: ۲)۔ اشرفیہ  
وفی النہر الفائق ص: ۱۹۳ ج: ۲۔ زکریا۔  
وفی فتح القدیر ص: ۱۲۶ ج: ۳۔ دار إحياء التراث العربی۔

بیٹے کی مزنیہ اپنے شوہر پر حلال ہے یا حرام؟

**سوال (۵۷۸):** زید کی عمر ۱۴ سال کی ہے اس کی ماں سوگئی تھی زید نے اپنی ماں کے ساتھ زنا کیا ایسی حالت میں زید کی ماں اپنے شوہر کے نکاح میں رہ سکتی ہے کہ نہیں؟ اس کے باپ کو مسئلہ کی رو سے کیا کرنا چاہئے۔

**الجواب:** حامداً ومصلیاً

(۱) زید کی عمر ۱۴ سال ہے لیکن بالغ ہے یا نابالغ یعنی اس کو کبھی احتلام ہوا ہے یا نہیں؟

(۲) زنا سے مراد کیا ہے یعنی باضابطہ جماع کرنا مراد ہے یا کچھ اور ان دونوں باتوں کا جواب آپ فوراً ارسال کریں۔

صورت مسئلہ کا جواب اسی کے بعد دیا جاسکے گا۔

تاہم زید کے باپ کو احتیاطاً چاہئے کہ وہ زید کی ماں یعنی اپنی اہلیہ سے کنارہ کش رہے اس سے تعلق ازدواجیت قائم نہ کرے جب تک صورت مسئلہ کا جواب نہ موصول ہو جائے۔

فقط واللہ تعالیٰ اعلم بالصواب

حررہ العبد حبیب اللہ القاسمی

## حرمت مصاہرت کے ثبوت و عدم ثبوت کا مسئلہ

**سوال ۹۶:** ”من مس امرئۃ بشهوة حرمت علیہ امہا و بنتہا“

یہاں مس مطلقاً اعضاء سے ہے یا صرف ہاتھ سے جیسا کہ احقر نے اس حدیث کا ترجمہ اس طرح دیکھا ہے کہ جس شخص نے شہوت کے ساتھ کسی عورت کو ہاتھ لگایا تو اس شخص پر اس کی ماں اور اس کی بیٹی حرام ہو جائے گی یونہی بہشتی زیور میں بھی لکھا ہے۔

مس صرف بغیر کپڑے کی حالت میں یا کپڑے کے اوپر سے مس ہوا ہو، کیا تب بھی یہی حکم ہے؟

(۲) یہ کہ آیا شہوت سے مراد یہ ہے کہ اس کا آلہ بڑھ گیا ہو اور ساتھ ہی اس سے صحبت کرنے کا ارادہ بھی کر لیا ہو آیا یہ کہ آلہ بڑھا ہو اور صرف صحبت کی طرف ذہن چلا گیا ہو جیسا کہ آدمیوں کا ذہن بہت سی چیزوں کی طرف چلا جاتا ہے لیکن اس کے کرنے کا قصد نہیں کرتا یا حرمت کے لئے کم سے کم درجہ یہی ہے کہ اس کے بعد آلہ کا بڑھنا پایا جائے۔

اگر کسی نے عورت کے سر کے بال پر یعنی بغیر اوڑھنی کے شہوت کے ساتھ ہاتھ رکھ دیا تب بھی حرمت ثابت ہوگی اگر کوئی شخص بیٹھا ہوا ہو کوئی کام کر رہا تھا اس دوران میں اپنا پیر ایک خفتہ عورت کے پنڈلی پر بغیر کپڑا کے رکھ دیا پھر اس کے بعد اس کا آلہ بڑھا اور اس کا ذہن صحبت کی طرف گیا اور اپنا کام بند نہ کیا کرتا تو اس حالت میں حرمت ثابت ہوگی یا نہیں؟

عبدالرحمن بیت العلوم سرائے میر ۷ جمادی الاول ۱۴۰۵ھ

## الجواب: حامداً ومصلیاً

”من مس امرأۃ الحدیث“ (۱) میں مس سے مراد مس بالید ہاتھ سے چھونا ہے اور مس کے معنی حقیقی یہی ہیں لیکن حرمت مصاہرت کے ثبوت کے لئے مس بالید ہی ضروری نہیں ہے بلکہ اصل تحقق شہوت ہے وہ چاہے مس بالید سے حاصل ہو یا فرج داخل کی طرف دیکھنے سے متحقق ہو یا معانقہ و تقبیل وغیرہ سے ہو (جیسا کہ عبارت فقہاء سے معلوم ہوتا ہے)۔

بغیر کپڑے کے مس جس طرح موجب حرمت مصاہرت ہے اسی طرح کپڑے کے ساتھ بھی ہے بشرطیکہ کپڑا اتنا باریک ہو جو وصول حرارت (گرمی کے پہنچنے سے مانع نہ ہو اور اگر کپڑا اتنا موٹا ہو جو وصول حرارت سے مانع ہو تو اس صورت میں حرمت مصاہرت ثابت نہ ہوگی ولو مس امرأة مع الدرع ان کان صفيقاً يمنع وصول الحرارة اليه لا يثبت حرمة المصاهرة وان انتشرت آلتہ وان کان رقيقاً لا يمنع وصول الحرارة يثبت حرمة المصاهرة۔

(خلاصۃ الفتاویٰ (۱): ۲/۹، ہکذا فی رد المحتار: ۲/۲۸۰) (۲)

شہوت کی حد یہ ہے کہ آلہ میں حرکت پیدا ہو جائے اور اگر مس یا نظر کے پہلے بھی آلہ متحرک تھا تو اس کے بعد اس میں زیادتی پیدا ہو جائے خواہ وٹی کا ارادہ ہو یا نہ ہو ”والعبرة للشهوة عند المس والنظر لا بعدهما وحدهما فيهما تحرك آلتہ او زيادته به يفتي“ (درمختار: ۲/۲۸۰) قوله أو زيادته أي زيادة التحرك ان كان موجوداً قبلهما (ثانی)

اگر کوئی شخص عورت کے سر کے بال پر بغیر اوڑھنی کے شہوت کے ساتھ ہاتھ رکھ دے تب بھی حرمت مصاہرت ثابت ہوگی (کذا فی الدر المحتار: ۲/۲۸۰) واصل محسوسہ بشهوة ولو بشعر علی الرأس الخ (۳)

لیکن یہ حرمت اس وقت ثابت ہوگی جب سر کے بال کو مس کرے اور اگر سر کے نیچے لٹکے ہوئے بال کو چھوئے اس وقت حرمت مصاہرت ثابت نہ ہوگی۔ ”ولو مس شعرها بشهوة ان مس ما اتصل برأسها تثبت وان مس ما استرسل لا تثبت“ (فتاویٰ ہندیہ (۵): ۱/۲۷۴، وکذا فی رد المحتار (۶): ۲/۲۸۰) ”تحت قوله ولو لشعر علی الرأس خرج به المسترسل الخ“

صورت مسئلہ میں بھی حرمت ثابت ہو جائے گی اس لئے کہ آلہ کا بڑھنا دلیل شہوت ہے اور شہوت کے ساتھ مس خواہ کسی عضو کے ذریعہ ہو موجب حرمت ہے اسی وجہ سے حضرات

فقہاء نے تصریح کی ہے کہ اگر صرف منہ کو عورت کے رخسار پر شہوت کے ساتھ رکھ دے تب بھی حرمت مصاہرت ثابت ہو جائے گی۔ (کذا فی الثانی: ۲/۲۸۳) ”ای لان الانتشار دلیل الشهوة وكذا اذا كان المس على الفرج كما مر عن الحداد لانه دلیل الشهوة غالباً وما ذكره في الفتح بحثاً من الحاق تقبيل الخد بالفم الخ“ (۷)

الجواب صحیح

بندہ محمد حنیف غفرلہ

فقط واللہ تعالیٰ اعلم بالصواب

حررہ العبد حبیب اللہ القاسمی

## ممائی سے زنا کر لیا، ماموں کا نکاح باقی رہا یا نہیں؟

**سوال (۵۸۰):** شاہین پروین کی شادی چند دنوں پہلے شہباز احمد سے ہوئی اور شہباز احمد کے باہر ملک چلے جانے پر محمد ہاشم سے ناجائز تعلقات ہو گئے رشتہ کے لحاظ سے شاہین پروین محمد ہاشم کی ممائی ہیں اور یہ تعلق ناجائز کی خبر ابھی شہباز کو نہیں ہے اگرچہ یہ بات چھپا دی جائے تو یہ عورت شہباز احمد کے لئے جائز ہے یا نہیں؟ اگرچہ ناجائز ہو یا شہباز احمد کو معلوم ہو جائے تو اس کا نکاح محمد ہاشم سے ہو سکتا ہے کہ نہیں؟

### الجواب: حامداً ومصلیاً

محمد ہاشم نے بہت برا کیا اس پر لازم ہے کہ فوراً توبہ واستغفار کرے اور خداوند قدوس سے معافی مانگے، لیکن اس کی وجہ سے شہباز کے نکاح پر کوئی اثر نہیں پڑے گا، شاہین حسب سابق اس کی بیوی رہے گی، اور اگر شہباز اس کو طلاق دیدے تو عدت گزرنے کے بعد محمد ہاشم اس سے نکاح کر سکتا ہے لقولہ تعالیٰ ”وأحل لكم ما وراء ذلكم“ (۱) و صح نکاح الموطوءة بملك أو الموطوءة بزنا أي جاز نکاح من راها تزنی ووطؤها بلا استبراء واما قوله تعالیٰ الزانية لا ینکحها الا زان فمنسوخ بآیة فانکحوا ما طالب لكم من النساء۔ (در مختار: ۲/۲۹۲ باب المحرمات) (۲)

فقط واللہ تعالیٰ اعلم بالصواب

حررہ العبد حبیب اللہ القاسمی

الجواب صحیح

بندہ عبد کلیم غفرلہ

### التعلیق والتخريج

- (۱) قوله تعالیٰ: وأحل لكم ما وراء ذلكم۔ (سورة النساء آیت: ۳)۔
- (۲) و صح نکاح الموطوءة بملك أو الموطوءة بزنا أي جاز نکاح من راها تزنی ووطؤها بلا استبراء واما قوله تعالیٰ الزانية لا ینکحها الا زان فمنسوخ بآیة فانکحوا ما طالب لكم من النساء۔ (در مختار: ج: ۲، ص: ۲۹۲۔ مکتبہ نعمانیہ دیوبند)۔

### التعلیق والتخريج

- (۱) ولو مس امرأة مع الدرع ان كان صفيقاً.... الى يثبت حرمة المصاهرة۔ (خلاصة الفتاویٰ ج: ۲، ص: ۹۰۔ المکتبہ الاشرفیہ دیوبند)۔
- (۲) (رد المحتار ج: ۲، ص: ۲۸۰۔ مکتبہ نعمانیہ دیوبند)۔
- (۳) والعبرة للشهوة عند المس.... الى ان كان موجوداً قبلهما۔ (در مختار مع الشامی ج: ۲، ص: ۲۸۰۔ مکتبہ نعمانیہ دیوبند)۔
- (۴) واصل مسوسته بشهوة ولو بشعر على الرأس الخ۔ (الدر المختار ج: ۲، ص: ۲۸۰۔ نعمانیہ دیوبند)۔
- (۵) ولو مس شعرها بشهوة الى تحت قوله ولو بشعر على الرأس خرج بله المسترسل الخ۔ (فتاویٰ ہندیہ ج: ۱، ص: ۲۴۴۔ رشیدیہ کراچی)۔
- (۶) (رد المحتار ج: ۲، ص: ۲۸۰۔ نعمانیہ دیوبند)۔
- (۷) (رد مختار ج: ۲، ص: ۲۸۳۔ نعمانیہ دیوبند)۔



وحل تزوج الموطوءة بالزنا أى الزانية لو رأى امرأة تزنى فتزوجها جاز للزوج أن يطأها بغير استبراء۔ (البحر الرائق ج: ۳، ص: ۱۰۴۔ سعید کراچی۔  
وإذا رأى امرأة تزنى فتزوجها وطؤها قبل أن يستبرأها۔ (هندیه ج: ۱، ص: ۱۸۲۔  
رشیدیہ۔ کراچی۔

## کیا سالی سے زنا کرنے سے بیوی سے نکاح ٹوٹ جائے گا؟

**سوال (۵۸۱):** کسی نے اپنی سالی سے زنا کیا تو اس کی بیوی اس کے نکاح میں بدستور باقی رہے گی یا نہیں؟ اس کی وجہ سے کوئی فساد ہوگا یا نہیں؟ اور دونوں کی اولاد میں ولد الحرام کے علاوہ بقیہ میں نکاح کی گنجائش ہوگی یا نہیں؟ اگر گنجائش نہیں ہے تو کب تک یعنی لڑکے پوتے اسی طرح آئندہ۔

### الجواب: حامداً ومصلیاً

سالی سے زنا کرنا بہت بڑا گناہ ہے فوراً توبہ استغفار کرے، اور آئندہ خیال رکھے، باقی اس کی وجہ سے بیوی سے نکاح نہیں ٹوٹے گا البتہ احتیاطاً جب تک سالی کو ایک حیض نہ آجائے اس وقت تک اپنی بیوی سے محبت نہ کرے ”کہا صرح به العلامة الشامی تحت قول صاحب الدر المختار وفي الخلاصة وطی اخت امرأته لا یحرم علیه امرأته قوله في الخلاصة وفي الدراية عن الكافي لو زنى بأحدى الاختين لا یقرب الاخرى حتى تحيض الاخرى حیضة“ (شامی: ۲/۲۸۱ باب المحرمات)

الجواب صحیح فقط واللہ تعالیٰ اعلم بالصواب

بندہ عبد الحکیم غفرلہ حررہ العبد حبیب اللہ القاسمی

### التعلیق والتخريج

(۱) شامی ج: ۲، ص: ۲۸۱۔ نعمانیہ دیوبند۔

خلاصۃ الفتاویٰ ج: ۲، ص: ۷۷۔ المکتبۃ الاشرفیہ دیوبند۔

الدر المختار ج: ۱، ص: ۱۸۸۔ دارالکتب دیوبند۔  
درمختار مع الثانی ج: ۳، ص: ۳۴۔ کراچی۔

## خالہ سے نکاح کا حکم

**سوال (۵۸۲):** زید نے اپنی خالہ سے غلط تعلق قائم کیا اور اس کی خالہ اس بات کا اقرار کرتی ہے اور کہتی ہے کہ یہ حمل اسی زید کا ہے۔ اب دریافت طلب امر یہ ہے کہ ایسی صورت میں زید کا نکاح خالہ کے ساتھ کر دیا جائے تو از روئے شرع جائز ہے یا نہیں؟ قرآن وحدیث کی روشنی میں جواب مرحمت فرما کر شکریہ کاموقع دیں۔

### الجواب: حامداً ومصلیاً

زید کا نکاح اپنی خالہ کے ساتھ کسی بھی صورت میں جائز نہیں ہے، اس لئے کہ قرآن کریم میں اس کی صریح حرمت موجود ہے۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

(۱) حرمت علیکم امہاتکم وبناتکم۔۔۔ خالتکم الخ۔ (سورۃ النساء آیات: ۲۳)۔  
حرم علی التزوج ذکر اکان او انثی نکاح اصلہ، وفروعه او نزل۔ ومعتہ وخالتہ،  
فهذه السابعة مذکورة الخ (شامی ۲۸ ج: ۳)۔ کراچی۔  
عن أبي هريرة رضي الله عنه قال: قال رسول الله صلى الله عليه وسلم لا تنكح المرأة على عمتها، ولا على خالتها۔ (صحیح مسلم ص: ۴۵۲ ج: ۱)۔ صحیح بخاری ۶۶ ج: ۲)۔

## سالی سے زنا کیا، نکاح رہایا نہیں؟

**سوال (۵۸۳):** سالی کے ساتھ میرے غلط تعلقات ہیں اور یہ تعلقات بہت دنوں

سے ہیں، میری اپنی بیوی سے اولاد بھی ہے اور یہ غلط تعلقات مری بیوی کو بھی معلوم ہے اور میری سالی کی ایک دوسری جگہ شادی بھی ہو چکی ہے۔ سوال یہ ہے کہ میرا نکاح ٹوٹ گیا یا میری سالی کا نکاح شوہر سے ٹوٹ گیا ہے یا نہیں؟ اگر ٹوٹ گیا ہے تو اب کیا طریقہ اپنانا چاہئے؟

### الجواب: حامداً ومصلیاً

سالی کے ساتھ زنا کرنے سے بیوی کے نکاح پر کوئی فرق نہیں پڑتا ہے اس لئے سائل کا نکاح اس کی بیوی سے اور اس کی سالی کا نکاح اس کے شوہر سے علیٰ حالہ باقی ہے۔ البتہ یہ فعل انتہائی شرمناک اور موجب گناہ کبیرہ ہے، فوری طور سے سچے دل سے اس سے توبہ کرنا ضروری ہے اور آئندہ مکمل طور پر اجتناب ضروری ہے۔ وفي الخلاصة وطی اخت امرأته لا تحرم عليه امرأته ای لا یثبت علیه حرمة المصاهرة. (۱) (ثامی ج ۲ ص ۲۸۹) اذا وطی الرجل اخت امرأته بشبهة تجب العدة علی الموطوءة (فتاویٰ غانیہ ج ۱ ص ۲۶۴) (۲)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

- (۱) کما صرح به العلامة الشامی تحت قول صاحب الدر المختار وفي الخلاصة۔  
وطی اخت امرأته لا یجرم علیه امرأته۔۔۔۔۔ الی حتی تحيض الاخری حیضة۔  
(الشامی ج: ۲، ص: ۲۸۱۔ مکتبہ نعمانیہ دیوبند۔
- خلاصة الفتاویٰ ج: ۲، ص: ۴۔ المکتبہ الاشرفیہ دیوبند۔
- الدر المختار ج: ۱، ص: ۱۸۸۔ دار الکتاب دیوبند۔
- در مختار مع الشامی ج: ۳، ص: ۳۴۔ سعید کراچی۔
- (۲) (خانیہ علی ہامش الہندیہ ج: ۱، ص: ۳۶۴۔ رشیدیہ کراچی)۔

## ”اصلاح انقلاب“ اور ”حبیب الفتاویٰ“ کے وہمی تعارض کا

### تصفیہ حرمت مصاہرت کے سلسلہ میں

بخدمت جناب الحاج مفتی حبیب اللہ صاحب! دامت برکاتہم  
السلام علیکم ورحمۃ اللہ وبرکاتہ

خدا کرے آنجناب مع متعلقین بعافیت ہوں!

**سوال (۵۸۴):** وجہ تحریر یہ ہے کہ کل جناب کی کتاب حبیب الفتاویٰ میں ایک مسئلہ نظر سے گذرا، اس سے قبل کافی دن ہوئے تقریباً یہی مسئلہ حضرت تھانویؒ کی کتاب ”اصلاح انقلاب“ میں پڑھا تھا، مگر مجھے حیرت ہوئی کہ دونوں کے جواب میں کھلا تضاد ہے۔ آپ کی کتاب ص ۱۲۱ کتاب المحرمات، پورا سوال و جواب کتاب میں ملاحظہ فرمائیں۔ اصلاح انقلاب میں اگرچہ سوال و جواب کی نوعیت نہیں ہے، مگر تھوڑا سا مضمون نقل کئے دیتا ہوں: ایک آفت کثیر الشیوع کے عنوان کے تحت بعض تو اسباب حرمت مصاہرت کے مرتکب نہیں ہوتے مگر احیاناً غلطی سے بیوی کے دھوکہ میں بیوی کی ماں پر یا اس کی بیوی کی بیٹی پر شہوت سے ہاتھ پڑ جاتا ہے اور بعد تنبیہ کے فوراً دست کش ہو جاتا ہے، لیکن اس سے بھی اس شخص کی بیوی اس پر حرام ہو جاتی ہے الخ۔ اس میں بہت سے لوگوں کو کلام ہوتا ہے کہ عمد آ تو اس فعل کا ارتکاب نہیں کیا گیا، پھر ایسی سخت سزا کیوں دی گئی؟ آگے اس کا جواب ہے۔ پھر چند سطور بعد اسی طرح کبھی ایسے ہی دھوکہ میں یہ براہ شرات کوئی شخص اپنے بیٹے کی بیوی پر ہاتھ ڈالتا ہے تو یہ بیوی اپنے شوہر یعنی اس شخص کے بیٹے پر حرام ہو جاتی ہے۔ اس میں عوام کو پہلے سے زیادہ کلام ہوتا ہے، کہ پہلی صورت میں جس شخص پر حرمت ہوئی ہے اس بیچارہ کی کیا خطا اور اس کا کیا دخل؟ جو اس شخص پر سختی کی گئی ہے؟ اس کا جواب بھی اوپر کی تقریر سے ہو چکا کہ یہ سزا اس فعل کے خاصہ کا ظہور ہے۔ چونکہ یہ مسئلہ بہت نازک ہے اور بعض صورتوں میں

بلا قصد بھی حرمت ہو جاتی ہے، اس لئے اس کی احتیاط کا بہت ہی خیال رکھے، اسی طرح ان مذکورہ عورتوں کے ہاتھ سے اگر کوئی چیز لے تو اس کو بہت خیال رکھے کہ ان کے ہاتھ نہ لگ جائے، نفس کا کیا اعتبار، اگر ہاتھ لگنے کے وقت مرد کے دل میں یا عورت کے دل میں شہوت کا اثر ہو گیا تو حرمت مصاہرت کا طوق پڑ گیا، ان تمام عبارات سے مجھ سا کم عقل کچھ نہیں سمجھ پایا۔ جناب کے جواب میں حرمت مصاہرت ثابت نہیں، یہاں چیز کے لینے دینے ہاتھ ہاتھ لگنے پر بشرط شہوت حرمت ثابت۔ فتاویٰ دارالعلوم کا بھی یہی حوالہ جناب نے دیا ہے، وہ میری نظر سے نہیں گزرا۔ بہر حال جواب با صواب سے مطلع فرما کر ممنون فرمائیں اور فتاویٰ دارالعلوم کی عبارت بھی نقل فرما دیں ممنون ہوں گا۔ اور صحیح صورت حال سے مطلع فرمائیں۔

المستفتی: محمد شمیم خطاط مطالع الوحید ص، ب 9421 مکہ مکرمہ

### الجواب: حامداً ومصلحاً

مخدوم و مکرم جناب شمیم احمد صاحب! زیدت الطافکم

السلام علیکم ورحمۃ اللہ وبرکاتہ

آپ کا خط مشکل استفتاء موصول ہوا، یاد فرمائی کا شکریہ، یہ دور افتادہ اب بھی نظر میں ہے اس سے مسرت ہوئی۔

مسئلہ یہ ہے کہ اگر باپ اپنی بیٹی کو یا بیٹا اپنے باپ کی بیوی کو، یا خوشدا من اپنے داماد کو شہوت کے ساتھ مس کرے اور انزال نہ ہو تو بیوی اپنے شوہر پر حرام ہو جائے گی، لیکن اگر انزال ہو جائے تو پھر حرام نہیں ہوگی۔ کما فی الجوبہ ”لا یشترط فی النظر للفرج تحریک التہ بہ یفتی ہذا اذا لم یزل فلو انزل مع مس او نظر فلا حرمة، بہ یفتی ابن کمال وغیرہ الخ وفي الشامی فلا حرمة لانه بانزال تبین انه غیر مفض الی الوطی ہدایہ، قال فی العناۃ ومعنی قولہم انه لا یوجب الحرمة بالانزال ان الحرمة عند ابتداء المس بشهوة کان حکمها موقوفا الی ان یتبین بالانزال فان انزل لم تثبت والا ثبت الخ“ (درمع

الثانی (۱) ج ۲ ص ۲۸۱، ہدایہ (۲) ج ۲ ص ۳۰۹

فتاویٰ دارالعلوم میں ہے ”سوال: زید کی خواہشدا من نے زید کا بوسہ لیا اور گلے لگا کر پیار کیا اور زید سفر میں جا رہا تھا اور زید کو اسی وقت انزال ہو گیا، وہ کہتا ہے کہ میرا شہوانی خیال بالکل نہ تھا، بے اختیار انزال ہو گیا، تو اب زید کی زوجہ اس پر حرام ہوئی یا نہیں؟

الجواب: اس صورت میں زید کی زوجہ زید پر حرام نہیں ہوئی، درمختار میں ہے فلو انزل مع مس او نظر فلا حرمة بہ یفتی الخ (فتاویٰ دارالعلوم ج ۷ ص ۳۸۹) (۳)

خلاصہ یہ ہے کہ اصلاح انقلاب کی عبارت مس بشہوت بدون انزال پر محمول ہے جس سے حرمت مصاہرت ثابت ہو جاتی ہے، وہ بقول۔ اور حبیب الفتاویٰ میں ذکر کردہ مسئلہ مس بشہوت مع الانزال پر محمول ہے جیسا کہ سوال میں بھی اس کی صراحت ہے جس سے حرمت مصاہرت ثابت نہیں ہوتی ہے۔

حاصل کلام یہ ہے کہ حرمت مصاہرت کی بنیاد جماع ہے، اور انزال ہو جانے کی صورت میں بنیاد منہدم ہوگئی، لہذا حرمت مصاہرت ثابت نہیں ہوگی، جیسا کہ حبیب الفتاویٰ میں ہے۔ اور انزال نہ ہونے کی صورت میں جماع کا امکان موجود ہے لہذا جماع نہ ہونے کی صورت میں تداعی جماع کو جماع کے قائم مقام بناتے ہوئے حرمت کا حکم لگایا جائے گا جیسا کہ اصلاح انقلاب میں ہے۔ چونکہ ابھی انزال نہیں ہوا ہے اس لئے مظنہ جماع موجود ہے اور مظنہ کو بھی یقین کا درجہ بہت سے مسائل میں دیا گیا ہے۔ جیسے ”نوم مستلقیا یا مضطجعا“ یہ سبب استرخاء مفاصل ہے اور استرخاء مفاصل مظنہ خروج ریح ہے، یہاں پر مظنہ کو یقین کا درجہ دیتے ہوئے بہر صورت مستلقیا و مضطجعا نوم کو ناقض وضو قرار دیا گیا ہے۔

امید کہ ان تحقیقات کی روشنی میں تعارض ختم ہو گیا ہوگا! تاہم کوئی شبہ باقی ہو تو بندہ حاضر خدمت ہے۔ جلوت سے گوشہ نشینی (خلوت) اسی لئے اختیار کی گئی ہے تاکہ رفقاء کا تعارض ہر دور میں دور رہ کر بھی دور کیا جاسکے، حسب حکم فتاویٰ دارالعلوم کی پوری عبارت سوال جواب کے ساتھ نقل کر دیا ہے۔

دعا کی درخواست ہے۔ رفقاء کار بالخصوص مولانا اشفاق احمد صاحب بکھراوی اعظمی کو سلام عرض کر دیں۔

فقط والسلام

مفتی حبیب اللہ القاسمی

۳ شعبان ۱۴۲۳ھ

### التعلیق والتخريج

(۱) (الشامی ج: ۲ ص: ۲۸۱-۲۸۰) نعبانیہ دیوبند۔

(الشامی ج: ۲ ص: ۲۸۱-۲۸۰) نعبانیہ دیوبند۔

(۲) ہدایہ ج: ۲ ص: ۳۰۹-۳۰۸ تہانوی دیوبند۔

بنایہ ج: ۴ ص: ۵۳۵ دار الفکر بیروت۔

فی العنایہ ومعنی قولہم اُنہ لا یوجب الحرمة بالانزال۔۔۔۔۔ الی فان أنزل لم تثبت وإلا ثبت الخ۔ (فتح القدیر ج: ۳ ص: ۱۳۱-۱۳۰ دار إحياء التراث)۔

(۳) فتاویٰ دارالعلوم ج: ۷ ص: ۳۸۹-۳۸۸ مکتبہ دارالعلوم دیوبند۔

لڑکی یا بہو کا پستان پکڑنے سے حرمت مصاہرت ثابت ہوگی یا نہیں؟

**سوال (۵۸۵):** کیا فرماتے ہیں علماء دین ومفتیان شرع متین مسئلہ ذیل میں کہ زید

نے اپنی لڑکی یا بہو کو سینہ سے چکایا یا زانوں کے نیچے دبایا یا پستان پکڑ لیا یہاں تک کہ انزال ہو گیا ایسی صورت میں زید کی بیوی زید پر یا اس کی بہو اس کے لڑکے پر حلال ہے یا نہیں شرعی حل بتایا جائے۔

**الجواب: حامداً ومصلیاً**

صورت مسئلہ میں حرمت مصاہرت ثابت نہیں ہوگی (کذا فی الدر المختار (۱) ج ۲

ص ۲۸۰) وفي الجوهره لا يشترط في النظر للفرج تحريك الته به يفتي هذا اذا لم ينزل فلو انزل مع مس او نظر فلا حرمة به يفتي ابن كمال وغيره

الخ وفي الشامی قوله فلا حرمة لانه بالانزال تبين انه غير مفضی الی الوطی هدايه قال فی العنایة ومعنی قولہم انه لا یوجب الحرمة بالانزال ان الحرمة عند ابتداء المس بشهوة كان حکمها موقوفاً الی ان يتبين بالانزال فان انزل لم تثبت والا تثبت الخ (ج ۲ ص ۲۸۱) وکذا فی فتاویٰ (۲) دارالعلوم ج ۷ ص ۳۸۹

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

(۱) وفي الجوهره لا يشترط - الی به يغنی ابن كمال وغيره۔ (الدر المختار ج: ۱ ص: ۱۸۸-دار الكتاب)۔

فلا حرمة لانه بالانزال الخ۔ (شامی ج: ۲ ص: ۳۰۹-۳۰۸ ایچ ایم سعید کراچی۔ ہدایہ ج: ۲ ص: ۳۰۹-۳۰۸ مکتبہ تہانوی دیوبند۔

ومعنی قولہم انه لا یوجب الحرمة إلى تثبت والتثبت۔ (عنایہ مع کفایہ علی ہامش فتح القدیر ج: ۳ ص: ۱۳۱-۱۳۰ دار إحياء التراث الاسلامی۔ بیروت۔

وہكذا فی فتاویٰ دارالعلوم ج: ۷ ص: ۳۸۹-۳۸۸ مکتبہ دارالعلوم دیوبند

لڑکا اگر اپنی ماں سے زنا کر لے تو کیا حکم ہے؟

**سوال:** زید نے اپنی سگی ماں سے جماع کر لیا اب زید اور اس کی ماں اور باپ

کے لئے کیا حکم ہے؟

**الجواب: حامداً ومصلیاً**

زید کا یہ فعل انتہائی گھناؤنا اور شرمناک ہے زید پر لازم ہے کہ فوراً صدق دل سے مکمل ندامت اور گریہ وزاری کے ساتھ توبہ استغفار کرے اور والدین پر لازم ہے کہ اسلامی تعلیمات

کے مطابق اس کا بستر الگ کر دیں۔ نیز ماں پر بھی توبہ و استغفار لازم ہے۔ زید کی اس بیہودہ حرکت کی وجہ سے زید کی ماں زید کے باپ کے لئے حرمت مصاہرت کے تحت دائمی طور پر حرام ہو گئی۔ اب زید کے باپ کے لئے زید کی ماں سے تعلق ازدواجیت تا دم آخری کسی حالت میں بھی بحال نہیں ہو سکتا۔

والزنا یرجب حرمة المصاهرة حتی لو زنا بأمره حرمت علیہ  
أصولها وفروعها وحرمت المزنیة علی أصوله وفروعه ولا تحرم  
أصولها وفروعها علی ابن الواطی وابیہ کما فی المحيط للسرخی.  
لنا عموم قوله تعالیٰ ولا تنکحوا ما نکح آبائکم من النساء ولان  
کل تحریم تعلق بالوطی الحلال تعلق بالوطی الحرام ولانه استمتاع  
کالحلال. (مجمع الانهرج ص ۳۲۶) (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخریج

(۱) مجمع الانهرج ص: ۸۱ ج: ۱۔ مکتبہ فقیہ الامۃ دیوبند۔

ہدایہ ص: ۸۰ ج: ۲۔ مکتبہ تہانوی دیوبند۔

فمن زنی بامرأة حرمت علیہ أمها وان علت وابنتها وإن سفلت۔ وكذا تحرم  
المزانی بها علی آباء الزانی وأجداده وإن علوا وابنائہ وإن سفلوا۔ (ہندیہ ص: ۳۹ ج: ۱) ذکر یا جدید۔

قوله۔ والزنا واللبس والنظر بشهوة یرجب حرمة المصاهرة۔۔۔ أصولها  
وفروعها۔ (البحر الرائق ص: ۹۸ ج: ۳) ایچ ایم سعید۔

ثامی ص: ۲۹ ج: ۲۔ مکتبہ نعمانیہ دیوبند۔

کسی نے اگر سالی سے زنا کر لیا تو اس کی بیوی نکاح میں باقی  
رہے گی یا نہیں؟

**سوال (۵۸۷):** کسی نے اپنی سالی سے زنا کیا تو اس کی بیوی اس کے نکاح  
میں بدستور باقی رہے گی یا نہیں، اس کی وجہ سے کوئی فساد ہو گا یا نہیں؟ اور دونوں کی اولاد  
میں ولد الحرام کے علاوہ بقیہ میں نکاح کی گنجائش ہو گی یا نہیں اگر گنجائش نہیں ہے تو کب تک  
یعنی لڑکے پوتے اسی طرح آئندہ کی نسلوں میں کوئی حرمت آئے گی یا نہیں؟

المستفتی (مولانا عثمان جونپوری) (گورینی)

### الجواب: حامداً ومصلیاً

سالی سے زنا کرنا بہت بڑا گناہ ہے فوراً توبہ و استغفار کرے اور آئندہ خیال رکھے، باقی  
اس کی وجہ سے بیوی سے نکاح نہیں ٹوٹے گا البتہ احتیاطاً جب تک سالی کو ایک حیض نہ آجائے  
اس وقت تک اپنی بیوی سے صحبت نہ کرے، کما صرح به العلامة الشاہی تحت  
قول صاحب الدر المختار وفي الخلاصة وطی اخت امرأته لا تحرم علیہ  
امرأته قوله وفي الخلاصة وفي الدراية عن الكامل لو زنی بأحدی  
الاختین لا یقرب الاخری حتی تحيض الاخری حیضةً الح (ثامی ج ۲  
ص ۲۸۱ باب المحرمات)۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخریج

(۱) ثامی ص: ۲۸۱ ج: ۲۔ مکتبہ نعمانیہ دیوبند۔

لا یجمع بین الاختین نکاحاً أو بملک یمین وطیاً لقوله تعالیٰ وإن تجمعوا بین



الاختین لقوله عليه السلام من كان يؤمن بالله واليوم الآخر فلا يجمعن ماءً في رحم أختين. (هداية ص: ۳۰۸ ج: ۲) مكتبه تہانوی دیوبند۔  
وَأَمَّا المجمع بين ذوات الأرحام.... فإنه لا يجمع بين أختين بنكاح ولا بوطئ بملك يمين سواء كانتا أختين من النسب أو من الرضاع. (ہندیہ ص: ۳۳۳ ج: ۱) زکریا جدید۔

خلاصة الفتاویٰ ص: ۳۰۸ ج: ۲۔ مكتبه الاشرفیہ دیوبند۔

الدر المختار ص: ۸۸ ج: ۱۔ دار الكتاب دیوبند۔

وهكذا البحر الرائق ص: ۵۵ ج: ۳۔ ایچ ایم سعید۔

الدر المختار مع شامی ص: ۳۴ ج: ۳۔ کراچی۔

## اپنی ساس، بیٹی یا بہو کو شہوت کے ساتھ ہاتھ لگانے کا حکم

**سوال (۵۸۸):** زید اپنی حقیقی ساس (خوشدامنہ) یا اپنی بیٹی یا اپنی بہو سے زنا کیا یا شہوت کا ہاتھ لگایا تو کیا زید کی بی بی زید پر اور زید کے لڑکے پر لڑکے کی بی بی حرام ہوگئی، حلال ہونے کی کیا صورت ہے؟

### الجواب: حامداً ومصلحاً

صورت مسئلہ میں زید کی بیوی پر اور اس کے لڑکے کی بیوی اس پر حرام ہوگئی، اب حلال ہونے کی کوئی صورت نہیں۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعليق والتخريج

(۱) ومن مسته امرأة بشهوة حرمت عليه أمها وابنتها وعلى هذا الخلاف منه امرأة بشهوة. (هداية ص: ۳۰۹ ج: ۲۔ اشرفی بک ڈیوبند)

ثم المس إنما يوجب حرمة المصاهرة إذا لم يكن بينهما ثوب. (الفتاویٰ الهندية ص: ۳۴۰ ج: ۱۔ زکریا)۔  
وحرمة أيضاً مية: لأن المس والنظر بشهوة وتحتة في الشامية: لأن المس والنظر بسبب داخ إلى الوطء فيقام مقامه في موضع الاحتياط. (شامی ص: ۳۲ ج: ۳۔ کراچی)۔

## باب الاولیاء والا کفاء

### مسئلہ کفایت

**سوال (۵۸۹):** کیا فرماتے ہیں علماء دین و مفتیان شرع متین اس بارے میں کہ ہندوستانی مسلمانوں کے درمیان باہم ازدواجی رشتہ قائم کرنے کے لئے ذات برادری کی تقسیم کا لحاظ کئے بغیر حسب ذیل باتیں کفو کی بنیاد بتائی جائیں۔

(۱) عقائد و دین داری۔ (۲) تعلیم۔ (۳) سماجی حیثیت و معاشرت۔

(۴) اقتصادیات۔ (۵) عمر و شبابت۔

کیا مسلمانوں کے مختلف فرقوں کے درمیان مذکورہ بالا برابری کی بنیاد پر رشتہ ازدواج کے عام رواج سے مرکزی اسلامی اخوت و مساوات اور تنظیم کو تقویت نہ ملے گی بہر حال جواب مفصل مع دلائل تحریر فرمائیں مشکور ہوں گا۔

### الجواب: حامداً و مصلیاً

شریعت مطہرہ کے اندر کفو کا خاص لحاظ رکھا گیا ہے چنانچہ بہت سی راتیں ہیں جس میں کفایت کے اعتبار کی طرف توجہ دلائی گئی ہے حضرت جابرؓ راوی ہیں کہ حضور ﷺ نے فرمایا کہ خبردار عورتوں کی شادی اولیاء کے علاوہ کوئی نہ کرے اور غیر کفو میں نہ ہو و فی حدیث جابرؓ رضی اللہ عنہ أن النبی ﷺ قال (۱) لا یزوج النساء الا الاولیاء ولا یزوجن الا من الا کفاء مبسوط (سرخسی ج ۵ ص ۲۳ فتح القدیر ج ۳ ص ۱۸۵) اسی طرح حضرت امام محمد علیہ الرحمۃ کی کتاب الآثار میں حضرت عمرؓ کا ایک اثر منقول ہے انہوں نے فرمایا کہ حسب والی عورتوں کو اس بات سے ضرور روکوں گا کہ وہ غیر کفو میں شادی نہ کریں ما روى محمد فی کتاب الآثار عن ابی حنیفۃ عن رجل عن عمر بن الخطاب قال لا منعن فزوج ذوات الاحساب الا من الا کفاء ومن ذالك ما

رواہ الحاکم وصححه من حدیث علی انه علیہ الصلوٰۃ والسلام قال له یا علی ثلاث لا تؤخرها الصلوٰۃ اذا آنت والجنازۃ اذا حضرت والا یم اذا وجدت لها کفو الخ (فتح القدیر (۳) ج ۳ ص ۱۸۵) حضرت علیؓ سے حضور ﷺ نے فرمایا کہ اے علی تین چیزیں ایسی ہیں کہ اس میں تاخیر مت کرو۔ (۱) نماز جب اس کا وقت آجائے۔ (۲) اور جنازہ جب حاضر ہو جائے۔ (۳) اور بغیر شوہر والی عورت جب کفو مل جائے غرضیکہ کفایت کا اعتبار ہے اور کوئی بھی اس کا منکر نہیں ہے اسی وجہ سے علامہ شوکانی نے نیل الاوطار میں اس کو جمہور کا قول قرار دیا ہے واعتبر الکفاءة فی النسب الجمہور الخ (ج ۶ ص ۲۶۲) (۳) آگے یہ بات رہ جاتی ہے کہ کفایت کا اعتبار کن کن چیزوں میں ہے تو اس میں ائمہ کرام کے مختلف اقوال ہیں۔

(۱) امام مالک علیہ الرحمۃ فرماتے ہیں کہ کفایت کا اعتبار صرف دین میں ہے۔ (۲)

(۲) دوسرا قول یہ ہے کہ دین، حریت، سلامتی عن العیوب میں اعتبار ہے۔

(۳) امام احمدؒ اور امام شافعیؒ علیہ الرحمۃ فرماتے ہیں کہ کفایت کا اعتبار صرف اسلام میں ہے مگر امام احمدؒ کا دوسرا قول یہ ہے کہ نسب میں بھی اس کا اعتبار ہے اسی طرح امام شافعیؒ کا دوسرا قول یہ ہے کہ مال اور سلامتی عن العیوب میں بھی اس کا اعتبار کیا جائے گا ہکنذا علی ہامش کنز الدقائق ص ۱۰۳ اناقلًا عن العینی وفتح القدیر

(۴) علامہ خطاب نے یہ لکھا ہے کہ کفایت کا اعتبار اکثر علماء کے نزدیک چار

چیزوں میں ہے۔ (۱) دین۔ (۲) حریت۔ (۳) نسب۔ (۴) صناعۃ الخ خطاب نے ان الکفاءة معتبرة فی قول اکثر العلماء بأربعة اشياء الدين والحرية والنسب والصناعة الخ (نیل الاوطار لشوکانی (۵) ج ۱ ص ۲۶۳)

(۵) احتاف کے نزدیک کفایت کا اعتبار چھ چیزوں میں ہے: (۱) نسب۔

(۲) حریت۔ (۳) اسلام۔ (۴) دیانت۔ (۵) مال۔ (۶) حرفت۔ کذا فی کنز

الدقائق والكفاءة تعتبر نسباً وحريةً واسلاماً وديانةً ومالاً وحرفةً

الخ ص ۱۰۲ وھکذا فی بدائع الصنائع (ج ۲ ص ۶) (۳۱۸) وھکذا فی البحر الرائق (ج ۳ ص ۱۳۰) وھکذا فی المبسوط للسر خسی (ج ۵ ص ۲۳) فقہ حنفی کی جتنی کتابیں ہیں ان سب میں نسب کا ذکر ہے اور تمام فقہاء احناف نے کفایت فی النسب کو تسلیم کیا ہے اور احادیث سے اس کو ثابت کیا ہے علامہ شوکانی نے بھی کفایت فی النسب کا تذکرہ کیا ہے اور احادیث سے اس کو ثابت کیا ہے اور اس کو جمہور کی طرف منسوب کیا ہے واعتبروا الکفاءة فی النسب الجمہور الخ (نیل الاوطار ج ۶ ص ۲۶۲) صاحب بدائع رقم طراز ہیں واما الثالث فی بیان ما تعتبر فیہ الکفاءة اشیاء منها النسب والاهل فیہ قول النبی ﷺ قریش بعضهم اکفاء لبعض الخ (بدائع الصنائع ج ۲ ص ۳۱۸) کفایت فی النسب کا اعتبار بمقتضیٰ نکاح نہیں بلکہ بضرورت رفع فساد ہے اس کا اعتبار نہ کرنے کی صورت میں فساد دور نہیں ہوگا بلکہ مزید اضافہ ہوگا اس لئے کہ حضور ﷺ ارشاد فرما چکے ہیں میری امت میں دو باتیں کفر کی رہیں گی ایک نسب میں طعنہ دینا اور دوسرے حسب میں فخر کرنا عین الہدایہ ج ۲ ص ۴۸ اور یہ دونوں باتیں اس دور میں علی وجہ الائم موجود ہیں بلکہ روز افزوں ہیں اس لئے کہ قلوب سے عموماً تقویٰ و خشیت نکل چکا ہے ایسی حالت میں نسب (برادری) کو کفایت سے خارج کرنا فتنہ و فساد کو مزید فروغ دینا ہے اور معاشرہ کی متحد فضاء کو افتراق سے بدل کر مسموم کرنا ہے غرضیکہ نسب کا اعتبار اسی وجہ سے ہے تاکہ فتنہ و فساد کا دروازہ مسدود رہے اور اتحاد قائم رہے اس لئے کہ نسب میں عموماً تفاخر ہوتا ہے چنانچہ صاحب ہدایہ اور صاحب بحر الرائق نے کفایت فی النسب کے اعتبار کی وجہ تفاخر ہی بیان کی ہے ثم الکفاءة تعتبر فی النسب لانه یقع به التفاخر الخ (ہدایہ مع فتح القدیر (۷) ج ۳ ص ۱۸۸) وکذا فی بحر الرائق (۸) ج ۳ ص ۱۳۰) لان هذه الاشياء یقع بها التفاخر فیما بینہم فلا بد من اعتبارها الخ نکاح کا جو مقصد ہے (توالد تناسل الفت محبت و لسانی دلداری وغیرہ) اسی صورت میں حاصل ہو سکتا ہے جب کہ کفایت کا اعتبار کیا جائے اور ہر چیز میں خصوصاً نسب میں مساوات ہو اس لئے کہ عورت

فراش بنتی ہے اور کوئی شریف عورت یہ گوارہ نہیں کر سکتی کہ وہ کسی کمینہ یا رذیل یا نیچی نسب والے کی فراش بنے اگر شوہر علم میں دولت میں قدرے کم ہو تو وہ برداشت کر سکتی ہے مگر کسی نیچی ذات والے کو برداشت نہیں کر سکتی اور خصوصاً اس زمانہ میں تو یہ اظہر من الشمس ہے کہ اپنی ذلت محسوس کرتی ہے اور اپنے کو ذلیل کرنا حرام ہے۔ قال النبی ﷺ لیس للمؤمن ان یذل نفسه اس لئے کفایت سے نسب کو نہیں نکالا جاسکتا۔

وهذه لأن النکاح ینعقد للعبر ویشتمل عل اغراض ومقاصد من الصحة والالفة والعشرة وتأسيس القرابات وذاك لا یتتم الا بین الا کفاء وفي اصل المملک علی المرأة نوع ذلة والیہ اشارة رسول اللہ ﷺ فقال النکاح رق فلینظر احد کم این یضع کریمته واذلال النفس حرام قال ﷺ لیس للمؤمن ان یذل نفسه الخ وفي افتراش من لا یکافئها زیادة ذلة فلہذا اعتبرت الکفاءة الخ (المبسوط للسر خسی ج ۵ ص ۲۳) وکذا فی الہدایہ ج ۳ ص ۱۸۷ وفتح القدیر (۹) ج ۳ ص ۱۸۷

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیل والتخريج

(۱) عن جابر أن النبی صلی اللہ علیہ وسلم۔ قال لا یزوج النساء إلا الأولیاء۔ إلى اخره۔ (فتح القدیر ص: ۱۸۵ ج: ۳) دار إحياء التراث العربی۔ (وکذا فی البنایہ ص: ۶۱۴ ج: ۳) دار الفکر بیروت۔

(۲) ماروی محمد فی کتاب الآثار الخ۔ (فتح القدیر ص: ۱۸۵ ج: ۳) دار إحياء التراث العربی۔

عن علی عند الترمذی أن النبی۔ صلی اللہ علیہ وسلم قال له ثلاث لا تؤخر الصلاة إذا أتت والجنازة إذا حضرت والأیم إذا وجدت لها کفواً۔۔۔ وعبرا

الكفاءة في النسب الجمهور۔ (نیل الأوطار ص: ۱۳۳ ج: ۶) شركة القدس (وفي الفتح القدير ص: ۱۸۵ ج: ۳)۔

(۳) وقال مالك وسفيان لا تعتبر إلا في الدين۔ (على هامش كنز الدقائق ص: ۱۰۱) كتب خانہ رشیدیہ۔

(۵) نیل الأوطار ص: ۱۳۵ ج: ۶ شركة القدس۔

(۶) (كنز الدقائق ص: ۲۰۲) رشیدیہ (و كذا في البدائع الصنائع ص: ۶۲۶ ج: ۲) زكريا۔ (و كذا في البحر الرائق ص: ۱۳۰ ج: ۳) سعيد۔

(۷) (هدايہ مع فتح القدير ص: ۱۸۸ ج: ۳) دار إحياء التراث العربی۔

(۸) (البحر الرائق ص: ۱۳۰ ج: ۳) سعيد۔

(۹) فتح القدير ج: ۳ ص: ۱۸۷۔ دار إحياء التراث العربی۔

## بالغہ لڑکی کا نکاح اس کی اجازت کے بغیر کرنے کا حکم

**سوال (۵۹۰):** ہندہ بالغہ کا نکاح اس کے والد بکر نے ہندہ کی رضا کے بغیر زید کے ساتھ کر دیا، نکاح کے بعد رخصتی میں ہندہ کو مجبوراً سسرال جانا پڑا اور سسرال میں زید کے پاس پندرہ دن رہی، اب ہندہ میکہ سے آنے کے بعد دوبارہ زید کے پاس جانے کے لئے کسی بھی صورت میں تیار نہیں اس صورت میں ہندہ کا نکاح زید سے صحیح ہوا کہ نہیں اگر درست ہے تو طلاق کی کون سی صورت ہونی چاہئے۔

## الجواب: حامداً ومصلیاً

بالغہ لڑکی پر باپ کو ولایت اجبار حاصل نہیں اسی وجہ سے باپ کے لئے بھی بالغہ لڑکی سے اجازت لینا ضروری ہے اگر باپ نے لڑکی کی اجازت و رضاء کے بغیر نکاح کر دیا تو یہ نکاح لڑکی کی اجازت و رضاء پر موقوف ہوگا۔ (۱) اگر صراحتہ یا قرآن سے دلالت لڑکی کی رضاء معلوم ہو جائے تب تو یہ نکاح صحیح ہے ورنہ نہیں ”ولا یجبر ولی بالغۃ علی النکاح بل

یجبر الصغیرۃ عندنا ولو ثیباً لان ولاية الاجبار ثابتة على الصغیرۃ دون البالغۃ“ (مجمع الانهر: ۱/۳۳۳) (۲)

## التعلیق والتخریج

(۱) لا یجوز نکاح أحد علی بالغۃ صحیحۃ العقل من أب او سلطان بغیر اذنتها بکراً أو كانت ثیباً، فإن فعل ذلك، فالنکاح موقوف علی اجازتها فإن اجازته جار و إن ردّته بطل۔ (ہندیہ ج: ۱ ص: ۳۵۳)۔

(۲) ولا یجبر ولی بالغۃ علی النکاح ”الح“۔ (مجمع الأنهر ص: ۴۹۰ ج: ۱) فقیہ الامت۔ لا تجبر البالغۃ البکر علی النکاح لا نقطاً الولایۃ بالبلوغ۔ (شامی ص: ۱۵۵ ج: ۳)۔ اشرفیہ۔

و كذا في الهندیہ ص: ۳۵۳ ج: ۱۔ زکریا جدید۔

و كذا في البحر الرائق ص: ۱۱۰ ج: ۳۔ سعید۔

و كذا في النهر الفائق ص: ۵۰۲ ج: ۲۔ زکریا۔

## نابالغہ بچی کا نکاح نانا نے کیا، کیا حکم ہے؟

**سوال (۵۹۱):** عظیم اللہ صاحب کی بچی جس کی عمر پانچ سال تھی اس کے نانا نے بغیر والدین کی اجازت کے نکاح کر دیا بچی تم سن ہونے کی وجہ سے کہہ نہ سکی لیکن والد کو جب اس کی اطلاع ملی تو والد نے اس نکاح کو رد کر دیا اب بچی بالغ ہو چکی ہے۔ اب سوال یہ ہے کہ نکاح کی شادی دوسری جگہ کی جاسکتی ہے یا نہیں؟

## الجواب: حامداً ومصلیاً

والد کی موجودگی میں نانا کو نکاح کرنے کا حق حاصل نہیں تھا لیکن اگر کر دیا تو باپ کی اجازت پر موقوف تھا اور باپ نے جب اسے رد کر دیا تو اب یہ نکاح باطل ہو گیا لہذا اب والد دوسری جگہ اس کی شادی کر سکتا ہے، شرعاً اس میں کوئی قباحت نہیں ”فلو زوج الا بعد

حال قیام الأقرب توقف علی اجازتہ“ (شامی: ۲/۴۳۳) (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

(۱) فلو زوج الأبعد حال قیام الأقرب توقف علی اجازتہ۔ (شامی ص: ۱۸۹ ج: ۲)۔

اشرفیہ۔

وفی سبک الأنهر علی هامش جمیع الأنهر ص: ۹۹ ج: ۱۔ زکریا۔

علی هامش شرح الوقایہ ص: ۵۵ ج: ۲۔ حاشیہ نمبر ۷۔ مکتبہ تہانوی۔

وکذا فی الہندیہ ص: ۵۱ ج: ۱۔ زکریا جدید۔

اپنے سے کم درجہ حسب نسب والی لڑکی سے شادی کرنا کیسا ہے؟

**سوال (۵۹۲):** زید جو کہ پٹھان یا شیخ اور مسلم ہے۔

کیا کسی طوائف یا اپنے سے کم درجہ حسب نسب والی لڑکی مثلاً انصاری یعنی جولاہا اور کافر قوم کی کسی برادری کی لڑکی سے دراں حالیکہ وہ ایمان لاجپی ہو نکاح درست ہے یا کوئی قباحت ہے اس بارے میں وضاحت سے بیان فرمادیں۔  
غفران احمد (جوپور)

**الجواب:** حامداً ومصلیاً

شرعاً نکاح تو صحیح ہے لیکن میاں بیوی کے تعلقات میں خوشگواری اسی وقت پیدا ہوتی ہے جب شادی کفو (برابری) میں ہو اور بنیاد دین داری ہو نیز شادی حتی المقدور کوشش کر کے اپنے علاقہ میں کی جائے بہت زیادہ دوری کی وجہ سے رہن سہن اور عرف و رواج میں فرق کی وجہ سے بھی بعض مرتبہ ناخوشگواریاں پیدا ہو جاتے ہیں۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

(۱) ینعقد نکاح حرۃ مکلفۃ بلا رضا ولی والاصل ان کل من تصرف فی مالہ تصرف فی نفسه۔ الخ۔ (در المختار ص: ۵۵ ج: ۳) کراچی۔

ولا تتوفر الابین المتکافئین عادة۔ (البحر الرائق ص: ۱۱۸ ج: ۳) سعید۔

المرأة اذا زوجت نفسها من غیر کف ء هل لها ان تمنع نفسها حتی یرضی الاولیاء۔ (فتاویٰ عالمگیریہ ص: ۲۹۳ ج: ۱) رشیدیہ۔

ہكذا فی (فتاویٰ محمودیہ ص: ۲۵۵ ج: ۱۷)۔ مکتبہ محمودیہ میرٹھ۔

ولی اقرب کی رضا مندی کے بغیر ولی ابعدا نے نکاح کر دیا

نکاح ہوا یا نہیں؟

**سوال (۵۹۳):** لڑکی کا رشتہ اس کی ماں اور ماموں وغیرہ نے نہیں طے کیا اور باپ بمبئی میں موجود تھا، رشتہ طے ہو کر تاریخ مقررہ پر بارات بھی آگئی، اس موقع پر باپ بمبئی سے گھر گیا تو اب آنے پر لڑکی کا باپ لڑکے کو دیکھ کر ناپسند کر دیا اور شادی سے انکار کر دیا کہ یہ رشتہ اور لڑکا ہمیں پسند نہیں ہے ایسے موقع پر لڑکی کے ماموں و دیگر رشتہ دار و خاندان کے لوگ سمجھاتے ہیں اور دباؤ ڈالتے ہیں کہ بارات واپس جائے گی تو بڑی بے عزتی ہوگی ان حالات سے پریشان ہو کر جھنجھلا کر غصہ میں باپ کہہ دیتا ہے کہ جاؤ کچھ بھی کرو مجھ سے کوئی مطلب نہیں ہے ماموں اور خاندان و باقی عزیز دار نے نکاح کر دیا اب لڑکی والے یہ رشتہ قائم رکھنا نہیں چاہتے ہیں اور لڑکی اس وقت بھی نابالغ ہے لڑکی والے خلع کی صورت دریافت کرنا چاہتے ہیں مہربانی کر کے خلع کی آسان صورت شریعت کی روشنی میں تفصیل سے تحریر فرمائیں۔

**الجواب:** حامداً ومصلیاً

صورت مسئلہ میں نکاح ہی درست نہیں ہوا، اس لئے خلع حاصل کرنے کی کوئی ضرورت نہیں، بلکہ دوسری جگہ بلا خلع کے نکاح کر دیں۔





آپس کی رضامندی سے عمر میں تفاوت کے باوجود شرائط ضروریہ کے ہم پہنچنے کے وقت شرعاً نکاح مقبول اور معتبر ہے، لیکن زوجین کی زندگی میں خوشگواہی پیدا کرنے کے لئے زوجین کا عمر میں تناسب محمود ہے، اگر بہت زیادہ تفاوت کے ساتھ آپس کی رضامندی سے نکاح ہو گیا تو شرعاً وہ غیر معتبر نہیں۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

(۱) ثم الکفاءة تعتبر فی النسب.... وتعتبر ایضاً فی الدین. وتعتبر فی المال.... وتعتبر فی الصنائع. (الهدایہ ص: ۲۳۰ ج: ۲) مکتبہ تہانوی دیوبند۔  
الکفاءة تعتبر فی أشياء. منها النسب. ومنها إسلام الآباد.... ومنها الحریہ. فی المال. الدیانہ الخ. (ہندیہ جدید ص: ۴۰۶ ج: ۱) زکریا۔  
وهكذا. التاتارخانیہ ص: ۱۳۱ ج: ۲. زکریا۔  
وهكذا. الدر المختار مع الشامی ص: ۸۶ ج: ۳. کراچی۔

### بالغہ لڑکی پر والد کو ولایت اجبار حاصل ہے یا نہیں؟

**سوال (۵۹۶):** ہندہ بالغہ کا نکاح اس کے والد بکر نے زید سے بلامرضی ہندہ کے کر دیا، نکاح کے بعد رخصتی میں ہندہ کو مجبوراً سسرال جانا پڑا، اور سسرال میں زید کے پاس پندرہ دن رہی، واپس میکہ آنے کے بعد دوبارہ زید کے پاس جانے کے لئے کسی بھی صورت میں تیار نہیں، اس صورت میں ہندہ کا نکاح زید سے صحیح ہوا کہ نہیں؟ اگر درست ہے تو طلاق کی کون سی صورت ہونی چاہئے؟

**الجواب:** حامداً ومصلیاً

بالغہ لڑکی پر باپ کو ولایت اجبار حاصل نہیں اس لئے باپ کے لئے بھی بالغہ لڑکی سے

اجازت لینا ضروری ہے اگر باپ نے لڑکی کی اجازت اور رضا کے بغیر نکاح کر دیا تو یہ نکاح لڑکی کی اجازت و رضا پر موقوف ہوگا اگر صراحۃً یا قرآن سے دلالت لڑکی کی رضا معلوم ہو جائے تب تو یہ نکاح صحیح ہے ورنہ نہیں۔ ولا یجبر ولی بالغۃ علی النکاح بل یجبر الصغیرۃ عندنا ولو ثبتاً لان ولایۃ الاجبار ثابتۃ علی الصغیرۃ دون البالغۃ (مجمع الانہرج ص ۳۳۳) (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

(۱) مجمع الأنہر ص: ۳۹۰ ج: ۱۔ مکتبہ فقیہ الامت دیوبند۔  
البنانۃ فی شرح الہدایہ ص: ۵۸۴ ج: ۴۔ دار الفکر۔  
البحر الرائق ص: ۱۱۰ ج: ۳۔ ایچ ایم سعید۔ پاکستان۔  
(الفقہ الحنفی وأدلّته ص: ۱۳۶ ج: ۲۔ المکتبۃ الشیخ الہند بدیوبند۔

حبیب الامت، عارف باللہ حضرت مولانا

مفتی حبیب اللہ صاحب قاسمی دامت برکاتہم

کی تصنیفات علمی خدمات ایک نظر میں

تحفۃ السالکین

نوٹ کی شرعی حیثیت

والدین کا پیغام زوجین کے نام

تصوف و صوفیاء اور ان کا نظام تعلیم و تربیت

حضرات صوفیاء اور ان کا نظام باطن

حبیب العلوم شرح سلم العلوم

حضرت حبیب الامت کی علمی، دینی خدمات کی

ایک جھلک

قدرة السالکین

درود و سلام کا مقبول وظیفہ

التوضیح الضروری شرح القدوری

خطبات حبیب

مقالات حبیب

برکات قرآن

علماء و قاندین کے لئے اعتدال کی ضرورت

مسلم معاشرہ کی تباہ کاریاں

جمع الفوائد شرح شرح عقائد

جہاں روشنی کی کمی ملی وہیں اک چراغ جلا دیا

حبیب الفتاویٰ اول

حبیب الفتاویٰ دوم

حبیب الفتاویٰ سوم

حبیب الفتاویٰ چہارم

حبیب الفتاویٰ پنجم

حبیب الفتاویٰ ششم

حبیب الفتاویٰ ہفتم

حبیب الفتاویٰ ہشتم

تحقیقات فقہیہ جلد اول

رسائل حبیب جلد اول

رسائل حبیب جلد دوم

صدائے بلبل (اشرف التقارير) جلد اول

احب الکلام فی مسئلۃ السلام

مبادیات حدیث

نیل الفرقدین فی المصافحہ بالیدین

التوسل بسید الرسل

المساعی المشکوٰۃ فی الدعاء بعد المکتوبۃ

احکام یوم الشک

جذب القلوب

بارہ مہینوں کے خطبات

علماء اور واعظین کے لئے بہترین تحفہ

خطبات حبیب

از حبیب الامت حضرت مولانا محمد ادریس حبان صاحب حفظہ اللہ

مؤلف

مولانا محمد فاروق اعظم صاحب حبان قاسمی

مسلمانوں! کلمہ توحید کی بنیاد پر ایک ہو جاؤ

مسلمان کی ترقی میں رکاوٹ کے اسباب

یہود و نصاریٰ مسلمان کے دوست نہیں

قیامت کا ہولناک دن اور عرش الہی کا سایہ

اپنی ہر مراد اللہ تعالیٰ سے مانگو

پڑھو سلطان شہیدؒ کی بے مثال شخصیت

اولاد کی تعلیم و تربیت قرآن و حدیث کی روشنی میں

بے پردگی کا بھیانک انجام

بدگمانی، بغض و حسد شیطان کا کام

ترانہ وندے ماترم ایک فتنہ

نوجوان قوم و ملت کے لئے عظیم سرمایہ

خدا کی نعمتوں کی قدر ہر حال میں کی جائے

امانت داری اور رزق حلال

آج مسلمان بے عمل اسلام پر کشش

زمانہ جاہلیت کا حال

مسلمانوں کا شاندار ماضی

بد اعمالیوں کی سزائیں

توبہ اللہ کا پندیدہ عمل

والدین سے بغاوت

کنجوسی کی نحوست

## خطبات رمضان المبارک

خوشخبری ہے خطباء و واعظین اور قدردان رمضان المبارک کی فضیلت و فرضیت اور اہمیت، روزہ، تراویح، تہجد، سحر اور تلاوت قرآن کے فضائل، زکوٰۃ کی فرضیت و اہمیت اور اعتکاف کے اہتمام اور دیگر مضامین جو ماہ مقدسہ کے اعمال کی ترغیب و ترقی، قرآن و سنت کے سرچشمے سے مستند واقعات و قصص، امثال و دلائل سے مزین ہے ”خطبات رمضان المبارک“ کے نام سے چار جلدوں پر مشتمل مکتبہ طیبہ نے شائع کی ہے۔ وہ خطباء جو اپنے خطاب اور بیان میں دقیق اور مشکل الفاظ سے احتراز کرتے ہیں اور اپنے بیان کو عام فہم رکھنا چاہتے ہیں یا ماہ رمضان سے متعلق تمام فضائل و مسائل، دلائل و واقعات اور عبادات، اوامر و نواہی کو ایک ہی کتاب میں یکجا چاہتے ہیں اس سلسلہ میں ”خطبات رمضان المبارک“ جو عام فہم اردو زبان میں ترتیب دی گئی ہے ان کے لئے انشاء اللہ تعالیٰ انتہائی مفید ثابت ہوگی۔ اس کتاب کی ایک خصوصیت یہ بھی ہے کہ تمام خطبات میں قریباً ہر صفحہ پر ذیلی سرخیاں لگائی ہیں تاکہ مضامین اور موضوعات کے انتخاب میں دشواری نہ ہو۔

نٹ قیمت:- 120/-

## حکایات اولیاء

حکیم الامت حضرت مولانا شاہ محمد اشرف علی صاحب تھانویؒ

تصحیح جدید و ترتیب نو

حضرت مولانا ثناء احمد صاحب قاسمی روڑکوی

نٹ قیمت:- 100/-

خوابوں کی سبق آموز تعبیرات اور نادر حکامات و مسائل کا گراں قدر مجموعہ

## خوابوں کی تعبیر اور ان کی حقیقت

خواب ایک حسین و دلکش منظر ہے جسے دیکھ کر انسان اس کی تعبیر کے لئے بے چین ہو جاتا ہے۔ زبان اردو میں ابھی تک کوئی مستند کتاب وجود میں نہ آئی تھی ہاں مختلف کتب خصوصاً ابن سیرین کے تراجم ضرور شائع ہوئے۔ طبقہ اردو کی تشنگی کا مداوا ”خوابوں کی تعبیر اور ان کی حقیقت“ مصنف حبیب الامت حضرت مولانا ڈاکٹر حکیم محمد ادریس حبان رحیمی کے ذریعہ ہوا ہے، دو جلدوں پر مشتمل یہ ایسی جامع اور مستند و مجرب کتاب ہے جس میں خواب سے متعلق بے شمار موضوعات پر بڑی گرانقہ معلومات درج ہیں، قرآن و حدیث کی روشنی میں انبیاء، صحابہ، بزرگان دین اور صحائے امت کے خوابوں و تعبیرات کے اجمالی تذکروں، جا بجا خوابوں سے متعلق شعراء کے اشعار سے کتاب مزین ہے۔ لغت کی طرح حروف تہجی سے مختصر تعبیروں کی ایک طویل فہرست دی گئی ہے جس سے فائدہ یہ ہے کہ ایک معروف آدمی منٹوں میں اپنے خواب کے اجزاء کو یکے بعد دیگرے دیکھ کر ان کی تفصیلات کی روشنی میں ایک جامع تعبیر اخذ کر سکتا ہے۔ اس کتاب میں دورہ جدید کی تمام نئی ایجاد شدہ اشیاء کی تعبیرات کو مختصراً جمع کر دیا گیا ہے، جس سے پرانی کتب کے بالمقابل دور جدید کے تقاضوں کی تکمیل ہوتی ہے۔ ”خوابوں کی تعبیر اور ان کی حقیقت“ (اول و دوم) حبیب الامت حضرت مولانا ڈاکٹر حکیم محمد ادریس حبان رحیمیؒ کی ایک شاندار، قابل قدر تصنیف اور ایک علمی کارنامہ ہے بلکہ اردو زبان میں ایک نایاب تحفہ ہے، جس کی مثال دور حاضر میں نایاب ہے، انشاء اللہ تعالیٰ اس کتاب کے ذریعہ قارئین خوابوں سے متعلق بے شمار فوائد حاصل کر سکتے ہیں۔

نٹ قیمت:- 250/-

<p><b>خطبات</b> <b>رمضان المبارک</b> جلد اول، جلد دوم از: حبیب الامت حضرت مولانا ڈاکٹر حکیم محمد ادریس صاحب نٹ قیمت: -/120</p>	<p>بارہ مہینوں کے خطبات علماء اور واعظین کے لئے بہترین تحفہ <b>خطبات رحیمی</b> کامل ۱۰ جلدیں از: حبیب الامت حضرت مولانا ڈاکٹر حکیم ادریس جہان صاحب نٹ قیمت: -/500</p>
<p>قرآن پاک، سیرت، تاریخ، جہز نالچ کے سوالات و جوابات کا مجموعہ <b>ذخیروں کا سمندر</b> از: مفتی عطاء الرحمن نٹ قیمت: -/20</p>	<p>قرآن و سنت کی روشنی میں <b>تصوف کی حقیقت</b> از: حبیب الامت مولانا ڈاکٹر محمد ادریس صاحب نٹ قیمت: -/45</p>
<p><b>طالبات تقریر کیسے کریں</b> از: حبیب الامت حضرت مولانا ڈاکٹر حکیم محمد ادریس صاحب (مکمل ۱۰ جلدیں) نٹ قیمت: -/400</p>	<p><b>انعام یافتہ تقریر</b> مصنف: مولانا غلام نبی کشمیری استاذ حدیث دارالعلوم وقف دیوبند نٹ قیمت: -/30</p>
<p>طالبات کے لئے تقاریر کا بہترین مجموعہ <b>خطبات خواتین</b> از: مولانا احسان محسن صاحب نٹ قیمت: -/15</p>	<p>اسلامی دینی معلومات کا حسین مجموعہ <b>چالیں گلدستے</b> از: مولانا مفتی عطاء الرحمن صاحب نٹ قیمت: -/75</p>